

اسلام اور مستشرقین

جلد پنجم

رتبہ

سید صباح الدین عبدالرحمن

ن، شبلی اکیڈمی، اعظم گڑھ (۲۷۶۰۰۱)

297.471
ع 134
91470

اسلام اور مستشرقین

(جلد پنجم)

از

(مولانا) سید سلیمان ندوی علیہ الرحمۃ المتوفی ۱۳۷۳ھ
۱۹۵۳ء

اس میں اسلامی علوم و فنون سے مستشرقین کی دل چسپی اور خدمات کا ذکر ہے،

پھر اسلام اور شارع اسلام ﷺ اور تاریخ اسلام پر

ان کے اعتراضات کے جوابات ہیں۔

مرتبہ

سید صباح الدین عبدالرحمن

المصنفین، شبلی اکبرمی اعظم گڑھ (ہند)

جملہ حقوق محفوظ

297-47

سلسلہ دارا لمصنفین نمبر: ۱۵۳

ع 34 و

اسلام اور مستشرقین (جلد پنجم)

۹۱۷۷
کتاب
جلد ۵

علامہ سید سلیمان ندوی

مصنف

سید صباح الدین عبدالرحمن

مرتب

۱۳۶

صححات

۲۰۰۲ء (طبع دوم)

ایڈیشن

کریٹیو کمپیوٹر، اعظم گڑھ

کمپیوٹر کتابت

معارف پریس، شبلی اکیڈمی، اعظم گڑھ (ہند)

مطبع

دارا لمصنفین، شبلی اکیڈمی، اعظم گڑھ (ہند)

ناشر

قیمت

﴿ باہتمام ﴾

عبدالمنان ہلالی

۲۲-۱۵-۲۰۱۵

فہرست مبین

اسلام اور مستشرقین

پہلا جلد

صفحہ	مضمون	صفحہ	مضمون
۲۸	ڈنمارک	۲-۱	در پیاچہ
۲۹	اپن و پرتگال	۱	یورپ کے مستشرقین اور
"	اطلی		کتب خانہ اسکندریہ
	۱۸۰۰ء سے ۱۸۳۰ء تک	۱۶	فحائفین اسلام
۳۰	فرانس		اور
"	انگلینڈ	۲۱	جزیرہ
۳۱	جرمنی	۲۵	۱۸۰۰ء سے پہلے کے مستشرقین یورپ
"	اطلی	۲۶	فرانس
۳۲	۱۸۳۰ء سے ۱۸۵۰ء تک	"	جرمنی
۳۲	فرانس	۲۶	سوئزرلینڈ
۳۴	جرمنی	"	انگلینڈ
۳۶	سوئزرلینڈ	۲۸	ہالینڈ
			آسٹریا

صفحہ	مضمون	صفحہ	مضمون
	انشاعت اسلام پر ایک جرنل	۳۶	انگلینڈ
۳۶	مشرق کا لکچر	"	ہالینڈ
۶۵	مشرقین یورپ اور محبت لئی اور اسلام	۳۷	ایشیا ایک سو سالوں سے ۱۸۵۰ء تک
۸۳	مشرقین یورپ اور محبت لئی	۳۸	فرانس
	عمر الواقدی	۴۲	جرمنی
۱۰۳	پھر واقدی	۴۷	آسٹریا
	(پروفیسر گو لیم یونیورسٹی انگلینڈ کے خط کا جواب)	۴۸	ہالینڈ
	رومن کیتھولک تبلیغ کی چند من گھڑت کہانیاں،	۴۵	انگریز
۱۲۳	اساطیر الاوسین،		روس
۱۲۹			اسپین
			۱۸۸۰ء سے ۱۸۸۰ء تک
			فرانس
			جرمنی
			روس

بِسْمِ اللّٰهِ الرَّحْمٰنِ الرَّحِیْمِ

تیسرا باب

اس کتاب میں حضرت الازاد علامہ سید سلیمان ندوی رحمۃ اللہ علیہ کے وہ مضامین ہیں جو انھوں نے رسالہ اندوہ لکھنؤ اور معارف میں لکھے تھے، اللہ کا میں اسے چھپنے پر پہلے مضامین لکھے، اس کے مستشرقین نے جو زہر چکانیاں کیں ان کے جوابات معارف میں برابر دیتے رہے ایسے تمام مضامین کا یہ مجموعہ ہیہ ناظرین ہی ان کو لکھے ہوئے عرصہ دراز گذر چکا ہے، لیکن ناظرین ان کا مطالعہ غور سے کریں گے، تو ان میں اب بھی تازگی محسوس کریں گے، اور مستشرقین کے اعتراضات سے جو شکوک و شبہات ان کے دل میں پیدا ہو گئے ہوں، وہ ضرور دور ہو جائیں گے،

ان مضامین کے مطالعہ سے یہ بھی اندازہ ہو گا کہ حضرت الازاد مستشرقین کے کارناموں کو نظر انداز کرنا نہیں چاہتے، لیکن ان کی گمراہ کن تحریروں سے باخبر رہنا بھی ضروری سمجھتے ہیں، مستشرقین کے بارہ میں ان کی جو اصل رائے ہو وہ ان کی تحریروں کے حسبِ میل اقباس سے ظاہر ہو جائیگی،

یورپ سے اہل علم نے جہاں علوم جدیدہ کا سرمایہ فراہم کیا، اور اپنے لٹریچر کو نئے اسلوب میں شائع کیا، وہاں علوم اسلامیہ کی اہمیت نے بھی ان کے علمی شغف کو اپنی طرف مائل کیا، اور مستشرقین کے نام سے ایک مستقل گروہ نے عربی علوم و ادب کی حفاظت و اشاعت کو اپنی زندگی کا مقصد بنایا، ان کی یہ قابلِ قدر سرگرمیاں ہمارے شکر یہ کی مستحق ہیں، لیکن ظاہر ہے کہ یہ علوم ان کے نہ تھے، اس لئے وہ ہمدردی اور محبت جو مسلمانوں کو اپنی چیزوں سے ہو سکتی ہے، ان کو نہیں ہے، اس لئے ان کی تحقیق و تدقیق سے جہاں فائدہ ہو رہا ہے،

فقہان بھی پہنچ رہا ہے، جس کی تلافی آج مسلمان اہل علم کا فرض ہے، ان میں ایک ایسا گروہ بھی ہے جو اپنے سبھی اور مغربی نقطہ نظر سے اسلامی علوم اور اسلامی تہذیب تمدن پر بے پناہ حملہ کر دیا ہے، قرآن مجید حدیث و تصوف سیر و رجال کلام و عقائد سب ان کی زد میں ہیں، نہیں کہا جاسکتا ہے کہ یورپ کے اس رنگ کے لٹریچر سے اسلام کو کس قدر نقصان پہنچا ہے اور ہونے لگا، اگر یہ زہر اسی طرح پھیلتا رہا، اور اس کا تریاق تیار نہیں کیا گیا تو معلوم نہیں کس حد تک مسلمانوں کے دماغوں میں سمیت ستر کر جائے گی۔

اس تحریر کے بعد مزید کچھ لکھنے کی ضرورت نہیں، اور جس سمیت کا ذکر کیا گیا ہے اسی کو دور کرنے کے لئے کارکنان صنفین کی طرف سے اسلام اور مستشرقین کے عنوان سے مختلف جلدیں شائع کی گئی ہیں، اس سے پہلے چار جلدیں شائع کی جا چکی ہیں، یہ اس سلسلہ کی پانچویں جلد ہے، امید ہے کہ ان تمام جلدوں کے مطالعہ سے وہ اہل علم جو کسی نہ کسی وجہ سے مستشرقین کی تحریروں سے متاثر ہو چکے ہیں، ضرور مستفیہ ہوں گے،

مولوی عبد الباقی صاحب نے ان مضامین کے اللہ وعا اور معارف سے نقل کرنے میں کافی محنت کی، اس محنت کرنے میں ان کو بڑا شوق بھی پیدا ہوا، اس لئے کہ ان کو حضرت علامہ کی تحریروں سے بڑی گرویدگی ہے،

سید صباح الدین عبدالرحمن

۲۴ جولائی ۱۹۸۵ء

یورپ کے مستشرقین

اور
کتب خانہ اسکندریہ

منجملہ ان افسوسناک غلطیوں کے جو تاریخ اسلام کی نسبت یورپ نے کی ہیں، اور منجملہ ان غلط الزامات کے جو یورپ نے مسلمانوں پر قائم کئے ہیں، ایک یہ ہے کہ مسلمانوں نے حضرت عمرؓ کے حکم سے اسکندریہ کا عظیم الشان پبلیوسی کتب خانہ برباد کر دیا، جس کی کتابوں سے پچھینے تک مصر کے تمام حمام گرم رہے، یورپ کو ان مقدمات سے یہ ثابت کرنا مقصود ہے، کہ صحابہ نہایت وحشی تھے، اہل علم کے سخت دشمن تھے، جن کی نگاہ میں علوم و فنون کی قدر جیسا کہ آتش سے زیادہ تھی، (معاذ اللہ)

اس جھوٹ اور مفتر بیانہ حکایت کی پردہ دری، اصول روایت کے رو سے حضرت علامہ نے ایک مدت پہلے ایک رسالہ کی صورت میں کر دی ہے، جو اردو انگریزی، اور عربی تینوں زبانوں میں شائع ہو چکا ہے۔ اس رسالہ میں یہ ثابت کیا گیا ہے، کہ اس فرضی قصہ کے مسلمان راوی صرف عبداللطیف بغدادی، مقریزی اور حاجی خلیفہ بتائے جاتے ہیں۔ ان میں سے مقریزی کی روایت کا یہ حال ہے کہ وہ حرف بحرف عبداللطیف بغدادی سے منقول ہے، حاجی خلیفہ نے اولاً تو کتب خانہ اسکندریہ کا مطلق نام تک نہیں لیا ہے، بلکہ عام کتب خانہ کا لفظ لکھا ہے۔ ثانیاً وہ خود اس کو ضعیف روایت سمجھتا ہے، جیسا کہ اس کے لفظ "یروی" یعنی بیان کیا جاتا ہے، سے سمجھا جاتا ہے۔ عبداللطیف نے ۶۲۹ھ میں مصر میں اپنے چشم دید واقعات کو ایک رسالہ کی صورت میں جمع کیا ہے، اس نے اس رسالہ میں کتب خانہ اسکندریہ کے جلانے کی نسبت مسلمانوں کی طرف کی ہے، لیکن وہ بھی اس روایت کو ایک عامیانه روایت سمجھتا ہے جیسا کہ اس کے لفظ "یذکر" یعنی بیان کیا جاتا ہے، اسے مفہوم ہوتا ہے، نیز اس نے اس روایت کے تحت میں اور متنبی باتیں بھی ذکر کی ہیں، وہ بھی کتب خانہ اسکندریہ کی طرح بازاری کہیں ہیں، اس امر کی سب سے بڑی دلیل کہ مسلمانوں نے اس کتب خانہ کو نہیں جلایا ہے، یہ ہے کہ کتب مغازی و فتوح مصر

جن میں ایک ایک جزئی امر کا ذکر ہے، اس واقعہ کے متعلق ایک طرف بھی مذکور نہیں، حضرت الاستاذ نے اس تفصیل کے بعد ان تمام روایات کا سرچشمہ ابو الفرج ملطی کو قرار دیا ہے، جو ایک منقصب عیسائی پادری تھا، ابو الفرج نے سریانی میں ایک مسودہ تاریخ لکھی تھی، اور خود اس نے اس کا عربی زبان میں ترجمہ کیا تھا، جو مختصر الدول کے نام سے مشہور ہے، اسی مختصر الدول میں سب سے پہلے ذکر آیا ہے، کہ کتب خانہ اسکندریہ کو مسلمانوں نے جلایا، لیکن اصل سریانی میں اس کا مطلق ذکر نہیں ہے۔

مصر میں جرجی زیدان ایک عیسائی مورخ ہے، اور عربی کے مشہور رسالہ "الہلال" کا ایڈیٹر ہے، اس نے چند جلدوں میں تمدن اسلامی کے نام سے ایک کتاب لکھی ہے، تین سال ہوئے کہ میں نے اردو اور عربی زبان میں جرجی زیدان اور اس کی تمدن اسلامی کی اصلی حیثیت کھولی تھی، اور اس کے مکائد، تدلیسات اور ابلہ فریب کو ظاہر کیا تھا، آج ہم پھر کتب خانہ اسکندریہ کے سلسلہ سخن میں اس کی تمدن اسلامی کا ذکر کرتے ہیں۔

جرجی زیدان نے تمدن اسلامی کی تیسری جلد عربوں کے علوم و فنون کی تاریخ میں لکھی ہے جس میں اس نے نہایت نامکمل طور سے علوم اسلامیہ کے ماخذ، ابتدا، اور ان کی ترقیوں کا ذکر کیا ہے، اس جلد کا نصف سے زائد حصہ حضرت الاستاذ کے مضمون "ترجمہ" سے ماخوذ ہے، جو رسائل شبلی کے ضمن میں چھپ چکا ہے، یہ جلد اردو زبان میں "علوم عرب" کے نام سے چھپی ہے جس میں مترجم نے نہایت مبالغہ کے ساتھ علامہ جرجی زیدان کے اس علمی احسان کا تمام دنیا کے اسلام کی طرف سے شکر یہ ادا کیا ہے، لیکن افسوس ہے کہ ہم احسان نما ظلم کے ادائے شکر کے لئے تیار نہیں ہیں۔

اس تیسری جلد میں جرجی زیدان نے کتب خانہ اسکندریہ کا ایک عنوان قائم کیا ہے جس میں حضرت الاستاذ کے چند دلائل کی تردید کر کے اپنی آخری تحقیق کا نتیجہ پیش کیا ہے کہ اس میں کوئی شک نہیں ہے کہ کتب خانہ اسکندریہ کو مسلمانوں نے ہی جلایا ہے، اور اس واقعہ کا اول راوی عیسائی ابو الفرج نہیں ہے، بلکہ مسلمان جلال الدین قفطی ہے،

اس سے پہلے کہ ہم اصل مسئلہ کی تحقیق کریں، یہ بیان کرنا ضروری ہے، کہ کتب خانہ اسکندریہ کی اصل ماہیت کیا ہے، اسکندریہ جو اب مصر کا ایک آباد شہر ہے، بطلمیوں کا دارالسلطنت تھا، جو مصر میں اسکندر کے جانشین تھے،

اس خاندان کا پہلا بادشاہ بطلمیوس سوطر تھا، یہ علم و دست بادشاہ تھا، اس نے ۲۸۵ ق م میں وفات پائی، اسی کے حکم سے اسکندریہ میں ایک کتب خانہ کی بنیاد ڈالی گئی تھی جس میں یونانی کتابوں کے علاوہ ان کتابوں کے تراجم کا بھی ذخیرہ تھا، جو اسکندر البانی کے حملہ فارس کے وقت یونانیوں کے ہاتھ لگی تھیں، سوطر کے جانشینوں میں بطلمیوس فلاولف (۲۴۶ ق م) نے اس کتب خانہ کا حد سے زیادہ اہتمام کیا، اس کے بعد دیگر شاہان بطلمیوس بھی اس میں برابر اضافہ کرتے رہے، اسلامی مورخین کے بیان کے مطابق پینتالیس ہزار ایک سو بیس کتابوں سے یہ کتب خانہ معمور تھا، یورپین تاریخوں کی شہادت کی بنا پر یہ کتب خانہ سات لاکھ کتابوں کا خزانہ تھا، اس کی پہلی مرتبہ بربادی جولیس سیزر کے ہاتھ سے ہوئی، سیزر نے جب اسکندریہ کا محاصرہ کیا، تو اس کتب خانہ کا بہت بڑا حصہ جل گیا، لیکن شاہ پرگاسیس نے کلیو پیٹر کو جو مہر کی آخری بطلمیوسی شاہزادی تھی، اپنا کتب خانہ اسکندریہ کے کتب خانہ کے لئے دیدیا، اس طرح سے دوبارہ یہ کتب خانہ آباد ہوا، یہ کتب خانہ سیراپنٹس میں رکھا گیا تھا، جو بت پرست مہری اقوام کا میکل تھا، ۳۹۱ء میں عیسائی بادشاہ تھوڈوسیوس کے حکم سے تھیافلیس نے جو اسکندریہ کا ایک متعصب پیٹر پارک تھا، اس میکل کو ڈھا کر کینہ بنا دیا، جس کے ساتھ یہ کتب خانہ بھی برباد کر دیا گیا،

اسکندریہ کے کتب خانہ کی بربادی کی یہ حقیقت ہے، جس سے یہ ظاہر ہوتا ہے، کہ مسلمانوں کے فتح مصر سے کتنی مدت پہلے یہ کتب خانہ ہمارے متعصب معترضوں کے ہم مذہبوں کے ہاتھوں برباد ہو چکا تھا، لیکن ان معترضوں کو اپنے دین کا سیاہ داغ عہد ظلمت میں تو نظر نہیں آیا، اب جدید روشنی میں نظر آنے لگا ہے، اور چاہتے ہیں کہ یہ داغ ان کے دامن سے مٹ جائے، مگر نہیں مٹ رہا ہے، ہمارے معترضوں کو یاد رکھنا چاہئے کہ جس قدر یہ روشنی بڑھتی جائے گی، اس قسم کے سیکڑوں داغ ان کو اپنے دامن پر نظر آتے جائیں گے،

انہی معترضوں کی صف میں ہمارا دوست جرجی زیدان بھی ہے، وہ اپنے دعوئی کے ثبوت میں حسب ذیل

دلائل رکھتا ہے،

۱۔ ابتدائے اسلام میں مسلمان سوائے قرآن کے تمام کتابوں کو مٹا دینا چاہتے تھے، صحابہؓ اس بات کے خواہشمند تھے کہ دنیا کی تمام کتابیں مٹا دی جائیں، صرف قرآن کافی ہے،

۲۔ قفقلی مطبوعہ مدرسہ ص ۶۲۲، ۳۔ جمہوریت انسائیکلو پیڈیا لفظ اسکندریہ،

۲۔ اس واقعہ کا اول راوی عیسائی ابوالفرج نہیں، مسلمان قفطی ہے، بلکہ ابوالفرج کی عبارت بعینہ قفطی سے ماخوذ ہے۔

۳۔ قفطی، ابوالفرج لطفی اور بغدادی نے اس واقعہ کو مسلمانوں کی طرف منسوب کیا ہے،
۴۔ تاریخ اسلام میں کتب خانہ اسکندریہ کے علاوہ فارس کے کتب خانوں کے برباد کر دینے کا بھی ذکر ہے،
جیسا کہ ابن خلدون اور حاجی خلیفہ میں مذکور ہے، اس سے ظاہر ہوتا ہے کہ مسلمانوں ہی نے اسکندریہ کا کتب خانہ بھی جلا یا برباد کیا۔

۵۔ مسلمانوں نے اپنے ہی فرقوں کے کتب خانے جلائے، جیسا کہ گین صاحب نے "رد من اپنا بڑ جلد سوم" میں لکھا ہے، کہ سلطان محمود نے ۴۲۰ھ میں جب رے کو فتح کیا تو باطنیوں کو قتل کر ڈالا، معتزکہ کو جلاوطن کر دیا، اور فلسفہ کی کتابیں جلا دیں۔

۶۔ مسلمانوں کو کتابوں کے برباد کرنے کا ایسا شوق تھا، کہ وہ خود اپنی کتابیں آپ برباد کر دیتے تھے، جیسا کہ احمد ابن ابی الحواری، سفیان ثوری اور ابو عمر کی نسبت مشہور ہے،

ان دلائل سے کہ بعد جرجی زیدان یہ عجیب و غریب نتیجہ نکالتا ہے، کہ،
"ابتداءً اسلام میں عربوں کے علوم قدیمہ کی جس قدر کتابیں دستیاب ہوئیں، انہوں نے ان سب کو برباد کر دیا۔"

پسلا: دعویٰ کہ صحابہ قرآن کے سوا تمام دنیا کی کتابیں مٹا دینا چاہتے تھے، جرجی زیدان کے نزدیک ایسا بدیہی تھا کہ اس کے لیے اس نے کسی دلیل کے پیش کرنے کی تکلیف گوارا نہیں کی،
اس کے ثبوت میں وہ کتب خانہ اسکندریہ کو پیش کرے گا، یا کتب خانہ فارس کا نام لے گا، جو کتب خانہ اسکندریہ کی طرح ایک بے بنیاد واقعہ ہے، اس کا ذکر آٹھ نو سو برس کے بعد عربی تاریخوں میں صرف مقدمہ ابن خلدون اور حاجی خلیفہ کی ایک ضمنی بحث میں آگیا ہے، اگر صحابہ رضوان اللہ تعالیٰ علیہم اجمعین کا قرآن مجید کے ساتھ شغف تو فضائل علم کے بیان سے پڑ ہے، کتب خانہ اسکندریہ کی بربادی کا باعث ہے، تو پھر رومی اور شامی عیسائیوں کا انجیل کے ساتھ شغف جس میں علم کی فضیلت کی نسبت ایک حرف بھی مذکور نہیں، کتب خانہ اسکندریہ کی بربادی کا کتنا بڑا

سبب ہو سکتا ہے،

دوسرا دعویٰ اگر صحیح بھی ہو کہ اس واقعہ کا اول راوی عیسائی ابوالفرج نہیں ہے، تو اس انکار سے اصل واقعہ کے ثبوت پر کیا اثر پڑا، اصلی جواب اس کا آگے آتا ہے،
 جرجی زیدان کہتا ہے کہ "جمال الدین قفطی، ابوالفرج ملتوی اور عبد اللطیف بغدادی نے اس واقعہ کو مسلمانوں کی طرف منسوب کیا ہے، ان تین ناموں پر ایک نام ہم اور بڑھاتے ہیں، مقریزی نے بھی اس روایت کو لیا ہے، لیکن سب سے پہلے جاننا چاہئے کہ یہ زمانہ کے لوگ ہیں،

۱. عبد اللطیف بغدادی ولادت ۵۵۵ھ، وفات ۶۲۹ھ۔ مصنف کتاب افادہ،

۲. قاسمی اکرم جمال الدین قفطی، ولادت ۵۶۸ھ، وفات ۶۲۶ھ۔ مصنف اخبار الحکماء،

۳. ابوالفرج بن العبری ملتوی، ولادت ۶۲۳ھ، وفات ۶۸۵ھ۔ مصنف مختصر الدول،

۴. تقی الدین مقریزی، ولادت ۶۶۶ھ، وفات ۸۲۵ھ۔ مصنف خطط مصر،

ان میں سب سے پہلا شخص بغدادی ہے، اور آخری شخص مقریزی ہے، بغدادی کی وفات ۶۲۹ھ میں ہوئی، اور مقریزی نے ۸۲۵ھ میں وفات پائی ہے، اس سے اٹناہر شخص سمجھ سکتا ہے، کہ یہ ساتویں صدی کی روایت ہے، اس کے ساتھ یہ بھی پیش نظر رکھو کہ اس چھ سو برس کے اٹناہر سیکڑوں اسلامی اور غیر اسلامی تاریخین تصنیف ہوئیں، لیکن کسی نے اس واقعہ کی نسبت مسلمانوں کی طرف نہیں کی، اس سے صاف ظاہر ہوتا ہے، کہ اس جرم کا مسلمانوں کی طرف انتساب کسی صحیح ماخذ پر مبنی نہیں ہے،

مقریزی کی شہادت بھی کوئی نئی شہادت نہیں ہے، بلکہ وہ بعینہ بغدادی کی عبارت کی نقل ہے، اور دونوں نے اس واقعہ کو "بیان کیا جاتا ہے" کے جہول صیغہ کے ساتھ نقل کیا ہے، اس سے ثابت ہوتا ہے کہ بغدادی اور مقریزی اس واقعہ کو محقق نہیں سمجھتے،

اب قفطی اور ابوالفرج رہ جاتے ہیں یہ دونوں ہم عصر تھے، ابوالفرج اکیس برس کے سن میں بشارت مقرر ہوا، قفطی کی وفات کے وقت اس کی عمر ۲۳ برس کی تھی، اس واقعہ کے متعلق دونوں کی عبارت بعینہ ایک ہے، ممکن ہے کہ مختصر الدول ابوالفرج کی ابتدائی اور اخبار الحکماء قفطی کی آخری تصنیف ہو، اور مؤخر الذکر کا ماخذ اول الذکر ہو،

اس بنا پر ابو الفرج کا عربی ترجمہ مشرق میں اس واقعہ کا مشترکہ قرار پائے گا، اور لاطینی ترجمہ مغرب میں، اس سے عجیب
رازی بھی منکشف ہوتا ہے کہ تاریخ الحکماء لقفظی میں یہ واقعہ عیسائیت کی راہ سے آیا ہے،

یعنی نحوی کا فتح اسکندریہ کے بعد حضرت عمر بن العاص کے پاس آنا، یحییٰ کا حضرت عمر بن العاص سے کتب خانہ
کے جلانے کی اجازت طلب کرنا، حضرت عمر بن العاص کا حضرت عمرؓ کو اس واقعہ کی اطلاع دینا، حضرت عمرؓ کا کتب خانہ
کے جلانے کا حکم دینا، حضرت عمر بن العاص کا کتابوں کو حماموں میں تقسیم کرنا، اور ان کا پتھ مہینے تک جلتے رہنا یہ تمام
تفصیل قفظی اور ابو الفرج کی تاریخوں کے سوا اور کہیں مذکور نہیں، اور عجیب تر یہ ہے کہ ان دونوں کی عبارات میں حرف

بہ حرف ایک ہیں، اس لئے ظاہر ہے کہ ان میں سے ایک اصل ہے، اور دوسری نقل، اگر ابو الفرج کو قفظی کا ماخذ تسلیم
کر لیا جائے، تو مسئلہ طے ہو جاتا ہے کہ ابو الفرج جو ایک منتصب عیسائی مورخ ہے، وہی اس قصہ کا موجد ہے، اور قفظی
اس کا ناقل ہے، اگر ابو الفرج کا ماخذ قفظی کی تاریخ ہے، تو سوال پیدا ہوتا ہے، کہ قفظی نے اس واقعہ کو کہاں سے
لیا تو یہ اس وقت حل ہو جاتا ہے، جب ہم ابن ندیم کی کتاب الفہرست میں کتب خانہ اسکندریہ کا ذکر پاتے ہیں، اور
اس کو قفظی نے اپنی تاریخ میں لفظ بلفظ نقل کر دیا ہے، ابن ندیم نے آگے چل کر تصریح کی ہے، کہ یہ اسحاق راہب کی تاریخ سے
ماخوذ ہے، اس سے ظاہر ہوتا ہے، کہ قفظی نے کتب خانہ اسکندریہ کے دوسرے تفصیلی واقعات جن میں مسلمانوں کے ہاتھ
سے اس کی بربادی کا واقعہ بھی شامل ہے، اسحاق راہب کی کتاب سے لیا ہے، اگر یہ صحیح ہے، تو سمجھنا چاہئے کہ مسلمانوں
میں یہ روایت عیسائیت کی راہ سے آئی ہے، اس حالت میں گو اس قصہ کا موجد عیسائی ہشپ (ابو الفرج ملطی) نہیں
قرار پاتا، مگر عیسائی راہب (اسحاق) تو قرار پاتا ہے، جو مذہباً عیسائی ہشپ کا بھائی ہے،

جرجی زیدان اگرچہ تسلیم کرتا ہے کہ کتب خانہ اسکندریہ کے واقعہ کے لئے قفظی کا ماخذ اسحاق راہب کی تاریخ ہی

لیکن اسی کے ساتھ یہ بھی کہتا ہے کہ اس کے جلانے کی روایت قفظی نے کسی اسلامی تاریخ سے لی ہوگی، لکھتا ہے:-

«اس سے معلوم ہوتا ہے کہ کتب خانہ کے حالات تو اس نے (قفظی نے) اسحاق راہب کی تاریخ سے نقل کئے ہیں،

لیکن اس کے جلانے کا واقعہ کسی اور کتاب سے لیا ہوگا»۔

یہ ایک عجیب ادعا ہے، جب نصف واقعہ اسحاق کی کتاب سے ماخوذ ہے، تو اس کا زیادہ امکان ہے کہ دوسرے

واقعات بھی اس نے اسی کتاب سے لئے ہوں۔

ایک اور امر جس کی وجہ سے قفطی کی شہادت ضعیف ہو جاتی ہے، یہ ہے کہ کبھی نخوی اور کتب خانہ اسکندریہ کے جو حالات قفطی نے لکھے ہیں، وہ ابن ندیم کے صفحہ ۲۵۴ سے تقریباً حرف بحرف ملتے جلتے ہیں، لیکن جہاں سے کتب خانہ کے جلانے کی حکایت شروع ہوتی ہے، اس کا ایک حرف بھی ابن ندیم میں نہیں ملتا،

چوتھے نمبر میں جرجی زیدان یہ عجیب دلیل پیش کرتا ہے، کہ مسلمانوں نے فارس کا کتب خانہ جلادیا، جب وہ اپنے ہی فرقوں کے کتب خانے جلادیا کرتے تھے، تو یقیناً انھوں نے اسکندریہ کا کتب خانہ بھی جلادیا ہوگا، اگر یہ دلیل صحیح ہے، تو ہم بھی کہہ سکتے ہیں کہ رومیوں نے ارشمیدس کی کتابیں جو پندرہ اونٹوں پر بار ہوتی تھیں، جلادیں، جو سیسیر زرومی نے اسکندریہ کا شاہی کتب خانہ جلادیا، اس لئے کہ یورپ کی عظیم الشان حکومت علم کی سخت دشمن تھی، خود افلاطون نے سفر اط کے پاس جاتے وقت اپنی ادبی تصنیفات جلادیں، ابراہیم نصرانی کی موت کے وقت اس کے عیسائی اعزہ نے اس کی مملوک فلسفہ کی نادر تصنیفات جلادیں، ہسپانیہ کے عیسائیوں نے جب میکسیکو پر حملہ کیا، تو انبار در انبار کتابیں جلادیں، عیسائی پادری ٹادرو کوئی میڈانے پندرہویں صدی عیسوی کے آخر میں سلیمینیکا میں علوم مشرقیہ کی چھ ہزار کتابوں میں آگ لگا دی، اسپین کے ایک معتصب پادری زینر نے غرناطہ میں عربی زبان کے دس ہزار قلمی نسخوں کا ڈبیر لگا کر آگ لگا دی، اطرابلس اشام میں جب انگریزوں نے صلیبی جنگ میں فتح پائی، تو وہاں کے کتب خانہ کو جس میں تقریباً تیس لاکھ کتابیں تھیں، نہایت دحیثانہ طور پر برباد کر دیا، عیسائیوں نے فتح اندلس کے موقع پر ایک نہیں متند و کتب خانے برباد کر دیئے، فر فرانس کی تصنیفات کے تمام نسخے شہنشاہ مغوڈ ووسیس نے جلوا دیئے (یہ تھوڈ ووسیس وہی ہے جو تاریخی تحقیقات کے رو سے کتب خانہ اسکندریہ کی بربادی کا باعث ہے)، اس بنا پر زیادہ قرین قیاس یہی ہے کہ عیسائیوں ہی نے اسکندریہ کا کتب خانہ بھی جلایا ہوگا،

اس سے مسلمانوں کی برأت کی سب سے بڑی دلیل یہ ہے کہ فتوح و مغازی کی سیکڑوں کتابوں میں سے ایک میں بھی اس واقعہ کا ذکر نہیں ہے، لیکن جرجی زیدان نہایت بے باکی کے ساتھ اس کا رد کرتا ہے، کہ فتوح و مغازی کے مصنفوں نے اپنی کتابوں میں اس واقعہ کا ذکر ضرور کیا ہوگا، لیکن جب مسلمانوں میں تمدن آیا، اور وہ تحصیل علم میں مشغول ہوئے،

۱۔ اس پر تنقید آئندہ ہوگی، ۲۔ قفطی ص ۱۴۱، ۳۔ ایضاً ص ۴۹،

اور انکو کتابوں کی قدر معلوم ہوئی، تو انھوں نے خلیفہ دوم کے عہد کے اس واقعہ کو دور از عقل سمجھی کر حذف کر دیا۔
 جرجی زیدان نے یہ ان مسلمان مورخین پر ایک نیا الزام قائم کرنا چاہا تھا کہ ان کے منسلق الزام دنیا کا اتفاق ہے، کہ
 ثنائی روایت میں دنیا کی کوئی قوم ان کا مقابلہ نہیں کر سکتی، کیا یہ قرین عقل ہے، کہ خلف ملکوں کے مسلمان
 مورخین نے کسی واقعہ کے حذف کرنے پر اتفاق کر لیں گے، بلکہ ہمارا دوست یہ سمجھتا ہے کہ جس طرح انجیل
 کی تیسری کتب کے لئے عیسائی علماء کی مجلس منعقد ہوتی تھی، اسی طرح کتب خانہ اسکندریہ کے واقعہ کی تحریف کیلئے
 دنیا کے کسی گوشہ میں ان مسلمان مورخین کی بھی کوئی مجلس منعقد ہوئی ہوگی، لیکن ہم اپنے دوست کو بتانا چاہتے ہیں، کہ
 اسلام کی تاریخ اس داغ سے پاک ہے،

مسلمان اس سے برأت کے لئے یہ دلیل بھی پیش کرتے ہیں کہ ابو الفرج کی عربی تاریخ درحقیقت اس کی سریانی تاریخ
 کا ترجمہ اور خلاصہ ہے، اور اس سریانی تاریخ میں اس واقعہ کا مطلق ذکر نہیں، جو ثبوت ہے اس بات کا کہ یہ واقعہ اس
 کی عربی تاریخ میں کسی نے بعد میں بڑھا دیا ہے، جرجی زیدان اسکا بھی رد کرتا ہے، اور کہتا ہے کہ یہ غلط ہے کہ اس کی عربی
 تاریخ اس کی سریانی تاریخ کا ترجمہ اور خلاصہ ہے، لیکن ہم حیران ہیں کہ اس امر میں ہم جرجی زیدان کو غلط سمجھیں، یا اس
 کے استاد فانڈیک کے لائق فرزند اڈورڈ امریکی کو جو اپنی فہرست میں صاف صاف لکھتا ہے کہ ابو الفرج نے پہلے اس
 کتاب کو سریانی زبان میں لکھا، اور پھر اس کو کسی قدر اختصار کے ساتھ عربی میں منتقل کیا ہے،
 یہ ہیں جرجی زیدان کے وہ دلائل جن کی بنا پر وہ مسلمانوں کو عظیم کا دشمن قرار دیتا ہے،

اب ایک اور امر کی طرف ہم ناظرین کو متوجہ کرنا چاہتے ہیں، کتب خانہ اسکندریہ کی بربادی کے واقعہ کے
 سلسلہ میں جن موافق اور مخالف اشخاص نے قلم اٹھایا ہے، انھوں نے ایک استدلال کی طرف توجہ نہیں کی، ہم اوپر
 لکھائے ہیں جن مورخین مثلاً قفطی، ابو الفرج ملتوی وغیرہ نے اس واقعہ کا ذکر کیا ہے، وہ سب کے سب آخری چھٹی
 صدی یا ابتدائی ساتویں صدی کے مورخین ہیں، بغدادی اور قفطی صلاح الدین کے دربار سے متعلق تھے، اس سے
 ثابت ہوتا ہے کہ اس زمانہ میں اس واقعہ کو بڑی شہرت حاصل تھی، اور یہ وہ زمانہ ہے، جب تمام دنیا کے مسیحی صلیبی
 جنگ کے جوش سے بھرے ہوئے مسلمانوں کے خلاف سیکڑوں افرواٹ مشہور کر رکھے تھے، ہو سکتا ہے، ان ہی بازاری

گیوں کو ایک دو مورخوں نے اپنی کتابوں میں بھی جگہ دے دی ہو۔
 اب تک جو بحث تھی، وہ اس بات کی تھی کہ اسلامی تاریخیں اس واقعہ کے بیان سے خاموش ہیں، اب ہم دکھانا
 چاہتے ہیں، کہ محققین یورپ جو اکثر عیسائی ہوں گے، اس واقعہ کے بارہ میں کیا خیال رکھتے ہیں۔
 - سب سے پہلے اس واقعہ کی تریڈ مشور مورخ گبن مسنف تاریخ رومنہ الکبریٰ نے کی، وہ ابو الفرج کی
 روایت نقل کرنے کے بعد لکھتا ہے :-

” میں اس واقعہ کی اصلیت اور اس کے نتائج دونوں کے انکار کی طرف بہت زیادہ مائل ہوں۔ واقعہ
 بلاشبہ عجیب ہے، مورخ (ابو الفرج) خود کہتا ہے، پڑھو اور تعجب کرو، اور ایک اصہبی (ابو الفرج) کی
 شہادت جو اس نے چھٹی صدی کے اختتام پر میڈیا کے حدود میں لکھی ہے، نہایت ہی کمزور ہو جاتی ہے جب
 کہ اس کے قبل کے دو مورخ اس واقعہ کے متعلق خاموش ہیں یہ دونوں مورخ عیسائی ہیں اور مصر کے
 باشندے ہیں، ان میں سے پہلا پیٹریارک یوحنا ہے، جس نے فتح اسکندریہ کا حال منسل طور پر لکھا ہے، نیز
 عمر کے یہ سخت احکام، اسلام کے صحیح اور سچے اصول کے خلاف معلوم ہوتے ہیں، وہ صاف کہتے ہیں کہ یہود و نصاریٰ
 کی مذہبی کتابیں جو جنگ میں دستیاب ہوئی ہیں، جلانی نہ جائیں، نیز ناپاک سائیں، تاریخ، شاعری، طب
 اور فلسفہ کی کتابوں کو بھی مسلمان اپنے کام میں جائز طریقہ سے لاسکتے ہیں،

۲۔ مویسورینان فرایسی نے ”اسلام اور علم“ پر جو مشہور لکچر دیا تھا، اور جو ۱۸۸۳ء میں پیرس میں چھپ چکا
 ہے، اس میں مویسومو موف نے کتب خانہ اسکندریہ کا ان الفاظ میں ذکر کیا ہے۔

” اگرچہ کہا جاتا ہے کہ عمر دین عاص نے اسکندریہ کا کتب خانہ جلادیا، لیکن یہ کذب صریح ہے، کتب خانہ مذکور
 اس سے مدوں پہلے جل چکا تھا،

۳۔ مشور علی مورخ ڈریپر لکھتا ہے :-

” اس کتب خانہ کی آدمی کتابیں تو جو بیسیر و نے جلادی تھیں اور باقی اسکندریہ کے پادریوں نے اپنے اہتمام
 میں، نمانع کر دیں..... اگر بالفرض یہ بھی تسلیم کر لیا جائے کہ اس ویشانہ بربادی کے بعد بھی یہ

۱۔ تاریخ رومن اپنا فتح اسکندریہ میں ۹۱۲ء طبع شد۔

عظیم الشان کتب خانہ پتلا رہا، تو ہزار سال کا فرسودگی اور شاید تصرف بجا کے اثر کا مقابلہ کرنے کے بعد اس کی تعداد کتب بہت کم رہ گئی ہوگی، اس کے علاوہ..... ایک ادنیٰ درجہ کا عربی نحوی (یعنی) اس مہتمم باشان کتب خانہ کے قائم رکھنے اور چلانے کے مصارف کا کیونکر مشکل ہو سکتا تھا، جس پر بطلمیوس کے شاہانہ محاصل کا ایک بیش قراد حصہ صرف ہوا کرتا تھا، کتب خانہ کے چلنے کی جو مدت (چھ مہینے) بتائی گئی ہے، اس سے کتابوں کی تعداد کا صحیح اندازہ نہیں ہو سکتا، چلی کے کاغذ سے زیادہ برے ایندھن کا ہونا ممکن نہیں، اور سمجھ میں نہیں آتا کہ اسکندریہ کے حامیوں نے دوسرے ایندھن چھوڑ کر چرمی اور ارق چلانے پسند کئے ہوں جن کی آبخ جیسی تیز ہو سکتی ہے، وہ تو ظاہر ہے، البتہ چرانہ کے ہر جگہ پھیل جانے میں شک نہ تھا،

یہی محقق دوسری جگہ لکھتا ہے :-

اس طرح وہ عظیم الشان اور اہم کتب خانہ جس کو تاجدارانِ سلسلہ بطلمیوسیہ نے جمع کیا تھا، اور جو بیروز کی آتش زنی سے بچ رہا تھا، ۱۶۱ ہجری (تھاقلیس) اور متعصب پادری کے ہاتھوں سے برباد ہو گیا، (ص ۷۵) جرمن عالم سٹر کرپل نے بھی اور نیل کانفرنس منعقدہ ۱۸۶۸ء میں ایک خاص مضمون میں پر زور دلائل دیے تھے اس واقعہ کی تردید کی ہے،

د۔ ڈاکٹر گساولی بان مصنف تمدن عرب لکھتا ہے :-

کتب خانہ اسکندریہ کے چلانے کا الزام عمر برنگایا جاتا ہے، اس کی نسبت میں اسی قدر کہوں گا کہ اس قسم کا وحشیانہ فعل عربوں کے اوضاع و اطوار کے اس قدر خلاف تھا، کہ تعجب ہوتا ہے کہ اس قسم کی مہمل کہانی رائج رہی اور قبول کی جائے، ہمارے زمانہ میں اس واقعہ کی تردید ایسے عمدہ طور پر ہو گئی ہے، کہ اس سے زیادہ بحث کی ضرورت نہیں، نہایت آسانی کے ساتھ اور بہت ہی صاف اور صریح حوالوں کے ذریعہ سے ثابت ہو سکتا ہے کہ عربوں سے بہت پہلے خود عیسائیوں نے اسکندریہ کے کتب پرستوں کے کتب خانہ کو اسی اہتمام کے ساتھ برباد کر دیا تھا جس اہتمام کے ساتھ انھوں نے ان کی مورثی نوٹ ڈالی تھیں، اور اسی وجہ سے عربوں کے زمانہ میں کتابیں باقی ہی تھیں، جو چلائی جائیں،

۷۔ مورخ مذہب و سائنس ڈرپر مترجم مولانا نظیر علی خاں، ص ۱۳۵ - ۱۳۰، مضمون کتب خانہ اسکندریہ مندرجہ رسائل مشرقیہ مطبوعہ،

ڈاکٹر لیبان اسی کتاب میں ایک دوسرے موقع پر لکھتے ہیں :-

” اس وقت عیسائی شہنشاہ تھیوڈوسیوس نے نہ کہ حضرت عمرؓ نے جیسا کہ ہم اوپر دکھائے ہیں، بت پرستوں کی تمام عبادت گاہوں کو اور دیوتاؤں کی موروثوں اور کتابوں کو نیست و نابود کر دیا۔“

۶۔ موسیو سید یو اپنی مشہور تصنیف تاریخ عرب میں لکھتے ہیں :-

” بعض مورخین نے لکھا ہے کہ ”عمرؓ بن عاص نے حضرت عمرؓ سے مشورہ کیا، کہ سر اپین کا مشہور کتب خانہ جو اسکندریہ میں ہے، اس کو کیا کیا جائے، حضرت عمرؓ نے یہ سن کر اس کے جلانے کا حکم دے دیا، کہ اگر یہ کتب میں قرآن

کے مخالف ہیں تو مضر ہیں، اور اگر موافق ہیں تو ہم کو ان کی ضرورت نہیں، لیکن یہ روایت صحت سے دور ہے، کیونکہ یہ ایک وحیاناہ فعل ہے، جو اطمینان اور سکون کی حالت میں صادر ہوا، یعنی فتنہ فحیح کے مت جانے

کے بعد جیسا کہ اس واقعہ کے راویوں نے بیان کیا ہے، علاوہ اس کے یہ قول کہ قرآن کے موافق ہونے پر وہ کتبیں بے فائدہ ہیں، بالکل ایک احمقانہ قول ہے جس کی نسبت اس مشہور خلیفہ کی طرف نہیں کی جاسکتی۔

جس کی دانی کو تمام دنیا کی قوموں نے تسلیم کر لیا ہے، اسی لئے اس واقعہ کو اس کے معاصر مورخین میں سے کسی نے روایت نہیں کی، اور اگر یہ فرض کر لیا جائے، کہ ان کتابوں کے جلانے کا حکم حضرت عمرؓ نے دیا تھا، تو ان کی

مقدار بہت کم ہوگی کیونکہ بہت بڑا حصہ شہنشاہ تھیوڈوسیوس کے عہد میں ۳۹۰ء میں جل چکا تھا۔“

۷۔ مولفین چیمبرس انسائیکلو پیڈیا، لکھتے ہیں :-

” جب جونیس سیر نے اسکندریہ کا محاصرہ کیا تو کتب خانہ کا بہت بڑا حصہ جل گیا، لیکن شاہ برکاسیس نے

ملکہ کلومیٹرا کو اپنا کتب خانہ دے کر کتب خانہ اسکندریہ کو پھر اپنی پہلی صورت پر آباد کر دیا، یہ کتب خانہ تھیوڈوسیوس

سیس اعظم کے زمانہ تک رہا، جب اس شہنشاہ نے تمام ملک میں بت پرستوں کے عبادت خانوں کے منہدم کر دینے

کا حکم دیا، تو ان کے ساتھ سر اپین کا مہیکل بھی جہاں یہ کتب خانہ تھا منہدم کر دیا گیا، اور ۳۹۱ء میں کتب خانہ

میں آگ لگا دی، یہ کتب خانہ عربوں نے نہیں جلایا، جیسا کہ ان پر بھوٹ الزام لگایا جاتا ہے، کم از کم یہ قصہ

لہ تذکرہ عرب، لیبان، مترجمہ شمس العلماء، سید علی بلگر امی، ص ۲۰۳ - ۲۰۲، ۲۰۲ء تاریخ عرب سید یو مترجمہ

علی مبارک پاشا مصر، ص (۸) -

منہایت بیحد طور سے مبالغہ کے ساتھ بیان کیا گیا ہے۔

۸۔ انسائیکلو پیڈیا برٹانیکا کے محققین بھی اس واقعہ کو قصہ اور کہانی سے زیادہ وقت نہیں دیتے۔ فتح

اسکندریہ کے ذکر کے بعد وہ ظرافت کے پیرایہ میں کہتے ہیں،

یہ کہانی ابو الفرج کی زبانی بیان کی گئی ہے کہ..... عمرو بن عاص نے حضرت عمرؓ کے حکم سے سرابیس کے

کتب خانہ کو برباد کر دیا، اور ان کو پبلک حرموں میں جو بہت کثرت سے اسکندریہ میں موجود تھے، تقسیم

کر دیا، ان کتابوں کی چھ مہینہ تک یہ خدمت تھی کہ وہ آگ کے لئے رسد تیار رکھیں۔

۹۔ جارج وارنٹ اور جیمز رابوٹیہ اپنی تصنیف "جرالم اہل یورپ" میں لکھتے ہیں :-

اہل یورپ (درہم) نے بت پرستوں کو ہار کر دیا، اور ان کی سخت ٹوڑی کی، شہنشاہ تھیوڈوسیوس نے

بت پرستوں کے بت وغیرہ توڑ دیئے، اسکندریہ کا پیٹر پارک اٹھا، اور اپنے پیروؤں کو لے کر سرابیس کے ہیکل

میں آیا، اس کو برباد کر دیا، اور جب پرستوں کے تمام معابد برباد کر چکا، تو کتب خانہ میں گیا، اور تمام

کتابیں جلادیں، یہاں تک کہ تمام الماریاں خالی ہو گئیں، اور کسی کو وہاں اس کے بعد حسرت و افسوس

کے سوا اور کچھ نظر نہیں آیا، جس شخص نے اس کتب خانہ کو جلایا، وہ پیٹر پارک تھیٹاٹلس ہے جس نے شہنشاہ

تھیوڈوسیوس کے حکم سے اسکندریہ میں مسلمانوں کے داخل ہونے سے بہت پہلے برباد کر دیا تھا، اور یہ معلوم ہے کہ

غریب اسلام میں کتابوں کا جلنا ممنوع ہے۔

۱۰۔ ڈیون اپنی تصنیف "خرافات اہل یورپ" میں لکھتا ہے :-

وہ دونوں کتب خانے جن کو بطلیموسیوس نے اسکندریہ میں قائم کیا تھا، نیز کی فوج کے ہاتھ سے تو اس نے

اسکندریہ کا محاصرہ کیا تھا، جس کے نتیجے میں اس درہم کی مکافات میں وہ کتب خانہ جس کو پونیز شاہ پرگامیس نے قائم

کیا تھا، مارک انٹونی کی وساطت سے ملکہ کلیوپٹرا کو ہدیہ دیا گیا، لیکن زمانہ جمالنت نے فیصلہ کر دیا تھا کہ عظیم الشان

کتب خانہ چند صدی بھی باقی رہے، پیٹر پارک تھیٹاٹلس نے ان کو جلادیا۔

۱۱۔ جان مہارک اپنی تصنیف "دعوات اے کا ذہن" میں لکھتا ہے :-

لے جیمز برٹانیکا انسائیکلو پیڈیا، ج ۱، ص ۱۳۱، ج ۲، ص ۴۹۳، ج ۳، ص ۴۹۳

”اہل یورپ نے کتب خانہ اسکندریہ کو جلایا، اور مسلمانوں ہی نے علم یورپ میں پہنچایا۔

۱۲۔ سٹرٹسلی اسٹیفونس اپنی تصنیف ”خیال اور مذہب“ میں لکھتے ہیں :-

”کتب خانہ اسکندریہ جاہلوں کے ہاتھ سے برباد ہو گیا، اور اس مہتمم با نشان کتب خانہ کی بربادی سے ظم برباد ہو گیا، اور یورپ جہالت کی تاریکیوں میں اس وقت تک بھٹکتا رہا، جب تک مسلمانوں نے اپنے علوم و فنون کی روشنی سے اس کو منور نہیں کیا۔

۱۳۔ سنس اپنی انسائیکلو پیڈیا میں لکھتا ہے :-

جولیس سیزر نے جب شہر اسکندریہ فتح کیا، تو پہلا کتب خانہ جل گیا، اور وہ دوسرا کتب خانہ جو اس کے بعد قائم کیا گیا تھا، باقی رہ گیا، اس کتب خانہ میں ان کتابوں کا بھی اضافہ ہوا، جو مارک انٹونی کی وساطت سے ملکہ کلیوپٹر کو پیش دی گئی تھیں، جس سے یہ کتب خانہ پہلے برباد شدہ کتب خانہ سے بڑا ہو گیا، اور ۳۹۰ء تک قائم رہا، جب کہ اہل یورپ نے بت پرستوں پر مظالم کئے، اور ان کے میکل منہدم کر دیئے، جن میں سر اسپین کا میکل بھی تھا، تو کتب خانہ کو جلا دیا۔

۱۴۔ جارج اپنی تصنیف ”تاریخ خرافات“ میں دو جگہ لکھتا ہے :-

”خبر ہے کتب خانہ اسکندریہ کیا ہوا، جو اب دو کہ یورپ کی وحشی قوموں نے اس کو تھپوڈوسی کے حکم سے ۳۹۰ء میں جلا دیا، یہ خاموش کتابیں زبان حال سے اس الزام کی تکذیب کر رہی ہیں، جو رومیہ میں گرہا گیا، کہ مسلمانوں نے عمر کے حکم سے اس کو جلا دیا، عمر کی طرف یہ جھوٹا انتساب بالکل بہتان اور افتراء ہے“

۱۵۔ جارج وایٹ اور جیمس ایلویر اپنی تصنیف ”جرائم اہل یورپ“ میں ایک دوسرے موقع پر لکھتے ہیں

”تھیوڈوسی نے فروریس کی تمام علمی کتابیں جلا دیں اور ان تمام کتابوں کے برباد کر دینے کا حکم دیا، جو مذہب کے مخالف ہوں، (پھر کہتا ہے)، اور جس نے کتب خانہ اسکندریہ جلایا، وہ بھیا نلیس ہے، نہ مسلمان، کیونکہ مذہب میں کتابوں کا جلانا ممنوع ہے، علاوہ بریں تمام قدیم مورخین جو اسلام کے ابتدائی عہد میں تھے، انھوں نے کتب خانہ اسکندریہ کا مطلق ذکر نہیں کیا ہے، باوجود اس کے انھوں نے نہایت چھوٹی چھوٹی باتوں کو بیان کیا ہے“

۱۴۔ شب جوزف اپنی کتاب "تاریخ شام" میں عام روایت کے بیان کرنے کے بعد ان الفاظ میں اپنی تحقیق ظاہر کرتا ہے :-

« اس قصہ کی بہت سے عیسائی، اور بعض مسلمان مورخین نے روایت کی ہے لیکن محققین اسکو صحیح نہیں سمجھتے »
 ۱۷۔ اس سلسلہ کی سب سے مقدم اور سب سے بڑی شہادت، اسپین کے مورخ اور دسٹس کی عینی شہادت ہے، جس کا زمانہ پانچویں صدی عیسوی کا ہے، شہنشاہ قیوڈوسیس کے حکم سے نینیا فلیس جب کتب خانہ کو برباد کر چکا تھا اس کے بیس برس کے بعد اور دسٹس نے کتب خانہ کی عمارت کو خود اپنی آنکھوں سے دیکھا تھا، وہ بیان کرتا ہے کہ "میں نے اس وقت کتب خانہ میں صرف خالی الماریاں دیکھی تھیں، اس سے صاف ثابت ہوتا ہے، کہ مسلمانوں سے مدتوں پہلے یہ علمی یادگاریں خود عیسائیوں کے تہذیب مذہبی کی نذر ہو چکی تھیں،

ان شہادتوں کے بعد جو خود اہل یورپ کی زبانوں سے نکلی ہیں، اس امر میں کچھ شبہ نہیں رہتا کہ مسلمان اس الزام سے بالکل بری ہیں، جو بعض کوتاہ نظر منصف اہل یورپ ان پر لگانا چاہتے ہیں، حضرت الاٹاڈ نے اپنے مضمون کے خاتمہ پر لکھا تھا کہ امید ہے کہ وہ دن بھی آئے، جب زیادہ غور و تحقیق کے بعد تمام یورپ متفق ہو کر علانیہ کہے، کہ ع ہم الزام ان کو دیتے تھے قصور اپنا نکل آیا،

لیکن ہم کہتے ہیں کہ اب وہ زمانہ آگیا جب زیادہ غور و تحقیق کے بعد تمام یورپ متفق ہو کر علانیہ کہہ اٹھا، ع ہم الزام ان کو دیتے تھے قصور اپنا نکل آیا،

(الندوہ اگست ۱۹۱۰ء)

(۲)

کتب خانہ اسکندریہ کے متعلق نینیا اور اثباتا ہر پہلو سے اس قدر بحثیں ہو چکی ہیں، کہ بظاہر اب کوئی نیا پہلو بحث کا نظر نہیں آتا، لیکن ایک انگریز اہل قلم نے اس مسئلہ کے ایک ایسے پہلو پر قلم اٹھایا ہے، جس کی طرف کسی مخالف یا موافق کی نظر اب تک نہیں اٹھی، کتب خانہ اسکندریہ کی جو داستان تصنیف ہوئی ہے، اس کے ہر دو کا نام یحییٰ نخوی ہے، یحییٰ نخوی ہی حضرت عمرو بن العاص کی خدمت میں آتا ہے، وہی ان سے کتب خانہ کی تاریخ بیان کرتا ہے،

۱۶ نمبر سے لے کر ۱۷ نمبر تک کے حوالوں کے لئے دیکھئے رسالہ المقتبس، ج ۳، ص ۷۵ و ۷۶،

حضرت عمر دین العاص، حضرت عمر بن خطاب سے اس کتب خانہ کے بارے میں حکم چاہتے ہیں، حضرت عمرؓ اس کو جلا دینے کا حکم دیدیتے ہیں، اور اسکندریہ کا یہ قدیم اور نایاب کتب خانہ اسکندریہ کے حماموں میں چھ مہینے تک آگ سلگانے کے کام میں آتا ہے، اب تک اس قصہ کی تردید و تکذیب میں جن یورپین اور مسلمان مورخین نے جو دلائل قائم کئے ہیں، ان سب میں یہ مسلم تھا کہ یحییٰ بن خوی اس عہد میں موجود تھا، اور وہی اس قصہ کا ہیرو قرار پاتا ہے، لیکن مسٹر ٹیلر نے اپنی تصنیف "فتح مصر" میں جہاں اسکندریہ کا ذکر کیا ہے وہاں کتب خانہ اسکندریہ کے متعلق ثابت کیا ہے کہ عربوں کی فتح سے پہلے یہ کتب خانہ برباد ہو چکا تھا، اور سب سے بڑی دلیل یہ قائم کی ہے، کہ اس روایت کے (جس میں عربوں کے ہاتھ سے کتب خانہ کا برباد بیان کیا گیا ہے) وضعی اور جعلی ہونے پر سب سے زیادہ قطعی شہادت یہ ہے کہ اس روایت کا ہیرو یعنی یحییٰ بن خوی کا اس عہد میں وجود تاریخی اسناد کے بالکل مخالف ہے، اگر وہ اس عہد میں موجود ہوتا تو اس کی عمر ۱۳ برس سے بہت زیادہ تسلیم کرنی پڑے گی،

مسٹر ٹیلر نے ۲۵ جون ۱۹۱۱ء کے ٹائمز میں اس مضمون کی خوب دھجی اڑائی ہے، لکھا ہے کہ،
 "نہایت تعجب کی بات ہے کہ لوگ پھر اس واقعہ کو از سر نو دہرا رہے ہیں، کہ عمر نے اسکندریہ کا کتب خانہ جلا دیا، اور عجیب تر بات یہ ہے کہ اس قسم کے مضامین ٹائمز جیسے وسیع اخبار میں شائع ہوں، میں سمجھتا ہوں، کہ مضمون نگار نے اس مسئلہ پر علمی اور تاریخی پہلوؤں سے غور نہیں کیا ہے، اور اگر کرتا تو اس کو معلوم ہو جاتا کہ جن چیزوں کو وہ جدید دلائل سمجھ رہا ہے، وہ اس موضوع کی پیش پا افتادہ باتیں ہیں، جن پر اس مسئلہ کی تحقیق میں اعتماد نہیں کیا جاسکتا،

میں نے اپنی تصنیف "فتح مصر" میں اس بحث کے متعلق ایک خاص باب قائم کیا ہے جس میں واضح

دلائل سے حسب ذیل نتائج نتیجہ کئے گئے ہیں،

۱۔ کتب خانہ اسکندریہ کے جلائے کا واقعہ فتح مصر کے پانچ سو برس کے بعد یورپین تصنیفات میں شائع کیا گیا ہے،

اس کی اشاعت کرنے والے عبد اللطیف بغدادی، جمال الدین قفطی، ابوالفداء، اور مقریزی ہیں، اور اس

میں بھی شک نہیں کہ ابوالفرج نے اپنی روایت عبد اللطیف سے حاصل کی ہے، یہ تحقیق کوئی جدید نہیں ہے، بلکہ

پہلے سے مشہور، معروف اور متداول ہے،

۲۔ اس واقعہ کے متعلقات جو بیان ہوتے ہیں۔

۳۔ اس واقعہ کا سیر و یوٹا ریویو، فلیورٹوس ہے، اور عربوں کے مصر فتح کرنے سے پہلے پرچا تھا۔

۴۔ اسکندریہ میں دو مہتمم بائبلخان کتب خانے تھے، ایک جانب خانہ کاتب خانہ، اور دوسرا ایسراہیم کا کتب خانہ

اس واقعہ سے پہلے کتب خانہ کا نام لیا جاتا ہے، وہ انہی دونوں کتب خانوں میں سے کوئی ایک ہو گا لیکن پہلا

کتب خانہ اسکندریہ کے معرکہ میں مسلمانوں کے فتح سے پہلے بر باد ہو چکا ہے، دوسرے کتب خانہ کے

متعلق اس سے ثابت ہوتا ہے کہ یا تو ۳۳۰ء میں وہ دوسری جگہ منتقل ہو گیا تھا یا اسی سنہ میں وہ تلف

ہو گیا، اس بنا پر ۳۳۰ء میں یعنی مسلمانوں کے مصر فتح کرنے کے وقت اسکندریہ میں کسی کتب خانہ کا وجود

تھا، پانچویں، چھٹی اور ساتویں صدی کی تصنیفات میں اسکندریہ کے کسی کتب خانہ کا ذکر نہیں ہے،

۵۔ اگر کتب خانہ فتح اسکندریہ کے وقت وہاں موجود تھا، تو اس کو اس زمانہ میں جو اسکندریہ کو

مسلمانوں کے سیر دکن دینے سے پہلے رومیوں کو از روئے معاہدہ دوسری جگہ منتقل کرنا آسان تھا، کیونکہ

معاہدہ کی ایک دفعہ یہ تھی کہ بیش قیمت چیزیں رومی اپنے ساتھ لے جاسکتے ہیں، اور یا کار اسے اس زمانہ میں بالکل کھلا ہوا تھا،

۶۔ اگر بالفرض یہ کتب خانہ دوسری جگہ منتقل ہوتا یا بر باد کر دیا جاتا، تو اس زمانہ کا مشہور مورخ

فلیوریوس واقعہ کے ذکر سے خاموش رہتا،

ان وجوہ کی بنا پر اڈیرا ہلال نے کوئی ایسی بات نہیں کہی جو نئی ہو، بلکہ یہ وہی پرانی اور پریمی بات

ہے، اور مضمون نگار نے آپ کے اخبار کے کالموں میں اپنی جہالت کے ثبوت کے علاوہ کوئی تاریخی دلیل

نہیں پیش کی جس سے واقعہ کا ثبوت ہو۔

مسٹر بلر کی تحقیقات جہاں تک پہنچی ہے، ان میں کبھی نئی کے زمانہ وجود کے علاوہ اور تمام باتیں اس

سے پہلے بدلائل بار بار ثابت کی جا چکی ہیں، ہم مسٹر بلر کے ان دلائل سے واقف نہیں ہیں، جن سے انہوں نے

زمانہ فتح مصر میں بھی کے موجود نہ رہنے پر استدلال کیا ہے، کبھی کا جن عربی تصنیفات میں ذکر ہے، وہ سب ایک

ایک کر کے نظر کے سامنے نہیں، اور متعدد بار پڑھی بھی جا چکی تھیں، لیکن کبھی کبھی کے زمانہ وجود کی تحقیق کی طرف

ذہن منتقل نہیں ہوا، لیکن مسٹر بلر کے مضمون کے بعد ابن الندیم کی الفہرست میں وہ عبارت بغور پڑھی جو کبھی کے

متعلق ہے، تو معلوم ہوا کہ چوتھی صدی کے مورخ ابن الندیم کو کئی عربوں کے فتح مصر کے وقت کبھی کے وجود پر اعتراض تھا

(اندوہ دسمبر ۱۹۱۱ء)

مخالفین اسلام

اور

جزئیہ

جزئیہ

مخالفین اسلام نے جہاں اسلام پر اور بہت سے غلط الزامات قائم کئے ہیں، وہاں ایک الزام یہ بھی ہے، کہ مسلمان ذمیوں پر یعنی اپنی غیر مذہب رعایا پر ایک مذہبی ٹیکس لگاتے تھے جس کو بریہ کہتے ہیں یہ وہ قسم غیر مسلمانوں سے ان کی تحقیر کے لئے وصول کی جاتی تھی، مارٹن صاحب اپنی انگریزی تصنیف ہسٹری آف انڈیا میں جو ہندوستان کی اکثر یونیورسٹیوں کی جوئر کلاسوں میں پڑھائی جاتی ہے، عالمگیر کے حال میں لکھتے ہیں:-

”عالمگیر نے ایک مرتبہ سے زیادہ اس قابل نفرت جزئیہ یعنی مذہبی ٹیکس کو جاری کیا، جو اکبر کے

عہد سے موقوف کر دیا گیا تھا، (ص ۸۱، فقرہ ۱۲)

ہم کو اکبر اور عالمگیر سے بحث نہیں ہے، اور نہ اس وقت اس سے بحث ہے، کہ ہندوستان کی یونیورسٹیوں میں جن پر ہندو مسلمان دونوں برابر کا استحقاق رکھتے ہیں، ایسی کتابیں تاریخ کے نصاب میں کیوں داخل کی جاتی ہیں، جن میں کسی فریق کے متعلق دلائل و فقرے درج ہوں، اس وقت ہمارے سخن ان متضامین اسلام کی طرف ہے، جن کو اسلامی تصنیفات کا تو کیا ذکر، اپنے ہم مذہب اہل قلم محقق کی تحقیقات کی بھی خبر نہیں، اور اکثر ان کی زبان سے یہ فقرہ نکل جاتا ہے، کہ ”جزئیہ یعنی مذہبی ٹیکس“

حضرت الاتاؤ (مولانا شبلی) نے ایک مدت ہوئی، ایک مضمون کے ذریعہ سے اس اعتراض کی اچھی

سہ دیکھو ڈاکٹر ہوا خروقی، مسیحی کی عربی و انگریزی ڈکشنری، لفظ جزئیہ۔

طرح پرودہ دری کردی تھی، اور وہ مضمون "انگریزی کے نام سے اردو، انگریزی اور عربی زبانوں میں چھپ چکا ہے۔ مصر کے نامور مذہبی رسالہ المنار نے اس مضمون کو تمام وکمال اپنے صفحات میں شائع کر دیا ہے، اس مضمون میں تاریخی واقعات سے یہ ثابت کیا گیا ہے، کہ جزیرہ ایک فوجی ٹکیس تھا، جو صرف ان غیر مسلمانوں سے لیا جاتا تھا، جو اسلامی فوج میں شریک ہو کر ملک و وطن کی حفاظت کی ذمہ داری نہیں قبول کرتے تھے، گویا وہ یہ رقم اپنی حفاظت کے معادفہ میں حکومت کو ادا کرتے تھے، غیر مسلمانوں نے جب کبھی بھی مسلمانوں کی طرح فوجی ذمہ داری ادا کرنا چاہا ہے، وہ اس ٹکیس سے معاف کر دیئے گئے ہیں،

مولانا شبلی کے اس مدلل مضمون کے بعد اس مسئلہ پر پھر قلم اٹھانے کی چنداں ضرورت نہ تھی لیکن یورپ کی کوشش سے ہمارا قدیم علمی، مذہبی اور ادبی ذخیرہ منظر عام پر آتا جاتا ہے، اسلام کا چہرہ روشن ہوتا جاتا ہے اور اس کی بگناہی کے ثبوت کے لئے نئے نئے اسباب پیدا ہوتے جاتے ہیں،

یورپ کے مستشرقین نے اپنی محنت، کوشش، جانفشانی اور جانکاہی سے ابتدائی بحری صدیوں کے خطوط، مکاتیب اور فرامین، پاپائے ہیں، تاریخی کتابوں کی مدد سے ان کے کاتب اور مکتوب الیہ کے نام اور ان کے زمانے دریافت کئے ہیں، عربی کے قدیم املا اور شان خط کو، جو موجودہ املا اور شان خط سے بالکل مختلف ہے، نہایت محنت اور عرق ریزی سے پڑھا ہے، ان کے محوشدہ اور کرم خوردہ الفاظ اور فقروں کی تفہیم کی ہے اور ایک مجموعہ کی صورت میں ان کے نوٹ شائع کئے ہیں، اس قسم کے دو مجموعوں کا ہم کو پتہ چلا ہے، ایک مجموعہ میڈل برگ میں مستشرق بیکر اور دوسرا انگلینڈ میں آکسفورڈ یونیورسٹی کے عربی پروفیسر مارگولیتس کی کوشش سے شائع ہوئی، پہلے مجموعہ کی قیمت تقریباً ایک ہزار روپیہ ہے،

اس مجموعہ میں قرہ بن شریک کا ایک خط بیل کے نام ہے، قرہ ۱۰۲۹ھ میں وید کے عہد میں مصر کا افسر صیغہ مال تھا، بیل بہ قرآن ایک قطبی رئیس یا زبیدار کا نام ہے، جو اشقوہ کی ریاست کا مالک تھا، قرہ نے اس خط میں بیل سے زر جزیرہ طلب کیا ہے، یہ زر جزیرہ کیوں طلب کیا ہے، اور یہ کس مصروف میں آئے گا، اس کا جواب خود خط کی خاموش زبان دے گی،

خط

- ۱۔ بسم اللہ الرحمن الرحیم
- ۲۔ قرہ بن شریک کی جانب سے بیل کے نام
- ۳۔ رئیس شقوہ میں حمد کرتا ہوں،
- ۴۔ اس خدا کی جس کے سوا کوئی معبود نہیں
- ۵۔ بعد ازیں اتنا زمانہ گزر گیا،
- ۶۔ جو تم جانتے ہو،
- ۷۔ اور فوجیوں کی تنخواہ میں دیر ہو گئی،
- ۸۔ اور فوج کی تنخواہ اور
- ۹۔ فوج کے اہل و عیال کی تنخواہ اور لشکر کے نکلنے کا،
- ۱۰۔ خدا نے چاہا تو زمانہ آگیا جب تم کو
- ۱۱۔ میرا یہ خط پہنچے،
- ۱۲۔ جس قدر جزیرہ ہو، وصول کرو اور پہلی پھر،
- ۱۳۔ دوسری قسط جمع کروہ جزیرہ میں سے جلد بھجیو،
- ۱۴۔ میں یہ نہیں معلوم کروں گا، کہ تم نے کیوں دیر کی،
- ۱۵۔ اور تم کو کیا پیش آیا، اور نہ جزیرہ کی قسط روکو،
- ۱۶۔ کیونکہ تمہاری رعایا،
- ۱۷۔ کاشتکاری سے فارغ ہو چکی،
- ۱۸۔ (پھر بیٹیک) خدا ان کا امیر المؤمنین
- ۱۹۔ کا حق ادا کرنے میں مددگار ہے۔
- ۲۰۔ اس لئے تمہارے کام میں
- ۲۱۔ عذر اور تاخیر نہ ہو۔

- ۱۔ بسم اللہ الرحمن الرحیم
- ۲۔ من قرۃ بن شریک الی بسیل
- ۳۔ صلب شقوہ فانی احمد
- ۴۔ اللہ الذی لا الہ الا هو
- ۵۔ اما بعد فانہ قد ذهب
- ۶۔ من الزمن ما قد علمت
- ۷۔ وقد استأخرت الجزیة
- ۸۔ وحضر عطاء الجند
- ۹۔ وعطاء عیالہم وخروج الجیوش
- ۱۰۔ انشاء اللہ فاذا جاءک
- ۱۱۔ کتابی هذا فخذ فیما علی ارضک
- ۱۲۔ من الجزیة وعجل بالاول
- ۱۳۔ فالاول مما جمعت
- ۱۴۔ ولا تعرفن علی ما اخرت
- ۱۵۔ وما قبلک ولا کان لہ حبس
- ۱۶۔ فان اهل ارضک
- ۱۷۔ قد فرغوا من نزع اعنتهم
- ۱۸۔ (ثم ان) اللہ معینہم علی
- ۱۹۔ ما کان علیہم من حق امیر
- ۲۰۔ المؤمنین فلا یكون فی امرک
- ۲۱۔ عجز ولا تاخیر ولا،

- ۲۲ - محبسا بما قبلک فاندو
 ۲۲ - جو تمہارے پاس جمع ہو جائے اس کو روکو کیونکہ اگر
 ۲۳ - قد اجتمع عندی مال
 ۲۳ - میرے پاس کچھ روپیہ جمع ہو جاتا۔
 ۲۴ - قد اعطیت الجند
 ۲۴ - تو میں فوج کو اس کی تنخواہ۔
 ۲۵ - عطاہم انشاء اللہ فاکتب
 ۲۵ - انشاء اللہ دیدیتا۔ مجھ کو لکھو۔
 ۲۶ - الی بما اجتمع عندک
 ۲۶ - کہ جزیہ جو تم نے وصول کیا اس میں
 ۲۷ - ما جیبت من الجزنة
 ۲۷ - کیا تمہارے پاس جمع ہوا۔
 ۲۸ - وکیف فعلت فی ذالک
 ۲۸ - اور تم نے اس بارہ میں کیا کیا،
 ۲۹ - والسلام علی من اتبع الهدی
 ۲۹ - جو لوگ ہدایت کی پیروی کریں ان پر سلام
 ۳۰ - وکتب حریر فی شہر ربیع
 ۳۰ - اور حریر نے ماہ ربیع الاول
 ۳۱ - الاول سنة احدى وتسعين
 ۳۱ - ۹۰۱ھ میں لکھا۔

اس خط سے بالکل روشن ہو جاتا ہے کہ اسلام میں جزیہ کوئی مذہبی ٹیکس نہیں، بلکہ فوجی ٹیکس تھا، اور آج بھی ترکوں نے ان غیر اسلامی قوموں سے جمنوں نے فوجی خدمت قبول کر لی ہے، جزیہ موقوف کر دیا ہے۔
 فبما حدیث بعد ۵ یومنون۔

خبر حریر میرٹھی یا پڑھ کر کلام ہے، خطوں میں حمد و نعت اور آداب و القاب کا اختصار اور انشاء اللہ کا التزام قدما کا خاص

طرز ہے؛ (اللہ وہ، اگست ۱۹۱۷ء، مطابق شبان ۱۳۲۹ھ)۔

۱۸۰۰ء سے پہلے کے مستشرقین یورپ

مستشرق جن کو اہل یورپ اور نیلیسٹ کہتے ہیں، ان سے مراد وہ یورپین علماء ہیں، جن کو مشرقی علوم و فنون سے واقفیت ہے۔ جو مشرقی تہذیب و تمدن، مشرقی لٹریچر اور مشرقی اقوام کو وقعت کی نگاہ سے دیکھتے ہیں۔ مشرق کا لفظ گو تمام ایشیا اور افریقہ کو شامل ہے لیکن علیٰ حیثیت سے مستشرقین نے علوم و فنون اور تہذیب و تمدن کی وسعت اور قدامت کے لحاظ سے زیادہ تر مردہ اقوام میں ٹینشین، کلدانی، اہل بابل و شنیوی، سریان اور عرب جاہلیت اور زندہ اقوام میں عرب اسلام اہل فارس، و اہل ہند اور اہل چین سے بحث کی ہے۔ انہوں نے مردہ اقوام کی گمشدہ تاریخوں کی جستجو کی۔ ان کے ویران و بنے نشان یادگاروں کا پتہ لگایا۔ ان کے منہدم اور بوسیدہ کھنڈروں کی ایک ایک انیٹ اور ایک ایک پتھر کا تاریخ کا ایک ایک غنچہ سمجھ کر مطالعہ کیا۔ ان کے مسکن اور جائے اقامت کو کھود کھود کر اس میں سے ایک ایک ذرہ نکالا۔ ان کی غیر مفہوم کتابوں کو بدقت تمام پڑھا۔ ان کے قدیم رسوم و رواج، ان کی زبان اور ان کی شاعری کا بنور مطالعہ کیا اور ان سے نتائج پیدا کئے۔ اور اس طرح ان مردہ اور گمشدہ اقوام کی ایک مسلسل تاریخ کا سرمایہ ہم پہنچایا۔ زندہ اقوام کی تاریخ کو پڑھا، ان کی نادر تصنیفات کو ہم پہنچایا، ان کا مطالعہ کیا۔ ان کے ایجادات و اکتشافات سے واقفیت حاصل کی۔ ان کی تاریخی عظمت کو تسلیم کیا۔ ان کے علوم و فنون کو ترقی دی۔ ان کے تہذیب و تمدن کی تاریخ مدون کی، ان کے لٹریچر کی ترقی اور توسیع میں کوشش کی، ان کی نایاب تصانیف کو محفوظ کیا۔ ان کو مرتب کیا، ان کی تصحیح کی، اور ان کو چھاپ کر شاہنشین کے لئے وقف عام کیا۔

ہم کو اس وقت تمام مستشرقین میں سے صرف ان لوگوں کا ذکر یہ مخصوص ہے جنہوں نے اسلام اور عربی اور پھر
 کے مختلف دوروں میں کوشش کی ہے۔ ان لوگوں کے چند نمبروں میں حسب آئندہ نمبروں کے بعض کوششوں
 کا ذکر ہو چکا ہے لیکن حق یہ ہے کہ مستشرقین یورپ نے اسلام اور غربیت پر خوب لانا تھا احسانات کے میں ان
 کے شکر یہ کا باگراں چند مشرقی ممالک سے ہیں اور جو سکھائے گئے ہیں ان کے چند مسلسل نمبروں میں ہم ان کے
 احسانات کے اعتراف میں ان کے کاناموں کا مفصلاً ذکر کرتے ہیں۔ ہمارے اس مضمون کا اختتام عربی زبان
 کی جدید تحفہ "عربی لٹریچر کی تاریخ انیسویں صدی میں" ہے۔

سلسلہ سے پہلے | یہ بابا مدبر یا باچکا ہے، کہ اسلام اور یورپ کے تجارتی اور اول سپن جنوبی فرانس
 اور سسلی ملحقہ اٹلی میں ہوا۔ اس تجارت کا نتیجہ یہ ہوا کہ اہل یورپ کو اپنے ہمسایہ ترقی یافتہ قوم سے یہ تحصیل علوم
 و فنون کا موقع ہاتھ آیا۔ موجودہ انقلاب کے پہلے یورپ عربی علوم و فنون کی تحصیل استفادہ کرتا تھا۔ اور اب فائدہ
 کرتا ہے، یورپ کے موجودہ انقلاب کی تاریخ ۱۸۰۰ء سے شروع ہوتی ہے، اٹھارہویں صدی سے پہلے
 یورپ میں ان علوم کا علم ہم بارہویں صدی میں پاتے ہیں۔ یورپ میں اس زمانے کا سب سے پہلا واقعہ علوم
 پر یہ کہ مونی کا بسپ پطرس (سنہ ولادت ۱۱۹۲ء، سنہ وفات ۱۱۵۶ء) تھا، پطرس
 نے اپنی سیاحت کی تھی اور اس نے عربوں کے تہذیب و تمدن کا تماشہ دیا دیکھا تھا۔ سیاحت کے واپس
 آ کر اس نے عربی تصنیفات کے ساتھ خاص توجہ کی۔ اسی زمانے میں ایک شخص گیرارڈی کریمونہ Gerardus
 (سنہ ۱۱۴۰ء تا ۱۱۸۰ء) پیدا ہوا جو عربی زبان کا مل واقفیت رکھتا تھا۔ اس نے رازی
 اور ابن سینا وغیرہ مشہور حکماء عرب کی تصنیفات میں تقریباً ساڑھے گراں پارہ تصانیف کا عربی سے لاطینی میں
 ترجمہ کیا۔ یہ کتابیں تمام تریباضی، طب، ہیئت، اور فلسفہ کی تھیں جن میں سے آج بعض چھپ کر شائع
 ہو چکی ہیں۔ اہم اکثر نامید ہیں۔

اس صدی میں سینٹ ڈومینک اور سینٹ فرانسس کی فناقاہیں جب قائم ہوئیں، تو وہاں کی عبادت
 میں متعدد لوگ ایسے تھے جو اس وقت مشرق کی تحصیل میں مشغول تھے۔ ڈومینک کی فناقاہ کا مشہور عالم البرٹ

Albert ۱۹۳۰ء تا ۱۹۳۵ء جب پیرس کے کالج میں ارسنلو کی تصنیفات کا درس دیتا تھا، تو فارابی ابن سینا اور غزالی کی کتابوں سے استناد کرتا تھا۔ اس طرح ڈومینک کی فائقہ کا ایک دراپنی عالم رینڈول (Reymond Cole) ۱۹۳۵ء تا ۱۹۳۵ء یورپ کے مدارس میں مشرقی زبانوں کے زبردست حامیوں میں سے تھا۔ ۱۹۵۵ء سے ڈومینک کی فائقہ کے راہوں نے ایک منتظم اور باقاعدہ مدرسہ قائم کرنے کی کوشش کی، جس میں سریانی، عبرانی اور عربی کی تعلیم دی جائے۔

فرانسیس کی فائقہوں کے راہب بھی علوم مشرقیہ سے کم دلچسپی نہیں رکھتے تھے۔ انہوں نے اپنے طلبہ کی ایک معقول تعداد عربی زبان کی تکمیل کے لئے خاص کر دی تھی۔ ان میں سے ایک مشہور شخص محل اسکٹ M. Scott ہے جس نے ۱۹۱۶ء میں طلیطلہ ٹالیڈو واقع اسپین میں عربی زبان کی تکمیل کی، اور بہت سی عربی تصانیف کا اپنی زبان میں ترجمہ کیا، اس سے زیادہ مشہور انگریز راہب رابرٹس مکن R. Bacon ہے۔ جو الہیات اور طبیعیات میں یگانہ روزگار تھا۔ اس نے السنہ مشرقیہ کی اشاعت میں عموماً اور عربی زبان کی اشاعت میں خصوصاً ناممکن بہت کوشش کی۔ رومن پوپوں نے سامی زبانوں کی ترویج و اشاعت میں جس میں عربی زبان بھی داخل ہے۔ تمام شاہان یورپ کے زیادہ اہتمام کیا۔ قابل ذکر واقعات میں سے ایک یہ واقعہ ہے، کہ پوپ ہنری چہارم نے ابتدائی چودھویں صدی میں پیرس میں ایک عربی مدرسہ قائم کرنا چاہا تھا۔ وائٹن میں جب ۱۱۹۰ء میں مجلس منعقد ہوئی، تو اس کی ایک یہ تجویز بھی تھی کہ عبرانی، کلدانی اور عربی زبان کی درسگاہیں رومیہ میں پوپ کے مصارف اور پیرس میں شاہ فرانس کی اعانت اور پولینڈ، آکسفورڈ اور سلاوا منکا میں شپ اور پادریوں کی امداد سے قائم کی جائیں، ان قطعی الشہادت دلائل میں سے جن سے ثابت ہوا ہے کہ عربی زبان پیرس کے کالج میں تعلیم ہوتی تھی، پوپ جان بست دوم کا ایک فرمان مرقومہ ۱۲۶۵ء ہے جس میں اس نے اپنے پیرس کے نائب کو تاکید کی ہے کہ وہ کالج کے عربی صیغہ کی نگرانی کرے۔

علمی حیثیت کے علاوہ نیز مذہبی حیثیت سے پادریوں اور مشنریوں کو عربی جاننے کی ضرورت تھی، اس لئے یورپ میں عربی زبان کی ترویج مشنریوں اور پادریوں کی کوشش سے بھی ہوئی، ان تمام

کوششوں کا نتیجہ یہ ہوا کہ اب علمائے زبان عربی یورپ کے ہر حصہ میں موجود ہیں۔ یورپ کے کتب خانے عربی کی نادر تصنیفات، مالا مال ہیں خصوصاً پیرس پایہ تخت فرانس، میٹریڈ پائنت اپین، ایڈن واقع ہولینڈ، آکسفورڈ واقع انگلینڈ، اور لندن پایہ تخت انگلینڈ کی لائبریریاں عربی کی علمی باورگاہوں سمور ہیں۔

۱۸۸۰ء تک | ۱۸۰۰ء سے پہلے یورپ میں عربی زبان کے متعلق جو کوششیں ہو رہی تھیں۔ وہ بالکل شخصی تھیں، یا نہ ہی اثر سے تھیں۔ تمام ممالک یورپ میں فرانس سب سے پہلا ملک ہے جس کو مستشرقین کے مورادوں چومنے کا شرف حاصل ہے اور جہاں عربی علوم و فنون کے متعلق باقاعدہ اور منظم کوشش شروع ہوئی۔ اسکان حکومت فرانس نے ۱۷۹۸ء میں زندہ السنہ مشرقیہ یعنی عربی، فارسی اور ترکی کی تعلیم کے لئے ایک درسگاہ قائم کی، یہ درسگاہ تمام یورپ کے مدارس مشرقیہ کے لئے نمونہ ثابت ہوئی اور اس کے بعد ملک یورپ کے جن مشہور شہروں میں مشرقی مدارس قائم ہوئے۔ وہ اسی طرز پر قائم ہوئے۔ پیرس کی یہ عظیم الشان مشرقی درسگاہ اب تک روز افزوں اترتی کر رہی ہے۔ اس درسگاہ سے فرانس، مغربی جرمنی، اٹلی اور سویٹزرلینڈ وغیرہ کے بے شمار لوگ السنہ مشرقیہ کی تعلیم پا کر نکلے جن میں بعض مشہور اشخاص کا ہم آئندہ تذکرہ کریں گے۔

۱۸۹۵ء میں یعنی آج سے سولہ برس پہلے اس درسگاہ کی یک صدی بولی کی تقریب سے نہایت اہتمام سے عید منائی گئی تھی، اس جوبلی کی یادگاریں، اس درسگاہ کے پروفیسروں اور طلبہ کے قلم سے مشرقی علوم و تہذیب کے متعلق بعض مفید رسالے نکلے، اس مدرسہ مشرقیہ نے اب اپنے تعلیمی کورس میں مشرق اسی یعنی چین، جاپان اور اٹام کی زبانیں اور ارمینی اور اردو زبان بھی داخل کر لی ہے، جو یورپ میں مشرقی ممالک میں کونسل یا سفارت کے عہدے کے خواہش مند میں وہ ہمیں تعلیم پاتے ہیں

اس درسگاہ کے قائم کرنے میں سب سے زیادہ کوشاں شخص تھے پہلا سالوسٹرڈی ساکی ہے جس کو حکومت بیرن اور قوم سے مشرق اعظم کا خطاب ملا ہے۔ (سای کا ذکر آگے آتا ہے) دوسرا شخص لونی لنگے S. M. Langens (۱۸۶۳ء - ۱۸۲۴ء) ہے، جو ہندوستانی زبانوں کا پروفیسر تھا۔ ان زبانوں میں اس کی مفید تصنیفات بھی ہیں۔ جو چھپ چکی ہیں۔ لنگے نے مہر شام اور فلسطین کی

سیاحت بھی کی تھی۔ اور اسکا سفر نامہ بھی لکھا تھا۔ جو ۱۶۹۹ء میں شائع ہوا تھا۔

اٹھارہویں صدی کے انتہائی حصہ میں اور ٹیل لٹریچر کی اشاعت یورپ میں جن اسباب سے ہوئی۔

ان میں سب سے بڑا ایشیاٹک سوسائٹی کا وجود ہے، سب سے پہلے ایشیاٹک سوسائٹی ۱۷۸۵ء میں بڑاٹر ہند متبوضہ ہالینڈ کے شہر بتویا میں قائم ہوئی۔ لیکن اس سوسائٹی کی کوششیں زیادہ تک ہالینڈ کے مقبوضہ ایشیائی ملک تک محدود تھیں، اس کے بعد اس قسم کی دوسری سوسائٹی ۱۷۸۴ء میں ایک انگریز سرولیم جانس (۱۷۲۳ء - ۱۷۹۵ء) نے بنام جنرل ایشیاٹک سوسائٹی کلکتہ میں قائم کی۔ یہ سوسائٹی نہایت کامیاب ثابت ہوئی۔ اس سوسائٹی کا بانی سرولیم ممتاز مستشرقین میں تھا۔ مشرقی علوم میں اس کی متعدد۔

تالیفیں ہیں جن میں سے ایک انگریزی زبان میں بعد معلقہ کی شرح ہے۔ اس سوسائٹی کے نمونہ پر ہندوستان کے دوسرے شہروں میں بھی ایشیاٹک سوسائٹیاں قائم ہوئیں جن میں سب سے زیادہ شہور بنگال ایشیاٹک سوسائٹی ہے جو ۱۷۸۵ء میں قائم ہوئی۔ گوان اٹھارہویں صدی کی سوسائٹیوں کا مبلغ کوشش انیسویں صدی کی سوسائٹیوں تک نہیں پہنچا ہے لیکن پھر بھی ان کے اہتمام سے عربی اور فارسی زبان کی بہت سی ادبی، صناعی، تاریخی، علمی اور مذہبی کتابیں چھپ کر شائع ہوئیں۔ اور اب تک ایشیاٹک سوسائٹی کے جنرل میں چھپ کر شائع ہوتی رہتی ہیں۔

اب تک اجمالی حیثیت سے یورپ کے مستشرقین کا بیان تھا، اب ہم ہر ملک کے مستشرقین کا بقید ملک تذکرہ کرتے ہیں۔ ان مستشرقین میں سے جنہوں نے اٹھارہویں صدی کے اختتام پر مختلف ممالک یورپ میں شہرت حاصل کی ہے وہ ذیل قابل ذکر ہیں۔

فرانس | فرانس میں اٹھارہویں صدی کے آخر میں جوزف ڈی گینے Joseph Guignes (۱۷۳۱ء - ۱۸۰۷ء) ایک مشہور اور ڈیپلٹ تھا۔ یہ پیرس کی ٹی ڈرگاہ میں سرکاری زبان کا معلم تھا۔ اس نے تاتاریوں، مغلوں اور ترکوں کی تاریخ پانچ ضخیم جلدوں میں لکھی ہے اس کا ہم عصر ایکوئل ڈوپران Anquetil Duperron (۱۷۳۱ء - ۱۸۰۷ء) ہے، ڈوپران بھی نوجوان ہی تھا، کہ السنہ مشرقیہ کا پروفیسر ہو گیا۔ اس کے بعد اس نے مشرقی ممالک کی سیاحت کی۔ ہندوستان کی قلمی نادر کتابیں جمع کیں، اور

متعدد تصنیفات اہل ہند، اہل فارس اور عربوں کے متعلق شائع کیں، یہ پہلا شخص ہے جس نے سب سے پہلے زردشت کی شہور تصنیف زندادستا اور بودہ کی بعض کتابوں کا ترجمہ فرنج میں کیا۔ تیسرا فرانسیسی مستشرق ہرن A. Herlot، (۱۷۸۳ء - ۱۸۰۶ء) ہے، اس نے جو ان مستشرق نے عربی زبان کے لغات کی اصل پر ایک کتاب لکھی۔ اور دو ڈکشنریاں ترتیب دیں۔ ایک عربی سے فرنج میں ہے، اور دوسری فرنج سے عربی میں۔ قدیم عربوں کے فن موسیقی اور اہل ناول کے لٹریچر پر بھی اس نے مضامین لکھے ہیں۔

ہرن سے دس برس پہلے ایک مستشرق کی تاریخ وفات ہے جس کا نام جان جاک برٹلی J. J. Bertulley (۱۸۱۴ء - ۱۸۵۱ء) تھا۔ اس نے نیشین اور تدمری عربوں کی قدیم یادگاروں کے متعلق مفید تحقیقات کی ہیں۔

فرانسیسیوں کو مشرقی لٹریچر کے ساتھ جو دلچسپی تھی۔ نپولین کے قبضہ فتح مصر سے اس میں چند در چند اضافہ ہو گیا۔ نپولین ۱۷۹۸ء میں جب مصر کے قہرے روانہ ہوا، تو اس نے شہور مستشرقین کو بھی اپنے ساتھ لے لیا۔ ان مستشرقین نے عربی زبان کی تحصیل کی، اور جب وہ مصر سے اپنے وطن فرانس واپس آئے۔ تو انھوں نے عربی زبان کو اپنے وطن میں خوب پھیلا دیا۔

جرمنی | اٹھارہویں صدی کے اس آخر میں جرمنی میں بھی عربی زبان مستشرقین کو ہوتے، جو ہمہ تن عربی لٹریچر کی ترقی و اشاعت میں مشغول تھے۔ ان میں سے پہلا شخص جان جاک ریک J. J. Reineke (۱۸۱۶ء - ۱۸۶۲ء) ہے اس نے عربی تصنیفات کا ایک معتد بہ حصہ چھاپ کر شائع کیا۔ مقامات حریری، تاریخ ابوالفدا، اور معلقہ طرہ وغیرہ کتابوں کا لاطینی میں ترجمہ کیا۔ اور ان پر حواشی لکھے۔ اس کے بعد جان ڈیوڈ میکائیل J. D. Michaelis (۱۷۹۰ء - ۱۸۶۰ء) پیدا ہوئے۔ یہ گوتھا میں ساکی زبانوں کا معلم تھا اس نے عبرانی، سریانی اور عربی زبانوں میں بہت سی مفید تصنیفات لکھیں۔ ان میں سے ایک تصنیف سائی زبانوں کے اصول ادبیات کے متعلق ہے۔ تیسرا جرمن مستشرق ٹھیکسن ہے۔ اس کی مشرقی تصنیفات میں سے ایک مستمل تصنیف اسلامی سکول کے متعلق ہے۔

سوئیڈر لینڈ | اسی زمانہ میں سوئیڈر لینڈ کی خاک سے ایک بہت بڑا مستشرق اٹھا ہے۔ اس کا نام برکھارڈ

Gerckhard J. (۱۶۸۱ء - ۱۸۱۴ء) نے مسلمان بن کر یا مسلمان ہو کر، نوبہ، شام اور حجاز کا سفر کیا، اور ان ملکوں میں شیخ ابراہیم برکات کے نام سے مشہور ہوا، قاہرہ میں وفات پائی، اور وہیں مدفون ہے، اس کی قبر قاہرہ میں عوام کے نزدیک ایک مسلمان درویش کے مزار کی حیثیت رکھتی ہے اس نے شام، مصر، اور عرب ملکوں میں اپنے سفر کے حالات مدون کئے ہیں۔ اس کی ایک تصنیف عربی ضرب لامثال کے متعلق بھی موجود ہے۔

انگلینڈ | اٹھارہویں صدی کے فائدہ پر انگلینڈ میں بھی عربی زبان نہایت احترام اور عزت سے دیکھی جاتی تھی، کیمبرج اور آکسفورڈ کی یونیورسٹیوں میں عربی زبان کی مکمل تعلیم ہوتی تھی، اٹھارہویں صدی سے پہلے ہی کیمبرج میں عربی کا ایک مطبع قائم تھا، جو بہت مشہور تھا، اس مطبع سے بہت سی عربی کتابیں چھپ کر شائع ہوئیں۔ ان میں سے اڈورڈ پوکاک (۱۶۹۶ء - ۱۷۶۹ء) اور اس کے بیٹے ٹامس کی مرتبہ کتاب میں خاص طور سے ذکر کے قابل ہیں۔ اڈورڈ نے مشرق کا سفر کیا تھا۔ حلب میں وہ ایک مدت تک مقیم تھا۔ آکسفورڈ میں اس نے کچھ دنوں بردیسری بھی کی تھی، ابو الفرج ابن الجری لمطی اور سعید بن بطریق کی تاریخیں اسی کے اہتمام سے شائع ہوئیں، اٹھارہویں صدی کے فائدہ پر انگلینڈ میں مشرقیات یعنی مشرقی علوم و فنون کا ایک دربار پیدا ہوا۔ جس کا نام کارلائل، S. Carr (۱۷۵۹ء - ۱۸۰۴ء) تھا۔ اس نے مشرقی ممالک کی سیاحت کی تھی۔ اس کے بعد کیمبرج یونیورسٹی میں عربی کا پروفیسر ہو گیا تھا، عربی کی شاعری اور ادبیات پر اس کی تصنیف بھی ہے، جمال الدین ابن تغری برودی کی کتاب مورد اللطائف کا ایک حصہ اس نے لاطینی میں ترجمہ کیا تھا، کارلائل کا معاصر انگلینڈ میں ایک عربی دان مشرق جو زف دپائٹ (۱۷۶۱ء - ۱۸۱۲ء) تھا، یہ علمائے آکسفورڈ میں تھا، عبد اللطیف بغدادی کا وہ رسالہ جس میں اس نے مصر کے چشم دید واقعات لکھے ہیں، سب سے پہلے ۱۷۹۹ء میں اسی نے شائع کیا، ۱۸۰۰ء میں اس نے اس رسالہ کا لاطینی زبان میں ترجمہ کیا، دپائٹ کے اہتمام سے اس کے علاوہ اور کتابیں بھی شائع ہوئی ہیں۔

ہالینڈ | ہالینڈ میں عربی دان مستشرقین کو دو سو تیرہویں صدی سے ہے، اس ملک کے قدیم مستشرقین

ارپنویس ERPENNUIES (۱۵۹۶ء - ۱۶۶۶ء) شوٹنس S. Claeus (۱۸۸۶ء - ۱۸۸۶ء)

۱۵۱۶ء نوٹس *Journal of the Asiatic Society* (۱۵۱۶ء) اور جان جاک ٹولنس *J.J. Shulz* (۱۵۱۶ء) نے
 ۱۵۱۶ء میں یہ تمام اس ملک کے بڑے بیل الفڈر شترتین ہیں تھے، انکی ذرا سی شریڈن علوم مشرقیہ کام کر بن گیا تھا لیکن کے مطبع میں ان

کے اہتمام میں عربی کی وہ نادر کتابیں طبع ہوئیں جو باوجود چھپ جانے کے بھی کمیاب ہیں۔ اور اباب علم اور جوہر
 ثنائوں کے نزدیک نادر کتابوں کی طرح ان کی قدر و منزلت ہے۔ جیسے تاریخ ابن العمید، ابن شداد کی
 سیرت صلاح الدین، ابن عرب شاہ کی تاریخ تیوری، میدانی کی ضرب الامثال وغیرہ

اٹھارہویں صدی کے آخری حصہ میں ہالینڈ میں ہیما *Haimeema* پیدا ہوا، جس نے ۱۷۷۲ء
 میں ابن درید کے مفسورہ کلاطینی میں ترجمہ کیا۔ اور اس پر جوہشی کا اضافہ کیا، اسی زمانہ میں ہالینڈ میں ایک
 دورہ مشرق اٹھا جس کا نام شیڈ *J. Schiedel* (۱۷۷۲ء - ۱۷۹۵ء) تھا، اس نے صحاح جوہری کا
 کلاطینی میں ترجمہ کیا۔ اصول عربیت میں ایک سال لکھا، اور مغرب اور ادبی منتجات شائع کئے۔

آسٹریا | اس زمانہ میں آسٹریا میں شرقیات کا ممتاز عالم فرانسوا ڈی ڈوبے *Fr. des Dombe*
 ۱۷۷۲ء - ۱۷۸۵ء ہوا۔ اس نے عرب کی ایک تاریخ شائع کی، آخر میں وہ مشرق کے تمام ملکوں میں
 سے صرف مراکش (مراکو) کے آثار اور دوسری تاریخی یادگاروں کے تحفظ و اشاعت میں مشغول ہو گیا تھا اس
 نے مراکش کی تاریخ سے متعلق بہت سی مفید کتابیں چھاپ کر شائع کیں جیسے ابن ابی زرعہ کی تاریخ مراکش
 اور مراکش کے سکوں کی تحقیق وغیرہ اسی اثنا میں وہیں کے پادری جان یاہن نے بھی مشرقی علوم میں خاص شہرت
 حاصل تھی۔ یہ پادری دانبا میں شرقیات کا درس بھی دیتا تھا۔ اس کی تصنیفات میں سے عربی گرامر، عربی
 کلاطینی ڈکشنری اور عربی کے ادبی انتخابات یادگار ہیں۔

ڈنمارک | اٹھارہویں صدی کے اختتام پر ڈنمارک میں ایک مستشرق نیوہر *C. Niebuhr*
 (۱۷۳۳ء - ۱۸۱۸ء) نے شہرت حاصل کی، اس نے بدقت تمام پورے جزیرہ عرب کی سیاحت کر کے تین
 جلدوں میں اس کا سفر نامہ لکھا تھا۔ آخر میں چنڈاب میں مشرقی قوموں کے عادات و اخلاق کا بھی ذکر کیا
 ہے۔ ڈنمارک میں نیوہر کا محاصرہ جارج زوایگا *George Zoega* (۱۷۵۹ء - ۱۷۹۹ء) تھا جو ہمہ تن
 مشرقیات میں مشغول تھا۔ مشرقی مالک میں سے اس کو خصوصیت کے ساتھ مصر کے آثار اور یادگاروں سے

زیادہ دلچسپی تھی۔

اپنی اور پرتگال میں بھی اس زمانہ میں مستشرقین کا وجود تھا، مشہور مستشرقین میں ایک

رائب کانیس E. R. Cones (سنہ ۱۸۴۰ء - ۱۸۹۵ء) تھا، جس نے ایک مدت تک فلسطین اور
شام میں قیامت کی تھی، مشنریوں کو عربی زبان کی تعلیم دیتا تھا، عربی زبان سکھانے کے لئے اپنی زبان میں
چند کتابیں لکھی ہیں، ان میں ایک گرامر ایک ڈکشنری ہے، اس کا معاصر ایک دوسرا رائب جان سوزا J. H.
Souza (سنہ ۱۸۱۲ء - ۱۸۸۲ء) تھا، جان سوزا کے والدین پرتگالی تھے، گمردہ دمشق میں پیدا ہوا تھا، اور سترلیں
سے تعلیم حاصل کی تھی، تعلیم حاصل کرنے کے بعد وہ دمشق سے اپنے وطن پرتگال چلا گیا تھا، اور وہاں بشو نہ
میں عربی زبان کا پروفیسر ہو گیا تھا، اس کی تصنیفات میں سے ایک مفید کتاب ان پرتگالی الفاظ کی
ڈکشنری ہے جو عربی زبان سے ماخوذ ہیں، دوسری کتاب عربی زبان کی نحو ہے اس کی تیسری تصنیف
جو بے زیادہ مشہور ہے، ایک تاریخ ہے جس میں اس نے ان تمام حالات اور واقعات کو جمع کیا ہے
جو پرتگال کے متعلق عرب مورخین اور جغرافیہ نویسوں کو معلوم تھے۔

اصلی | اہل اٹلی بھی عربی زبان کے سیکھنے سے غافل نہ تھے، اطالوی مستشرقین میں سے سب سے

زیادہ قابل ذکر گری گوری R. Gregoris (سنہ ۱۷۵۲ء - ۱۸۰۹ء) ہے۔ یہ برصغیر کا باشندہ تھا،
اس کو اپنے وطن سسلی کی تاریخ سے بہت دلچسپی تھی، عربوں کے عہد میں اس ملک کے جو واقعات اور
حالات تھے، ان پر کئی ضخیم جلدوں میں اس نے ایک کتاب لکھی ہے، جس کا نام جزیرہ سسلی میں عربوں کی یادگارین
ہے، اس میں اس نے عربی طرز تعمیر عربی نقش و نگار اور عربی سکون کا تفصیل کے ساتھ ذکر کیا ہے، اوطان کا نقشہ
بھی دیا ہے۔ اس ملک کا تیسرا مستشرق جی مارٹی G. Martini (سنہ ۱۷۲۶ء - ۱۷۸۷ء) ہے،
یہ بہت بڑا سیاح اور جہاں گزرا، اس نے فلسطین، شام اور مصر کی سیاحت کر کے ان ملکوں کا سفر نامہ لکھا ہے،
صلیبی جنگوں کی تاریخ بھی اس نے لکھی ہے۔

سنہ ۱۸۲۶ء سے ۱۸۴۰ء تک | اس تیس برس کے عرصہ میں مغربی علوم و فنون کی خدمت کی رفتار یورپ

میں بدستور رہی، یورپ کے ہر ملک میں مستشرقین کی ایک جماعت طبع و تالیف، کتب میں مشغول رہی، اور پہلے

کی طرح اس دور میں بھی فرانس شرقیات کی خدمت میں ممتاز رہا جس کی تفصیل یہ ہے۔

فرانس | یورپ میں اس عہد کا سب سے نامور مستشرق فرانس کا بیرن ڈی ماسی تھا ہندو نجات کی ترتیب کے لحاظ سے اس کا تفصیلی ذکر تو تیسرے دور کے مستشرقین کے سلسلہ میں آئے گا، اس نے اپنے وجود سے تمام یورپ پر اپنی شرقی نظر پیکر کے مظاہر کا شوق پیدا کر دیا۔ یورپ کے ہر حصہ میں اس کے شاگردوں کی ایک جماعت نکلی، جو عربی و فارسی، ترک، عبرانی اور دیگر سامی زبانوں کی تعلیم و اشاعت میں برابر مصروف تھی،

ڈی ماسی کے معاصرین میں ڈی گنے، ڈوبرن اور ہارن وغیرہ کا نام لیا جاسکتا ہے جن کا ادب کی سطوروں میں بھی ذکر آچکا ہے۔ ماسی کے شاگردوں میں عربی لٹریچر کی واقفیت میں موجودین A.L. Jourdain (1817-1893) نے سب سے زیادہ شہرت حاصل کی، جو ڈین نے ملک عجم اور افغانستان براہ مکہ کی تاریخ لکھی۔ میر خوند کی تاریخ پر یو یو لکھا، ملک شام میں شان یورپ اور عربوں کی جنگ کی عربی تاریخ کا فریخ میں ترجمہ کیا۔ ابھی دنیا اس نوجوان مستشرق کے مزید فیوض علم کی نظر تھی کہ تیس برس کی عمر میں اس کا انتقال ہو گیا۔ ڈی ماسی کا دوسرا شاگرد انٹون لیونارڈی تازی پہلا ہے اس نے بھی مشرقی زبانوں کی واقفیت میں خاص شہرت حاصل کی تھی۔ اس نے عربی علم اور دوسری مشرقی قوموں کے متعلق متعدد مضامین فرانس کے سب سے مشہور علمی رسالہ میں لکھے تھے۔ اس کی تصنیفات میں سے تاریخ عجم، منتخبات ادب فارسی، منتخبات کتاب عجائب مخلوقات قرذینی، یہ سب کلام میں پیدا ہوا تھا اور ۱۸۳۱ء میں وفات پائی۔

مشرقیات سے متعلق فرانس کے مستشرقین کی کوششوں کا حاصل پیرس کی ایشیاٹک سوسائٹی ہے جس کو ۱۸۱۳ء میں ڈی ماسی اور اس کے معاصر مستشرقین اور شاگردوں نے قائم کیا تھا۔ ۱۸۲۲ء میں اس سوسائٹی کی طرف سے ایک علمی رسالہ نکالا گیا، جو ہر سال دو جلدوں میں شائع ہوتا ہے، ۱۹۰۰ء تک اس رسالہ کی جلدیں شائع ہو چکی ہیں۔ یہ جلدیں مشرقی علوم و فنون، مشرقی آثار و شاہد اور اسی مشرقیہ کی تحقیقات کے اہم ترین انگلینڈ | فرانسیسیوں کو دیکھ کر انگریزوں کو بھی مشرقی علوم و فنون کا شوق پیدا ہوا، پیرس ایشیاٹک سوسائٹی کے قیام کے ایک سال بعد ۱۸۲۳ء میں انگریزوں نے بھی ایک ایشیاٹک سوسائٹی قائم کی جس کا نام برٹن اینڈ آئر لینڈ ایشیاٹک سوسائٹی رکھا، اس سوسائٹی کے قائم کرنے میں سب سے زیادہ کوشاں بعض

انگریزی علم الآثار (ارکیالوجی) تھے، ان میں جنسے لوگوں کے نام یہ ہیں کولنبروک (Colenbrook) جاسٹن (Joknesten) اسٹونٹن (Stonham) دین (Din) ہوگٹن (Houghton) ۱۸۲۲ء سے سوسائٹی کی تحقیقات ایک سالہ کی صورت میں شائع ہونے لگیں۔ رفتہ رفتہ یہ ایک باقاعدہ رسالہ ہو گیا۔ جو ۱۸۲۲ء میں لندن لائل ایٹانک ریویو کے نام سے نکلا لیکن انگریزوں کی مشرقی تحقیقات کا ڈیڑھ زیادہ تر ہندوستان کی سرزمین تک محدود ہے، ہندوستان کی یادگاریں، ہندوستان کا قدیم تمدن، ہندوستان کی قدیم زبان و لہجہ وغیرہ پر زیادہ تر ان کی تحقیقات کا مرکز ہی ہیں، عربی، فارسی، ترکی اور دیگر سامی زبانوں اور علوم کی تاریخ سے یورپ کے دیگر ممالک کے مستشرقین کے مقابلہ میں ان کو بہت کم واقفیت ہے۔

جرمنی | اس دور میں بھی جرمن مستشرقین کو مشرقی معلومات کے حاصل کرنے کا شوق رہا، اور ان کے متعلق انہوں نے کئی کتابیں تصنیف کیں، ان میں سے ایک کتاب معادن الشرق ہے جو علامہ ہامر (Hammer) کے قلم سے نکلی ہے، دوسری جریدہ 'معلومات شرقیہ' ہے۔ یہ کتاب جرمنی میں بتقام یونیا چھپی ہے۔

جرمنی میں اس دور میں جو مستشرقین پیدا ہوئے ان میں ایک جے، ولٹ (Walzel) ہے، اس نے ایک عربی لائسنس ڈکٹری ترمیم دی، ۱۸۳۲ء میں لیبید کے قصیدہ کا اور ۱۸۳۳ء میں عنترہ کے قصیدہ کا جرمن زبان میں ترجمہ کیا، اور ان پر نوٹس اور جوڑی لکھے، کارل رڈلف پیر (C. R. Sprengel) اس عہد کا دوسرا جرمن اور بٹیلٹ ہے جس نے مقامات حریری کے اکثر حصے کا لائسنس میں ترجمہ کیا، اور لیبید کے معلقہ پر حاشیہ لکھا، جرمنی کا تیسرا مشرق کارل ہیوڈر جاسٹن (C. J. Hansen) ہے، اس نے شہر زبیدہ واقع یمن کی تاریخ موسوم بہ 'بغیۃ المتفیدنی اخبار زبیدہ' کا عربی سے ترجمہ کیا۔ اور ۱۸۲۵ء میں اس کو یونان سے شائع کیا، یہ کتاب زبیدہ کی نہایت عمدہ تاریخ ہے۔ جو دسویں صدی ہجری کے بک مشہور یمنی عالم سیف الاسلام بن ذی یزن کی تالیف ہے۔

اطلی | اس زمانہ میں عربی زبان اور دیگر مشرقی زبانوں کی ترقی ایک مشرقی عیسائی، فاضل اسمی شمعون سمعانی کے ذریعہ ہوئی، طرابلس بن پیدا ہوا، وہ میسین تعلیم پائی، تلمی کتابوں کے شوق میں مصر و شام کا سفر کیا، وہ اٹلی کے پاڈوا کالج میں مشرقی زبانوں کا پروفیسر مقرر ہوا، اور آخر عمر یعنی ۱۸۲۱ء تک اسی خدمت میں مصروف رہا، سمعانی نے عرب جاہلیت کی مسودہ تاریخ دو جلدوں میں لکھی ہے، وہ متعدد عجائب خانوں میں شہر کوٹہ کے آثار

و مشاہدہ کا محقق بھی رہا ہے۔

اس عہد کا دوسرا اٹالوی مستشرق جان ہزار ڈی روزی (۱۸۳۲ء - ۱۸۳۷ء) ہے جس نے اٹلی میں شعبہ مشرقیات کا خاص شہرت حاصل کی تھی، باڈوا کالج میں تقریباً پچاس برس تک اس نے مشرقیہ کا پروفیسر رہا، اس کا ایک بڑا کام یہ ہے کہ پارما میں اس نے ایک مشرقی مطبع قائم کیا، جہاں سے بہت سی کتابیں نہایت عمدگی اور اہتمام سے شائع ہوئیں۔ ڈی روزی عبرانی زبان میں کامل دستگاہ رکھتا تھا، اس زبان میں اس کی چند تصنیفات بھی ہیں۔ عربی زبان کی بھی اچھی واقفیت رکھتا تھا، اس زبان میں بھی اس کی ایک نہایت عمدہ تصنیف ہے، اس میں اس نے عربی زبان کے شہور ادباء اور انشا پر وازوں کا تذکرہ لکھا ہے، ڈی روزی کی یہ نادر تصنیف سنہ ۱۸۳۷ء میں شائع ہوئی تھی،

سنہ ۱۸۳۵ء سے سنہ ۱۸۴۰ء تک | سنہ ۱۸۳۵ء سے سنہ ۱۸۴۰ء تک برس کی قلیل مدت میں یورپ کے ہر ملک میں مستشرقین کی کافی تعداد پیدا ہوتی رہی، اس دور میں بھی تمام ممالک یورپ میں فرانس مشرقیات میں اول رہا۔ فرانس | اس عہد میں فرانس کے تمام مستشرقین میں بیرون ڈی ساسی *Baron de Sacy* نے سب سے زیادہ شہرت حاصل کی، ساسی مشرقیات میں پورے یورپ میں اپنا ثانی نہیں رکھتا تھا، اس کی کوششوں نے تمام یورپ کو مشرقی علوم و فنون کی طرف متوجہ کر دیا، اس کے بیسویں شاگرد پیدا ہوئے، جنہوں نے ادبیات مشرقیہ کی تالیف و ترویج میں ممتاز کوششیں کیں۔

ساسی سنہ ۱۷۹۸ء میں پیرس میں پیدا ہوا، اور پیرس ہی میں سنہ ۱۸۳۵ء اس نے وفات پائی، اس کو بچپن ہی سے علوم و فنون کا شوق تھا، یورپین زبانوں کی تحصیل کے بعد اس نے مشرقی زبانوں کی تحصیل شروع کی، مشرقی زبانوں میں اعلیٰ الترتیب اس نے عبرانی، سریانی، کلدانی، سامری، عربی، فارسی اور ترکی زبانیں حاصل کیں، ان میں سے اکثر زبانوں میں وہ بڑی مہارت رکھتا تھا، خصوصاً عربی و فارسی زبان میں اس کو کامل دستگاہ حاصل تھی، اگر ہم تحصیل کے ساتھ بنانا چاہیں کہ ڈی ساسی نے اللہ مشرقیہ کی ترقی و ترویج میں کیا کوششیں کیں، اس نے کتنے مضامین لکھے، کتنی کتابیں ایڈٹ کیں، کتنے رسالے بچائے، کتنے علمی صیغوں کی سرپرستی کی، کتنی لائبریریاں قائم کیں، اور ان کو ترقی دی، تو یہ مضمون بہت طویل ہو جائے گا۔ اس نے یہ کہنا کافی

ہے، کہ ڈی ساسی کی تنہا ہمت و کوشش سے دو سو سے زیادہ مشرقی تصنیفات زبور طبع سے آراستہ ہوئیں، ان میں سے اکثر ضخیم اور کثیر العلوامات ہیں، ہم اس موقع پر چند فاضل کتابوں کا ذکر کرتے ہیں، اگر (۲ جلد) منتخبات ادبیات عربی (جلد ۱) نوادریخت (ایک ضخیم جلد) تاریخ عرب جاہلیت تک (۲ جلد) سفرنامہ مصر عبد اللطیف بغدادی وغیرہ وہ کتابیں ہیں، جو اس کی ڈیٹری میں شاخ ہوئی ہیں،

ڈی ساسی کی وفات کے کچھ سال پہلے ۱۸۳۲ء میں فرانس کا ایک اور مستشرق وفات پا چکا تھا، جس کا نام جان جاک انویل سیڈیو J. E. Sidiot تھا، سیڈیو کی پیدائش ۱۷۷۰ء میں ہوئی تھی، وہ فرانس کے مدرسہ السنہ مشرقیہ میں معلم تھا، آخر میں وہ سب چھوڑ چھا کر علم ہیئت کے مطالعہ میں ہمہ تن مصروف ہو گیا تھا، اس نے ابوالحسن علی مراکشی کی کتاب جامع المبادی والغایات کا فرسخ زبان میں ترجمہ کیا، جو آلات فلکیہ کے بیان میں ہے، اس کے علاوہ اس نے ابن یونس اور ابوالوفاء وغیرہ ہیئت دانان اسلام کی متعدد تصانیف کا فرسخ میں ترجمہ کیا۔ سیڈیو نے مشرقی تاریخ اور مشرقی ریاضیات پر مضامین بھی لکھے ہیں۔

سیڈیو سے بھی زیادہ مشہور ایک اور فرسخ مستشرق ہے جس کا نام کوسن دی پرسوال C. de Perceval ہے، ۱۷۵۰ء اس کا سال پیدائش اور ۱۸۳۳ء اس کا سال وفات ہے، پیرس میں وہ مشرقی فلسفی تصنیفات کا ناظر تھا، اور پیرس ہی کی شاہی تعلیم گاہ میں عربی زبان کا پروفیسر تھا، سیڈیو نے عربی زبان کی متد بہ کتابیں چھپے شائع ہوئیں، ان میں قابل ذکر حسب ذیل کتابیں ہیں، معانی سبعہ: زیج حاکی ابن یونس کی کتاب الصور السماویہ عبد الرحمن صوفی، مقامات حریری، امثال تھان ضمیر الف لیلہ (۲ جلد) تاریخ جزیرہ سسل بعد اسلام نویری، ابن یونس کی زیج حاکی، اور صوفی کی کتاب الصور السماویہ کا فرسخ میں ترجمہ کیا، یہ مؤخر الذکر دونوں کتابیں عربی زبان میں علم ہیئت کی نادر تصنیفات ہیں۔

اسی عہد میں ڈی ساسی کے بعض شاگردوں نے بھی شہرت حاصل کی، جن میں سے ایک شخص Sume Amed - on Jaulent ہے جو پیرس میں السنہ مشرقیہ کا پروفیسر تھا، اور مترجم کی حیثیت سے نوبلین اول کے ساتھ مصر گیا تھا، آرمینیا اور مالک علم کی اس نے سیاحت بھی کی تھی، اس نے ان ملکوں کا سفر نامہ بھی لکھا ہے ترکی اور فارس میں اس کی متعدد تصنیفات ہیں، شریف اور سی کے جعفرانیہ کا اسی نے دو جلدوں میں فرسخ میں

ترجمہ کیا یہ دونوں جلدیں ۱۸۲۱ء سے پیرس میں چھپنی شروع ہوئیں، اور سلسلہ میں چھپ کر مکمل ہوئیں، جو پیرس نے تاریخ شہر خانہ کا بھی فریخ میں ترجمہ کیا۔

ڈی ساسی اور شاگردوں کا ذکر دوسرے ملکوں کے مستشرقین کے سلسلہ میں آئندہ آئے گا۔

جرمنی | جرمنی میں اس عہد میں مشرقیات میں جو ترقی ہوئی، وہ فرانس کے قریب قریب تھی، جرمن مستشرقین

میں ایک آرٹسٹ فرڈیک رڈن مولر E. F. K. Rodenmuller ہے اس کا سال ولادت ۱۷۹۱ء

اور سال وفات ۱۸۳۱ء ہے لیونگ میں وہ السنہ مشرقیہ کا پروفیسر تھا، اس نے لاطینی زبان میں عربی زبان کی

ایک گرامر لکھی، عربی علوم و فنون کے منتخب مضامین درساں کا ایک مجموعہ مع لاطینی ترجمہ کے تین جلدوں میں شائع

کیا، زہر کا معلقہ حریری کے بعض مقامات اور میدانی کے امثال کا ایک ٹکڑا لاطینی میں ترجمہ کیا۔

جس سال رڈن مولر کا انتقال ہوا ہے اسی سال یعنی ۱۸۳۱ء میں ایک دوسرے جرمن ارنیٹلٹ نے

بھی وفات پائی، جس کا نام H. G. Klavath تھا، اس نے مشرقی زبان کی تحصیل کے لئے روس اور

دیگر ممالک یورپ کا سفر کیا، فراغت کے بعد جب وطن واپس آیا۔ تو گورنمنٹ نے اس کو السنہ مشرقیہ کا معلم مقرر

کیا اس کا بڑا کارنامہ یہ ہے کہ اس نے تمام مشرقی زبانوں کا باہم مقابلہ کیا، اور ان میں باہم اتحاد و اشتراک ثابت

کیا۔ السنہ سائید کے اصول پر بھی اس نے کابل بحث کی، مشرقی اقوام کی تاریخ اور لٹریچر پر چند کتابیں لکھیں، وہ

مشرق زبانیں، عوام اور تائاری اور گرجی زبانیں خصوصاً نہایت عمدہ جانتا تھا۔

کلا تھہر دیکھ کا معاصر جرمنی میں ایک اور مستشرق بھی موجود تھا جس کا نام ہابیکٹ C. M. -

میں ۱۸۱۱ء تھا۔ یہ گورنمنٹ کا قریب قریب تھا، لیکن وہ فرانس کا تربیت یافتہ تھا، علوم مشرقیہ

میں ڈی ساسی کا شاگرد تھا، دس میں واپسی کے بعد وہاں السنہ مشرقیہ کا معلم مقرر ہوا، اس نے اپنے اہتمام

و تصحیح سے عربی رسائل کا ایک مجموعہ شائع کیا، جن کی اصل مراکش (مراکو) مصر اور شام کے کتابوں کے ہاتھ کی

لکھی ہوئی ہے، اس مجموعہ کا اس نے لاطینی میں بھی ترجمہ کیا، میدانی کے ضرب الامثال کا انتخاب بھی خوشی

و تخلیقات کے ساتھ اس نے چھاپا ہے، ہابیکٹ کا بڑا کارنامہ یہ ہے کہ اس نے سب سے پہلے الف یلہ کو سنہ

میں چھاپنا شروع کیا، اور اس کی زندگی میں اس کے آٹھ حصے شائع ہوئے۔ بقیہ حصے ایک دوسرے

مشرق قلی شی آیر نے چھاپ کر پورے کئے، ہابیکٹ نے اپنے شاگردوں ہاگن Hagim اور شال Shal کی مدد سے الف لیلہ کا جرمن زبان میں ترجمہ کیا، ہابیکٹ ۱۷۷۵ء میں پیدا ہوا، اور ۱۸۳۹ء میں اس نے وفات پائی۔

اس دور میں جرمن مستشرقین میں سے گیزینوس H.W. Gieseler نے خاص شہرت حاصل کی۔ ۱۷۸۶ء میں اس کی پیدائش اور ۱۸۴۲ء میں اس کی وفات ہے، اس کو بچپن ہی سے سامی زبان کا شوق تھا، اور بالآخر سامی زبانوں کا امام ہو گیا، سربانی، کلدانی، فینقی، حمیری، سامی، عبرانی، اور عربی زبانوں سے واقف تھا، خصوصاً عبرانی زبان میں اس کو یدِ طولیٰ حاصل تھا، تین جلدوں میں اس نے عبرانی کی ضخیم ڈکشنری لکھی، جو نگاہ قبول سے دیکھی گئی، جزیرہ مالٹا کے عربوں کی بگڑی ہوئی عربی پر گیزینوس کا ایک رسالہ یادگار ہے۔

اسی عہد میں جرمنی میں ایک اور مستشرق پیدا ہوا، اس کا نام ایچ جی پولوس H.C. Paulus تھا، اس نے بہ ترتیب ٹوبنگ کالج، لندن اور آکسفورڈ میں الہیات مشرقیہ کی تعلیم دی، پولوس گوٹلڈ تھا، لیکن تورات کی تفسیر میں اس کو کمال حاصل تھا، سعدی نام کا ایک عالم جو قیوم واقع مصر کا باشندہ تھا اس نے یہی کتب مقدسہ کا نویں صدی عیسوی میں عربی میں ترجمہ کیا تھا پولوس نے اس نسخہ کو چھاپا، اور اس پر نوٹ لکھے، عربی زبان کے قواعد میں ایک رسالہ لاطینی میں تالیف کیا، ۱۷۶۱ء سال پیدائش، اور ۱۸۵۷ء سال وفات۔

مشہور جرمن اور نیلسٹ سی، ایم قرآن C.M. Farhan نے بھی اسی دور میں فروغ پایا، وہ روسک میں ۱۸۸۲ء میں پیدا ہوا، اور روس میں ۱۸۵۱ء میں وفات پائی، قرآن کو مشرق کے قدیم سکوں کی شناخت اور تاریخ میں کمال حاصل تھا، اس کی تالیفات کی تعداد دو سو سے زیادہ ہے، اس نے عربی زبان کی مقدس کتابیں شائع کیں، اور ان کا لاطینی میں ترجمہ کیا جن میں قابل ذکر حسب ذیل کتابیں ہیں، عرب سیاح ابن فضلان کا سفر نامہ روس مع ترجمہ جرمن، مسلمان جغرافیہ نویس شمس الدین دمشقی کی کتاب تحفة الدہر فی عجائب البر والبحر اور ابن الوردی کا جغرافیہ مصر، منتخب از فریة العجائب

قراہن نے ابن فضلان کے سفر نامہ کے ساتھ دیگر عرب جغرافیہ نویسوں اور سیاحوں نے روس قدیم کے متعلق جو کچھ لکھا تھا، اس کو بھی بطور ضمیمہ کے شائع کر دیا ہے۔ شخبۃ الدہر قراہن کی زندگی میں پوری نہ ہو سکی، قراہن کے بعد ایک دوسرے مستشرق مہرن جہاں میراٹ نے اس کو اتمام کو پہنچایا، قراہن نے اسلامی سکولوں پر متعدد مضامین لکھے ہیں۔

اسی عہد میں جرمنی میں مشرقی ایجنس قائم ہوئی، مشرقی رسالہ نکلا، مستشرقین نے مشرقی معلومات کی ترمیم کے لئے ایک جماعت قائم کی، ان امور کا مفصل ذکر آئندہ ایٹانک سوسائٹیوں کے بیان میں آئیگا۔
سویٹزر لینڈ | سویٹزر لینڈ میں اس دور میں جان ہمبرٹ سے ترقی یافتہ لوگوں پیدا ہوئے، سویٹزر لینڈ کے پادریوں نے جنیوا میں ۱۸۱۶ء میں اس کی پیدائش ہوئی، پیرس میں ڈی سائتس الہ مشرقیہ کی تعلیم حاصل کی، اپنے وطن میں مشرقیات کا معلم مقرر ہوا، اس نے ایک حد تک عربی زبان کی بڑی خدمت کی، اشعار عرب کا انتخاب کیا، اور اس کو فریچ ترجمہ کے ساتھ شائع کیا، عربی زبان کی تحصیل کے لئے فریچ اور لاطینی زبان میں اسکول کس کا سلسلہ تالیف کیا، عرب کے علوم اور زبان پر تنقیدی مضامین لکھے، وفات ۱۸۵۱ء ہے۔

انجینڈ | اس دور میں انگریزوں میں ایک مستشرق ویلم ہارڈن نام تھا، ہارڈن ڈبلن میں ۱۷۵۶ء میں پیدا ہوا تھا، لیکن اس کی زندگی کا بڑا حصہ جزیرہ سائٹرا میں گذرا، جہاں ایک مدت سے عرب سکولز قائم ہیں، اور اب وہ یورپ کے قبضہ میں ہے، ہارڈن نے اس جزیرہ کا تاریخ لکھی، اور یہاں کی زبان پر ایک رسالہ تالیف کیا، مشرقی سکول کے متعلق عموماً اور اسلامی سکول کے متعلق خصوصاً اس کے مضامین خاص شہرت رکھتے ہیں، ہارڈن کے پاس ایک مشرقی کتب خانہ بھی تھا جس میں عربی زبان کی کئی کتابیں کثرت سے تھیں، یہ بیش قیمت کتب خانہ اس نے برٹش میوزیم کو ہدیہ دے دیا، سال وفات ۱۸۳۶ء ہے۔

ہالینڈ | اس عہد میں ہالینڈ میں پروفیسر ایچ۔ اے۔ ہاکر H. M. Hamaker کے رتبہ کو کوئی نہیں پہنچا، ہاکر اسٹردم میں ۱۷۸۹ء میں پیدا ہوا، اور مشہور مستشرق و ملت سے تحصیل علم کی، یورپ کی تمام زبانوں کے علاوہ اس نے تھوڑی ہی مدت میں اکثر سامی زبانیں سیکھ لیں، گورنمنٹ کی طرف سے وہ لیڈن کالج میں

عربی، سریانی اور کلدانی زبانوں کا پروفیسر تھا، اس نے لیڈن کے کتب خانہ کی قلمی کتابوں پر تبصرہ لکھا، واقعہ اور مقریزی کی بعض تصنیفات احمد بن طولون شاہ مصر کی تاریخ اور ابن زیدون کا رسالہ شائع کیا، ہما کرنے اپنے شاگردوں کی بھی ایک کافی جماعت تیار کی تھی،

ایشیاٹک سوسائٹیاں | ایشیاٹک سوسائٹیوں میں اس دور میں فرانس کی ایشیاٹک سوسائٹی کا اول نمبر رہا عربی اور دوسری مشرقی زبانوں کی سیکڑوں کتابیں اس نے شائع کیں، سوسائٹی کے علمی رسالہ نے بھی مشرقیات کے متعلق کافی لٹریچر ہم پہنچایا، علوم مشرقی کی ترقی و ترویج میں لندن ایشیاٹک سوسائٹی کا دوسرا نمبر ہے، لیکن اس کی تحقیقات کے جولانگہ زیادہ تر ہندوستان اور مشرق اقصیٰ رہے، بنگال ایشیاٹک سوسائٹی نے بھی اس دور میں نئی زندگی حاصل کی، ۱۸۳۲ء میں اس نے اپنا ایک علمی رسالہ بھی نکالنا شروع کیا، یہ مشرقی تحقیقات کے لحاظ سے یورپین ایشیاٹک سوسائٹیوں کے ہم پلہ ہے، اس رسالہ میں زیادہ تر ہندوستانی یادگاروں کے متعلق بحث ہوتی ہے، اور کبھی کبھی عربی و فارسی علوم و آثار کے متعلق بھی مباحث ہوتے ہیں، ہندوستان کے سلاطین کی یادگاروں کو پیش کرنا بھی اس کا ایک خاص مقصد ہے،

جرمنی میں اس عہد میں تمام اہل مشرقیہ کا عموماً اور عربی زبان کا خصوصاً خاص ذوق پیدا ہوا، اہل قلم اور باہمت جرمن مستشرقین نے اس ذوق کی تسکین کے لئے ایک جماعت قائم کی جس کے ممتاز ممبروں کے نام یہ ہیں: ایوالڈ Ewald گابلنٹز V.D. Gabelentz کوگرٹن Kas

Janzen روڈیگر Rodiger اس جماعت کی طرف سے مشرقیات پر ایک رسالہ بھی جاری ہوا، جس میں عربوں کی تاریخ اور لٹریچر پر بہت سے مضامین نکلے، اس جماعت کو تھوڑے ہی دنوں میں وہ وسعت حاصل ہوئی، کہ یہ ۱۸۴۵ء میں عظیم الشان جرمن ایشیاٹک سوسائٹی کی صورت میں تبدیل ہو گئی، ۱۸۴۷ء سے اس سوسائٹی کا خاص علمی رسالہ نکلنا شروع ہوا، جس میں عربی علوم و فنون، عربی تمدن، اور عربی زبان کے متعلق کافی مضامین ہوتے ہیں، یہ سوسائٹی جس عزم، استقلال اور ثابت قدمی سے کام کر رہی ہے، اس کا ثبوت اس سے ملتا ہے، کہ آج سے چند سال پہلے اس سوسائٹی کی پنجاہ سالہ جو بلی منائی گئی

مستشرقین اور پ

۱۹۵۰ء سے ۱۸۸۰ء تک

۱۸۸۰ء تک تیس برس ہے۔ اس قلیل مدت میں یورپ میں جس کثرت سے اہل فن و
 پیدائش ہوئے وہ ہجرت کیگز ہے۔ دور ہائے سابق کی طرح اس دور کا بیرونی مشرقیات میں فرانس ہی رہا۔
 فرانس فرانس اس دور میں بھی علامہ ڈی ساسی کے شاگردوں سے مستفید ہوا جو علوم مشرقیہ کی ترقی و ترقی میں
 اپنے استاد کے قدم پر قدم چل رہے تھے۔ ان میں سے ایک فرانس فرانس **للسیہ** تھا۔ فرانس کا
 سال پیدائش ۱۷۷۰ء ہے۔ بھی اس کا عنوان شباب تھا کہ اس کو علوم مشرقیہ کی تحصیل کا شوق پیدا ہوا۔
 ۱۸۲۰ء میں حکومت فرانس نے اس کو جہد میں اپنا کونسل بنا کر بھیجا۔ ۱۸۵۲ء میں عمانہ ثم انڈیا اور
 وئی ان کو چھاپنے کے قیدر اختیار کیا۔ اس کی طرف منطقت ہوئی۔ اور اس کے ساتھ ہی وہ بھیجا گیا۔
 فرانس اس کا سرگروہ مقرر کیا گیا۔ وہ چند اور اگرتین برس تک اپنے فرانس کی ادراگی میں مشغول رہا۔
 میں دار الحکومت عراق میں اس نے وفات پائی۔ فرانس نے متعدد علمی کارنامے اپنی یادگار چھوڑے۔ اس نے
 شافری کے مشہور تصیّد و تالیف العرب کا اپنی زبان میں ترجمہ کیا۔ عرب باہلیت کی تاریخ میں چند رسالے
 لکھے۔ تہذیبی قبائل کے کتبوں پر جو مین کے کھنڈروں میں پائے جاتے ہیں۔ نمایاں لکھے۔

اس عمل کا فرانس سے بھی زیادہ مشہور مستشرق ایسٹین کا ریٹر ہے، جو گوڈی
 سا اس کا شاگرد تھا لیکن عزت و شہرت میں اس سے کسی طرح کم رہتا تھا۔ کارٹیمیر ۱۷۸۲ء میں پیرس میں پیدا
 ہوا۔ اور ۱۸۵۵ء میں جب ہندوستان ہٹا کے آفٹ تھا، وفات پائی۔ ڈی ساسی سے علوم مشرقیہ کی تعلیم
 پائی تھی۔ ابھی نوٹیز تھا کہ وہ فرانس کے پبلک کتب خانہ کا لاہور میں ہوا گیا۔ اس کے بعد جبکہ وہ ابھی تیس
 برس کا بھی نہیں ہوا تھا، لاج کا پروفیسر ہو گیا۔ ۱۸۱۵ء میں فرانس کا ڈی ای کامبر منتخب ہوا۔ پھر گورنمنٹ
 نے اس کو اپنی تعلیم کا وہ میں عبرانی، سریانی، کلدانی اور فارسی زبانوں کا پروفیسر مقرر کیا۔ اس تعلیم کا وہ

اس نے مشرقیہ کی تدریس میں اس نے ایسی شہرت حاصل کی کہ ڈی ساسی کے انتقال کے بعد اس کا صحیح جانشین ہو گیا۔ اس کی اپنی تالیفات کے علاوہ اس کے تحشیہ و اہتمام سے جو مشرقی کتابیں شائع کیں، ان کی تعداد تو سے زیادہ ہے، عربی زبان کی بھی متعدد کتابیں اس کی یادگار ہیں، جو صحت و حسن طبع کے لحاظ سے عدیم النظیر ہیں، اس نے مقریزی کی تاریخ الممالک، مصر کے غلام بادشاہوں کی تاریخ، کا چار جلدوں میں ترجمہ کیا، اور اس پر حواشی لکھے، مصر کے مشتبہ اور مبہم جغرافیائی اور تاریخی واقعات کی تحقیق دو جلدوں میں کی، قطبی قوم اور اس کے آثار قدیمہ کے متعلق ایک کتاب تصنیف کی، مقدمہ ابن خلدون کو تین حصوں میں نہایت اہتمام سے شائع کیا، علامہ میدانی کی ضرب الامثال اور سلطان صلاح الدین اور نور الدین کے حالات میں تاریخ الروضتیں کا انتخاب شائع کیا، عرب مورخین اور جغرافیہ نویسوں پر طول طویل مضامین لکھے، بدویوں کے اخلاق و عادات پر مضمون لکھا، رشید الدین کی تاریخ مغل کا ترکہ میں ترجمہ شائع کیا، ان کے علاوہ قطبی، بابلی زبانوں، اہل ہند، اہل افریقہ اور یہودیوں کی تاریخ و ادب اور آثار قدیمہ پر اس کی تصنیفات یادگار ہیں۔

ڈی ساسی کے ممتاز شاگردوں میں ایک گرینگرٹ ڈی لاگیر بنج ہے، سال پیدائش ۱۷۹۰ء ہے، عربی اور فارسی زبانوں کی تکمیل کے بعد گورنمنٹ نے اپنے پبلک پریس کی مشرقی مطبوعات کی تنظیم کی خدمت اس کے سپرد کی، ۱۸۵۹ء میں اس نے وفات پائی، عربی زبان کے نظم و نثر کے منتجات کا اس نے ترجمہ کیا، اور ان کا ایک مجموعہ چھاپا، متنبی اور ابن فارس کے کلام کا انتخاب کیا، اور اس پر حواشی لکھے، اور اس کا فریخ میں ترجمہ کیا، مسلمانان انڈس کی تاریخ لکھی، عربی شاعری پر لوگ جو اعتراضات کرتے تھے، ان کے تشفی بخش جوابات دیئے،

اسی زمانہ میں فرانسیسی مستشرقین کے گروہ میں ایک اور باکمال مستشرق نوزل ڈی درجرس موجود تھا، جس کا سنہ پیدائش ۱۸۰۵ء اور سنہ وفات ۱۸۶۶ء ہے، ڈی درجرس نے متعدد عربی تصنیفات شائع کیں، ان میں سے دو کتابیں یہ ہیں: تاریخ ابی الفدا، تاریخ بنی الاغلب، (شاہان سلسلی) منتخب از تاریخ ابن خلدون، ڈی درجرس کے استاد ڈی بر سوال نے عرب جاہلیت کی تاریخ لکھی تھی،

بیتوں کے اس کا انتخاب کیا اور اس پر غلظا اور شہان مغل کی توریٹ کا اٹھا دیا گیا

پس سال کی دیر کا انتقال ہوا ہے۔ اس سال ایک اور مشہور مذہبی اور مذہبی سائنس دان

پانچویں ہجری میں فوت ہوا۔ غلطی یہ ہے کہ اس نے اپنی کتاب

ذکر اس کے لئے صرف تفسیر ہی لکھی اور بعد اسے آخر عمر تک اپنے آپ کو صرف مشرقی علوم کی ترقی

و تحقیقات کو مثال بنا لیا۔ بھلا یہ سب کچھ کتب خانہ کا ناظر ہوا اور ۱۰۲۸ھ میں اس کی وفات

کے بعد لکھنؤ کے مشرقیین کے گاہ کا ایک پرہیزگار مقرر کیا گیا۔ اس کے گاہ کا پرہیزگار ہونا

اور لکھنؤ تک اسی لئے ہوا کہ وہ ہندوستان کے ابھی نئے بننے والی مشرقیات سے منقطع ہوئے۔ غرض

پانچویں ہجری کی حکومت کی اصل کا ملاحظہ ہوا۔ یہاں پر سنیوں کی بہت کم تعداد تھی

یہ سنیوں نے یہاں پر سنیوں کا مذہبی انتظام کیا اور اس کی تحقیقات سے اس کی جگہ پر ایک کتاب

مذہب کی اس کتاب سے ترویج میں حصہ لیا۔ اس کا مزید یہ ہے کہ اس نے اپنی کتاب

پر تبصرہ کیا اور اس سے بڑھ کر اس کے علاوہ تمام مشرقی علم پر مشتمل مجموعہ پر خصوصاً

اس کے ہر باب پر اس کے ملاحظے کیے۔

۱۰۲۸ھ میں ایک اور مشہور مشرقی کا انتقال ہوا ہے۔ اس کا نام سلطان مونس تھا۔ مذہبی سمجھ

اور قیام اور اس کی کتابوں پر کتب پر دیکھا ہے۔ غیر ان زبانوں میں اس کے اپنے کتبوں میں

جس کا نام سلطان فرانس آیا اور اس کا نام سلطان فرانس ہوا اور اس کی حکومت بھی اس کے

ہندوستان میں کمال کا دورہ ہوا۔ اس کا دورہ ہندوستان میں فرانس کی جہازوں میں اس نے ملک مصر کی

سیاحت کی تھی۔ پھر تنہی میں آیا۔ یہاں تک کہ وہ ۱۰۲۸ھ میں مصر کی طرف ہجرت کیا اور وہاں

موجود تھا اور اس کے حالات سے پتا چلتا ہے کہ وہ اس کے علاوہ اس کی علمی مشغولیت پر اسے

جدا کر دیا ہے۔ غیر ان کے علاوہ عربی زبانوں میں اس کی تصنیفات کا طبعاً ذکر کیا جاتا ہے۔

اس کے ایک بڑے حصے کی تصنیفیں اور عربی زبان میں اس کی تصنیفات کے نام بھی اس میں

مذکور ہیں اور اس کے ملاحظہ کرنے والے اہل علم نے ان کے بارے میں لکھا ہے اور ان کا مزید یہ ہے کہ اس کے

دو کتابیں یہ ہیں، ابن مہیون کی دلیل الجائرین اور ابن جرول کی معین الحیات، اس کے علاوہ اس نے عربی اور عبرانی شاعری پر رسائل لکھے، فلسطین کی تاریخ لکھی، جو درحقیقت یہودیوں کا مولد و مسکن ہے، اہل عرب اور اہل ہند کے فلسفہ کی تشریح کی، مقامات حریری کا فریخ میں ترجمہ کیا، فینشین قوم اور اس کے ان آثار قدیمہ اور کتابوں پر مضامین لکھے، جو سواحل شام میں دریافت ہوئے تھے،

ابجزائر (الجیریا) میں ایک فریخ مستشرق نے عربی زبان کی تعلیم و تدریس میں خاص شہرت حاصل کی۔ اس کا نام بونی جاک برنیر تھا، فرانس میں برنیر ۱۸۱۴ء میں پیدا ہوا تھا، اور ابجزائر میں ۱۸۶۹ء میں وفات پائی، برنیر نے بڑے بڑے جلیل القدر مستشرقین سے عربی زبان کی تعلیم پائی تھی، ابجزائر کے دارالحکومت میں تینتیس سال تک عربی زبان کا معلم رہا، اس کی کوشش کے نتائج عربی زبان کی تعلیم کے لئے اس کی چند کتابیں ہیں جن سے ابجزائر کے ان طلبہ کو جو صحیح اور صحیح طریق پر پڑھنا چاہتے ہیں، بڑی مدد ملی، صرف و نحو عربی پر اس کے متعدد رسائل ہیں، عوامی عربی زبان پر اس نے مضامین لکھے ہیں، عربی صرف و نحو کی متعدد کتابوں کا فریخ میں ترجمہ کیا، جن میں سے ایک کتاب اجر و میہ ہے جس کی تعلیم مصر و شام میں ہدایۃ النجوا اور کافینہ کی طرح عام ہے،

میو برنیر کا معاصر پروفیسر کباریل (Cumbaril) ہے، پروفیسر موصوف نے بھی عربی زبان کی تعلیمی کتابوں کی تالیف و ترجمہ میں ابجزائر میں بڑی غیر معمولی شہرت حاصل کی ہے، اس کی علمی زندگی کا زمانہ ۱۸۴۵ء اور ۱۸۶۵ء کے درمیان ہے،

فرانس کے مستشرقین میں برٹین کا زمرسکی بھی ایک باکالی ٹیلیٹ گذرا ہے، یہ پولینڈ میں پیدا ہوا، اور فرانس میں سکونت اختیار کی، اس کے اہتمام میں مفید مشرقی تصنیفات شائع ہوئیں، اس کا ایک عظیم الشان کارنامہ یہ ہے کہ اس نے قرآن مجید کا نہایت اہتمام سے فریخ میں ترجمہ کیا، یہ ترجمہ سلاست اور روانی کی حیثیت سے فرانس کے علمی حلقہ میں مشہور ہے، کا زمرسکی نے عربی اور فریخ و کٹنری بھی تالیف کی ہے جس کے حسن قبول کی دلیل یہ ہے، کہ پیرس میں چھپنے کے بعد اس کا ایک اڈیشن مصر میں چھاپا گیا، اس کا سنہ وفات تقریباً ۱۸۸۵ء ہے،

عربی زبان کے عشاق میں میوپیرون (A. Periam) کا بھی نام ہے، جس نے کثیر التعداد عربی تصنیفات چھاپ کر شائع کیں، بہت سی عربی کتابوں کا فریخ میں ترجمہ کیا، ۱۸۳۲ء میں عربی زبان کے اصول و قواعد میں ایک کتاب تالیف کی، طرفہ متلس، غترہ وغیرہ مشاہیر شعرائے عرب پر مضامین لکھے اور ان کے منتخب کلام کا اپنی زبان میں ترجمہ کیا، ان کے علاوہ حسب ذیل کتابوں کا بھی فریخ میں ترجمہ کیا۔ کتاب سیف الیتجان، محمد ٹیوسی کا سفر نامہ در فور (واقعہ افریقہ) سیوطی کی طب نبوی، شعرانی کی کتاب المیزان (فقہ) ابوبکر بن بدر کی کامل الصنائین (ادب و بلاغت) خلیل بن اسحاق مالکی کی کتاب المختصر (فقہ) اس کا نام تو مختصر ہے، لیکن یہ چھ برس کی محنت میں ۱۸۵۳ء میں سات جلدوں میں شائع ہوئی، میوپیرون نے اس کتاب پر تعلیقات اور حواشی بھی لکھے ہیں،

فرانسیسی مستشرقین میں یرد فیس کلیمین مولٹ بھی خالص پایہ رکھتے ہیں، جنہوں نے عرب کے علوم و فنون میں سے صرف فن زراعت کا اپنے لئے انتخاب کیا، عربوں کے فن زراعت اور اس کے موجودہ آثار اور یادگاروں پر ان کی تصنیفات مشہور ہیں، ابن العوام شیلی کی کتاب الفلاحت کا دو جلدوں میں فرانسیسی زبان میں ترجمہ کیا، اور اس پر مفید حواشی لکھے، اصل کتاب ۱۸۰۲ء میں میڈرید پاریس میں چھپ چکی تھی، فریخ ایشیاک سوساٹی کے جرنل میں میوپیرون کے قلم سے عربوں کے علم و اید ثلثہ یعنی علم جمادات، علم نباتات، علم حیوانات پر بڑے پر معزز اور پر از معلومات مضامین بھی نکلے ہیں، سنہ وفات ۱۸۶۵ء، جرمنی اس دور میں تمام جرمن مستشرقین میں جارج ویلم فریٹاگ نے سب سے زیادہ شہرت حاصل کی، ۱۸۸۸ء میں پیدا ہوا، اور ۱۸۶۱ء میں وفات پائی، فریٹاگ ہمت و محنت اور استقلال کا مجسمہ تھا، پیرس میں ڈی ساسی سے السنہ مشرقیہ کی تعلیم حاصل کی، ۱۸۱۹ء میں بونا کالج میں السنہ مشرقیہ کا معلم مقرر ہوا، اس زمانہ سے لے کر اپنی آخر عمر تک وہ نہایت محنت اور جفاکشی کے ساتھ عربی زبان کی نادر تصنیفات کے طبع و اشاعت میں مصروف رہا، اس کی خاص تالیفات میں سے چار ضخیم جلدوں میں ایک عربی لاطینی ڈکشنری ہے جو اس کی سات برس کی متصل و پیہم کوششوں کا نتیجہ ہے، اس کی جفاکشی کا یہ حال ہے کہ وہ گیارہ گھنٹے تک مسلسل درس دیتا تھا جس کے درمیان ایک لحظہ بھی آرام نہیں کرتا تھا، فریٹاگ سب سے پہلا شخص ہے،

جس نے ابو تمام کے حماسہ کو جو عربی لٹریچر کا خزانہ ہے، مع شرح تبریزی چھاپ کر شائع کیا، اور اس کا تمام و کمال لاطینی میں ترجمہ کیا، عبد اللطیف بغدادی کا تذکرہ، کمال الدین کی تاریخ حلب، ابن عرب شاہ کی فاکہ الخلفاء کو شائع کیا، اور اس کا لاطینی میں ترجمہ کیا، اور ان پر حواشی اور نوٹ لکھے، میدانی کی ضرب الامثال کو چار جلدوں میں نہایت اہتمام سے چھاپا، اس کا ترجمہ کیا، اس پر نوٹ لکھے، اس کا کئی کئی حیثیت سے انڈکس تیار کیا، میدانی سے جو ضرب الامثال لکھنے سے رہ گئے تھے، ان کا اضافہ کیا، عربی زبان کے فن عروض پر جرمن زبان میں ایک مفصل رسالہ لکھا، عربی زبان کے منجبات نظم و نثر کا مجموعہ چھاپا، فریٹاگ کو اس دنیا سے رخصت ہوئے پچاس برس گزر گئے، مگر اب تک اس کا نام جرمن مستشرقین کے نزدیک محنت و جفاکشی کی زندہ تصویر ہے۔ ان جرمن مستشرقین میں سے جن کا نام عظم و فضل کی دنیا میں ہمیشہ عزت و احترام کا مستحق رہے گا، ایک

جان گڈ فریڈ سگارٹن (J. E. Kanaan Tem) ہے، بروسیا میں ۱۸۹۲ء میں پیدا ہوا، گریس: اڈکی مشورہ در سگاہ میں تعلیم پائی، ابتدائے تعلیم سے عربی زبان کا دلدادہ تھا، اس لئے اس کے باپ نے اس کو ڈی ساسی کے سپرد کر دیا، جس کی اس کی تعلیم میں یہ پل کر جو ان ہوا، عربی زبان کی تکمیل کے بعد ترکی، فارسی، ارمینی زبانیں حاصل کیں، تعلیم سے فارغ ہو کر اس نے مشرقیہ کی ترقی و اشاعت میں مشغول ہوا، پیرس کی قلمی کتابوں کی نقلیں لیں، اور اپنے وطن پہنچ کر ان کا ایک حصہ شائع کیا، شائع ہونا تھا، کہ ملک نے حسن قبول کی سند دی، گریس و اڈکی در سگاہ نے جس کا یہ تربیت یافتہ تھا، بحیثیت معلم کے اس کو اپنے مشرقی اطراف میں جگہ دی، اس کی زندگی کا کارنامہ اعظم یہ ہے، کہ تاریخ طبری جس کی موت کا مشرقی کتب خانے فیصلہ کر چکے تھے، سگارٹن کی عرق ریزی و محنت جانکا ہی اور کوشش نے اس کو زندہ کر دیا، اس کی دو جلدیں مع ترجمہ لاطینی شائع کیں، لاطینی زبان میں عربی زبان کی ایک گرامر لکھی، شعرائے قبائل بذیل کے کلام کا ایک حصہ لندن میں چھپوایا، ابو الفرج اصفہانی کی گراں پایہ تصنیف اغالی جو عربی زبان میں فن کا فخر کی سب سے مستند اور بڑی وسیع تصنیف ہے، اس کی ایک جلد شائع کی، اس کا لاطینی میں ترجمہ کیا، اس پر مقدمہ لکھا، جا بجا نوٹ لکھے، مشہور بی شاعر عمر و بن کلثوم کا قصیدہ مع حواشی چھاپا، ان کے علاوہ عربی مصری اور سنسکرت زبان کی تحقیقات اس کی یادگار ہیں۔

تیسرا جرمن اور نیلٹ جس کا ذکر ہم آئندہ سطروں میں کریں گے۔ وہ سابق الذکر دونوں مستشرقین سے کم رتبہ نہیں ہے یعنی گستاو فلوگل (Gustav Flügel) ہے، ۱۸۵۲ء میں پیدا ہوا، لپزگ میں علمائے مستشرقین سے تعلیم پائی، یہاں سے وائٹا گیا، دو سال وہاں کے مشہور قلمی کتب خانہ کی کتابوں کے مطالعہ میں مشغول رہا، وہاں سے نکل کر یورپ کے اکثر پایہ تختوں کی سیاحت کی، پیرس میں ایک مدت تک اقامت کی وہاں کے قلمی کتب خانوں کی سیر کی، وہاں کے علماء سے فیوض حاصل کئے، وطن واپس آنے پر وہاں کی مقدور درسگاہوں میں پروفیسر رہا، اہل حکومت نے اس کی قدر کی، اور اس کو مشرقی تصنیفات کے طبع و اشاعت کی طرف مائل کیا، فلوگل نے اس ترغیب سے پورا فائدہ اٹھایا، اس کی کوشش اور سعی سے عربی زبان کی تقریباً پچاس کتابیں شائع ہوئیں، ان میں سے بہتر سے گزراں پایہ، اور سب سے زیادہ قابل قدر حاجی خلیفہ حلبی کی کشف الظنون کی سات ضخیم جلدیں مع ترجمہ لاطینی و نثرست و تلخیصات اور کتاب الفہرست ابن ندیم مع فہرست و مقدمہ ہیں، کشف الظنون عربی علوم و فنون و تصنیفات کی ہزار سالہ تاریخ ہے، کتاب الفہرست مسلمانوں کی ابتدائی چار صدیوں کی علمی تاریخ کا خزانہ ہے، دعوئی کے ساتھ کہا جاسکتا ہے، کہ ان دونوں کتابوں کی نظیر عربی زبان کے سوا دنیا کی کوئی دوسری علمی زبان نہیں پیش کر سکتی، فلوگل کا اسلام اور مسلمانوں پر سب سے بڑا احسان جس سے مسلمان کبھی سبک دوش نہیں ہو سکے، یہ ہے کہ اس نے قرآن مجید کی فہرست الفاظ بحکم الظہران کے نام سے مرتب کی جس کی مدد سے قرآن مجید کی ہر آیت حسب ضرورت و حاجت نکالی جاسکتی ہے، اس کے علاوہ اس نے تین ضخیم جلدوں میں تاریخ عرب لکھی، شاہی کی مونس الوجد پچاپ کر شائع کی، سال وفات ۱۸۷۷ء ہے۔

فرانسس واپک علوم و فنون اسلامیہ کے جلیل القدر محققین میں سے ہے، لپزگ سے متصل ایک گاؤں میں ۱۸۲۲ء میں پیدا ہوا، یونیورسٹی میں تعلیم پائی، یہاں برلن کا سفر کیا، برلن میں نرن ریاضیات کی تعلیم حاصل کی، ۱۸۴۸ء میں مشہور مستشرق فریٹاگ سے ہونا میں ملا، اور اس سے عربی زبان کی تحصیل کی، واپک کو چونکہ ریاضیات سے خاص مناسبت تھی، اس لئے علوم مشرقیہ میں بھی اس نے ریاضیات ہی کا میدان اپنے لئے مخصوص کیا، عرب علماء نے حساب حیر و مقابلہ، ہندسہ اور ہیئت میں جو کچھ لکھا تھا، اس کو پڑھا، عربی

ریاضیات کی تصنیفات بہم پہنچائیں، عمر بن ابراہیم خیام کی کتاب جبر و مقابلہ اور ابو الحسن کوئی کی کتاب
الفخری فی الجبر و المقابلہ، ابو عثمان دمشقی کی شرح مقابلہ دہم اوقلیدس فی الاعظام المنطقۃ و الفہم کو شائع
کیا، واپک نے عربوں کے علوم ریاضیہ پر پچاس سے زیادہ مضامین لکھے، یہ مضامین فرینچ ایشیاٹک سوسائٹی
کے جرنل اور برلن، روم، پیرس، اور پیٹرس برگ کے علمی رسالوں میں چھپے، واپک جب کوئی قدیم
یادگار کتاب شائع کرتا، تو ہمیشہ یورپ کی کسی نہ کسی زبان میں اس کا ترجمہ بھی ضرور کرتا، عربوں کی ریاضیات
کا ہندوستان و یونان کے علم ریاضیات سے اس نے موازنہ بھی کیا ہے، واپک ابھی ادھیڑ ہی تھا کہ ناگہانی
طور سے ۱۸۶۴ء میں وفات پائی،

جرمن مستشرقین میں جارج ہنری برنٹین (J. H. Bruntzen) کا نام بھی ہے،
اس نے عربی زبان کی نحو پر ایک رسالہ لکھا، بعض قدیم عربی تصنیفات کو شائع کیا، ان میں ایک صفی الدین
علی کا قصیدہ ہے، اس قصیدہ کو مع ترجمہ اور شرح کے برنٹین نے چھاپا ہے، مشرقی مذاہب کے اصول پر
ایک کتاب شائع کی، برنٹین کو عربی سے زیادہ سریانی زبان سے واقفیت تھی، بروسلو میں سریانی زبان کا
پروفیسر تھا، تہتر برس کی عمر میں ۱۸۶۰ء میں وفات پائی،

جال اوگسٹ وولرس (J. A. Volz) ڈی ساسی، کارٹر اور فریٹاک کا شاگرد
تھا، جرمنی میں ۱۸۰۲ء میں پیدا ہوا، تقریباً ۱۸۷۰ء میں وفات پائی، گین کالج میں مشرقی زبانوں
کا پروفیسر تھا، فارسی زبان سے اس کو قدرۃً مناسبت تھی، ایک فارسی لاطینی لغت بھی اس کی تصنیف
ہے، جو اب تک یورپ میں بہترین لغات میں شمار کیا جاتا ہے، فارسی شعرا اور مورخین کی متعدد یادگار
کتابیں اس نے چھاپ کر شائع کیں، عربی زبان سے بھی اس کو واقفیت تھی، حارث بن حلزہ اور طرفہ کے
ملاقات مع شرح زوزنی شائع کئے، اور ان کا لاطینی میں ترجمہ کیا، عربی زبان کے اصول و قواعد پر ایک
رسالہ لکھا،

فرانس اوگسٹ آرنلڈ (F. A. Arnald) کا بھی اس موقع پر نام لینا ضروری ہے۔
یہ جرمنی میں بال کی درگاہ کا پروفیسر تھا، دو جلدوں میں عربی موفین کی مختصرالیفات کا مجموعہ مشرقی

مدارس کے طلبہ کے لئے اس کی اہم یادگار ہے۔ یہ مجموعہ ۱۸۵۳ء میں طبع ہوا، یونانیوں نے بیت المقدس میں اس مجموعہ کا یونانی میں ترجمہ کیا، اور اس کا جدید اڈیشن شائع کیا، ۱۸۳۶ء میں آرنلڈ نے امر القیس کو مطلقہ مع شرح و تواتر اور ترجمہ لاطینی کے چھاپا۔

ڈاکٹر جان گٹھ فریڈریش (J. G. Gutherie) بھی جرمن مستشرقین میں داخل ہے۔ یہ جرمن کی حیثیت سے ایک مدت تک دمشق میں مقیم رہا تھا، مشرقی زبانوں کی تحصیل کا اس کو بید شوق تھا، لہذا اس نے قلمی کتابوں کا ایک اچھا ذخیرہ جمع کر لیا تھا، ان کتابوں پر اس نے ایک ریویو لکھا اور ان کتابوں کو برلن بھیجا، جو ان اور شام کی سیاحت کی، اور ان ملکوں کا سفر نامہ لکھا، زمخشری کی مقدمہ الادب ۱۸۵۰ء میں لیپزگ سے چھاپ کر شائع کی،

ہنری جوزف وٹزر (H. J. Wotzer) ۱۸۰۱ء میں پیدا ہوا، جرمنی اور فرانس میں ڈی ساسی اور کارٹمار سے الہ مشرقیہ کی تحصیل کی، فریبورگ کیتھولک کالج میں الہ مشرقیہ کا معلم مقرر ہوا، اس کالج میں اس نے اس قدر شہرت حاصل کی، کہ وہ علوم مشرقیہ کے طالبین کا مرجع بن گیا، مقریزی نے قلمی عیسائیوں کے جو حالات لکھے ہیں، اوڑ پہلا شخص ہے جس نے اس کو ایک رسالہ کی صورت میں شائع کیا، اور اس کا لاطینی میں ترجمہ کیا، سال وفات ۱۸۵۳ء ہے،

فلیپ وولف (P. H. Wolf) بھی ایک جرمن اور نیپلٹ ہے، جو عربی زبان کا جان وادہ تھا، اس نے مصر و شام و فلسطین کے سیاحوں کے لئے ایک رہن نامہ (گائیڈ بک) لکھا ہے، اس میں عامی عربی زبان بھی جس کی ان ممالک کے سیاحوں کو ضرورت ہوتی ہے، شامل کر دی ہے، کلیہ و منہ کا عربی سے جرمن زبان میں ترجمہ کر کے شائع کیا، تعلقات کو جرمن ترجمہ کے ساتھ چھاپا، اور ان پر حواشی لکھے، وسط صدی ہجری کے مشہور شاعر ابو البصر جمیخا کے کلام کا ایک حصہ شائع کیا۔

جرمن مستشرقین، فہرست میں ہم آخری نام تھیوڈر باربر کرکائیتے ہیں۔ یہ ہال کی درگاہ کا پروفیسر تھا، شہرستانی کی کتاب الملل و النحل (تاریخ مذاہب) کا جس کو کورٹن نے لندن میں چھاپا تھا، جرمن زبان میں ترجمہ کیا، اور اس پر نوٹ لکھے، محمد بن ابراہیم سخاوی کی مجمع العلوم (انسائیکلو پیڈیا) کو ۱۸۵۹ء میں چھاپا اور اس پر

ایک ریویو لکھا بیت المقدس کے ایک یہودی کے عربی شروع تورات کو لاطینی ترجمہ کیا ساتھ چھاپ کر وقت عام کر دیا۔ (الذوہ، نومبر ۱۹۱۱ء)

۱۸۵۰ء سے ۱۸۷۰ء تک کے

مشرقین

آسٹریا فرانس اور جرمنی کے بعد ہم آسٹریا کا نام لیتے ہیں، ان سین میں آسٹریا میں صرف ایک شخص پیدا ہوا، جو مشرقیات میں ممتاز تھا، اور جس کو السنہ مشرقیہ کے ساتھ فطری مناسبت تھی، اس کا نام بیرن جوزف وی ہامر ہینڈگسٹال (J. D. Hammerdingstall) تھا، ۱۸۱۷ء میں پیدا ہوا، وائناکانج میں السنہ مشرقیہ کی تعلیم حاصل کی، بیس برس کے سن سے پہلے ہی اس نے اتنی استعداد پیدا کر لی تھی، کہ عربی و فارسی اور ترکی تینوں زبانوں میں گفتگو اور بات چیت کرتا تھا، آسٹریا کی گورنمنٹ نے اس کو ترجمان کے عہدہ پر مقرر کر کے قسطنطنیہ بھیجا، اور اپنے مشرقی کونسل خانوں کی افسری سپرد کی، بیرن جوزف نے اس تقریب سے مصر و شام کا سفر کیا، اور ان ملکوں کے حالات کی اطلاع بہم پہنچائی، مختلف مناصب جلیلہ حاصل کرنے کے بعد کونسل کا ممبر ہو گیا، اس کے بعد تصنیف و تالیف کی طرف توجہ ہو گیا، بیرن غیر ملکی دس زبانوں سے واقف تھا، ہر قسم کے موضوعات پر اس نے کتابیں لکھیں، مضامین لکھے، لیکن اس کی علمی جدوجہد کا میدان زیادہ تر مشرقی ادب اور تاریخ رہا، ہم یہاں اس کی بعض تصنیفات کا حال لکھتے ہیں، اس نے اٹھارہ جلدوں میں حکومت عثمانیہ کی تاریخ لکھی، سات ضخیم جلدوں میں زمانہ جاہلیت کے گریبانوں کے آخر زمانہ تک کی تاریخ لکھی، جس میں اس نے ہزاروں مسلمان شعراء اور مصنفین کے حالات درج کئے ہیں، جرمن زبان میں امام غزالی کی کتاب ایہا الولد (اے فرزند)، علامہ زرخشری کی تصنیف قلائد الذہب اور ابن فارض کا قصیدہ نایبہ کا ترجمہ کیا، عربوں کے فن موسیقی پر مضامین لکھے، الفیاء کی غیر معروف داستانوں کو شائع کیا، عرب شاعر خلف الاحمر کا دیوان چھاپا، تہنی کے دیوان کا تمام و کمال جرمن زبان میں ترجمہ کیا، ان کے علاوہ فارسی کی متعدد تصنیفات کا اپنی زبان میں ترجمہ کیا، مشرقی علوم و فنون کے متعلق جو رسائل اس وقت نکلتے تھے، ان کی سرپرستی کی، بیرن موصوف کو عربی زبان سے اس قدر محبت تھی، کہ وہ اپنی زبان چھوڑ کر

عربی زبان میں نماز پڑھا کرتا تھا، ۱۸۵۶ء میں وفات پائی،

ہالینڈ | ہالینڈ گویورپ کا ایک نہایت چھوٹا ملک ہے، لیکن مشرقی علوم و فنون کے ساتھ دیکھی کے لحاظ سے یورپ کے کسی بڑے سے بڑے ملک سے کم نہیں ہے، موجودہ دور میں جو اورٹھیلٹ پیدا ہوئے، ان میں سب سے زیادہ نامور تھیوڈر جان بول (G.-J. Jugnbadl) ہے، ۱۸۰۲ء میں پیدا ہوا، عربی زبان میں اس کو کامل مہارت تھی، مشرق کی تاریخ اور اس کے لٹریچر سے اچھی طرح واقف تھا، متعدد مدارس میں عربی زبان کا معلم رہا، پھر لیڈن کالج میں پروفیسر ہوا، اور ۱۸۶۱ء تک جو اس کا سال وفات ہے، اس عہدہ پر سرفراز رہا، جان بول کا کارنامہ یہ ہے کہ اس نے متنی اور اس کے معاصر شعرا کے ان تمام قصائد کا مجموعہ شائع کیا جو سیف الدولہ کی مدح میں لکھے گئے تھے، ان کا لاطینی میں ترجمہ بھی شائع کیا، علامہ زمخشری کا جغرافیہ جو کتاب اجدال والاکنہ والیمیاہ کے نام سے موسوم ہے، اس کو بھی شائع کیا، عربی جغرافیہ کی ایک اور کتاب مرصدا لاطلیا علی الاکنہ وابتعاہ کو بھی شائع کیا، جو علامہ سیوطی کے قلم سے یا قوت جو می کی مشہور جوگرفیکل اناسیکلو پیڈیا (مجموعہ البلد ان) کا خلاصہ ہے، ایک دوسرے مشرق بنیامین ماش کی مدد سے کتاب انجوم الزاہرہ کو جو شاہان مصر و قاہرہ کی تاریخ ہے، چھاپا، اپنے دیگر ہم وطن اہل قلم کی شرکت سے شقیات کے نام سے ایک مجموعہ چھاپ کر شائع کیا،

جان بول نے اپنے مرنے کے بعد ابراہیم دلیلم جان بول (A.-W. Jugnball) ایک لائق قرزند بھی اپنی یادگار چھوڑا، جو مشرقی علوم میں اپنے باپ ہی کی طرح کامل دستگاہ رکھتا تھا، ابراہیم نے بڑی محنت سے ابواسحاق شیرازی کی کتاب التبیہ شائع کی، جو شافعی اصول فقہ کی ایک قدیم اور مستند تصنیف ہے، اور اس کا لاطینی میں ترجمہ کیا، اور اس پر مقدمہ وغیرہ کا اضافہ کیا، ۱۸۶۱ء میں ابن داؤد یعقوبی کے جغرافیہ کی شاعت کی، جس کا نام کتاب البلد ان ہے، سال وفات ۱۸۸۱ء ہے،

جان بول کا معاصر ہالینڈ میں ایک اور مستشرق تھا، جس کا نام پروفیسر ٹاکو ارڈا (F. Karde) تھا، ۱۸۶۵ء سے پروفیسر موصوف نے مشرقی علوم و فنون کی خدمت شروع کی، مصر کی دولت طوینیہ کی تاریخ سے اس نے خاص دلچسپی ظاہر کی، ایک عربی گرامر کو مدون کیا، اور لاطینی میں اس کی شرح لکھی، جان بول کے

مجموعہ شرفیات کی تیاری میں یہ بھی اس کا برابر کا شریک تھا، تقریباً ۱۸۶۵ء میں وفات پائی۔

ہالینڈ کے مستشرقین میں ہینڈریک وائرس (Hendrik Wiersma) بھی ایک مشہور مستشرق گذرا ہے۔ جان بول کے مجموعہ شرفیات میں اس کا بھی حصہ ہے۔ وفیات الایمان جو تاریخ ابن خلدان کے نام سے مشہور ہے، وائرس نے اس پر نہایت قابلانہ تبصرہ لکھا۔ اور اپنے ایک ہم وطن اور ٹیلٹ ڈاکٹر مورسنگ کی معیت میں ابوالحسن بن عمر بن حبیب کی دورۃ الاسلاک تاریخ اراک کو شائع کیا۔ کتب خانہ لیڈن کی قلمی کتابوں پر ریویو لکھا۔ ڈاکٹر مورسنگ بھی جس کا ذکر اوپر گذرا، ایک قابل ذکر مستشرق تھا، سیوطی کی طبقات المفسرین اسی نے چھاپ کر شائع کی ہے۔

انگریز انگریزوں کو شرفیات سے اور یورپین قوموں کے متابا میں یوں بھی دلچسپی کم ہے، اس دور میں عربی زبان کے ماہرین کا وجود ان میں اور بھی بہت کم رہا، انگریز مستشرقین میں ہم سب سے پہلے ولیم کارٹون (W. G. Carter) کا نام لیتے ہیں، ۱۸۰۸ء میں اس کی ولادت ہوئی، اور ۱۸۶۲ء میں لندن میں وفات پائی۔ آکسفورڈ یونیورسٹی میں تعلیم حاصل کی، تمام مشرقی زبانوں میں اس کو سریالی زبان سے خاص دلچسپی تھی، عربی زبان میں عیسائی مذہب کی تصنیفات کی اشاعت کے علاوہ اسلامی تصنیفات میں علامہ شہرستانی کی تاریخ مذہب موسومہ نخل کو نہایت محنت و کوشش سے طبع کرانا شروع کیا، اور ۱۸۳۲ء میں لندن میں یہ کتاب مکمل چھپ گئی، دوسری کتاب علم کلام میں حافظ ابن نسفی کی تصنیف عمدہ عقیدہ اہل السنہ شائع کی یہ دونوں کتابیں ان مطبوعات کے ضمن میں شائع ہوئیں جن کو انگلینڈ کی شرکت تالیفات مشرقیہ (Society for the Propagation of the Gospel) نے چھاپا ہے، اس سوسائٹی کا مشرقی تصنیفات کے طبع و اشاعت میں خاص حصہ ہے،

ہندوستان کی بنگال ایشیاٹک سوسائٹی کا ذکر بھی انگریزوں ہی کے کارناموں میں کرنا چاہیے، جس نے عربی زبان کی بہت سی کتابیں چھاپ کر دنیا میں پھیلائی، بیٹھو لومسٹن (B. L. Moss) اس سوسائٹی کا ایک سرگرم ممبر تھا جس کی کوشش سے مطبع کلکتہ کا وجود ہوا، اسی مطبع میں لومسٹن نے ۱۸۱۹ء

میں مقالات تحریری ۱۸۱۱ء میں احمد شروانی کی کتاب نفحۃ الیمن اور شرح معلقات تزدینی، مختصر معانی، قاموس
فیروز آبادی وغیرہ چھپوائیں۔ ٹومسڈن کے بعد اسی دور میں ناسولیس (W. Nasoules) اس کا
جانشین ہوا۔ لیس نے عربی زبان کی متعدد کتابیں شائع کیں جن میں مشہور کتابیں حسب ذیل ہیں، ازوی بصری
کی فتوح الشام، واقدی کی فتوح الشام، سیوطی کی تاریخ الخلفاء، محمد علی فاروقی تھانوی ہندی کی کشف
اصطلاحات الفنون دو ضخیم جلدوں میں، کشف ابن حجر عسقلانی کی نخبۃ الفکر و زہدۃ النظر، ان کتابوں کی
اشاعت میں ہندوستان کے علماء کے علاوہ اسپرنگر نامی ایک مستشرق بھی اس کا شریک تھا، جس کا ذکر آگے
آئے گا۔

ایک اور انگریز مستشرق کا نام بھی قابل ذکر ہے، ہارین جاثو (Haris Jatho) جس نے گوتے
۱۸۵۸ء میں ابن عبد الجیم مصری کی تاریخ فتح اندلس کو شائع کیا، اور اس کا انگریزی میں ترجمہ کیا،

روس انام یورپ میں صرف روس ہی وہ ملک ہے جہاں علم و تمدن نے ابھی کافی فروغ نہیں پایا ہے، اور اسی
لئے انیسویں صدی کے وسط تک وہاں علوم مشرقیہ کی طرف لوگوں کو توجہ نہیں ہوئی، ایک زمانے کے بعد وہاں کے
رائل اکاڈمی نے اس کمی کو محسوس کیا، اور تلافی مافات پر آمادہ ہوئی، اکاڈمی کی تحریک سے اور دوسری
مشرقی انجمنوں کا وجود ہوا، اور مشرقی لٹریچر کی تحصیل و اشاعت کے اثابجا بجا ظاہر ہونے لگے، اس دور میں
حسب ذیل عربی تصنیفات روس سے شائع ہوئیں،

پروفیسر گاٹولڈ (J. M. E. Gathwaldt) نے قرآن مجید اور سب سے معلقہ کی ایک ڈکشنری
ترتیب دی، جو تازان سے ۱۸۶۳ء میں چھپ کر نکلی، پیٹر برگ سے حمزہ اصفہانی کی تاریخ سنی ملک الارض
والانبیاء شائع کی، اور اس کا الاطینی میں ترجمہ کیا، ایک دوسرے روسی مستشرق پروفیسر کالسن (D. A.
Cathouzon) نے عمر بن رستہ کا جغرافیہ موسوم بہ الاعلاق النفیہ روسی زبان کے ترجمہ کے ساتھ شائع
کیا، ۱۸۵۹ء میں پیٹرس برگ کے رسالہ علمیہ کے متعدد نمبروں میں عربوں کے معلومات کے متعلق بہ بابل پر
نہایت تحقیق سے مصابین لکھے، ایک اور روسی مستشرق کا نام بھی ذکر کے قابل ہے، پروفیسر الگزنڈر کرٹیاوویا
موصوف نے عربی علم موسیقی پر نہایت تحقیق سے مضمون لکھا، اور اس میں عربی آلات موسیقی کے فوٹو شائع کئے یہی مضمون

مع فوٹو کے ساتھ ۱۸۶۳ء میں ایک علیحدہ رسالہ کی صورت میں کالونیا میں چھاپا گیا۔

ایک روسی مستشرق میخیم تبریز نے جس کا نام نیکولا خانیکوف (N. Khanikoff) ہے، غازی کی مشہور تصنیف میزان الحکمة کو مع انگریزی رسالہ جنرل آف دی امریکن اورینٹل سوسائٹی میں ۱۸۵۹ء میں چھپوا کر شائع کیا، غازی کی یہ تصنیف علم الحیوانات، علم النباتات، علم الجادات، علم المعدنیات اور علم الجواہر پر عربی زبان کی سب سے مشہور تصنیف ہے۔

اسپین اسپین کو اسلام، تاریخ اسلام اور عربی زبان سے جو شدید تعلق ہے، اس کا لازمی اثر تو یہ ہونا چاہیے تھا، کہ یہاں سے عربی زبان کے ماہرین اور دوستوں کی ایک بڑی جماعت پیدا ہوئی، لیکن وہاں کے عیسائیوں کو مسلمانوں سے جو شدید تعصب اور نفرت ہے، اس نے اجازت نہ دی، کہ مسلمانوں کے علوم و فنون کے ساتھ ہمدردی کی جائے، لیکن جب یہ تعصب اور نفرت کم ہوئی تو چند نیک دل اس طرف متوجہ ہوئے، اس دور میں وہاں کے صرف ایک شخص کو ہم جانتے ہیں، اور وہ گائینگوس (De Gagnos) ہے جس نے اندلس کی سب سے مشہور عربی تاریخ الفیح الطیب مقری کی دو جلدوں کا اسپینی زبان میں ترجمہ کیا، اندلس میں عربوں کی سب سے مشہور عمارت قصر حمراء کے حالات لکھے، اس کے پتھروں کے کتابے، ان کے حال اور فوٹو شائع کئے، اخلاق کی مشہور و معروف کتاب کلیدہ دمنہ کا ترجمہ کیا، احمد بن محمد رازی کی تاریخ شائع کی۔

۱۸۶۰ء تا ۱۸۶۱ء تک

حسب سابق اس دور میں بھی فرانس کا نمبر اول ہے۔

فرانس فرانس کا سب سے پہلا قابل ذکر مستشرق اس مہدیہ کو سن ڈی پرسوال (D. Perrival) ہے۔ ۱۸۹۵ء میں پیدا ہوا اور ۱۸۷۱ء میں وفات پائی۔ پرسوال کو اپنی نوجوانی ہی سے مشرقیات کے ساتھ شغف تھا، گورنمنٹ فرانس نے اسی لئے اس کو ترجمان کی حیثیت سے قسطنطنیہ بھیجا، اور وہ پھر وہاں سمر گیا، تین سال تک ملک شام کی سیاحت کی، اس سیاحت کے دوران میں اس کو عربی زبان کی لغت دار جوئی ٹیمل کا موقع ملا، اور اس کی گرا مر لکھی، اس کے بعد فرینچ گورنمنٹ نے اس کو اپنے سرکاری کالج

میں غزلی کی پیر و فیسری کے لئے اس کو پیرس بلا لیا، اب اس کو تصنیف و تالیف کا کافی موقع ملا، اور اس موقع سے اس نے خوب فائدہ اٹھایا، عرب قدیم کی تاریخ میں جلدوں میں ترتیب دی، یہ تاریخ اس نے ان تحقیق اور مہمت سے لکھی، کہ نہ اس سے پہلے ایسی لکھی گئی تھی، اور نہ اس کے بعد ایسی لکھی گئی، لوگوں نے اس کتاب کی اس قدر قدر کی، کہ اس کا پورا اڈیشن ختم ہو گیا، اور ایک ایک نسخہ سوار و دوسروں میں بکھا، اس کتاب کے علاوہ پرسوال کی اور تصنیفات در سائل بھی ہیں، جن میں سے ایک مشہور رسالہ غرب ماہرین موسیقی کے حالات میں ہے۔

انہی دنوں میں ایک اور مشرق بھی فرانس میں موجود تھا جس کا نام لوئس امالی بیڈیو

..... ہے۔ اپنے باپ سے جس کا ذکر پہلے آچکا ہے، مشرقیات کی تعلیم حاصل کی، مشرقی کتب خانوں کی سیر کی، اور اپنے مذاق کی مادر کتابیں طبع و اشاعت کے لئے ہمہ پہنچائیں، ان میں ایک کتاب ابو الحسن علی مراکش کی علم آلات فلکیہ میں جامع المبادی و انغایات شائع کی، اور اس کا فریچ میں ترجمہ کیا، اس کے علاوہ فن ریاضیات میں احمد بن محمد سجاری اور امام مظفر السمرادی کے رسائل شائع کئے، یونانیوں کے عربوں کے فن ریاضیات کی ایک تاریخ لکھی، جس میں ان دونوں قوموں کی ریاضیات کا باہم موازنہ کیا، اور عربوں کو ترجیح دی، عربوں کی فتوحات اور علوم و فنون کی ایک ضخیم تاریخ لکھی، جس کا خلاصہ علی پاشا مبارک وزیر تعلیمات مصر نے عربی میں کرایا، اور اس کا نام خلاصہ تاریخ العرب رکھا، عربوں کے ایجادات و اختراعات و مسائل کو مسیو سید یونے اپنی تصنیفات میں اس قدر بڑھا چڑھا کر دکھایا ہے، کہ دشمنوں کو یقین نہیں آتا، ۱۸۴۵ء میں وفات پائی ۱۸۶۰ء میں جول موبل، اسٹوننگارٹ واقع جرمنی میں پیدا ہوا، اور فرانس میں مشرقی تعلیم حاصل کی، اور اپنی تعلیم کی وجہ سے اس ملک سے اس کو ایسی دلچسپی پیدا ہوئی، کہ گویا وہ بالکل فریبی ہو گیا، یوں تو اس نے مشرقیات کے ہر موضوع پر کچھ نہ کچھ لکھا، لیکن فارسی زبان کا اس کو زیادہ شوق تھا، پیرس سے فردوسی کا شاہنامہ سات جلدوں میں نہایت آب و تاب اور اہتمام سے چھاپا، اور اس کا فریچ میں ترجمہ کیا، اور اس پر حواشی لکھے ۱۸۶۶ء میں وفات پائی۔

۱۸۶۶ء میں ایک اور مشرق گذرا ہے جس کا نام مسیو بلین تھا۔

جرمنی | اس عہد میں جرمنی کے عرف و مستشرقوں کا نام ہم کو معلوم ہے، ایک الوالڈ ہے۔
 گوتم میں ۱۸۳۰ء میں پیدا ہوا، پہلے مذہبی تعلیم حاصل کی، پھر السنہ مشرقیہ میں کمال حاصل کیا، عربی
 تصنیفات میں اس کی گراہی ہے، جو اس نے جرمن زبان میں دو حصوں میں لکھی، شعر اور عروض میں بھی
 اس کی ایک تصنیف ہے، قدیم عربی تصنیفات میں سے واقدی کی فتوح البحر یہ شائع کی، اور گوتم کے
 قلمی عربی کتب خانہ پر تبصرہ لکھا، وفات ۱۸۷۵ء میں ہوئی،

دوسرا مستشرق ہارمن روڈیگر ہے جس نے السنہ مشرقیہ کا شوق اپنے باپ امان روڈیگر سے
 ورثہ پایا، امان روڈیگر نے امثال لقمان اور تورات کا ترجمہ شائع کیا، ہارمن روڈیگر نے عربی زبان کو
 تکمیل کے بعد شہر ہال میں اس کی تعلیم و تدریس میں مشغول ہوا، سب سے بڑا کارنامہ اس کا یہ ہے کہ
 اس نے ابو الفرج ابن النذیم کی کتاب الفہرست کے طبع و تصحیح کی طرف توجہ کی جس میں اس سے پہلے نلوگل نے
 ہاتھ ڈالا تھا، لیکن طبع ہونے سے پہلے وہ مر گیا، ہارمن روڈیگر کے ساتھ اس کام میں اگست مولس بھی شریک
 تھا، ان دونوں کی کوششوں سے یہ عجیب و غریب کتاب چھپ کر مکمل ہوئی، روڈیگر کی تصنیفات میں عربی
 زبان کے قواعد پر بھی بعض رسائل ہیں، ان میں سے ایک ضخیم رسالہ صرف بحث اسما و افعال پر ہے،
 روس | اس دور میں روسیوں کو السنہ مشرقیہ کی طرف زیادہ توجہ ہوئی، جس میں عربی زبان بھی داخل ہے
 کیونکہ ان کو اس زمانہ میں مشرق سے بہت گہرا تعلق ہو گیا تھا، اور بہت سے مشرقی ممالک پر انھوں نے
 قبضہ کر لیا تھا، اس بنا پر ان کو روس میں ایک مشرقی درسگاہ قائم کرنی پڑی، اس درسگاہ میں عربی و فارسی
 زبان کی تعلیم کے لئے ڈی، ماسی کے در شاگرد ریورنیر ڈیمانگ اور پروفیسر شرمائے طلب کئے گئے،
 شرمائے وہ ہے جس نے مغنوں اور کردوں کی بڑی ضخیم تاریخیں لکھی ہیں، ڈیمانگ کا شاگرد بوٹھاؤف
 تھا، جس نے ابو العلامی اور نابغہ کے قصائد شائع کئے،

اسی زمانہ میں انگریز بولڈ ایر پو بھی مکتا، جس نے عارت بن حلزہ اور
 عنترہ کے تعلقات شائع کئے، ان کے علاوہ عربی ادب کے اور منتجات، اسکو میں ۱۸۳۲ء میں چھاپے، فارسی
 زبان سے اس کو کامل واقفیت تھی، بولڈ ایر پو کا معاصر ایک اور روسی مستشرق تھا جس کا نام یانکووسکی

..... ہے جس نے نوجوانی ہی میں عربی زبان حاصل کی تھی، پھر اس کو مصر و شام کی سیاحت کا موقع ملا، پٹربرگ آنے پر وہ عربی اور ترکی زبانوں کا پروفیسر ہو گیا، ان ملکوں کی سیاحت کی وجہ سے لنت دارجر (عامی عربی) سے بھی واقف ہو گیا تھا، اس زبان میں چند مفید رسائل لکھے، دیوان لبید پر ایک عمدہ تبصرہ لکھا، سب سے بڑا کام اس نے یہ کیا کہ ہونی قبائل کے متعلق اور پولونینہ کے متعلق جو اس کا وطن تھا، عربوں، ترکوں اور ایرانیوں نے جو کچھ لکھا تھا، اس کو ایک کتاب میں جمع کیا،

۱۸۵۸ء میں پٹربرگ کالج میں مشرقی علوم کے لئے ایک خاص مدرسہ قائم کیا گیا، جس میں عربی زبان کی پروفیسری کے لئے ناوردوٹسکی بلا گیا، ڈسکی سے عربی زبان کی ایک گرامر یادگار ہے، جو اب تک علمائے روس کے لئے مرجع ہے،

روس کا ایک مشہور مشرق الیاس نیولا فٹس برازین تھا، جس کا

سال پیدائش ۱۸۱۸ء ہے، قازان کالج میں اسی مشرقیہ کا پروفیسر تھا، پھر کالج کی طرف سے وہ بلاد مشرقیہ کی سیاحت پر مامور ہوا، جس کے ضمن میں اس نے ایران، جزیرہ، ایشیائے کوچک، شام، مصر، قسطنطنیہ کو میا اور سائیریا کا سفر کیا، سائیریا میں تاناریوں کے آثار قدیمہ کی دریافت اور تحقیق کی، اور پھر ان کی تاریخ لکھی، جزیرہ اور ماہین النہرین میں جو عربی زبان مستعمل ہے، اس کو حاصل کیا، اسلامی حکومتوں کی تاریخیں مرتب کیں، اور ان کے ضمن میں تاریخی، جغرافی، اور لغوی مباحث حل کئے، اور ان کے آثار دریافت کئے، یزیدی اور اسماعیلی فرقوں کے حالات لکھے، قازان کے مشرقی مطبوعات پر ریویو لکھا، تقریباً ۱۸۶۰ء میں وفات پائی،

پروفیسر برازین کی طرح روس میں ایک اور مشرق اس عہد میں تھا جس نے ایران اور وسط ایشیا کا سفر کیا تھا، اس کا نام خانبکوف تھا، اس نے بخارا اور سمقند کے آثار قدیمہ پر اور فارسی زبان اور فارسی شعرا پر رسائل لکھے ہیں، سال وفات ۱۸۷۹ء ہے،

آخر میں ایک نہایت جلیل القدر مشرق نام لیتے ہیں، چرل ڈور بزرگ، سال پیدائش ۱۸۰۷ء، پیرس میں ڈی ساسی سے تعلیم حاصل کی، اوپا کالج میں عربی زبان کا پروفیسر تھا، عربی زبان پر اس کے بہت ہی گراں بہا احسانات ہیں، ابن اثیر کی مشہور تاریخ کامل کو چودہ جلدوں

یہ شائع کیا۔ اور اس پر انڈکس وغیرہ کا اضافہ کیا، پھر فاس (مراکش) کی تاریخ موسومہ بہ الانیس المطرب اور
 ابن ابی زرعہ کیروض القرطاس کو چھاپا، مؤخر الذکر کتاب کالاطینی میں ترجمہ بھی کیا، ابن خلدون کی تاریخ
 اور ابن الورڈی کے جغرافیہ کا انتخاب شائع کیا، اور شہزادہ یسارہ میں عربی زبان کی جو قلمن کتابیں موجود
 تھیں ان پر تبصرہ لکھا۔ تقیہ پناہ ۱۸۶۸ء میں وفات پائی۔

(سید سلیمان ندوی، المدوہ می ۱۹۱۲ء)

اشاعت اسلام پر ایک جرمن کا لکچر

میونخ میں سوئٹزر لینڈ کی جینیوا یونیورسٹی کے ایک مشہور پروفیسر ہیں، میڈیومو صوف نے پیرس کے فرانس کالج میں مختلف اسلامی مسائل پر فریج زبان میں ساٹ لکچر دیئے تھے یہ لکچر پیرس کے ۷۵ صفحہ کے ایک رسالہ میں شائع ہوئے ہیں، پہلا لکچر اشاعت اسلام پر ہے، دوسرا اصول اسلام اور اس میں جو بدعات اور دیگر مذاہب کے جو رسوم و رواج داخل ہو گئے ہیں، ان کے بیان میں ہیں، تیسرے لکچر میں اسلام کے اوپن اور بزرگان کرام کا تذکرہ ہے، چوتھا اسلامی تقویٰ، اس کے مختلف سلاسل اور صوفیہ پر ہے، پانچویں لکچر کا موضوع ایران کا جدید بابی فرقہ ہے، چھٹے میں اقوام اسلام کی آئندہ حالت کے متعلق پیشین گوئی کی گئی ہے، آخری لکچر میں میونخ میں پورپ کو دنیا کے اسلام کے ساتھ رابطہ اتحاد مضبوط کرنے کی دعوت دی ہے، ہم ذیل میں ایک عربی رسالہ سے پہلے لکچر کا جو اشاعت اسلام پر ہے، خلاصہ درج کرتے ہیں،

”سیدہ ایمان ندوی“

مسلمان تمام دنیا میں پیسے ہوتے ہیں، ان کی ایک کثیر تعداد جرمن، گریٹ، برٹین اور ہالینڈ کی حکومتوں کے ماتحت ہے، اور یہی وہ سلطنتیں ہیں جن کو مسلمانوں کے ساتھ سب سے زیادہ تعلق ہے کیونکہ ان کے ایشیا اور افریقہ کے مقبوضات میں کروڑوں مسلمان آباد ہیں، یہ مسلمان تین حصوں میں منقسم ہو سکتے ہیں، اہل ہند، اہل افریقہ، اہل ملایا (جزائر ہند)، اس وقت ہم کو خاص طور سے فرانس کے مقبوضات کے مسلمانوں کا تذکرہ ضرور ہے، ہندوستان، جاوا اور سماٹرا کے مسلمانوں کا ذکر ضرور آئے گا۔

افریقہ کے بربری مسلمان فطری جذبات و عادات و اخلاق کے لحاظ سے ہندوستان، چین اور ملایا کے مسلمانوں سے اسی طرح مختلف ہیں جس طرح ایشیا، یورپ، امریکہ اور افریقہ کے عیسائی مختلف ہیں۔ آبادی کے لحاظ سے تمام دنیائے اسلام کا اجمالی نقشہ یہ ہے، مسلمان ایشیا اور افریقہ کے بہت بڑے حصہ اور ملایا کے بہت سے ملکوں میں پھیلے ہوئے ہیں، یورپ اور امریکہ میں بھی مسلمان باشندوں کی تعداد کچھ کم نہیں ہے، تفصیلی مردم شماری کے لحاظ سے اس وقت تمام مسلمانوں کی مجموعی تعداد بیس کروڑ سے بچیں کروڑ تک ہے۔ فرانس کے ماتحت افریقہ کے مقبوضات میں ۲۳۱۸۰۰۰ مسلمان ہیں، انگلستان کے زیر حکومت ۸۰۰۰۰۰ کروڑ مسلمان ہیں، ہالینڈ میں حکومت کے تحت ۳۸۹۳۸۰۰۰ کروڑ مسلمان ہیں، ان میں تقریباً تین کروڑ جاوہ میں ہیں، چین میں مسلمانوں کی تعداد تین کروڑ ہے، اسلامی ملکوں میں مصر کے سوا اور کسی ملک کے مسلمانوں کی صحیح تعداد میں معلوم نہیں ہو سکی، مصر میں ۱۰۲۶۹۰۰۰ مسلمان ہیں، مملکت عثمانیہ کے باشندے دو کروڑ چالیس لاکھ ہیں۔ ان میں زیادہ تر مسلمان ہیں، ایران میں ۹۰ لاکھ مسلمان ہیں، مراکش میں بھی کم و بیش مسلمانوں کی تعداد یہی ہے، اسلام دنیا کے جن ملکوں میں پھیلا ہوا ہے، انہی میں محصور نہیں ہے، بلکہ جس طرح پانی سے زیر نظر وند سے پانی چھلک جاتا ہے، اسی طرح اسلام بھی اپنے خاص مسکن ظہور سے بہت آگے نکل گیا ہے،

اسلام ابتدا میں جزیرہ نمائے عرب سے نکل کر جس سرعت سے دنیا میں پھیلا ہے اور پھیلتا جاتا ہے، اور اپنی

اشاعت میں وہ جو کامیابی حاصل کر رہا ہے، وہ بہت ہی حیرت انگیز ہے، اس کے وجوہ و اسباب کی تفصیل میں تمام نو ذہین سخت حیران ہیں، اور اس میں وہ مختلف رائے بھی ہیں، بعض کہتے ہیں کہ اس سرعت کے ساتھ

مذہب اسلام کی اشاعت کا سبب وہ مناسب وقت ہے جس میں وہ پیدا ہوا، اس وقت دنیا کی حالت

ہی ایسی تھی کہ جو مذہب بھی اس وقت پیدا ہوتا، اس کو سن قبول حاصل ہوتا، بعض کہتے ہیں کہ محمد (صلی اللہ علیہ وسلم)

اور خلفائے راشدین کی طبیعت کی سادگی اسلام کی اشاعت کا سبب ہے، لیکن اسلام کی اشاعت کی سب سے

بڑی ذریعہ اسلام کی شگدلی، اور اس کی قوت شمشیر کو بتایا جاتا ہے، لیکن واقعات اس آخری رائے کی تکذیب

کرتے ہیں،

لیکن حقیقت یہ ہے کہ ان لوگوں نے اسلام کی اشاعت کے جو مختلف اسباب میں، ان پر صحیح طور سے

غور نہیں کیا،

ہمارے نزدیک اشاعت کے صرف دو قومی اسباب ہیں، اول محمد ﷺ اور ان کے پیروؤں کا
 اخلاص، اعتقادات، مذہب میں شدت، جوش جس نے چند ہی دن میں بت پرستی کا عرب کے خاتمہ کر دیا، اسلام
 ابتداً اسرائیلی مذہب کی طرح صرف ایک مذہبی اصطلاح یا تجدید کی تحریک سے عبارت تھا، لیکن مکہ سے جب
 مدینہ اس کا ذکر منتقل ہوا تو اس میں ایک جدید عنصر کا اضافہ ہوا، یعنی وطنیت اور قومیت کا احساس، یہ اسلام
 کی اشاعت کا دوسرا سبب ہے، اسی بنا پر اسلام میں، مذہب تمدن، اور پائیسکس ایک جگہ جمع ہو گئے ہیں،
 جس کا جلوہ اسلامی تمدن میں نہایت صاف طریقہ سے نظر آتا ہے، اور انہی تینوں کا اجتماع اس کی اشاعت
 اور ترقی کا باعث ہوا، اور معنی لوگوں کا بیان ہے، کہ یہی اجتماع اس کے انحطاط و زوال کا بھی سبب ہے،
 اس حقیقت کے جاننے کے بعد مناسب ہے، کہ ہم مذہب، اسلام کی ہدایات اور قرآن کے مواظف و حکم کی
 فتوحات کا اس کے خشکی و فوجی فتوحات سے الگ تصور کریں، مذہب کی اشاعت و ترقی کو پائیسکس کے ذریعہ
 ہوتی ہے، جس کو تاریخ کا ہر واقعہ کا اچھا طرح جانتا ہے، لو تخر اور کالون کے ذریعہ یہی مذہب میں جو اصطلاح اور
 ریفارم ہوا ہے، اس کے مورخین شہادت دین گے، کہ پائیسکس کو پروٹسٹنٹ مذہب کی اشاعت میں کس قدر قوی
 دخل ہے، سو لوہویں صدی کے ریفارم اور محصلین یعنی لو تخر اور کالون کے تمام معاصرین بہت صاف وجدان و
 احساس اور اعلیٰ خیالات کے حامل تھے، لیکن پھر بھی سیاست کی موجودگی نے ان کو اپنی طرف کھینچ لیا، باقی مذہب کی
 اشاعت کی تاریخ میں بھی اس کی مثال موجود ہے، کہ روحانی ترقی کو مادی ترقی سے یا مذہب کو پائیسکس سے
 کس قدر شدید تعلق ہے،

اسلام کی سرعت اشاعت کے اسباب کے بیان میں لوگوں نے بہت تکلف سے کام لیا ہے، اور ہم نے
 مذہب کی اشاعت کا جو طریقہ بیان کیا ہے، وہ ہر انسانی سوسائٹی میں ظاہر ہے، لیکن انہوں نے اس سے قطع نظر
 کیا ہے، اور بتایا ہے، کہ چونکہ ملک عرب بہت تنگ تھا، جس کی وسعت یورپ کے تین ٹلٹ کے برابر ہے، جب
 وہاں انقلاب آیا، تو وہاں کے لوگوں کو اضطراری طور پر اپنے ملک سے نکل کر دوسرے ملکوں میں پھیلنا پڑا،
 اسی کے ساتھ ساتھ اسلام کی اشاعت بھی لازم تھی، وہ جہاں جہاں گئے، اپنے ساتھ اسلام کو بھی لے گئے۔

ہم نے اسلام کی اشاعت کے اسباب کے بیان میں اختصار سے کام لیا ہے، ہمارے نزدیک اشاعت اسلام کے فوری اسباب دو ہیں، جن کا ذکر ہم پہلے کر چکے ہیں، یعنی مسلمانوں کا اخلاص اور شدت اعتقاد لیکن آج کل

بیسویں صدی میں اسلام کی اشاعت میں مذہبی، اقتصادی اور معاشرتی اسباب بھی شامل ہیں، مذہبی اسباب پر غور کرتے وقت یہ سوال پیدا ہوتا ہے، کہ کیا اشاعت اسلام کے لئے ایسی مشنریوں کی طرح کوئی طریقہ موجود ہے؟ اس کا جواب ہاں اور نہیں دونوں ہے، افریقہ میں مسلمانوں کا ایک گروہ صحیح اور حقیقی طریقہ سے اسلامی مشنری کی خدمت انجام دے رہا ہے، اس نے ایسے طریقہ اختیار کئے ہیں، جن کا لازمی اثر یہ ہے کہ مذہب اسلام کی اشاعت ہو، علاوہ بریں اسلام خود بخود افریقہ میں پھیل رہا ہے، کیونکہ بہت پرست ممالک میں ہر مسلمان کا وجود بجائے خود دائمی الی الاموات ہے، اسلام کی خصوصیت یہ بھی ہے، کہ وہ انسان کے عقائد پر چھا جاتا ہے، نا جبران اسلام جو افریقہ میں آتے جاتے ہیں، وہ خود اشاعت اسلام میں مستحکم ذریعہ ہیں، حمیت، غیرت اور جوش سے منصف مبلغین اسلام، قبائل اور ممالک کے مناسب حال اقتصادی اور معاشرتی تدابیر بھی اختیار کرتے ہیں،

افریقہ کے بعض مقامات میں نو مسلموں کے لئے مسلمان مشنریوں نے بہت سے گاؤں آباد کئے ہیں، مسلمان مشنری افریقہ میں قحط سے بھی فائدہ اٹھاتے ہیں جب کہ زنجبار کے ساحل پر وانکیا میں واقعہ گزرا، ایسے موقع پر وہ اسلام کو نیکی اور احسان کی صورت میں پیش کرتے ہیں، اکثر یہ بھی ہوا، کہ مسلمان مشنریوں نے اپنے غلاموں کو آزاد کر دیا، کہ وہ جہاں جائیں، اسلام پھیلائیں، طرابلس الغرب اور مصر کے حدود میں دادائی کے غلاموں کو گاؤں والے لوٹا کرتے تھے، محمد بن علی سنوسی نے ان کو خرید لیا، اپنی خانقاہ میں ان کو اسلام کی تعلیم دی، اور جب یہ یقین ہو گیا، کہ یہ لوگ اشاعت اسلام کی خدمت باحسن وجوہ ادا کر سکتے ہیں، تو ان غلاموں کو آزاد کر کے ان کے وطن اصلی میں واپس کر دیا، تاکہ وہ مذہب اسلام کی وہاں اشاعت کر سکیں،

دوسرے منڈن ممالک و اقوام میں مسلمان مشنری دوسری تدبیریں اختیار کرتے ہیں، اپنی اعلیٰ تعلیم سے وہ اپنے حکام اور افسروں کو رضامند کرتے ہیں، اور عام ہردلعزیزی حاصل کرتے ہیں، اس ملک یا قوم کے مانوس رسوم و عادات سے سکوت کرتے ہیں، ان کو بدلنے کی کوشش نہیں کرتے، غلط مذہبی نیجیلات اور مذہبی تہواروں سے چشم پوشی کر لیتے ہیں، اس طرح اس قوم کے افراد کو اسلام بظاہر کوئی نیا مذہب نہیں معلوم ہوتا، اور وہ اس میں رفتہ

رفعتہ جذب ہو جاتے ہیں، چین کے مسلمانوں کا یہی حال ہے، ان کے لئے گورنمنٹ کی طرف ہر قسم کی راہیں کھلی اور سہولتیں حاصل ہیں، وہ اپنی مسجدوں کی عمارتیں، خاص چینیوں کی عبادت گاہوں سے بلند نہیں بناتے، اسی لئے منارہ جو مساجد کی علامت ہے، چینی مساجد میں نہیں ہوتا، چینی مسلمان اپنے ہم مذہبوں کو وصیت کرتے ہیں، کہ وہ اپنے ہم وطنوں کے مذہبی تہواروں سے کنارہ کش نہ ہوں، چینی مسلمان جب عام ملکی فرائض ادا کرتے ہیں، تو بعض ان غیر اسلامی مذہبی فرائض کو بھی ادا کرتے ہیں جن کو قانون ملکی نے ان پر واجب کر دیا، اس کے باوجود جب وہ روشن خیال اور مہذب غیر اہل مذہب سے گفتگو کرتے ہیں، تو اسلام کو فطری مذہب کی صورت میں ان عادات و رسوم سے پاک کر کے پیش کرتے ہیں جو چین میں کنفیوشس مذہب کی ہم سائیگی سے اس میں پیدا ہو گئے ہیں،

مدارس بھی اسلام کی اشاعت کے مستحکم وسائل ہیں، مسلمان جب کسی سر زمین پر اقامت کرتے ہیں، تو سب سے پہلے وہ اپنی عبادت گاہ تعمیر کرتے ہیں، جس کے پہلو میں ایک بچوں کا مکتب بھی ہوتا ہے، یہی وجہ ہے کہ افریقہ میں مسلمانوں کے بچے دوسرے بچوں سے بہتر حالت میں ہوتے ہیں، جس کو دیکھ کر وہاں کے دیسی باشندوں کے دل میں بھی یہ خواہش پیدا ہوتی ہے، کہ وہ اپنے بچوں کو ان مکاتب میں بھیجیں،

عورتوں کے ذریعہ سے بھی اشاعت اسلام ہوتی ہے، دریا ئے نیل سے ملک حبش کے شمالی ممالک میں بے قبائل پھیلے ہوئے ہیں، ان کی عورتیں، مردوں سے زیادہ عاقل اور تیز فہم ہوتی ہیں، سنوسی مسلمان مشنری ان اطراف میں اشاعت اسلام کے لئے عورتوں ہی کو پسند کرتے ہیں، اور ان کو تعلیم دیتے ہیں، حالانکہ اغلباً اسلامی ممالک میں عورتوں کی تعلیم کم رائج ہے، یہی طریقہ مسلمان مشنریوں نے ٹویو میں اختیار کیا، جاما وہ زنگی عورتوں کو تعلیم دے کر ان سے اشاعت اسلام کی خدمت لیتے ہیں، اسلام کی اشاعت مناکحت اور ازدواج سے بھی ہو رہی ہے۔

اسلام کی اشاعت بت پرست اقوام کی اولاد کی خریداری سے بھی ہوتی ہے، ان کو مذہب اسلام کے موافق تعلیم دی جاتی ہے، چین میں مشاہدہ ہوا کہ پرچوش مسلمانوں نے شانگ ٹونگ کے ہیبت ناک قحط کے زمانہ میں دس ہزار بچوں کو خرید لیا، اسلامی تعلیم و تربیت نے ان بچوں کو مسلمان گھرانوں میں بدل دیا، اقتصادی اور معاشرتی حیثیت سے ہم جب اسلام کا مطالعہ کرتے ہیں، تو دیکھتے ہیں، کہ اسلام عیسائیت

کی طرح اپنے قدیم تمدن سے خالی نہیں۔ یہ وہ تمدن ہے، جو اکثر ممالک میں پھیلا اور مشرقی و مغرب میں اوج، عظمت و جلال کو پہنچا۔ دیگر مذاہب کے مقابلہ میں یہ تمدن عام ممالک میں پھوٹا اور افریقہ میں خصوصاً ایک قوی تر قوت تھا، اسلام کا تمدن اسے ان خطاطہ پذیر ہو چکا ہے، مگر عرصہ دم نہیں ہوا ہے، افریقہ میں اسلامی تمدن انتظامی اقتصادمی معاشرتی، اخلاقی اور مذہبی حیثیت سے افریقہ کے نہایت مناسب حال ہے، ایک محقق کا قول ہے کہ "جب ہم ان کی ترقی کو افریقہ میں عیسائیت اور اسلام کی اشاعت سے پیدا ہونے کے باہم مقابلہ کرتے ہیں تو اس نظر آتا ہے، کہ ترقی کی حیثیت سے اور عقلی، اخلاقی اور معاشرتی حیثیت سے اسلام، عیسائیت سے فائق ہے۔"

عام افریقی اور خاصاً زنگی قبائل میں اسلام کو کامیابی اس لئے بھی ہوئی، کہ اسلام کے بعض معاشرتی قوانین مثلاً تندرست روزی، غلامی اور سادگی، ان قبائل کے زیادہ تر حال ہیں، سادگی اسلام کی ایسی قوت ہے جس کا ذریعہ دیگر قومیں اسلام میں بہت جلد جذب ہو جاتی ہیں، اسی سادگی کی وجہ سے قوت شجاعت اور ارادہ پیدا ہوتا ہے، یہ وہی قوت ہے، جس کو افریقہ اور یورپ میں اہل نظریہ ڈھونڈھا کرتے ہیں،

افریقہ میں اشاعت اسلام کا سبب پائیکس بھی ہے، افراد و قبائل چاہتے ہیں، کہ اسلام کے ذریعہ سے وہ اپنے سیاسی مرکز کی حفاظت کریں، اور ایک زندہ ترقی یافتہ طرز معاشرت اور مستقل اور خود مختار حکومتیں اور ریاستیں قائم کریں، کیونکہ یہ سب کو معلوم ہے کہ اسلام میں مذہب کے ساتھ انتظام ملکی اور حکومت سازی کی بھی قابلیت ہے، مغربی اور درمیانی افریقہ کے بہت سے شہروں میں اسلام کی اشاعت اسی وجہ سے ہوئی، افریقہ کے مشہور پائیکسین امامی ساموری کی لائف ہمارے اس دعویٰ پر دلیل بین ہے،

ساموری کا نکلن شہر میں قابض ہونے سے پہلے سیاسی اغراض کی بنا پر اپنا مذہب تبدیل کرتا رہا، ابتدا وہ بت پرست تھا جب وہ ایک مسلمان پائیکسین ساموری ابراہما سے ملا جو کونیا، کانکوما، ٹور کاٹو، کاماڈو اور کوکے شہروں پر محیط سلطنت ٹیڈین کا بانی تھا، تو وہ مسلمان ہو گیا، کچھ عرصہ بعد وہ پھر بت پرست ہو گیا، جب کونیا کی جنگ چھڑی تو وہ پھر مسلمان ہو گیا، اور مجاہد اسلام دیا، من فاتح جالون اور ایک دوسرے مسلمان فاتح عثمان ظادری کے طریقہ پر چلنے لگا، اسی وقت سے ساموری کے تمام حملوں میں فاتح عثمان، ساموری کے دست و بازو رہا، اور اسی کی تحریک سے ساموری کو امامی کا لقب دیا گیا،

اسلام کے اس سیاسی طریقہ اشاعت کا اس دن خاتمہ ہو گیا۔ بس دن دو دن یورپ نے افریقہ کو باہم تقسیم کر لیا۔ اس کے بعد زنگیوں کو مسلمان ہونے کی کوئی دہ نہ بچھی، بعض قبائل جو سیاسی عرض سے مسلمان ہو چکے تھے، وہ یورپین قبضہ کے بعد پھر اپنے آبائی مذہب میں واپس آ گئے، اس کی مثال قبیلہ تیس ہے، جو سوئیکے ماما رکا کی اصل سے تھا۔ مسلمان ہو گیا تھا، اور ۱۸۳۱ء کے قریب قریب زمانہ میں باما کو کے شمالی اطراف میں سکونت گزری ہو گیا تھا۔ اسلام میں غلامی بھی جائز ہے۔ اس لئے اس تو مسلم گروہ کو غلاموں کی امداد سے کاشتکاری میں بڑا فائدہ حاصل ہوا، اور وہ مال مال ہو گیا، فرانسیسی اس ملک پر قابض ہوئے تو ۱۹۰۵ء، ۱۹۰۶ء میں انھوں نے غلامی کا طریقہ بائبل اٹھا دیا، غلام آزاد ہو کر اپنے وطن چلے گئے، تو مذکورہ قبیلہ کو شہروں کی سکونت چھوڑ کر گاؤں میں آباد ہونا پڑا اور کاشتکاری کرنی پڑی، ان میں سے اکثریت پرست ہو گئے، ارتداد کی اور مثالیں بھی ہیں، بظاہر آج کل اشاعت اسلام کے عام ملکی و سیاسی وجوہ ناپید ہیں، لیکن مقامی سیاسی اسباب اب بھی وجود ہیں، جس کی علت یہ ہے کہ اسلام طلباء اپنے پیروؤں کو خود داری اور سیاسی خود مختاری کی تعلیم دیتا ہے، مسلمان اکثر مسافرانہ وار دہوتے ہیں، چونکہ کثیر التعداد ہوتے ہیں، اس لئے ان کو افریقہ کے قبائل پر اقتدار حاصل ہو جاتا ہے، اور پھر وہ کسی کی حکومت برضا مندی نہیں قبول کرتے اور یہ امر اس پر دلیل ہے کہ اسلام ہمیشہ مذہب اور بحیثیت تمدن رتبہ اعلیٰ ہے،

گزشتہ واقعات اور تعداد مردم شماری اور اشاعت اسلام کے اسباب کی تفصیل کا اجمالی نتیجہ یہ ہے کہ اس مذہب میں اشاعت اور ترقی کی قوت موجود ہے، اور داعی مذہب میں اس کو ایک بلند درجہ حاصل ہے، اسلام سے ارتداد کی مثالیں شاذ و نادر ہیں، اور بعید نہیں کہ آئندہ اسلام کی تاریخ اشاعت میں ایسے واقعات پیدا ہوں جن کی وجہ سے اس کو غیر معمولی اور فوق العادت اشاعت و ترقی ہو اور گروہ عالم کے بعض اطراف میں یہ ناگہانی حملہ آور ہو، ظاہری حالات آئندہ کچھ بھی ہوں لیکن یہ یقینی ہے کہ اسلام کا سیلاب ترقی مذہبی حیثیت سے روز بروز اور زیادہ طوفان جیز ہو گا، اور اس کی رو و دروازہ ممالک میں پھیلتی جائے گی،

تاریخ میں مذکور ہے کہ عقبہ بن نافع ایک اسلامی سپہ سالار جب اپنی فوج کے ساتھ ۶۲ھ میں مغرب اقصیٰ کو فتح کر کے مراکو سے آگے بڑھا اور بحرِ ظلمات (اطلانٹک) کے ساحل پر پہنچا، تو ہوش میں اس نے گھوڑا سمندر میں

ڈال دیا، اور جب سمندر کی موجیں گھوڑے کے مہینے تک پہنچیں، تو افسوس اور حسرت کے لہجے میں اسلامی سپہ سالار کی زبان سے یہ الفاظ نکلے کہ "خدا یا اگر سمندر کی لہریں میرے گھوڑے کی رفتار کو سست نہ کرتیں، تو میں سمندر کے اس پار اسی طرح دو دراز ممالک میں بترے نام کی تقدیس کرتا ہوا چلا جاتا، آج یہ بیاد زندہ ہوتا، تو دیکھتا کہ اسلام اس کے ارادہ اور حوصلہ سے زیادہ دنیا کو فتح کر چکا ہے، اور وہ اس تاریک سمندر کو طے کر کے محمد کا پیغام تمام دنیا میں پہنچا چکا ہے،

(الذود، دسمبر ۱۹۱۱ء)

مستشرقین یورپ

اور

محبت الہی اور اسلام

مجلد ان اعترافات کے جو نہایت فخر و غرور اور طعن و طنز کے ساتھ مسیحی مبلغین اور یورپین مستشرقین اسلام پر کیا کرتے ہیں، ایک یہ ہے، کہ اسلام نے خدا کا جو تخیل اپنے پیروں کے سامنے پیش کیا ہے، وہ یہ ہے کہ، وہ ایک جبار، قہار، پر غضب، صاحب جلال و جبروت شہنشاہ ہے، جس سے ہمیشہ بندوں کو ڈرتے اور کانپتے رہنا چاہئے، اور اسی کا اثر اس کے تمام احکام میں نمایاں ہے، برخلاف اس کے عیسائی مذہب اس کو محبت، پیار، رحمت اور شفقت کے پیکر میں جلوہ گر کرتا ہے، اور اسی لئے اس کو باپ کے نام سے پکارتا ہے، اسی کا نتیجہ ہے، کہ اس کی نصیحتوں میں نرمی اور رحم و کرم کا جذبہ غالب ہے، مستشرقین اس اعتراض کو اسی صورت میں پیش کرتے ہیں، کہ چونکہ اسلام ایک جنگجو مذہب ہے، اس لئے اس کے تخیل میں خدا کی جباری و قہاری اور غیظ و غضب کا تصور سب سے زیادہ ہے، اور اسلام کی یہی کمی تھی جس کو نقصوں نے آکر پورا کیا، اور بجائے اسکے کہ فقہاء کی طرح خدا کی اطاعت کا مبنی خشیت اور خوف الہی کو قرار دیا جائے، انہوں نے خدا کے عشق و محبت کو قرار دیا،

ناآشایان اسلام کو اسلام کے متعلق بحث و کاوش کرتے ہوئے یہ نکتہ ہمیشہ پیش نظر رکھنا چاہئے کہ وہ محض تخیلی اور خیالی آراء مذہب نہیں ہے، بلکہ وہ اس غلی دنیا کا غلی مذہب ہے، دنیا میں کروڑوں انسان ہیں، ہر انسان کے پیچھے ہزاروں کام ہیں، اور انسان کے ہر کام کا تعلق دوسرے انسان سے ہے، ان انسانوں میں کوئی باہمی تعلق ایسا ہونا چاہئے، جو ایک کو دوسرے سے بیوستہ کر دے، ایک کو دوسرے کی طرف جھکا دے، ایک کا رشتہ دوسرے کے ساتھ جوڑ دے، اس تعلق، اس پیوستگی اور اس رشتہ کو جو چیز پیدا کرتی اور قائم رکھتی ہے، وہ محبت اور خوف کا جذبہ ہے، اسی کی تعمیر دوسرے الفاظ میں یہ ہے، کہ وہ نفع کی طرف رغبت اور ضرر سے نفرت ہے،

غرض انسان کی تمام تحریکات کا سر بنیاد محبت و خوف اور رغبت نفع و نفرت ضرر ہے، خدا اور اس کے

صفات کے متعلق انسان کے جو خیالات اور تصورات ہیں، وہ بھی اسی اصول کے ماتحت ہیں، وحشی اقوام کے مذہبی خیالات پر غور کرو، تو معلوم ہوگا، کہ وہ مناظر و موجودات فطرت کی پرستش اسی اصول کے مطابق کرتے ہیں، بعض چیزوں سے وہ ڈرتے ہیں، تو وہ ان کی پوجا کرتے ہیں، کہ ان کے ضرر سے محفوظ رہیں، بعض دوسری اشیاء کے لطف و کرم کے متوقع ہوتے ہیں، کہ وہ ان کے منافع سے بہرہ اندوز ہو سکیں،

اب عام انسانی معاملات اور کاروبار پر غور کرو، کہ انسان کی موجودہ فطرت کو پیش نظر رکھتے ہوئے یہ ممکن ہے، کہ دنیا کا یہ نظام صرف محبت اور رغبت کے جذبات سے چل سکے، اگر ایک کبھی دنیا کے بازاروں، سلطنتوں کے دفاتر اور قوموں اور جماعتوں کی مجلسوں اور سوسائٹیوں میں تنہا اس پر عمل ہو، تو نظام عالم درہم برہم ہو جائے، اور اطاعت و فرماں برداری کا ہی پرستش اور ضابطہ و رول (ڈسپلن) کا دار و مدار ہے، خاتمہ ہو جائے، اسی طرح اگر صرف نفرت و عداوت اور نفرت و خشیت تمام تر عالم کے کاروبار میں دخل ہو جائے، تو یہ دنیا جہنم بن جائے، اور دلوں کی کشتکی اور انہماک ہماری سرگرمیوں اور ولولوں کا مایہ حیات ہے، دفعہ فنا ہو جائے، اس لئے دنیا کا نظام ان دو گونہ جذبات کے بغیر کبھی قائم نہیں رہ سکتا، اور انسان اپنے ہر عمل میں ان دونوں کے سہارے کا محتاج ہے،

اسلام سے پہلے جو آسمانی مذاہب قائم تھے، ان میں افراط و تفریط پیدا ہو گئی تھی، اور صراطِ مستقیم سے وہ تانتر ہٹ گئے تھے، یہودی مذہب کی بنا سرتاپا خوف، خشیت، اور سخت گیری پر تھی، اس کا خدا "فوجوں کا سپہ سالار" اور باپ کا بدلہ پشیمانیت تک بیٹوں سے لینے والا تھا، یہودیت کے صحیفوں میں خدا کے رحم و کرم اور محبت و شفقت کا ذکر شاذ و نادر کہیں نظر آئے گا، اس کے برعکس عیسائیت تمام تر خدا کے رحم و کرم اور محبت و شفقت کے تذکروں سے معمور ہے، اس کے اکلوتے بیٹے کا باپ "تمام انسانوں کا باپ ہے، وہ اپنے "فرزندوں" کے جرم و خطا سے غضب ناک نہیں، بلکہ پشیمان اور متاسف ہوتا ہے،

افراط و تفریط کا نتیجہ یہ ہے کہ یہودیت ایک خشک اور بے لذت مذہب بن گیا اور عیسائیت اس قدر تر ہے، کہ تردا منی اس کے نزدیک عیب نہیں، ایک گنہگار عورت کو یہودیت سنگسار کرنے کا حکم دیتی ہے، لیکن عیسائیت صرف اسی قدر کہتی ہے کہ "جو گنہگار نہ ہو، وہ اس عورت کو پتھر مارے، اور اسے عورت اجا، پھر ایسا نہ کرنا" اسلام

تفصیل کرتا ہے، مجبور و مجنون و مدہوش و غیرہ مستثنیٰ ہیں، بے شوہر عورت، اور بن بیوی کے مرد کو طرے مارے جائیں، شوہر والی عورت، اور بیوی والا مرد سنگسار ہوگا، یہودی مذہب کسی باز پرس کے بغیر ہر حال میں مرد کو طلاق کی اجازت دیتا ہے، ملت عیسوی، کسی حال میں طلاق کا فتویٰ جاری نہیں کرتا، اسلام اس کے متعلق تفصیلی احکام رکھتا ہے، غرض یہی حال اسلام کا تمام دیگر مسائل میں ہے، کہ وہ عیسائیت اور یہودیت کے درمیان ہمیشہ سچ کی راہ اختیار کرتا ہے۔

یہی حال اعتقادات کا ہے، وہ نہ تو خدا کو محض جبار، قہار، رب الافواج، اور صرف بنی اسرائیل یا بنی اسماعیل کا خدا مانتا ہے، اور نہ اس کو مجسم انسان، انسانوں کا باپ، یا محمد (صلی اللہ علیہ وسلم) کا باپ سمجھتا ہے، اور تنہا رحم و کرم اور محبت و شفقت کے صفات سے متصف کرتا ہے، وہ خدا کی نسبت یہ یقین رکھتا ہے، کہ وہ اپنے بندوں پر قہر بھی ہے، اور رحمان و کریم بھی ہے، وہ منتقم اور شدید العقاب بھی ہے، اور عفور و رحیم بھی ہے، وہ اپنے بندوں کو سزا بھی دیتا ہے، اور پیار بھی کرتا ہے، بگاڑتا بھی ہے، اور نوازتا بھی ہے، نفع اور نقصان دونوں اسی کے ہاتھ میں ہے، اس سے ڈرنا بھی چاہئے اور اس سے محبت بھی کرنی چاہئے،

کسی حسین اور محبوب چیز کی نسبت اگر اس کے عاشقوں اور محبت کرنے والوں سے پوچھا جائے، کہ اس کی کوئی ادا تم کو پسند آئی، اس کے کس حصہ میں تم کو حسن و جمال کا منظر نظر آتا ہے، اس کے کس حسن و خوبی نے تم کو فریفتہ کیا ہے، تو یقیناً پوری جماعت کا ایک ہی جواب نہ ہوگا، کوئی کسی حصہ کا نام لے گا، کوئی کسی ادا کی تعریف کرے گا، کوئی کسی خوبی کا اپنے کو شہادت دے گا، اسی طرح دنیا میں جو پیغمبر آئے، وہ کئی قسم کے تھے، ایک وہ جن کی آنکھوں کے سامنے خدا کے صرف جلال و کبریا کی جلوہ تھا، اور اس لئے وہ صرف خدا کے خوف و خشیت کی تعلیم دیتے تھے، مثلاً حضرت نوح اور حضرت موسیٰ، دوسرے وہ جو محبت الہی میں سرشار تھے، اور وہ لوگوں کو اسی خم خانہ عشق کی طرف بلاتے تھے، مثلاً حضرت عیسیٰ اور حضرت عیسیٰ،

لیکن پیغمبروں میں ایک ہستی آئی جو برزخ کبریٰ، مجمع کمال اور جامع مستی و سرشاری و ہوشیاری تھی، یعنی محمد رسول اللہ (صلی اللہ علیہ وسلم) ایک طرف آپ کی آنکھیں خوف الہی سے اشک آلود رہتی تھیں، دوسری طرف آپ کا دل خدا کی محبت اور رحم و کرم سے سرور تھا، کبھی ایسا ہوتا کہ ایک ہی وقت میں یہ دونوں منظر لوگوں کو نظر آجاتے، چنانچہ جب راتوں کو آپ شیخی و دولولہ کے عالم میں نماز کے لئے کھڑے ہوتے، قرآن مجید کی لمبی لمبی سورتیں زبان مبارک پر ہوتیں،

آئیں گذرتی جاتیں، جب کوئی خوف و خشیت کی آیت آتی، پناہ مانگتے، اور جب کوئی نسر و محبت اور رحم و بشارت کی آیت آتی، تو اس کے حصول کی دعا مانگتے،

الغرض اسلام کا نصب العین یہ ہے، کہ خوف و خشیت اور رحم و محبت کے بیچ کی شاہراہ میں انسانوں کو کھڑا کرے، اسی لئے کہا گیا ہے، الایمان بین الخوف والرجاء، ایمان کامل خوف اور امید کے درمیان ہے، کہ تمنا خوف خدا کے رحم و کرم سے ناامید بنا دیتا ہے، محض رحم و کرم پر بھروسہ لوگوں کو خود سر اور گستاخ بنا دیتا ہے، جیسا کہ اس علی دنیا کے روزانہ کے کاروبار میں ہم کو تم کو سب کو نظر آتا ہے، اور مذہبی حیثیت سے عملاً اس کے نتائج کا مشاہدہ یہودیوں اور عیسائیوں میں کیا جاسکتا ہے، ایک ناامید محض اور دوسرا سرتاپا امید ہے،

عیسائیوں نے خدا سے اپنا رشتہ جوڑا، اور اپنے کو "فرزند الہی" کا لقب دیا، بعض یہودی فرقوں نے بنی اسرائیل کو خاوند خدا اور محبوب ٹھہرایا، اور حضرت عیسیٰ کے جوڑ پر حضرت عزیر کو "فرزند الہی" کا رتبہ دیا، لیکن اسلام یہ شرف کسی مخصوص خاندان یا خاص قوم کو عطا نہیں کرتا، بلکہ وہ تمام انسانوں کو بندگی اور اطاعت کی ایک سطح پر لا کر کھڑا کرتا ہے، مسلمانوں کے مقابلہ میں یہودیوں اور عیسائیوں دونوں کو دعویٰ تھا،

نَحْنُ ابْنَاءُ اللَّهِ وَ أَحِبَّاؤُهُ (مائدہ)

ہم خدا کے بیٹے اور چہیتے ہیں،

قرآن مجید نے اس کے جواب میں کہا،

قُلْ فَلِمَ يُعَذِّبُكُمْ بِذُنُوبِكُمْ بَلْ أَنْتُمْ
بَشَرٌ مِّمَّنْ خَلَقَ

اگر ایسا ہے، تو خدا تم کو تمہارے گناہوں کے بدلہ تم کو عذاب کیوں دیتا ہے، اس لئے تمہارا دعویٰ صحیح نہیں بلکہ تم بھی انہی انسانوں میں سے ہو جن کو اس نے پیدا کیا

(مائدہ)

دوسری جگہ قرآن نے تنہا یہودیوں کے جواب میں کہا،

يَا أَيُّهَا الَّذِينَ هَادُوا إِنْ نُرَعِّمُكُمْ
أَنْتُمْ أَوْلِيَاءُ اللَّهِ مِنْ دُونِ النَّاسِ
فَمَتَّوُوا الْمَوْتَ إِنْ كُنْتُمْ صَادِقِينَ،

اے وہ جو یہودی ہو، اگر تم اپنے اس خیال میں پھے ہو، کہ تمام انسانوں کو چھوڑ کر تم ہی خدا کے خاص چہیتے ہو، تو موت (یعنی خدا کی سزا) کی تمنا کیوں

(جہ ۵)

نہیں کرتے، اگر تم سچے ہو،

اسلام رحمت الہی کے تنگ دائرہ کو کسی خاندان اور قوم تک محدود نہیں رکھتا، بلکہ وہ اس کی وسعت میں انسانوں کی ہر برادری کو داخل کرتا ہے، ایک شخص نے مسجد نبوی میں آکر دعا کی، کہ "خدا یا مجھ کو اور محمد کو مغفرت عطا کر" آپ نے فرمایا، "خدا کی وسیع رحمت کو تم نے تنگ کر دیا" ایک اور اعرابی نے مسجد میں دعا مانگی کہ "خدا یا ابھ پر اور محمد پر رحمت بھیج اور ہماری رحمت میں کسی کو شریک نہ کر" آپ نے صحابہ کی طرف خطاب کر کے فرمایا، "یہ زیادہ گمراہ ہے، یا اس کا اونٹ" اسلام کے متعلق عیسائیوں نے جو یہ غلط فہمی پھیلا رکھی ہے، کہ اس کا خدا رحم و کرم اور محبت اور پیار کے اوصاف سے معرا ہے، اس غلط فہمی کا سبب یہ ہے کہ اسلام عیسائیت کی اس اصطلاح اور طرز ادا کو سخت ناپسند کرتا ہے، جس کے ذریعہ سے وہ خدا کے ان اوصاف کو نمایاں کرتی ہے، یعنی باپ اور بیٹے کا لفظ کہ اس سے گمراہی پھیلتی ہے، یہ گمراہی کچھ عیسائیوں ہی کے ساتھ مخصوص نہیں، بلکہ اور دوسرے فرقے بھی اس غلطی میں مبتلا ہیں،

اصل یہ ہے کہ خدا اور بندہ کے باہمی مہر و محبت کے جذبات کو یہ فرقے اپنی بولی میں نمایاں کرنا چاہتے ہیں، یہ جذبات انسانوں کے اندر باہمی رشتوں کے ذریعہ سے نمایاں ہوتے ہیں، اس بنا پر بعض کو تاہ اندیش فرقوں نے اس طریقہ ادا کو خالق و مخلوق کے ربط و تعلق کو ظاہر کرنے کے بہترین اسلوب سمجھا، چنانچہ کسی نے خالق اور مخلوق کے درمیان باپ اور بیٹے کا تعلق پیدا کیا، دوسرے نے ماں کی محبت کا بڑا درجہ سمجھا، اس لئے اس تعلق کو ماں اور بیٹے کی اصطلاح سے واضح کیا، اور دیویاں انسانوں کی مائیں بنیں، خاص ہندو متاں کی ناک میں زن و شو کی باہمی محبت کا امتیازی خاصہ ہے، جس کی نظر دوسرے ملکوں میں نہیں مل سکتی ہے، اس کی نگاہ میں محبت کا اس سے زیادہ پر اثر منظر اور ناقابل شکست پیمانہ کوئی دوسرا نہیں، اس لئے یہاں کے بعض فرقوں میں خالق و مخلوق کی باہمی محبت کے تعلق کو زن و شو کی اصطلاح سے ادا کیا جاتا ہے، سدا سہاگ فقر اس تخیل کی مضحکہ انگیز تصویر ہیں،

دیکھیے یہ تمام فرقے جنہوں نے خدا اور بندہ کے تعلق کو جسمانی اور مادی رشتوں کے ذریعہ ادا کرنا چاہا، وہ کس قدر راہ سے بھٹک گئے، اور لفظ کے ظاہری استعمال نے نہ صرف ان کے عموں کو بلکہ خواص تک کو گمراہ کر دیا، اور لفظ کی اصلی روح کو چھوڑ کر جسمائیت کے ظاہری مغالطوں میں گرفتار ہو گئے، اسی لئے اسلام نے جو توحید خالص کا مبلغ تھا، ان جسمانی

اصطلاحات کی سخت مخالفت کی، اور خدا کے لئے ان الفاظ کا استعمال اس نے ضلالت اور گمراہی قرار دیا، لیکن وہ ان الفاظ کے اصلی معنی اور منشا کو اور اس مجاز کے پردہ میں جو حقیقت مستور ہے، اس کا انکار نہیں کرتا، بلکہ وہ ان جسمانی معنوں کو خالق و مخلوق اور عبد و معبود کے ربط و تعلق کے اظہار کے لئے ناکافی اور غیر مکمل سمجھتا ہے، اور ان سے بھی زیادہ کا طالب ہے،

فَاذْكُرُوا اللّٰهَ كَدِّ كَسْرِكُمْ اٰبَاءَكُمْ
 تُوخِدُوْا اِسْطِحْسَالًا مِّمَّ مِثْلِ مَا تُوخِدُوْنَ
 اَوْ اَسْتَدُّوْكُمْ اَوْ اَسْتَدُّوْكُمْ (بقرہ)

تو خدا کو اس طرح یاد کرو جس طرح اپنے باپوں کو یاد کرتے ہو، بلکہ اس سے بھی زیادہ یاد کرو۔

بہر حال رحم و محبت کے اس جسمانی طریقہ، تغیر کی مخالفت سے یہ لازم نہیں آتا، کہ اسلام سرے سے خالق و مخلوق اور عبد و معبود کے درمیان محبت اور پیار کے جذبات سے خالی ہے، اتنا کون نہیں سمجھتا، کہ مذہب کی تعلیمات انسانوں کی بولی میں اتری ہیں، ان کے تمام خیالات اور تصورات اسی مادی اور جسمانی ماحول کا عکس ہیں، اس لئے ان کے ذہن میں کوئی غیر مادی اور غیر جسمانی تصور کسی مادی اور جسمانی تصور کی وساطت کے بغیر براہ راست پیدا نہیں ہو سکتا، اور نہ اس کے لئے ان کے لغت کا کوئی ایسا لفظ مل سکتا ہے جو مہل غیر مادی اور غیر جسمانی مفہوم کو اس قدر منظرہ اور بلند طریقہ سے بیان کرے جس میں مادیت اور جسمائیت کا مطلق ثابہ نہ ہو، انسان ان دیکھی چیزوں کا تصور صرف دیکھی ہوئی چیزوں کی تشبیہ سے پیدا کرتا ہے، اور اس طرح ان دیکھی چیزوں کا ایک دھندلا سا عکس ذہن کے آئینہ میں اتر جاتا ہے، اس ان دیکھی ہستی کی ذات و صفات کے متعلق جس کو تم خدا کہتے ہو، ہر مذہب میں ایک تخیل ہے، غور سے دیکھو تو معلوم ہوگا، کہ یہ تخیل بھی اس مذہب کے پیروں کے گرد و پیش کی ایشیائے ماخوذ ہے، لیکن ایک بلند تر اور کامل تر مذہب کا کام یہ ہے، کہ اس تخیل کو مادیت، جسمائیت اور انسانیت کی آلائشوں سے اس حد تک پاک و منظرہ کر دے، جہاں تک بنی نوع انسان کے لئے ممکن ہے، خدا کے متعلق باپ، ماں، اور شوہر کا تخیل اس درجہ مادی، جسمانی اور انسانی ہے، کہ اس تخیل کے معتقد ناممکن ہے، کہ خالص توحید کی صراط مستقیم پر قائم رہ سکیں، اس لئے اسلام نے یہ کیا، کہ ان مادی تعلقات اور جسمانی رشتوں کے الفاظ کو خالق و مخلوق کے اظہار ربط و تعلق کے باب میں یک قلم ترک کر دیا، بلکہ ان کا استعمال بھی شرک و کفر قرار دیا، تاہم چونکہ حقائق روحانی بہ نسبت بھی انسانوں ہی کی مادی بولی میں کرنا ہے، اس لئے اس نے جسمانی و مادی رشتہ کے ان جذبات، احساسات اور عواطف کو خالق و مخلوق کے تعلقات میں کے اظہار کے لئے مستعار

لے یا جن کا اظہار دوسرے مذاہب نے ان رشتوں کے ذریعہ کرنا چاہا تھا، اور اس طرح خالق و مخلوق کے درمیان کوئی جسمانی رشتہ قائم کئے بغیر ربط و تعلق کا اظہار اس نے کیا، اور انسانوں کو استعمالات کی غلطی سے جو گمراہیاں پہلے پیش آچکی تھیں، ان سے ان کو محفوظ رکھا۔

ہر زبان میں اس خالق ہستی کی ذات کی تعبیر کے لئے کچھ نہ کچھ الفاظ ہیں، جن کو کسی خاص تخیل اور نصب العین کی بنا پر مختلف قوموں نے اختیار کیا ہے، اور گو ان کی حیثیت اب علم اور نام کی ہے، تاہم وہ درحقیقت پہلے پہل کسی نہ کسی وصف کو پیش نظر رکھ کر استعمال کئے گئے ہیں، ہر قوم نے اس علم اور نام کے لئے اسی وصف کو پسند کیا ہے، جو اس کے نزدیک اس خالق ہستی کی سب سے بڑی اور سب سے ممتاز وصف ہو سکتی تھی،

اسلام نے خالق کے لئے جو نام اور علم اختیار کیا ہے، وہ لفظ "اللہ" ہے، اللہ کا لفظ اصل میں کس لفظ سے نکلا ہے، اس میں اہل لغت کا یقیناً اختلاف ہے، مگر ایک گروہ کثیر کا یہ خیال ہے، کہ یہ دلاہ سے نکلا ہے، دلاہ اور ولہ کے اصل معنی عربی میں اس غم، محبت اور تعلق خاطر کے ہیں، جو ماں کو اپنی اولاد کے ساتھ ہوتا ہے، اسی سے بعد کو مطلق عشق و محبت کے معنی پیدا ہو گئے، اس لئے اللہ کے معنی محبوب اور پیارے کے ہیں، جس کے عشق و محبت میں کائنات کے دل سرگرداں، متوجہ اور پریشان ہیں، حضرت مولانا شاہ فضل رحمان گنج مراد آبادی، قرآن مجید کی آیتوں کے ترجمے اکثر ہندی میں فرمایا کرتے تھے، اللہ کا ترجمہ وہ ہندی میں من موہن، یعنی دلوں کا محبوب کیا کرتے تھے،

قرآن مجید کھولنے کے ساتھ ہی خدا کی جن صفتوں پر سب سے پہلے نگاہ پڑتی ہے، وہ رحمان اور رحیم ہے، ان دونوں لفظوں کے تقریباً ایک ہی معنی ہیں، یعنی رحم والا، مہربان، لطف و کرم والا، اور پھر یہی اوصاف قرآن مجید کے ہر سورۃ کے آغاز میں پڑھنے کی تاکید کی گئی ہے، ہر نماز میں کسی کئی دفعہ ان کی تکرار ہوتی ہے، کیا اس سے بڑھ کر اللہ تعالیٰ کے متعلق اسلام کے تخیل کو واضح کرنے کے لئے کوئی دلیل مطلوب ہے، لفظ اللہ کے بعد اسلام کی زبان میں خدا کا دوسرا علم بھی لفظ رحمان ہے، جو رحم و کرم اور لطف و مہر کے معنی میں صفت مبالغہ کا لفظ ہے،

قرآن مجید میں اللہ تعالیٰ کے بیسیوں اوصافی نام ہیں، احادیث میں اس کے ننانوے نام گناے گئے ہیں، ان ناموں میں اللہ تعالیٰ کے ہر قسم کے جلالی و جمالی اوصاف آگئے ہیں، لیکن استقصا کر تو معادوم ہو گا، کہ ان میں بڑی تعداد انہی ناموں کی ہے، جن میں اللہ تعالیٰ کے لطف و کرم اور مہر و محبت کا اظہار ہے، قرآن مجید میں اللہ تعالیٰ کا

ایک نام ہے ایک وصف "الودود" (سورہ ذات البروج) آیا ہے جس کے معنی محبوب اور پیارے کے ہیں کہ وہ سرتاپا مہر و محبت اور عشق و پیار ہے۔ اس کے سوا خدا کا ایک اور نام "الولی" ہے جس کے لفظ معنی یار اور دوست کے ہیں، خدا کا ایک اور نام قرآن مجید میں بار بار استعمال ہوا ہے "وہ الرؤف" ہے، رؤف کا لفظ رافت سے نکلا ہے، رافت کے معنی رحمت اور تعلق غماز کے ہیں، بوباب کو اپنی اولاد سے ہوتا ہے، اسی طرح خدا کے لئے قرآن مجید میں ایک اور نام "الرحمن" ہے جو جن سے مشتق ہے، جن اور رحمن اس سوز دل اور محبت کو کہتے ہیں، وہاں کو اپنی اولاد سے ہوتی ہے، یہ الفاظ ان مجازی اور مستعارانہ معانی کو ظاہر کرتے ہیں، جو اس نے خالق و مخلوق اور عبد و معبود کے ربط و تعلق کے اظہار کے لئے اختیار کئے ہیں۔

ان کے علاوہ قرآن مجید اور احادیث صحیحہ میں اللہ تعالیٰ کے جو اسماء اور صفات مذکور ہیں، ان کو بھی اس موقع پر پیش نظر رکھنا چاہئے، اس کا نام "غفار" (بخشش کرنے والا)، "غفور" (بخشنے والا) سلام (امن و سلامتی) ہے، کہ وہ سرتاپا اپنے بے پناہ بندوں کے لئے امن اور سلامتی ہے، پھر وہ مومن (امن دینے والا) ہے، وہ العدل یعنی سرتاپا انصاف ہے، العفو (معاف کرنے والا) ہے، الوهاب (عطا کرنے والا)، الحکیم (بردار)، البصیر (بندوں کی گتائیوں پر صبر کرنے والا)، الثواب (بندوں کے مال پر رجوع ہونے والا)، البر (نیک اور مجسم خیر) اور المقسط (منصف اور عادل) ہے،

تورات کے اسفار اور انجیل کے صحیفوں کا ایک ایک ورق ڈھونڈو، کیا اللہ تعالیٰ کے لئے یہ پر محبت یہ سراپا مہر و کرم اسماء و صفات کی یہ کثرت تم کو وہاں ملے گی، اسلام اللہ تعالیٰ کے لئے ماں اور باپ کا لفظ یہود و نصاریٰ اور ہنود کی طرح استعمال کرنا جائز نہیں سمجھنا، مگر اس لطف و کرم اور مہر و محبت کے جذبات و عواطف سے وہ بے بہرہ نہیں، جن کو یہ فرقے اپنا مخصوص سرمایہ روحانی سمجھتے ہیں، مگر بات یہ ہے، کہ ان روحانی جذبات اور معنوی اساسات کے ساتھ وہ شرک و کفر کی اس ضلالت اور گمراہی سے بھی انسان کو بچانا چاہتا ہے، جو ذرا سی نفسی غلط فہمی سے مجازہ کو حقیقت اور استعارہ کو اصلیت سمجھ کر پاک اور سرتاپا روحانی معانی کو مادی اور مجسم یقین کر لیتے ہیں، اور اس لئے وہ اس بلند ترقی و توحید کی سطح سے بہت نیچے گر کر سرسختہ حقیقت کو ہاتھ سے دے بیٹھتے ہیں،

اسلام متکلم ازل کا آخری پیغام ہے، اس لئے ضرورت تھی، کہ وہ اس قسم کی لغزشوں سے پاک و مبرا ہو، خالق

حقائق روحانی کی تعبیر کے لئے یقیناً مادی اور جسمانی استعارات اور مجازات سے چارہ نہیں، تاہم ایک دائمی مذہب کا یہ فرض ہے، کہ وہ اپنی تعلیم کو ان استعمالات کی غلطیوں اور غلط فہمیوں سے محفوظ رکھے، چنانچہ اسلام نے اسی بنا پر ان استعارات اور مجازات کے استعمال میں بڑی احتیاط برتی ہے، اور خدا کے مہر و کرم اور عشق و محبت کے تذکروں کے ساتھ ادب و لحاظ کے قواعد کو فراموش نہیں کر دیا ہے، قرآن مجید اور احادیث روحانی عشق و محبت کے ان دلائل اور ولولہ انگیز حکایات سے معمور ہیں، بنیاد ہمہ وہ انسان کو بیٹا اور خدا کو باپ نہیں کہتا، کہ عباد و معبود کے تعلقات کے اظہار کے لئے اس کے نزدیک یہ کوئی بلند تر تعبیر نہیں، وہ خدا کو اب (باپ) کے بجائے رب کہہ کر پکارتا ہے، وہ اس کو تمام دنیا کا باپ نہیں، بلکہ تمام دنیا کا رب کہتا ہے،

اب اور رب، ان دونوں لفظوں کا باہمی معنوی مقابلہ کرنا تو معلوم ہو گا کہ عیسائیوں اور یہودیوں کا تخیل، اسلام کے مطمح نظر سے کس درجہ پست ہے، اب یعنی باپ کا تعلق اپنے بیٹے سے ایک فاعل کیفیت اور مدت سے لے کر ایک محدود عرصہ تک رہتا ہے، اس کے باوجود میں اس کو یک گونہ تعلق ضرور ہوتا ہے، مگر اس کے قیام و بقا، زندگی، ضروریات زندگی، سامان حیات، نشوونما اور ارتقا کسی چیز میں اس کی ضرورت نہیں ہوتی، ہمد تطفلی تک شاید کچھ اور واسطہ ہو، اس کے بعد تو بچہ اپنے والدین سے الگ مستقل اور بے نیاز زندگی بسر کرتا ہے، مگر ذرا غور کرنا کہ عباد و معبود اور خالق و مخلوق کے درمیان جو ربط و تعلق ہے، اس کا انقطاع کس وقت ممکن ہے، کیا بندہ اپنے خدا سے ایک دم اور ایک لمحہ کے لئے بھی بے نیاز اور مستغنی ہو سکتا ہے، کیا یہ تعلق باپ اور بیٹے کے تعلق کی طرح محدود اور مخصوص الاوقات ہے،

ربوبیت (پرورش) عباد و معبود اور خالق مخلوق کے درمیان اس تعلق کا نام ہے، جو آغاز سے انجام تک قائم رہتا ہے، جو ایک لمحہ کے لئے منقطع نہیں ہو سکتا، جس کے بل اور سہارے پر دنیا اور دنیا کی مخلوقات کا وجود ہے، وہ گہوارہ عدم سے لے کر فناء محض کی منزل تک ہر قدم پر موجودات کا ہاتھ تھا مے رہتا ہے، وہ ذرہ ہو یا بحر، قطرہ آب ہو یا قطرہ خون، مضعہ گوشت ہو، یا مشت استخوان، شکم مادر میں ہو، یا اس سے باہر بچہ ہو یا جوان، ادھیڑ ہو، کوئی آن کوئی لمحہ، رب العالین کے مہر و کرم اور لطف و محبت سے استغنا اور بے نیازی نہیں ہو سکتی،

علاوہ ازیں، باپ اور بیٹے کے الفاظ سے مادیت، جسمانیت، ہم جنسی اور برابری کا جو تخیل پیدا ہوتا ہے، اس کے رب یک قلم پاک ہے، اور اس میں ان ضلالتوں اور گمراہیوں کا خطرہ نہیں، جن میں نصرانیت اور ہندوویت نے

ایک عالم کو بتلا کر دکھایا ہے،

اب ہم کو ان آیتوں اور حدیثوں کو آپ کے سامنے پیش کرنا ہے جن سے روشن ہو، کہ اسلام کا سینہ اس ازلی وابدی عشق و محبت کے نور سے کس درجہ معمور ہے، اور وہ نختانہ الست کی سرشاری کی یاد بھکے ہوئے انسانوں کو کس طرح دلا رہا ہے، اسلام کا سب سے پہلا حکم ایمان ہے، ایمان کی سب سے بڑی خاصیت اور علامت حب الہی ہے، اور یہ وہ دوست ہے جو اہل ایمان کی پہلی جماعت کو عملاً نصیب ہو چکی تھی، زبان الہی نے شہادت دی،

وَالَّذِينَ آمَنُوا أَشَدَّ حُبًّا لِلَّهِ

جو ایمان لائے ہیں، وہ سب سے زیادہ خدا سے محبت رکھتے ہیں،

(بقرہ ۱۷۷)

اساتذہ محبت کے سامنے باپ، ماں، اولاد، بھائی، بیوی، بہن، مال، خاندان سب قربان اور نثار ہو جانا چاہئے، ارشاد ہوتا ہے،

اگر تمہارے باپ تمہارے بیٹے تمہارے بھائی، تمہاری بیویاں اور تمہارا کنبہ اور وہ دولت جو تم نے کمائی ہے اور وہ سوداگری جس کے مندا پڑ جانے کا تم کو اندیشہ ہی خدا اور اس کے رسول اور اس کی راہ میں جہاد کرنے سے تم کو زیادہ محبوب اور پیارا ہے، تو اس وقت کا انتظار کرو کہ خدا اپنا فیصلہ آئے،

ان کان ابناءکم و ابنائکم و اخوانکم و ازواجکم و عشیرتکم و اموالکم اقترفتموها و تجاسرۃ تخشون کسادها و فساکن ترضونہا احب الیکم من اللہ ورسولہ و جہاد فی سبیلہ فترتبوا حتی یاتی اللہ بامرہ (توبہ)

ایمان کے بعد بھی اگر نفع محبت کی سرشاری نہیں ملی، تو وہ بھی جادہ حقی سے دوری ہے، چنانچہ جو لوگ کہ راہ حق سے بھٹکنا چاہتے تھے، ان کو پکار کر سنا دیا گیا۔

مسلمانو! اگر تم میں سے کوئی اپنے دین اسلام سے پھر جائے گا، تو خدا کو اس کی کچھ پروا نہیں، وہ ایسے لوگوں کو لاکھڑا کرے گا، جن کو وہ پیار کرے گا اور وہ اس کو پیار کریں گے،

یا ایہا الذین امنوا من یرتد منکم عن دینہ فسوف ینزل اللہ بقوم یحبہم و یحبونہ (مائتہ)

حضرت مسیح نے کہا: درخت اپنے پھل سے پہچانا جاتا ہے، ہر معنوی اور روحانی حقیقت ظاہری آثار اور جسمانی علامات سے پہچانی جاتی ہے، تم کو زید کی محبت کا دعویٰ ہے، مگر نہ تمہارے دل میں اس کے دیدار کی تڑپ ہے، نہ تمہارے سینہ میں صدمہ فراق کی جلن، اور نہ آنکھوں میں ہجر و جدائی کے آنسو ہیں، تو کون تمہارے دعویٰ کی تصدیق کرے گا، اسی طرح خدا کی محبت اور پیار کے دعویٰ دار تو بہتر سے ہو سکتے ہیں، مگر اس غیر محسوس کیفیت کی مادی نشانیاں اور ظاہری علامتیں اس کے احکام کی پیروی اور اس کے رسول کی اطاعت ہے، خدا کے رسول کو اس اعلان کا حکم ہے۔

ان کنتم تجبون الله فانبعوني تحببكم
الله، (ال عمران)

اگر تم کو خدا سے محبت ہے، تو میری پیروی کرو، کہ
خدا بھی تم کو پیار کرے گا۔

طبقات انسانی میں متعدد ایسے گروہ ہیں، جن کو خدا کی محبت اور پیار کی دولت ملی ہے،

ان الله يحب المحسنين، (مائدا)

خدا انہی کرنے والوں کو پیار کرتا ہے،

ان الله يحب التوابين، (بقرہ)

خدا توبہ کرنے والوں کو پیار کرتا ہے،

ان الله يحب المتوكلين، (ال عمران)

خدا توکل کرنے والوں کو پیار کرتا ہے،

ان الله يحب المقسطين، (مائدا)

خدا انصاف مزاجوں کو پیار کرتا ہے،

ان الله يحب المتقين، (توبہ)

خدا پرہیزگاروں کو پیار کرتا ہے،

ان الله يحب الذين يقاتلون في سبيله

خدا ان کو پیار کرتا ہے، جو اس کے راستے میں

لڑتے ہیں

(صف)

والله يحب الصابرين، (ال عمران)

خدا صبر کرنے والوں کو پیار کرتا ہے،

والله يحب المنظفين، (توبہ)

اور خدا پاک صاف لوگوں کو پیار کرتا ہے،

دنیا کے عیش و مسرت، باغ و بہار، شادی و خوشی میں اگر کوئی خیال کاٹنا سا چھتا ہے، اور ہمیشہ انسان کے

عیش و سرور کو مکر اور منغن بن کر بے فکر سی کی بہشت کو، فکر و غم کی جہنم بنا دیتا ہے، تو وہ ماضی و حال اور حال کی

نا کامیوں کی یاد اور مستقبل کی بے اطمینانی ہے، پہلے کا نام حزن و غم ہے، اور دوسرے کا نام خوف و وہشت ہے،

غرض علم اور خوف ہی وہ کانٹے ہیں، جو انسانیت کے پہلو میں ہمیشہ چھپتے رہے ہیں، لیکن جو محبوب حقیقی کے طلب گار اور اس کے والد و شیدا ہیں، ان کو بشارت ہے، کہ ان کا چمنستان عیش اس غار زار سے پاک ہو گا،

الا ان اولیاء اللہ لا خوف علیہم
ولا هم یحزنون، (یونس)

ہاں خدا کے دوستوں کو نہ خوف ہے، اور نہ غم
ہوں گے، ۔

محبت کا جو جذبہ بڑے کو پھوٹے کے ساتھ احسان، نیکی، درگزر اور عفو و بخشش پر آمادہ کرتا ہے، اس کا نام رحم اور رحمت ہے، اسلام خدا کا تمام تر رحم ہے، اس کے رحمت کے فیض سے عرصہ کائنات کا ذرہ ذرہ سیراب ہے، اس کا نام رحمان و رحیم ہے، جو کچھ یہاں ہے، سب اس کی رحمت کا ظہور ہے، وہ نہ ہو تو کچھ نہ ہو، اسی لئے اس کی رحمت سے ناامیدی جرم اور مایوسی گناہ ہے، مجرم سے مجرم اور گنہ گار سے گنہ گار کو وہ نوازنے کے لئے ہمہ وقت آمادہ و تیار ہے، گنہ گاروں اور مجرموں کو وہ اپنے بندے کہہ کر تسلی کا یہ پیام بھیجتا ہے،

قل یا عباد الذین اسرفوا علی
الانفسہم لا تقنطوا من رحمۃ اللہ ان
اللہ یغفر الذنوب جمیعاً انه هو
الغفور الرحیم، (نہم)

اے پیغمبر! میرے ان بندوں کو پیام پہنچادے جنہوں
نے اپنی جانوں پر ظلم کیا ہے، کہ وہ اللہ کی رحمت سے
مایوس نہ ہوں، اللہ یقیناً تمام گناہوں کو بخش سکتا
ہے، کہ وہی بخشش کرنے والا ہے رحم کھانہ والا ہے،

فرشتے حضرت ابراہیمؑ کو بشارت سنانے ہیں، تو کہتے ہیں:-

وَلَا تَكُن مِنَ الْقَانِطِينَ،
ناامیدوں میں سے نہ ہو،

خلیل اللہ اس رمز سے نا آشنا نہ تھے، کہ مرتبہ اُخت محبت سے مافوق ہے، جواب دیا،

وما یقنط عن رحمة ربہ الا الافر
الضالون، (حجرات)

اپنے پروردگار کی رحمت سے گمراہ لوگوں کے سوا
کوئی اور مایوس نہیں ہوتا،

خدا پر بندوں کی جانب سے کوئی پابندی عائد نہیں، مگر اس نے خود اپنی رحمت کے اقتضا سے اپنے اوپر کچھ
چیزیں فرض کر لی ہیں، منجملہ ان کے ایک رحمت ہے، خدا مجرموں کو سزا دے سکتا ہے، وہ گنہ گاروں پر عذاب بھیج
سکتا ہے، وہ سیدہ کاروں کو ان کی گستاخیوں کا مزہ چکھا سکتا ہے، وہ غالب ہے، وہ قاہر ہے، وہ جبار ہے، وہ

منتقم ہے، لیکن ان سب کے ساتھ وہ غفار و غفور ہے، رحمان و رحیم ہے، رؤف و عفوف ہے، اور سب سے بڑھ کر یہ ہے کہ اس نے اپنے اوپر رحمت کی پابندی خود بخود عائد کر لی ہے، اور اپنے اوپر اس کو فرض گردانا لیا ہے،

کَتَبَ عَلَيٰ نَفْسِهِ الرَّحْمَةَ (انعام)، اللہ نے خود اپنے اوپر مہربانی کرنے کو لازم کر لیا ہے،
خاص قاصد کو حکم ہوتا ہے، کہ ہمارے گنہگار بندوں کو ہماری طرف سے سلام پہنچاؤ، اور تسلی کا یہ پیام دو، کہ اس کا باب رحمت ہر وقت کھلا ہے،

وَ اِذَا جَاءَ لَكَ مِنَ الدِّينِ يَوْمَانِ يُؤْمِنُونَ
بِآيَاتِنَا فَقُلْ سَلَامٌ عَلَيْكُمْ كَتَبَ
رَحْمَتِي عَلَيْكُمْ عَلَىٰ نَفْسِهِ الرَّحْمَةَ اِنَّهُ
مَنْ عَمِلَ مِنْكُمْ سُوءًا بِجَهَالَةٍ ثُمَّ تَابَ
مِنْ بَعْدِهِ وَ دَخَلَ فَاِنَّهُ غَفُوْرٌ
رَّحِيْمٌ

اے پیغمبر! جب میرے پاس وہ آئیں جو میری آیتوں
پر یقین رکھتے ہیں، تو ان کو کہہ کہ تم پر سلامتی ہو،
تمہارے پروردگار نے اپنے اوپر از خود اپنے
بندوں پر مہربانی ہونا لازم کر لیا ہے، کہ جو کوئی
تم میں سے براہ نادانی بڑائی کر بیٹھے، پھر اس کے
بعد توبہ کرے اور نیک بنے تو بیشک وہ بخشے والا
اور رحم کرنے والا ہے۔

(انعام)

قرآن کی تعلیم کے مطابق اس وسیع عرصہ کائنات کا کوئی ذرہ اس سایہ رحمت سے محروم نہیں،
وَ رَحْمَتِي وَسِعَتْ كُلَّ شَيْءٍ (اعراف) اور میری رحمت ہر چیز کو گھیرے ہے،

بخاری و ترمذی وغیرہ صحیح حدیثوں میں ہے، کہ اللہ تعالیٰ نے جب اس عالم کو پیدا کیا، تو اس نے اپنے دستِ غامی
سے اپنے اوپر رحمت کی پابندی عائد کر لی، ایک دفعہ اپنے فرمایا، کہ "اگر مومن کو یہ معلوم ہوتا کہ خدا کے پاس کتنا احباب ہے،
تو وہ جنت کی طبع نہ کرتا، اور اگر کافر کو یہ معلوم ہوتا، کہ خدا کی رحمت کس قدر بے حساب ہے، تو وہ جنت سے باہر
نہ ہوتا۔ یہ اسلام کے تخیل کی صحیح تفسیر ہے، بارگاہِ احادیث کا آخری قاصد خدا دربار کی جانب سے گنہگاروں کو بشارت
سنانا ہے، کہ "اے آدم کے بیٹو! جب تک تم مجھ کو پکارتے رہو گے، اور مجھ سے اس لگائے رہو گے، میں تمہیں بخشاؤں، تو نگا
نخواہ تم میں کتنے ہی عیب ہوں، مجھے پروا نہیں، اے آدم کے بیٹو! اگر تمہارے گناہ آسمان کے بادلوں تک بھی پہنچ جائیں
اور پھر تم مجھ سے معافی چاہو، تو معاف کر دوں، خواہ تم میں کتنے ہی عیب ہوں، مجھے پروا نہیں، اے آدم کے بیٹو! اگر پوری

سطح زمین بھی تمہارے گناہوں سے بھری ہو، پھر تم ہمارے پاس آؤ، اور میرا کسی کو شریک نہ بناتے ہو، تو میں بھی تمہارے پاس پوری زمین بھر مغفرت لے کر تمہارے پاس آؤں، کیا انسانوں کے کافروں نے اس رحمت، اس محبت، اس عفو و عام کی بشارت کسی اور قاصد کی زبان سے بھی سنی ہے،

حضرت ابو ایوب صحابیؓ کی وفات کا وقت جب قریب آیا، تو انھوں نے لوگوں سے کہا کہ آنحضرت صلی اللہ علیہ وسلم نے فرمایا کہ "اگر تم گناہ نہ کرتے تو خدا اور مخلوق پیدا کرتا، جو گناہ کرتی، کہ وہ اس کو بخشا، یعنی اللہ تعالیٰ کو اپنے رحم و کرم کے اظہار کے لئے گناہ گاروں ہی کی تلاش ہے، کہ نیکو کاروں کو تو سب ڈھونڈتے ہیں، مگر گناہ گاروں کو صرف وہی ڈھونڈتا ہے،

دنیا میں انسانوں کے درمیان جو رحم و کرم اور مہر و محبت کے عناصر پائے جاتے ہیں، جن کی بنا پر دوستوں، عزیزوں، قرابت داروں، اولادوں میں میل ملاپ اور رسم و محبت ہے، اور جس کی بنا پر دنیا میں عشق و محبت کے یہ مناظر نظر آتے ہیں، تم کو معلوم ہے، کہ شاہد حقیقی کے سرمایہ محبت کا کتنا حصہ ہے، حضور صلی اللہ علیہ وسلم نے ارشاد فرمایا، اللہ تعالیٰ نے اپنی رحمت کے سو حصے کئے، ان میں سے ایک حصہ اپنی مخلوقات کو عطا کیا، جس کے اثر سے وہ ایک دوسرے پر باہم رحم کیا کرتے ہیں، باقی ننانوے حصے خدا کے پاس ہیں، اس لطف و کرم اور مہر و محبت کی بشارتیں کس مذہب نے انسانوں کو سنائی ہیں، اور کس نے گناہ گار انسانوں کے مضطرب قلوب کو اس طرح تسلی دی ہے، صحیح بخاری میں ایک واقعہ مذکور ہے، کہ ایک شخص شراب خوار ہی کے جرم میں بار بار گرفتار ہو کر آنحضرت صلی اللہ علیہ وسلم کی خدمت میں پیش ہوا، صحابہ نے تنگ آکر کہا، خداوند! تو اپنی لعنت اس پر نازل کر، کہ یہ کس قدر بار بار لایا جاتا ہے، رحمۃ للعالمین کو صحابہ کی یہ بات ناپسند آئی، فرمایا، اس پر لعنت نہ کرو، کہ اس کو خدا اور رسول سے محبت ہے۔

ابن ماجہ میں ہے، کہ مدینہ میں ایک غریب مسلمان نے وفات پائی، اس کا غم کس نے کیا ہو گا، ہاں اس بزرگ انسان نے جو دنیا کا غم خوار بن کر آیا تھا، اس کے فراقی ظاہری سے چہرہ مبارک پر اندوہ ملاں کے آثار تھے، صحابہ نے پوچھا کہ یا رسول اللہ! آپ کو اس مرنے والے کی موت کا غم ہے، فرمایا ہاں، کہ اس کو خدا اور رسول سے محبت تھی، اس غریب میں اس محبت کا اثر یہ تھا، کہ وہ ہمیشہ زور زور سے قرآن پڑھا کرتا تھا، صحیحین میں حضرت عائشہؓ سے روایت ہے کہ "اپنے ایک صاحب

لے یہ حدیثیں دوسری صحیح کتابوں میں بھی ہیں، مگر میرے پیش نظر اس وقت جامع ترمذی (ابواب الدعوات) ہے،

کو جماعت کا افسر بنا کر بھیجا تھا، وہ جب نماز پڑھانے تھے، تو ہر نماز میں ہر سورہ کے آخر میں قل ہو اللہ ضرور پڑھتے تھے، جب سفر سے یہ جماعت لوٹ کر آئی، تو خدمت اقدس میں حاضر ہو کر اس نے یہ واقعہ عرض کیا، فرمایا، ان سے پوچھو کہ وہ ایسا کیوں کرتے ہیں، لوگوں نے پوچھا، تو انھوں نے جواب دیا کہ میں اس لئے کرتا ہوں کہ اس سورہ میں رحم والے خدا کی صفت بیان کی گئی ہے، تو مجھ کو اس کے پڑھنے سے محبت ہے، فرمایا، ان کو بشارت دو کہ وہ رحم کرنے والا خدا بھی ان سے محبت کرتا ہے،

صحیح بخاری اور صحیح مسلم میں متعدد طریقوں سے حضرت انسؓ سے روایت ہے، کہ ایک دفعہ ایک صحابی نے خدمت اقدس میں حاضر ہو کر دریافت کیا، کہ "یا رسول اللہ! قیامت کب آئے گی، فرمایا، تم نے اس کے لئے کیا سامان کم رکھا ہے؟" نادم اور شکنتہ دل ہو کر عرض کیا، کہ یا رسول اللہ! میرے پاس نہ تو نمازوں کا، نہ روزوں کا، اور نہ صدقات و خیرات کا بڑا ذخیرہ ہے، جو کچھ سرمایہ ہے، وہ خدا اور رسولؐ کی محبت ہے، اور بس، فرمایا تو انسان جس سے محبت کرے گا، وہ اسی کے ساتھ رہے گا، صحابہ نے اس بشارت کو سن کر اس دن بڑی خوشی منائی،

صحیح مسلم کی روایت ہے، کہ آپ نے فرمایا جب خدا کسی بندہ کو چاہتا ہے، تو فرشتہ خاص حضرت جبریل سے اس کا تذکرہ کرتا ہے، کہ میں فلاں بندہ کو پیار کرتا ہوں، تو جبریل بھی اس کو پیار کرتے ہیں، اور آسمان میں پکار دیتے ہیں، کہ خدا اس بندہ کو پیار کرتا ہے، تم بھی پیار کرو، تو آسمان والے بھی اس کو پیار کرتے ہیں، اور پھر زمین میں اس کو ہر دلعزیز اور حسن قبول حاصل ہوتا ہے،

ترمذی میں ہے، کہ حضرت ابو ہریرہؓ، رسول اللہ صلی اللہ علیہ وسلم سے راوی ہیں، کہ "میرا بندہ اپنی طاعتوں سے میری قربت کو اس قدر ڈھونڈتا ہے، کہ میں اس سے محبت کرنے لگتا ہوں، یہاں تک کہ میں اس کی وہ آنکھ ہو جاتا ہوں جس سے وہ دیکھتا ہے، وہ کان بن جاتا ہوں جس سے وہ سنتا ہے، وہ ہاتھ بن جاتا ہوں جس سے وہ پکڑتا ہے،" امام بزاز نے سند میں حضرت ابو سعید سے روایت نقل کی ہے، کہ آنحضرت صلی اللہ علیہ وسلم نے فرمایا، میں ان لوگوں کو پہچانتا ہوں، جو نہ نبی ہیں، اور نہ شہید ہیں، لیکن قیامت میں ان کے مرتبہ کی بلندی پر انبیاء اور شہداء بھی رشک کریں گے، یہ وہ لوگ ہیں جن کو خدا سے محبت ہے، اور جن کو خدا پیار کرتا ہے، وہ اچھی باتیں بتاتے ہیں، اور بری باتوں سے روکتے ہیں، الخ

ترمذی میں حضرت ابن عباسؓ سے روایت ہے، کہ آپ نے فرمایا، لوگو! خدا سے محبت کرو، کہ وہ تمہیں اپنی نعمتیں عطا کرتا ہے، اور خدا کی محبت کے سبب مجھ سے محبت کرو، اور میری محبت کے سبب میرے اہل بیت سے محبت کرو، جو کچھ اسلام کی تعلیم تھی، وہ سب غیر اسلام کی علمی زندگی تھی،

عام سلام اللہ علیہ وسلم کا لقب "حبیب خدا" ہے، دیکھو کہ حبیب و محبوب میں قلت اور محبت کے کیا ناز و نیاز ہیں، آپ حضورؐ کے دروازوں میں اور خلوت کی تنہائیوں میں کیا ڈھونڈتے تھے اور کیا مانگتے تھے، کیا چاہتے تھے، اور کیا سوال کرتے تھے، امام احمد اور بزرگ اپنی مسندوں میں، ترمذی نے جامع میں، حاکم نے مستدرک میں اور طبرانی نے معجم میں متوفی و صحابہ یوں سے نقل کیا ہے، کہ آنحضرت صلی اللہ علیہ وسلم اپنی دعاؤں میں محبت الہی کی دولت مانگا کرتے تھے، انسان کو اس دنیا میں سب سے زیادہ محبوب اپنی اور اپنے اہل و عیال کی جان ہے، لیکن محبوب خدا کی نگاہ میں یہ چیزیں صحیح نہیں، دعا فرماتے تھے،

خداوند! میں تیری محبت مانگتا ہوں، اور تجھ سے محبت کرتا ہوں، اس کی محبت اور اس کام کی محبت جو تیری محبت سے قریب کر دے،

اسئلک حبک وحب من یحبک وحب عمل یقرب الی حبک،
(احمد، ترمذی، حاکم)

الہی! تو اپنی محبت کو جان سے اہل و عیال سے اور ٹھنڈے پانی سے بھی زیادہ میری نظر میں محبوب بنا،

اللہم اجعل حبک احب الی من نفسی و اہلی و من الماء البارد، (ترمذی، حاکم)

عرب میں ٹھنڈا پانی، دنیا کی تمام دولتوں اور نعمتوں سے زیادہ گراں اور قیمتی ہے، لیکن حضور کی پیاس اس مادی پانی کی خشکی سے نہیں سیر ہوئی تھی، وہ صرف محبت الہی ہی کا زلال خالص تھا، جو اس خشکی کو تسکین دے سکتا تھا، عام انسان روٹی سے جیتے ہیں، مگر ایک عاشق الہی (مسح) کا قول ہے، کہ "انسان صرف روٹی سے نہیں جیتتا، پھر وہ کون روٹی ہے، جس کو کھا کر انسان پھر بھی بھوکا نہیں ہوتا، حضور دعا فرماتے ہیں،

خداوند! تو مجھے اپنی محبت اور اس شخص کی محبت کی

اللہم ارنقنی حبک وحب من ینفعنی

محبت تیرے نزدیک میرے لئے نافع ہے، روزی کر،

حَبَّةٌ عِنْدَکَ، (ترمذی)

عام ایمان خدا اور رسول پر یقین کرنا ہے، مگر جانتے ہو کہ اس راہ کی آخری منزل کیا ہے، صحیحین میں ہے،

من كان الله ورسوله احب اليه مما
جو الله اور اس کے رسول کو تمام ماسوا سے زیادہ
سوا ۵۰ محبوب رکھے۔

بعض مذاہب کو اپنی تعلیم پر ناز ہے کہ وہ انسانوں کو یہ سکھاتے ہیں کہ وہ اپنے خدا کو ماں باپ سمجھیں اور ان سے
اسی طرح محبت کریں اور چونکہ اسلام نے اس طریقہٴ تعبیر کو اس بنا پر کہ وہ شرک کا راستہ ہے، ممنوع قرار دیا ہے، اس لئے
وہ یہ سمجھتے ہیں کہ اسلام محبت الہی کے مقدس جذبات سے محروم ہے، لیکن جیسا کہ پہلے گذر چکا ہے کہ یہ صحیح نہیں ہے، بلکہ اسلام کی
بلندی نظر اور محبت کا علوئے معیار ان مذاہب کے پیش کردہ نظر و سیارہ کو پست تر اور فروتر سمجھتا ہے۔ قرآن مجید
کی یہ آیت پاک بھی اس دعویٰ کے ثبوت میں پیش کی جا چکی ہے،

واذكروا الله كذا كرم اباؤكم ادا
تم خدا کو اس طرح یاد کرو جس طرح اپنے باپ کو یاد کرتے
اشد ذكرا، ہو، بلکہ اس سے بہت زیادہ۔

احادیث سے ہمارا یہ دعویٰ اور بھی زیادہ واضح ہو جاتا ہے، لڑائی کا میدان ہے، دشمنوں میں بھاگ دوڑ مچی
ہے جس کو جہاں امن کا گوشہ نظر آتا ہے، اپنی جان دہاں جا کر بچا رہا ہے، بھائی بھائی سے، ماں بچے سے، بچہ ماں سے اللہ سے
اسی حال میں ایک عورت آتی ہے، اس میدانِ حشر میں اس کا بچہ گم ہو گیا ہے، محبت کی دیوانگی کا یہ عالم ہے کہ جو بچہ بھی
اس کو نظر آ جاتا ہے، بچہ کے جوشِ محبت میں اس کو چھانی سے لگا لیتی ہے اور اس کو دودھ پلا دیتی ہے، رحمۃ للعالمین کی نظر
پڑتی ہے، صحابہ سے مخاطب ہو کر فرماتے ہیں: کیا یہ ممکن ہے کہ یہ عورت خود اپنے بچہ کو اپنے ہاتھ سے دکتی آگ میں ڈال ڈالے
لوگوں نے عرض کی: برگز نہیں، فرمایا: تو جتنی محبت ماں کو اپنے بچے سے ہے، خدا کو اپنے بندوں سے اس سے بہت زیادہ
محبت ہے، (صحیح بخاری باب رحمۃ الولد)

ایک دفعہ ایک غزوہ سے آپ واپس تشریف لارہے ہیں، ایک عورت اپنے بچہ کو گود میں لے کر سامنے آتی ہے اور
عرض کرتی ہے، یا رسول اللہ! ایک ماں کو اپنی اولاد سے جتنی محبت ہوتی ہے، کیا خدا کو اپنے بندوں سے اس سے زیادہ
نہیں ہے؟ فرمایا، ہاں بیشک اس سے زیادہ ہے، بولی: تو کوئی ماں اپنی اولاد کو خود آگ میں ڈالنا گوارا نہ کرے گی:
یہ سن کر فرط اثر سے آپ پر گریہ طاری ہو گیا، پھر سر اٹھا کر فرمایا، خدا اس بندہ کو عذاب دیتا ہے، جو سرکشی سے ایک خدا کو
دو کہتا ہے، (سنن نسائی باب ما یرجی من الرحمۃ)

آپ ایک مجلس میں تشریف فرما ہیں، ایک صحابی چادر میں ایک پرند کو مح اس کے بچوں کے باندھ کر لاتے ہیں، اور واقعہ عرض کرتے ہیں کہ یا رسول اللہ! میں نے ایک جھاڑی سے ان بچوں کو اٹھا کر کپڑے میں لپیٹ لیا، ماں نے یہ دیکھا، تو میرے سر پر منڈلانے لگی، میں نے ذرا سا کپڑا کو کھول دیا، تو وہ فوراً آ کر اپنے بچوں پر گر پڑی، ارشاد ہوا کیا بچوں کے ساتھ ماں کی اس محبت پر تم کو تعجب ہے، قسم ہے اس ذات کی جس نے مجھ کو حق کے ساتھ معوث کیا، جو محبت اس ماں کو اپنے بچوں کے ساتھ ہے، خدا کو اپنے بندوں کے ساتھ اس سے بدرجہا زیادہ ہے، (مشکوٰۃ بحوالہ ابوداؤد باب رحمۃ اللہ)

ربانی نختا: عشق کا آخری ہوش مندر شاہ، ریاض محبت کی بہار جاوداں کا آخری نعمت خواں عندلیب، نظارہ جہاں حقیقت کا پہلا مشاق، مستور ازل کے چہرہ زیر نقاب کا پہلا بند کشاد زندگی کے آخری لمحوں میں ہے، مرض کی شدت ہے، بدن بخار سے جل رہا ہے، اٹھ کر چل نہیں سکتا، لیکن ایک بیک وہ اپنے میں ایک اعلان خاص کی طاقت پاتا ہے، مسجد نبوی میں جاں نثار حاضر ہوتے ہیں، سب کی نظریں حضور کی طرف لگی ہیں، نبوت کا آخری پیام سننے کی آرزو ہے، دفعہ لب مبارک و اجودے پہ، تو یہ آواز آتی ہے، لوگو! میں خدا کے سامنے اس بات کی برائت کرتا ہوں کہ انسانوں میں میرا کوئی دوست ہے، میرا پیارا صوف ایک ہی ہے، وہی جس نے ابراہیم کو اپنا پیارا بنایا، یہ تو وفات سے پہلے کا اعلان تھا، عین حالت نزع میں زبان مبارک پر یہ کلمہ نختا: خداوند! بہترین رفیق: رحیم بخاری وفات

پروفیسر نکلسن ایک دفعہ غور سے ان صفحات کو پڑھے ہیں، یہ سچ ہے کہ سلام رحمت الہی کے ساتھ غضب الہی کا بھی معتقد ہے، مگر جانتے ہو کہ اسلام کے عقیدہ میں اس کی رحمت و غضب کا باہمی توازن کیا ہے، خدا تعالیٰ فرماتا ہے:

رحمتی سبقت غضبی (بخاری) میری رحمت میرے غضب پر سبقت لے گئی ہے۔

(معارف ماہ جولائی ۱۹۲۳ء)

محمد بن عمر واقدی

۱۰۱

سیرت میں علمائے متشرقین کی ایک نئی غلطی،

سیرت کے مشہور راویوں میں سے ایک محمد بن عمر واقدی ہے، ۱۳۰ھ میں پیدا ہوا، اور ۲۰۶ھ میں وفات پائی، مدینہ منورہ میں پیدائش ہوئی، اور بغداد میں سکونت اختیار کی، اور قضاء کا منصب حاصل کیا، ابتدائی مصنفین سیرت میں اس کا شمار ہے، سیرت میں اس کی ایک کتاب ہے، جس کا نام کتاب المغازی ہے، جس میں عہد نبوت کی بڑائیوں کا حال لکھا ہے، اگلے مصنفین کا یہ حال تھا، کہ چونکہ وہ سر واقعہ کو اور واقعہ کے ایک ایک جز کو الگ الگ سلسلہ سے بیان کرتے تھے، اس لئے واقعہ کا تسلسل بیچ سے بیچ سے ٹوٹ جاتا تھا، جس سے عام لوگوں کی دلچسپی کم ہو جاتی تھی، واقدی نے یہ طرز اختیار کیا کہ پورے واقعہ یا پورے غزوہ کے سارے راویوں کا نام شروع میں لگا دیا، اور ایک دلچسپ داستان کی صورت میں پورے واقعہ یا پورے غزوہ کو بیان کر دیا، اس طرز سے عام لوگ جو روایتوں کے پُرپیچ عالمانہ سلسلوں میں پھنس کر اپنا لطف مطالعہ نہیں کھونا چاہتے تھے، انھوں نے اس کی کتاب کو پسند کیا، اور خلفائے عباسیہ اور دیگر امراء نے اس کی نگاہ میں اس نے بڑا رتبہ پیدا کیا، لیکن جس قدر امراء و سلاطین کے یہاں اس کی قدر و منزلت میں اضافہ ہوا، اسی قدر علمائے زمانہ، ائمہ حدیث، اور معتبر بزرگوں کی مسند اعتبار سے اس کو دوری حاصل ہوتی گئی،

اس بات پر مخالف و موافق راہیں اور شہادتیں متفق ہیں، کہ اس کا حافظہ نہایت قوی تھا، اور اسی وقت حافظ

کی بنا پر اس کو خاص امتیاز ہے، چنانچہ اس کے کاتب محمد بن سعد نے طبقات (۵، ۳۱۴) میں لکھا ہے،

وكان عالماً بالمغازي والسيرة والفتوح
و باختلاف الناس في الحديث
والاحكام واجتماعهم على ما اجتمعوا^{عليها}
و منازي، سيرة، فتوحات اور حديث و احكام میں
لوگوں کے اختلافات، اور جن امور پر ان کا
اجماع ہے، ان کا عالم تھا،

مجاہد بن موسى کا قول ہے، کہ "میں نے واقعی سے زیادہ قوتِ حفظ رکھنے والا نہیں دیکھا، حافظ ذہبی، میزان
میں اس قول کو لکھ کر کہتے ہیں،

قلت وصدق كان الى حفظه المنتهى
في الاخبار والسيرة والمغازي والحوادث
و ايام الناس و الفقه وغير ذلك،
مصعب زبیری کہتے ہیں :-
میں کہتا ہوں یہ بات سچ ہے، کہ واقعی کا حافظ،
تاریخ، سیر، غزوات، وقائع اور لوگوں کے حالات
اور فقہ میں انتہا کو پہنچا ہوا ہے،

والله ما رأينا مثل الواقدي قط،

خطیب بغدادی اپنی تاریخ میں کہتے ہیں :-

هو ممن طبق الارض شرقها و
غربها ذكره و لم يخف على احد
عرف اخبار الناس امره و سائر
الركبان بكتبه في فنون العلم من
المغازي و السيرة و الطبقات و
اخبار النبي صلى الله عليه وسلم
والاحداث الكائنة في وقته
و بعد وفاته،

یہ ان لوگوں میں سے ہے جس کی شہرت نے زمین کے
مشرق و مغرب کو گھیر لیا ہے، اور جو شخص کہ تاریخ
سے واقف ہے، اس سے اس کا حال چھپا نہیں
ہے، مغازی، سیر اور طبقات، اور آنحضرت صلی
علیہ وسلم کے حالات اور جو واقعات آپ کے زمانہ
میں ہوئے، اور آپ کی وفات کے بعد ہوئے ان
چیزوں میں اس کی کتاب کو لوگ ہر جگہ لئے
پھرتے ہیں،

یہ واقعی کے علم و حفظ کے وہ واقعات ہیں، جن پر سب کا اتفاق ہے، لیکن سوال یہ ہے، کہ واقعی وثوق،

اعتبار اور سند کے لحاظ سے کس رتبہ کا آدمی ہے، بعض لوگوں نے اس کے موافق بھی شہادت دی ہے، مگر فن کے ناقدوں اور مجال کے واقف کاروں کا بڑا حصہ جس میں امام شافعی، امام ابن حنبل، امام بخاری وغیرہ داخل ہیں، اس کو بے اعتبار جھوٹا اور دروغ گو کہتا ہے، اور اسی لئے اس کی روایتوں کو محدثوں نے حدیث اور احکام کی کتابوں میں جگہ نہیں دی ہے، اور نیز علماء کے نزدیک اس کی کتاب المغازی کو وہ حیثیت نہیں حاصل ہوئی، جو محمد بن اسحاق کی سیرت کو حاصل ہوئی، بہر حال واقفی کی کتاب المغازی ایک نادر و کمیاب کتاب تھی، اور ہم علماء مستشرقین کے ممنون ہیں، کہ انھوں نے اس کتاب کو چھاپ کر وقت عام کیا۔

۱۸۵۷ء کے پس و پیش عہد میں جرمن عالم ڈاکٹر اسپرنگر کے بدولت ہندوستان میں عربی کتابوں کی اشاعت کا نادر موقع ہم پہنچا، ایشیاٹک سوسائٹی بنگال نے اس باب میں خاص اہمیت حاصل کی، صحابہ کے حالات میں حافظ ابن حجر کی تصنیف الاصابہ فی تمییز الصحابہ کی اشاعت سے ڈاکٹر اسپرنگر اور ایشیاٹک سوسائٹی کو خاص شہرت حاصل ہوئی، اور اسی کے ساتھ ڈاکٹر اسپرنگر پہلے یورپین عالم ہیں، جنہوں نے عربی ماخذوں سے "دی لائف آف محمد" ترتیب دی، اور اس لئے اس نے یورپ کے علمی حلقوں میں ایک جگہ پیدا کر لی۔

۱۷۰۱ء۔ وان کریم (A. Vankarem) جو مشہور یورپین مستشرق ہیں، اور سرکاری تعلق یعنی آسٹریا کے وکیا مطلق کنسولیٹ جنرل کی حیثیت سے اسکندریہ مصر میں مقیم تھے، انھوں نے واقفی کی کتاب المغازی کا واحد نایاب نسخہ دمشق کے ایک کت خانہ میں پایا، جون ۱۸۵۴ء میں ڈاکٹر اسپرنگر نے اسکندریہ میں الفرڈ وان کریم صاحب سے ملاقات کی، اور ان کی کتاب المغازی واقفی کا نسخہ دیکھا، اور ان کو آمادہ کیا، کہ بلوٹیکا انڈیکا کے سلسلے میں وہ اس کو مرتبہ (اڈٹ) کریں، اور بنگال ایشیاٹک سوسائٹی میں چھپوائیں، فروری ۱۸۵۶ء میں جب وہ ہندوستان آئے، تو یہ کتاب چھپ چکی تھی یعنی ۱۸۵۵ء میں چھپ چکی تھی، بہر حال ابن ہشام کے بعد سیرت نبوی میں یہ دوسرا ابتدائی ماخذ تھا، جو یورپ کے ہاتھ آیا، اس لئے اس کے ساتھ خاص اہتمام برتا گیا، دہاؤن نے ۱۸۶۲ء میں "محمد مدینہ میں" کے عنوان سے جرمنی میں اس کا ترجمہ شائع کیا، جو بڑی حد تک یورپ کے مستشرقین ہمسند اور ماخذ قرار پایا، چنانچہ ۱۹۰۵ء میں پروفیسر مارکیویو تھ نے انگریزی میں "محمد اور ترقی اسلام" کے نام سے سیرۃ میں جو فاضلانہ کتاب تصنیف کی ہے، اور جس میں پہلی دفعہ ایک مستشرق نے سیرۃ میں احادیث کو ماخذ

قرار دیا ہے، اس لئے وہ خاص اعتناء کی مستحق ہے، اس میں بھی وہ دہاؤ سن سے مستغنی نہ ہو سکے، اور کتاب المغازی کے اصل عربی نسخے کے بجائے دہاؤ سن ہی کے ترجمہ کو انھوں نے قابل قبول سمجھا۔

اتنی تمہید کے بعد اب اصل مقصد سنئے، ابھی حال میں ماہِ پندرہ گارہین اخبار (انگلستان) میں ایک مضمون نکلا ہے جس میں مضمون نگار نے ایسے فقرے لکھے ہیں جن سے حضور انور صلی اللہ علیہ وسلم کی شان میں گستاخی ہوتی ہے، مجلہ ان کے ایک فقرہ یہ ہے کہ "آپ ایسے بزدل اور ڈرپوک تھے کہ بد میں جب خون بہتے دیکھا، تو آپ کو غش آگیا، ایک مسلمان نے مضمون نگار سے اس واقعہ کا حوالہ دریافت کیا، تو اس نے مارکیو لیو تھ کی کتاب کا حوالہ دیا، مارکیو لیو تھ نے اس واقعہ کو اپنی کتاب (محمد اینڈ رابینز آف اسلام ص ۲۵۹) میں بے حوالہ نقل کیا ہے، اس لئے مارکیو لیو تھ صاحب سے اس کا ماخذ دریافت کیا گیا، تو انھوں نے واقف کی جرمن ترجمہ دہاؤ سن کا حوالہ دیا، اس پر واقف کی معتبر اور غیر معتبر ہونے کی بحث چھڑ گئی، جناب خواجہ کمال الدین صاحب نے پچھلی ڈاک سے یہ پوری خط و کتابت میرے پاس بھیج دی ہے، اس کو پڑھ کر پورہین مستشرقین کے علمی تبحر اور فضل و کمال کی ایک اور عمدہ مثال باقی آگئی، پروفیسر مارکیو لیو تھ اپنے کرنامہ میں لکھتے ہیں،

مورخوں، نومبر ۱۹۲۵ء، آکسفورڈ،

جناب من! میرا خیال ہے کہ مضمون نگار نے "محمد اور ترقی اسلام" کے حسب ذیل فقرہ کا حوالہ دیا ہے (ص ۲۵۹) جب خون کا پہلا قطرہ بہا گیا، تو پیغمبر اپنے جھوپڑے میں واپس آئے، اور نڈھال ہو کر غش کھا گئے، Fainted یہ بعینہ واقف کی الفاظ ہیں، برٹش میوزیم ۱۹۱۶ء میں کا ترجمہ دہاؤ سن نے "محمد مدینہ میں" کے عنوان سے برلن میں ۱۸۸۲ء میں کیا ہے، (ص ۵۴) کہ جب تو میں ایک دوسرے کے مقابل آئیں، تو محمد نڈھال ہو کر غش کھا گئے، (Hail to Thee) واقف کی آگے لکھا ہے: محمد بہر حال بہت جلد ہوش میں آگئے! روایت کی دوسری شکل میں ہے کہ (ص ۵۸) کہ جب لڑائی شروع ہوئی تو محمد نے دعا کی، ابو بکر نے تسلی دی: یہ صحیح مسلم مطبوعہ قاہرہ ۱۲۹۰ء جلد ۲، ص ۵۵ اور واقف ص ۵۵ سے یہ ظاہر ہے کہ یہ دعا اس پہوشی کے دورہ سے اتفاق کے بعد مانگی گئی تھی، میں نے واقف کی اس فقرے کو کہ "جب تو میں ایک دوسرے کے مقابل آئیں اس طرح ادا کرنے میں کہ" جب خون کا پہلا قطرہ گرایا گیا، خود واقف کی کا مطلب ادا کر دیا ہے:

خواجہ صاحب نے جب پروفیسر مارگولیوٹھ کو لکھا کہ واقدی کا حوالہ بے کار ہے کہ وہ مسلمانوں میں معتبر نہیں، تو موصوف نے یاقت حموی کی کتاب معجم الادباء کی جلد ۷ کا جو ہنوز ان کی ایڈیٹر شپ میں زیر طبع ہے، اس کا حوالہ دیا۔ کیاقت نے لوگوں سے اس کی توثیق نقل کی ہے، خط کی عبارت یہ ہے :-

مورخ، نومبر ۱۹۲۵ء،

جناب من!

میں فرصت کے وقت اس نقطہ پر غور کروں گا، جدھر آپ نے مجھ کو متوجہ کیا ہے، اور یہ مجھ کو اس صدمہ سے بھی نجات دلانے کے لئے تھوڑا سا وقت لے گا، کہ آپ واقدی ایک مسلمان مورخ کو جو بہت سے مستند اصحاب کے نزدیک سب سے زیادہ معتبر ہے، ایک مشہور و روغ گو کہتے ہیں، وہ ائمہ اسلام جو واقدی کو اس نظر سے دیکھتے ہیں، یعنی یہ کہ وہ ہر حیثیت سے بالکل معتبر ہے، یاقت نے معجم الادباء کی ساتویں جلد میں جو ابھی زیر طبع ہے، ان کو گنایا ہے،

سب سے پہلے ہم کو پروفیسر مارگولیوٹھ صاحب کے اس احسان کا شکر یہ ادا کرنا ہے، کہ انہوں نے واقدی کی توثیق اور معتبر ہونے کے لئے یاقت کا حوالہ دیا ہے، دنیا جانتی ہے، کہ یاقت کا شمار ناقدین حدیث اور علمائے اصول میں نہیں ہے، وہ صرف ادب و جزافیہ و تاریخ کا آدمی ہے، اس کو اشخاص کی جرح و تقدیل سے کیا تعلق ہے؟ ہمارے پروفیسر صاحب کو واقدی کے معتبر شمار کرنے میں خاص اہمیت ہے، ۱۵-۱۶ء میں جب وہ پنجاب یونیورسٹی کے بلاوے پر ہندوستان آئے تھے، تو لکھنؤ میں گھنٹہ دو گھنٹہ کے لئے ان سے ملاقات کا اتفاق ہوا تھا، لیکن اس ملاقات میں بھی دانستہ یا نادانستہ واقدی ہی کی معتبری و نامعتبری کی بحث چھڑ گئی تھی، میں نے کہا تھا کہ واقدی کی حیثیت ایک داستان گو کی ہے، جس کا شمار معتبر مورخین میں نہیں ہو سکتا، تاریخ و سیرت میں اس کا حوالہ دینا ایسا ہی ہے، جیسے آپ ملکہ الزبتھ کی سوانح عمری میں ریٹائرڈس کا حوالہ دیں، پروفیسر صاحب نے فرمایا کہ امام شافعی کی نسبت کیا کہتے ہو، کہ وہ اس سے روایت کرتے ہیں، میں نے کہا اگر یہ درست ہے تو نفس روایت کرنا یہ معنی نہیں رکھتا، کہ امام نے اس کی توثیق کی ہے، دراصل ایک کتب نقد میں پرصاف تصریح ہے، کہ امام موصوف اس کی تصنیفات کو بھوٹ کا اپنا رکھا کرتے تھے،

بہر حال اب معجم الادب اور ایڈیٹری کی تقریب سے پروفیسر صاحب کو واقف ہی کے مداحوں کے چند نام اور ہاتھ آئے ہیں لیکن میں بتانا چاہتا ہوں، کہ واقف ہی کی توثیق کے لئے ایک ادیب و جہزانی و اخباری کی تصنیف کے حوالہ کی ضرورت نہیں، واقف ہی کی حمایت میں جو اقوال اس کے اندر ہوں گے، وہ ہماری نگاہوں سے مخفی نہیں ہیں، آٹھویں صدی میں یا قوت نے جو کچھ جمع کیا ہے، وہ سب آٹھ صدیوں کی جرح و تعدیل کی کتابوں میں مذکور ہے، محمد بن اسحاق اور محمد بن عیسیٰ واقف ہی کا حامی اور مدافع علامہ ابن سید الناس اندلسی المتوفی ۳۸۵ھ سے زیادہ کوئی نہیں، ان دونوں کے متعلق جس قدر توثیق اور استناد کے اقوال تھے، سب کو اپنی کتاب "عیون الاثر فی فنون المغازی و التاریخ و السیر" کے مقدمہ میں یکجا کر دیا ہے، اسی کے ساتھ امام ذہبی نے میزان الاعتدال نے اور حافظ ابن حجر نے تہذیب التہذیب میں ان کے مخالف و موافق جو کچھ کہا گیا ہے، سب جمع کر دیا ہے اس سے کچھ زیادہ یا قوت کی متوقع جلد میں نہ ہوگا۔

نفس واقف غشی کی تحقیق کے لئے بحث کی تین منزلیں ہیں، واقف ہی کی حیثیت، اس کی کتاب المغازی کی حیثیت، اور اصل واقف کی صورت۔

واقف ہی کی حیثیت | واقف ہی کے حافظ اور کثرت معلومات کی شہادتیں اوپر گزر چکی ہیں، امام شاذ گوفی نے اس کے متعلق ایک نہایت ظریفانہ فقرہ کہا ہے، کہ واقف ہی بہر حال بہت بڑا آدمی تھا، اگر وہ جھوٹا تھا، تب بھی بہت بڑا آدمی تھا، اور اگر سچا تھا، تب بھی بہت بڑا آدمی تھا، واقف ہی کی ذات آج نہیں بلکہ ہمیشہ سے معرض بحث میں رہی ہے، اور اس کا سلسلہ خود اس کی زندگی میں شروع ہو چکا تھا، جھوٹے سے جھوٹا کوئی ایسا بد قسمت راوی شاید ہی ملے گا، جس کی ایک آدھ نے توثیق نہ کر دی ہو، اس لئے علمائے اصول کا قاعدہ یہ ہے کہ وہ مخالف یا موافق دونوں پہلوؤں کو سامنے رکھ کر اور ان کو باہم تول کر اس کے متعلق قطعی فیصلہ کر دیتے ہیں، واقف ہی کا بھی یہی حال ہے، چنانچہ اس کے متعلق مخالف و موافق دونوں پہلو حرب ذیل ہیں،

اس کے موافق پہلو کاروشن حصہ یہ ہے کہ اس کے علم و حافظہ کی سب سے تعریف کی ہے، یعقوب بن شیبہ کا بیان ہے، کہ ایک دفعہ امام مالک سے قتل ساحرہ کی نسبت دریافت کیا گیا، تو امام نے فرمایا کہ دیکھو واقف ہی کے پاس اس کے متعلق کچھ ہے؟ لوگوں نے اس سے پوچھا کہ امام مالک کو اطلاع دی، تو لوگ کہتے ہیں، کہ امام نے اس پر قناعت کی،

اسی طرح ایک دفعہ اور امام سے کسی نے دریافت کیا کہ خیر کی اس بھودی عورت سے جس نے آپ کے کھانے میں زہر ملا دیا تھا، آپ نے کیا برتاؤ کیا، امام نے فرمایا کہ مجھ کو اس کے متعلق کوئی علم نہیں، اہل علم سے دریافت کروں گا، چنانچہ امام نے واقعی سے ملاقات کی، تو دریافت کیا، اور حلقہ میں آکر فرمایا کہ اہل علم نے یہ جواب دیا، در آور دی ایک ناقد حدیث ہیں، ان سے کسی نے پوچھا کہ واقعی کے متعلق آپ کی کیا رائے ہے؟ انھوں نے جواب دیا تم واقعی کو مجھ سے پوچھتے ہو، تم واقعی سے مجھ کو پوچھو، یہی جواب ابو عامر عقدی اور معن بن عیسیٰ نے بھی دیا ہے، ان اقوال کے علاوہ میزان الاعتدال، تہذیب التہذیب اور عیون الاثر میں جن علماء نے جن الفاظ میں اس کی توثیق کی ہے، وہ حسب ذیل ہیں،

نام	اصل قول	ترجمہ
وداوردی	الواقعی امیر المؤمنین فی الحدیث	واقعی حدیث میں مسلمانوں کا امیر ہے
یعقوب بن شیبہ	حدثنی بعض اصحابنا انہ ثقۃ،	ہمارے بعض صحابہ نے کہا کہ وہ ثقہ ہے۔
مصعب زبیری	هو ثقۃ مامون	وہ ثقہ اور مامون ہے،
ابن نمیر	اما حدیثہ ہنا شہوہ ستو	اس کی حدیث یہاں تو برابر ہے لیکن اہل
	اما حدیثہ اهل المدینۃ	مدینہ کی حدیث تو وہ اس سے زیادہ واقعی
	فہم اعلم بہ،	ہیں، (یعنی اس کے متعلق وہ فیصلہ کریں)
ابراہیم الحربی	الواقعی امین الناس فی الاسلام	واقعی اسلام میں لوگوں کا امین ہے،
محمد بن اسحاق الصغانی	لولا انہ عندی ثقۃ	اگر وہ میرے نزدیک ثقہ نہ ہوتا تو میں
	ماحدثاہ،	اس سے روایت نہ کرتا،
یزید بن ہارون	الواقعی ثقۃ،	واقعی ثقہ ہے،
عباس عنبری	هو احب الی من عبد الرزاق	وہ مجھے عبد الرزاق سے زیادہ پسند ہے،
ابو عبید القاسم بن سلام	ثقۃ	وہ ثقہ ہے،
سیبی	ثقۃ	وہ ثقہ ہے،

۱۱) تفصیل کے لئے دیکھو کتب مذکورہ حالات محمد بن عمر الواقعی

یہ واقعہ کے طرفداروں کی سب سے بڑی فہرست ہے، مگر یہ دیکھ لو کہ کیا ان میں کوئی بھی مشہور امام ہے؟ فن
 نقد کے اساطینِ اعلام میں سے کسی کا نام ہے؟ بے شبہ یہ لوگ بھی قابلِ وقعت ہیں، اور ان سے بڑی مخالف شہادتیں
 اگر موجود نہ ہوتیں، تو ان کی موافق شہادتیں بڑا درجہ رکھتیں، مگر حالت یہ ہے کہ خود ان طرفداروں میں سے بھی جو
 لوگ اس کی حالت سے واقف ہو گئے، انہوں نے اس کو چھوڑ دیا، چنانچہ ابن نمیر جنہوں نے یہ کہا ہے کہ "اس کی حدیث
 یہاں ٹھیک ہے" انہوں نے بھی اس کو چھوڑ دیا، (تہذیب)، ابن سعد جو واقعہ کا متبع تھا، اور جس سے اس کی
 حمایت کی امید ہوتی ہے، دو معنیوں میں اس نے اس کا حال لکھا ہے، مگر ایک حرف بھی اس کی توثیق اور اعتبار
 و اسناد کے متعلق نہیں لکھا، امام شافعی فرماتے ہیں کہ اس کی کتابیں جھوٹ کا انبار ہیں، سب سے بڑے ناقد فن اور
 امام حدیث امام بخاری اپنی تاریخ صغیر میں جو اس وقت اسرار الرجال کی سب سے پرانی دستاویز ہمارے پاس ہے،
 واقعہ کے متعلق محدثین کا یہ طرز عمل ظاہر کرتے ہیں، (مطبوعہ دارالآباد، ص ۲۲۸)

محمد بن عمر الواقدي ابو عبد الله الاسلمی	محمد بن عمر الواقدي ابو عبد الله اسلمی مدینہ کے ہیں، بغداد
مدنی قاضی بغداد و ترکہ	کے قاضی تھے، محدثین نے ان کو چھوڑ دیا ہے،
امام ممدوح کتاب الضعفاء الصغیر میں فرماتے ہیں،	(مطبوعہ دارالآباد، ص ۳۳)
متروک الحدیث	وہ متروک الحدیث ہے،
امام نسائی المتوفی ۳۰۳ھ جن کی تصنیف حدیث کی چھ معتبر کتابوں میں سے ایک ہے، اپنی تصنیف	کتاب الضعفاء و المتروکین میں کہتے ہیں،
متروک الحدیث	وہ متروک الحدیث ہے،
امام موصوف اسی کتاب میں لکھتے ہیں :-	(ص ۳۵)
والکذا بون المعروفون یوضع الحدیث	اور وہ چھوڑے جو منور انور علی اللہ علیہ وسلم پر حدیث
علی رسول اللہ صلی اللہ علیہ وسلم اربعة	گھر کر بیان کرنے میں مشہور ہیں، چار شخص ہیں،
ابن ابی یحییٰ بالمدينة و الواقدي ببغداد	ابن ابی یحییٰ مدینہ میں واقدی بغداد میں
و مقابل بن سلیمان بن خراسان و محمد بن	ابن سلیمان خراسان میں، اور محمد بن سعید

سعید بالشام،

شام میں،

ان متفق علیہ اماموں کے فتوے کے بعد واقدی کے طرفداروں کی حیثیت جس قدر رہ جاتی ہے، وہ ظاہر ہے، اب آگے چلئے، رجال کی عام کتابوں تہذیب التہذیب ابن حجر، میزان الاعتدال ذہبی وغیرہ کا جائزہ لیجئے، امام بخاری کے اسناد ابن مدینی کہتے ہیں،

عند عشرة من الف حدیث یعنی مالہا

اصل وقال فی موضع آخر لیس ہو بموضع

للروایة و ابراہیم بن یحییٰ کذاب و هو

عندی احسن حالا من الواقدی،

(تہذیب، ج ۹، ص ۳۶۶، ۳۶۷)

ایک اور ان کا قول ہے،

الہثم ابن عدی اوثق عندی من

الواقدی ولا ارضاء فی الحدیث ولا فی

الانساب ولا فی شئ۔

(تہذیب، جلد ۹، ص ۳۶۴، ۳۶۵)

و میزان الاعتدال ج ۳، ص ۱۱۰)

الواقدی یضع الحدیث،

(میزان، جلد ۳، ص ۱۱۰)

امام شافعی فرماتے ہیں،

کان بالمدينة بسع رجال یضعون

الاسلام احدہم الواقدی،

(تہذیب، جلد ۹، ص ۳۶۷)

واقدی کے پاس بیس ہزار حدیثیں ہیں یعنی انکی

کوئی اصل نہیں ہے، دوسری جگہ وہ کہتے ہیں کہ

واقدی روایت کے کسی مرتبہ میں نہیں ہے، ابراہیم

بن یحییٰ بڑا جھوٹا ہے، مگر واقدی میرے نزدیک

اچھا ہے،

ہشیم بن عدی میرے نزدیک واقدی سے زیادہ

قابل اعتبار ہے، میں واقدی کو حدیث میں اور

ذنبوں کے بیان میں اور نہ کسی اور چیز میں

پسند کرتا ہوں،

واقدی جعلی حدیث بنایا کرتا ہے،

مدینہ میں سات آدمی تھے، جو اسناد جعلی بنایا

کرتے تھے، ان میں ایک واقدی ہے،

اہل سنت کے امام احمد بن حنبلؒ فرماتے ہیں،

الواقدي كتاب،

واقدي بڑا جھوٹا ہے،

(تہذیب، جلد ۹، ص ۳۶۳)

واقدي کی طرف سے ہمیشہ مدافعت کی جاتی رہی

لديزل يدا فح امر الواقدي حتى راوي

یہاں تک کہ اس نے معمر زہری، نبھان اور ام سلمہ

عن معمر عن الزهري و عن نبهان عن

کے مسلسل واسطے سے روایت کی تو اب اس کی

ام سلمة افحميا و ان انما فجام بشي

مدافعت کا کوئی جملہ باقی نہیں رہا،

لا حيلة فيه، (تہذیب، ج ۹، ص ۳۶۳، ۳۶۴)

وہ بڑا جھوٹا ہے، حدیثیں الٹ پلٹ ڈالتا ہے،

هو كتاب يقلب الاحاديث،

(میزان، جلد ۳، ص ۱۱۰)

دیکھو فن کے اماموں نے اس کے ساتھ کیا برتاؤ کیا ہے،

بخاری نے کہا واقدي متروك الحدیث ہے امام

قال البخاري الواقدي متروك الحدیث

احمد، عبد اللہ ابن مبارک، ابن نمیر اور اسماعیل

تركه احمد و ابن المبارک و ابن نمير

ابن زکریا نے اس کو چھوڑ دیا،

و اسماعيل بن زكريا، (تہذیب، ج ۹، ص ۳۶۳)

علی بن مدینی بغداد آئے، تو وہاں کے شیوخ کے حلقوں میں پھرے، واقدي کے حلقہ میں چلنے کی ان کے رفیق

نے سفارش کی تو ان کو متروک دیا، بالآخر بغداد کے امام احمد بن حنبلؒ کو لکھ کر استصواب کیا، امام نے یہ جواب دیا،

كيف تستجد ان تكتب حديث رجل روى عن

تم اس شخص سے حدیث لکھنا کیسے جائز سمجھے ہو جس

معمر حديث نبهان، (تہذیب، ج ۹، ص ۳۶۳)

نے معمر سے نبھان والی حدیث روایت کی،

فن نقد کے امام یحییٰ بن معین فرماتے ہیں،

ضعیف ہے، وہ کچھ نہیں، وہ یونس والی حدیث

ضعيف ليس بشيء كان يقلب حدیث

دوسرے کے نام بدل دیتا تھا، وہ ثقہ نہیں ہے،

يونس بخيرة عن معمر ليس بثقة

(تہذیب، جلد ۹، ص ۳۶۳)

وہ ثقہ نہیں، اس کی حدیث نہ لکھی جائے،

لیس بثقة لا یکتب حدیثہ،

(میزان، جلد ۳، ص ۱۱۰)

صحاح ستہ کے مصنفین میں سے ایک ابو داؤد کہتے ہیں،

لا اکتب حدیثہ ولا احداثہ

ما شکت انہ کان یفتعل الحدیث،

(تہذیب، جلد ۹، ص ۳۶۷)

امام ترمذی کے شیخ بندار کہتے ہیں،

حاصل آیت الکذب منہ، (تہذیب ج ۹، ص ۲۶۷)

اسحاق بن راہویہ کہتے ہیں،

هو عندی ممن یضع الحدیث،

(تہذیب، ج ۹، ص ۳۶۷)

میرے نزدیک وہ ان لوگوں میں ہے، جو حدیث

وضع کیا کرتے تھے،

ابوزرعہ رازی، ابوبشر دولاہی اور عقیلی کہتے ہیں،

متروک الحدیث، (تہذیب ج ۹، ص ۳۶۷)

ناقد حدیث ابو حاتم رازی کہتے ہیں کہ انہوں نے اور محدثین نے کیونکر اس کا امتحان لیا،

ہم نے مدینہ والوں سے اس کی حدیث نامعلوم

شیوخ سے روایت کی ہوئی، منکر پائی، ہم نے کہا

کہ ممکن ہے کہ یہ اس کی کارروائی ہے یا اس کے

ان نامعلوم اتاروں کی ہو، پھر ہم نے غور سے

اس کی حدیث کو جو ابن ابی ذئب اور عمر سے تھی،

دیکھا کیونکہ وہ ان لوگوں کی حدیثوں میں ضبط رکھتا

تھا، تو پایا کہ اس نے ان دونوں بزرگوں سے

وجدنا حدیثہ عن المدینین

عن شیوخ مجہولین منا کیر قلنا

یحتمل ان نکون تلک الاحادیث

منہ و یحتمل ان نکون منہم ثم

نظرنا فی حدیثہ من ابی ذئب

ومعنا فانہ یضبط حدیثہم فوجدنا

قد حدث عنہما بالمناکیر فعلمنا انہ

بھی منکر روایتیں کی ہیں، تو ہم نے جان لیا کہ اسی کی
کارروائی ہے، تو پھر ہم نے اس کی حدیث چھوڑ دی

منہ فترکنا حدیثہ،

(تہذیب جلد ۱۹ ص ۳۶۷)

ابو حاتم اور نسائی کا بیان ہے،

یضع الحدیث،

دارقطنی :-

وہ حدیث وضع کرتا تھا۔

اس میں کمزوری ہے۔

فیہ ضعف، (میزان جلد ۳، ص ۱۱۰)

جو زبانی :-

وہ تسلی دینے والا نہیں۔

لم یکن مقنعا، (تہذیب ج ۹، ص ۳۶۸)

ابن عدی :-

اس کی حدیثیں غیر محفوظ ہیں، اور آفت اسی

احادیثہ غیر محفوظہ و البلاء منہ،

سے ہے،

(عیون الاثر، جلد ۱ ص ۲۰)

واقفی کے متعلق اس کے معاصرین اور اس کے قریب العہد ناقدین کی جن میں اسلام کے نامور ترین علماء
اور ائمہ داخل ہیں، یہ رائیں ہیں، غور کرو، کہ ایسا شخص سیرت کے اہم مباحث میں کوئی قابل وقت سند بن
سکتا ہے؟ متاخرین نے اس کی نسبت جو آخری اور اختتامی فیصلہ کیا ہے، وہ بھی سن لیجئے،

امام نووی (صحیح مسلم کے شارح) شرح مہذب کتاب الفضل میں لکھتے ہیں :-

واقفی بالاتفاق ضعیف ہے،

الواقفی ضعیف باتفاق قسم

(تہذیب ج ۹، ص ۲۶۸، ۲۶۹)

امام ذہبی میزان میں کہتے ہیں :-

واقفی کے ضعیف ہونے پر اجماع ہو چکا ہے،

استقرہ الاجماع علی وہم الواقفی۔

(میزان ج ۳، ص ۱۱۱)

علامہ زرقانی مالکی سیرت کی سب سے شرح و بسوط کتاب شرح مواہب میں غزوہ بدر کے بیان میں واقفی

کی نسبت لکھتے ہیں :-

المحافظ المتروک مع سعة علمه حافظ اور باوجود اپنی وسعت علم کے متروک ہی

(شرح النزہة فی علی المواہب اللدنیہ، جلد ۱، ص ۸۰)

غرض وہ بالاتفاق متروک ہے یعنی چھوڑ دیا گیا ہے، اور اس کی روایت سے پرہیز کیا جاتا ہے، اس لئے
استناد کے قابل نہیں، ابن سیداناس نے عیون الاثر میں محمد بن اسحاق اور محمد بن عمر الواقدی دونوں کی توثیق
وجرح کے اقوال یکجا کئے ہیں، اور جرح کے جوابات دینا چاہتے ہیں، چنانچہ محمد بن اسحاق کی جرح کے جوابات بہت جوش
وخروش سے دیئے ہیں، مگر محمد بن عمر الواقدی کی جرح کے جوابات نہ دے سکے، اور شروع ہی میں سر ڈال دیا کہ
اما الکلام فیہ فکثیر، اس پر اعتراضات بہت زیادہ ہیں،

(عیون الاثر، جلد ۱، ص ۲۰)

واقدی کی کتاب | خود مصنف کی حیثیت متعین ہو جانے کے بعد، اس کی تصنیف کی حیثیت بھی متعین ہو جاتی ہے، ایسے
کی حیثیت | غیر معتبر، دروغ گو، اور بھوٹے کی روایتوں کے مجموعہ کا یاد دہانہ استناد ہو سکتا ہے، یا کسی نے امام شافعیؒ
فرماتے ہیں :-

کتب الواقدی کلھا کذب، واقدی کی تمام کتابیں جھوٹ ہیں۔

(تہذیب، جلد ۹، ص ۳۶۶)

امام دارقطنی فرماتے ہیں :-

الضعف تبیین علی حدیثہ، اس کی روایت پر ضعف نمایاں ہے،

(تہذیب، جلد ۶، ص ۳۶۸)

واقدی کا طرز تصنیف بتا چکا ہوں، کہ وہ راویوں کے متعدد ناموں کو یکجا کر کے پورا واقعہ بلکہ پوری کتاب
قصہ کی طرح بیان کر دیتا ہے، جس سے یہ بالکل نہیں معلوم ہوتا، کہ یہ خاص خاص روایتیں اس نے کہاں سے لی ہیں، اسی
اس کی کتابیں غیر معتبر سمجھی جاتی ہیں، اب اسی کتاب المغازی کو لیجئے جو وان کریم کے جمع و تحشیہ سے کلکتہ میں چھپی تھی، کہ
اس کے شروع میں ایک ہی جگہ اپنے پچیس شیوخ کے نام لکھ دیئے ہیں، اور کہہ دیا کہ "ان میں سے بعض کی باتیں بعض سے

مل گئی ہیں، (ص ۱۲۰) اور اس کے بعد بے سند سلسل ایک کہانی کی طرح غزوات کے تمام حالات بیان کر دیئے ہیں
 کہیں کہیں سند الگ بھی آتی جاتی ہے، مگر منقطع بہر حال یہ ابتدائی سندیں بھی صرف اس کے شروع کی ہیں، ان کے آگے
 کے راویوں کا اس نے کوئی پتہ نہیں دیا ہے، اس لئے ایسی روایتوں کے مجموعہ کی حدیثیں یہ کیا وقعت ہو سکتی ہے، اسی
 لئے واقفہ کی کتاب المغازی ابن القاسم کوئی درجہ نہیں رکھتی، چنانچہ امام احمد بن حنبل نے واقفہ کی اس طرز تاویل
 کی بنا پر اس کی کتاب کو غیر مسلم قرار دیا ہے، (جلد ۱، ص ۲۰) ابراہیم حربی واقفہ کی ایک طرف اشارہ کرتے ہوئے کہتا ہے کہ "اگر
 یہ واقفہ کا عیب ہے، تو نہ ہرگز اور ابن اسحاق نے بھی یہ طرز اختیار کیا ہے، مگر یہ جواب اس لئے صحیح نہیں، کہ نہ ہر
 اور ابن اسحاق کی شخصیت بجائے خود بلند ہے، اس کے علاوہ انھوں نے کہیں کہیں یہ طرز اختیار کیا ہے، پوری کتاب کی
 یہ حالت انھوں نے یہ نہیں بنا دی ہے، اور واقفہ نے اپنی ذاتی کمزوری اور بے اعتہاری کے ساتھ ساتھ کموٹا اپنا
 یہ وتیرہ اختیار کر لیا، اس سے اس کی کتاب پایہ اعتبار سے گر گئی، اور سند کے قابل نہیں رہی، پوری کتاب میں شاذ و
 نادر ہی اس کے یہاں پوری سند موجود ہے، اگر کہیں کہیں ہے بھی تو کسی ابتدائی عینی شاہد تک تو وہ پہنچتی ہی نہیں اور
 جہاں پہنچتی بھی ہے، تو اس کے رواۃ ناقابل اعتبار ہیں، اس لئے اس کتاب کے ایسے واقعات جو دوسری معتبر کتابوں
 میں موجود نہ ہوں ناقابل تسلیم ہیں،

واقعہ کی اصلیت | اب اتنی تمہیدوں کے بعد بدر میں آپ کے ڈر کر بے ہوش ہو جانے کی روایت پر غور کیجئے، اگر یہ
 واقعہ بالفرض واقفہ کی کتاب المغازی میں ہو بھی تو اس کی حیثیت کا اندازہ آپ مصنف اور تصنیف کی حیثیت
 سے لگا چکے ہوں گے، اور اپنے سمجھ لیا ہو گا، کہ ایسے جھوٹے بے اعتبار جعلی حدیث بنانے والے کی روایت کا کیا درجہ ہو گا، یہ
 واقعہ واقفہ کی جس روایت پر مبنی ہے، واقفہ نے اس کا سلسلہ سند مطلق نہیں بیان کیا ہے، جس سے معلوم ہو کہ
 اس سے کس نے بیان کیا، اور اس نے کس سے سنا، اور اس کا آخری شریک واقعہ عینی گواہ کون ہے، غرض مطلق بے سند
 بات ہے، اور سیرت اور حدیث کی کسی کتاب سے اس کی تصدیق و تائید نہیں ہوتی،

بہر حال اس خاص واقعہ کی تحقیق کے سلسلہ میں جب ہارگیو بیوتھ صاحب کی کتاب "محمد اور ترقی اسلام" (محمد اینڈ
 دی راز آف اسلام)، اور ولہاؤسن کی "محمد مدینہ میں" کا اقتباس مذکور دیکھا، اور اس کا وان کریم کے شائع کردہ

اصل عربی متن سے مقابلہ کیا، تو معلوم ہوا کہ اس دروغ باقی میں بے چارہ واقفی کا اتنا قصور نہیں جس قدر خود دلہاؤں صاحب اور مارگیولیوتھ صاحب کلہے، اول ظلم درجہاں اندک بود، ہر کہ آمد براں مزید کردہ۔ سب سے پہلے آپ مارگیولیوتھ صاحب کی روایت پڑھئے۔

”جب خون کا پہلا قطرہ گرایا گیا، تو پیمنیر اپنی جھونپڑی میں واپس آیا، اور غش کھا گیا، جب وہ ہوش میں آیا تو اس نے اپنا وقت دعا کے نذر کیا، تاکہ وہ یہ دکھائے کہ وہ باسکل ہوشیار تھا“ (ص ۲۵۹)

مارگیولیوتھ صاحب اپنے اس اختراعِ فائقہ کا ماخذ واقفی کے حرمین ترجمہ کو بتاتے ہیں جس کا مترجم دلہاؤں ہے، اور جس نے اس کا نام ”محمد مدینہ میں“ رکھا ہے،

”جب فوجیں ایک دوسرے کے مقابل آئیں، تو محمد کو غش آگیا،..... بہر حال وہ بہت جلد ہوش میں آگئے“
(برسن ۱۸۹۲ء، ص ۵۳)

اب آئیے اور واقفی کی کتاب لغازی کھولیں، اس میں کیا ہے، اس کا لفظی ترجمہ یہ ہے :-

”پھر عتبہ نے اپنے مقابلہ کے لئے (مسلمانوں کو) پکارا، اور رسول صلی اللہ علیہ وسلم اپنے عرشہ میں تھے، اور آپ کے صحابہ اپنی صفوں میں تھے، تو آپ بیٹ گئے، تو آپ کو نیند نے چھایا، جو آپ پر غالب آگئی، اور فرمایا، تم اس وقت تک نہ لڑو، جب تک میں تم کو اجازت نہ دوں، اور اگر وہ تمہارے قریب آجائیں، تو ان کو تیر مارو، اور تلوار اس وقت تک نہ کھینچو، جب تک وہ تم پر چھانے جائیں، ابو بکر رضی اللہ عنہ نے کہا یا رسول اللہ، لوگ قریب آگئے، اور انہوں نے ہم کو پایا، تو رسول اللہ صلی اللہ علیہ وسلم بیدار ہوئے، اور خدا نے آپ کو کافروں کو خواب میں تھوڑا کر کے دکھایا، اور بعض کو بعض کی آنکھوں میں تھوڑا کر کے دکھایا، تو رسول اللہ بے قرار ہوئے، اور دونوں ہاتھ اپنے اٹھائے تھے، اپنے رب سے موعودہ نصرت مانگ رہے تھے۔“

(کتاب لغازی واقفی مطبوعہ کلکتہ: ۱۸۵۵ء۔ دان کریمر)

ناظرین غور کریں کہ بات کہاں سے کہاں پہنچ گئی، واقفی تو نیند کا ذکر کرتا ہے، دلہاؤں اس کا ترجمہ غشی کرتے ہیں، اور مارگیولیوتھ صاحب اس سے ڈر سے غش کھا کر گر جانا (Haine Tea) مطلب

نکالتے ہیں، کیا یورپین مستشرقانہ تحریف کی اس سے بہتر کوئی مثال ہو سکتی ہے، عربی جاننے والوں کے لئے ہم وادی کی کتاب کی اصل عبارت نقل کر دیتے ہیں،

”ثم دعا عبدة الی المبارزة ورسول الله صلعم فی العرش و اصحابه علی صفر فحمد
فاضطجع فغشیه فوم غلبه و قال لا تقاتلوا حتی اودنکم وان اکتبکم فارموهم
ولا تسلبوا السیوف حتی یغشوکم، قال ابو بکر یا رسول الله اقد دنا القوم و قد نالوا
منا فاستیقظ رسول الله و قد اراهم الله ایاهم فی منامہ قلیلاً و قتل بعضهم فی اعیان
بعض ففزع رسول الله صلعم و هو را فیح یبایه یناشد ربہ ما دعا من النصر“

ہمارے عربی خواں طلبہ غور سے اس عبارت کا ایک ایک لفظ پڑھ جائیں، اور بتائیں، کہ اس میں کون کون لفظ ہے جس کا ترجمہ آکسفورڈ اور جرمنی کے پروفیسروں نے ڈیکشنری کھا کر کرنا کیا ہے، نہ تو اس میں "خون کے پہلے قطرہ کے گرنے" کا لفظ ہے، نہ اس میں اس موقع پر "باہر سے اندر عرش میں آنے" کا لفظ ہے، نہ فوجوں کے باہم مقابل آنے کا لفظ ہے، نہ غش کی گانے کا لفظ ہے، نہ پھر "موش میں آنے" کا لفظ ہے، کیا مستشرقانہ شرف نگاہی کی اس سے اور زیادہ بہتر دلیل چاہئے، کیا یہ علمائے یورپ کے ناظر فدوانہ مطالعہ مشرقیات کی سب سے اچھی مثال نہیں، اور آکسفورڈ کے عربی پروفیسر کے بحر اور فضل و کمال اور بے قصصی کی عمدہ نمائش نہیں،

اب میں بتاتا ہوں، کہ ان فضلاء روزگار کی غلطی کا کیا منشا ہے، واقعہ یہ ہے کہ اس موقع پر غشیه فوم غلبه (نیند آپ پر چھا گئی جو آپ پر غالب آگئی تھی) غشی کا لفظ اس میں ہے جس کے معنی عربی میں چھا جانے کے ہیں جیسے قرآن مجید میں ہے،

وَاللَّيْلِ إِذَا يَغْشَىٰ
قسم ہے، رات کی جب وہ چھا جائے،

آکسفورڈ اور جرمنی کے فاضلوں نے غشی کو غشی اور بیہوشی سمجھا، حالانکہ عربی کا ایک معمولی طالب علم بھی جانتا ہے کہ جب غشی اور بے ہوشی کے معنی اس لفظ سے ادا کرنا چاہیں گے تو باب افعال کا صیغہ مجہول استعمال کیا جائے گا یعنی "اغشی" پھر جب اس میں مجرد ثلثی کے فعل معروف کے ساتھ غشیہ "موجود ہے، اس کے بعد اس کا فاعل لفظ نوم (نیند) موجود ہے، اس کے بعد استیقظ "نیند سے بیدار ہونا موجود ہے، پھر خواب کا دیکھنا مذکور ہے، تو پھر اس موقع

پر سو جانے کے بجائے غش کھانا ترجمہ کرنا کس درجہ نادانی، اور جہالت ہے، اسی کے ساتھ سونے کے وقت جنگ کا نقشہ
اور نند پیر بھی آپ بتا رہے ہیں، کیا کوئی ایسی اختیاری غشی بھی ممکن ہے جس کو محفوظ دیر روک کر کوئی جنگ کی اہم بحث کا
فیصلہ بھی کرتا جائے،

نیند کے چھانے کا محاورہ قرآن میں اسی موقع پر آیا ہے،

اذِ يَخُشِيكُمْ النَّاسُ اٰمَنَةً

یاد کر جب خدا اپنے امن سے تم پر نیند کو

مِنهُ (انفال) چھا رہا تھا۔

کیا یہاں بھی ترجمہ بیہوش کر رہا تھا "مناسب ہوگا،

اب رہی واقف کی اصل روایت یعنی اس وقت آنحضرت صلی اللہ علیہ وسلم کے سونے اور بیدار ہونے،
اور خواب میں فوج کو کم تعداد میں دیکھنے کی روایت، تو یہ سزا پانچویں ہے، اس موقع پر کے تمام واقعات احادیث اور
معتبر کتب مغازی میں مذکور ہیں لیکن ان میں نیند، بیداری اور خواب کا مطلق ذکر نہیں ہے، بلکہ اس وقت بیداری
اور عام مصروفیت کا بیان بتصریح ہے، مشہور و معروف واقعہ کہ جب عتبہ نے مبارزت طلب کی، تو پہلے تین
انصاری جوان مقابلہ کو نکلے، عتبہ نے ان سے لڑنے سے انکار کر دیا، اور چلا کر کہا کہ "محمد یہ لوگ ہمارے جوڑے نہیں،
ہم کو اپنے برادر علم زاد سے غرض ہے، چنانچہ آنحضرت صلی اللہ علیہ وسلم کے ارشاد کے مطابق انصاری ہٹ آئے، اور
آپ نے حضرت علیؑ، حضرت حمزہؑ اور حضرت عبیدہؑ اپنے عزیزوں کو مقابلہ میں بھیجا، کہاں یہ واقعہ اور کہاں
واقف کا بیان کہ "عتبہ نے مبارزت طلب کی، آنحضرت صلی اللہ علیہ وسلم پر اس وقت نیند چھانی جا رہی
تھی، آپ سو گئے، اور پھر خواب دیکھا، اور حضرت ابو بکرؓ کے پکارنے سے پھراٹھے۔

ابو داؤد میں اس واقعہ کی اصلی صورت موجود ہے۔

ساعی سے روایت ہے، کہ آپ نے بدر کے

عن الساعی قال النبی صلی اللہ علیہ وسلم

دن فرمایا جب قریش تمہارے قریب جائیں

بدر اذا اکتبکم فاسموہم بالنیل ولا

توان کو تیر مارو، اور تلوار اس وقت تک

تسلوا السیوف حتی یفشاکم،

نہ کھینچو، جب تک کہ وہ تم کو پھانسیں،

(کتاب الجھاد باب فی سل السیوف)

۱۔ اس معنی کی روایت صحیح بخاری، ج ۲، غزوہ بدر میں بھی ہے،

عن علی قال تقدمت معي عقبه بن هبيعة

وتبعه ابنه واخوه فادى من يبارز

فانتدب له شباب من الانصار

فقال من انتم فاخبروه فقال لا انا

لنا فيكم انما اسرنا بنى عمنا فقال

رسول الله صلى الله عليه وسلم

قد يا حمزة، قد يا علي، قد يا عبدة

قد يا حارث.

(ابوداؤد كتاب الجهاد)

حضرت علی سے روایت ہے، کہ وہ یعنی عقبہ آگے

بڑھا، اور اس کے پیچھے اس کا بھائی اور اس کا

بیٹا آیا، اور عقبہ نے پکھا، کہ کون مقابل آتا ہے

تو چند انصاری نوجوانوں نے اس کا جواب دیا

اس نے پوچھا، تم کون ہو، انہوں نے بتایا، اس نے

کہا، ہم کو تمہاری ضرورت نہیں، ہم کو اپنے چچا زاد

بھائی چاہئیں، رسول اللہ صلی اللہ علیہ وسلم نے

فرمایا، اے علی تم اٹھو، اے حمزہ تم اٹھو، اے

عبیدہ تم اٹھو، اے حارث تم اٹھو،

کیا یہ کسی بزدل بے ہوش کے کام ہیں، پھر خود آنحضرت صلی اللہ علیہ وسلم نے اپنے ہاتھ میں تیرے کہ مسلمانوں کی

صفتوں کو درست کیا، اور ان کو برابر کیا، کیا یہ کسی بزدل اور بیہوش کا کام ہے، بدر کے ہیر و حضرت علیؑ فرماتے ہیں

کہ ہم میں سے بہادر شخص وہ سمجھا جاتا تھا، جو لڑائی میں آپ کے برابر کھڑا ہوتا تھا، کیا یہ کسی بزدل و بیہوش کا کام ہے؟

احد میں جب اکثروں کے پاؤں اکھڑ گئے تھے، کون کفار کے حملوں کا نشانہ اور اپنی جگہ پر قائم تھا، محمد رسول اللہ صلی اللہ

علیہ وسلم! کیا یہ کسی بزدل کا کام ہے، جنین میں جب دس ہزار صحابہ نے تھوڑی دیر کے لئے قدم پیچھے پٹائے، تو پہاڑ کی طرح

کون اپنی جگہ چہرہ پارہا؟ محمد رسول اللہ صلی اللہ علیہ وسلم! ایک غزوہ کی واپسی میں ایک منزل پر دوپہر کو جب تمام صحابہ

مختلف درختوں کے سایہ میں آرام کر رہے تھے، اور ایک بدوی آپ ہی کی تلوار بے نیام کر کے آگے بڑھا، اور آپ سوتے

سے جاگ پڑے، اور اس نے پوچھا، اے محمد! تم کو اب کون مجھ سے پچاسکتا ہے، آپ نے جواب دیا، اللہ! اس نے یہ

معجزانہ سکون اور طمانیت دیکھ کر تلوار نیام میں کر لی، تو یہ کساو نامہ کسی بزدل کا ہے؟ یہ سچ ہے کہ آپ نے اپنا ہاتھ کسی

کے خون سے رنگین نہیں کیا، مگر یہ پیغمبرانہ پاکی تھی، قلب کے ضعف اور دل کی کمزوری کی علامت نہیں تھی، واقعہ

نے یہ روایت بنا کر حقیقت میں قرآن مجید کی اس آیت پاک کی تفسیر کرنی چاہی ہے، جو واقعہ بدر کے تعلق سے

سے یہ واقعات حدیث اور مغازی کی تمام کتابوں میں موجود ہیں،

نازل ہوئی تھی،

اذْ يُرِيكِهِمُ اللهُ فِي مَنَامِكَ
 قَلِيلًا وَكَوَا رِيكِهِمْ كَثِيرًا
 لَفَسَلْتُمْ وَتَنَانَا عْتَمِدُنِي الْاَمْرُ،
 (انفال)

یاد کرو جب خدا نے تجھ کو تیری نیند کی حالت
 میں ان لوگوں کو تھوڑا کر کے دکھایا، اور اگر
 ان کو زیادہ کر کے تجھے دکھاتا تو تم سست
 ہو جاتے، اور لڑائی کے فیصلہ میں باہم اختلاف
 کر لیتے،

واقعی نے اپنی جہالت سے اس خواب کے موقع کو عین معرکہ کا وقت سمجھ کر اس معجزانہ خواب کی
 روایت تیار کر لی، حالانکہ خود اسی حالت میں موجود ہے، کہ لڑائی کے متعلق فیصلہ ہو جانے سے پہلے ہی آنحضرت کو
 یہ پیشی خواب دکھایا گیا تھا، جس میں ان کی تعداد کی کثرت کو نتیجہ کے لحاظ سے کم تعداد کر کے دکھایا گیا تھا، یعنی
 قریش کی شکست کی پیشینگوئی عالم رویا میں دکھائی گئی تھی،

پروفیسر مارگیولیو متھ صاحب نے اسی فرضی واقعہ بے ہوشی کے تذکرہ سے پہلے آنحضرت صلی اللہ علیہ وسلم
 کی کمزوری کے ثبوت میں ایک دو اور بے جوڑ باتوں کی تمہید کی ہے، وہ بھی سرتاپا لغو ہیں۔ پروفیسر صاحب کو
 واقعات کے بگاڑنے، واقعات کی غلط ترتیب دینے، اور اچھی سے اچھی بات کو بدنام صورت میں دکھانے میں
 بدطولی حاصل ہے، جس کے لئے وہ عقل کے علاوہ صرف و نحو و ادب و لغت بہر فن کا خون کرنے کے لئے فوراً تیار
 ہو جاتے ہیں، اس کی بدترین مثال ان کی کتاب کے ص ۷۰ میں ہے، کہ،

محمد خدیج کے ساتھ مل کر ہر رات کو سونے سے پہلے ایک خانگی عبادت ایک ویسی کی تعظیم میں
 کیا کرتے تھے :-

موصوف نے اس کے لئے مسند ج ۴ ص ۲۳۲ کا حوالہ دیا ہے، حالانکہ مسند کی روایت محولہ میں بالکل
 اس کے خلاف واقعہ درج ہے، اور آنحضرت صلی اللہ علیہ وسلم اور حضرت خدیجہ رضی اللہ عنہا کا نہیں، بلکہ اہل عزا
 کا یہ دستور مذکور ہے، کہ وہ عزی کی پوجا کر کے سویا کرتے تھے، عربی جاننے والوں کے لئے اصل روایت لکھی جاتی ہے،
 حدثنی جابر بن عبد بنہ بن خویلد انہ
 حضرت خدیجہ رضی اللہ عنہا کے ایک ہمایہ نے

مجھ سے بیان کیا کہ انھوں نے آنحضرت صلی اللہ علیہ وسلم کو سنا کہ وہ حضرت خدیجہ سے فرما رہے تھے کہ اے خدیجہ خدا کی قسم! میں لات وعزریٰ کی پرستش نہیں کروں گا، خدا کی قسم نہیں کروں گا، حضرت خدیجہ کہتی تھیں، لات کو جانے دیجئے، عزریٰ کو جانے دیجئے، (یعنی ان کا ذکر بھی نہ کیجئے) راوی کہتا ہے کہ یہ قریش کا وہ بت تھا، جس کو وہ

پوجتے تھے، پھر لیٹے تھے،

سمع النبی صلی اللہ علیہ وسلم وهو یقول لخدیجة اے خدیجة واللہ لا اعبدا لللات والعزراء واللہ لا اعبدا ابداً، قال فتقول خدیجة خل اللات خل العزریٰ قال کانت صنمہم الاتی کافوا یعبدونہ

یضطجعون،

اللہ اللہ یہ کتنی بڑی تحریر ہے، ایک مہولی عربی کا واقف بھی سمجھ سکتا ہے کہ "صنمہم" اور "کافوا یعبدون" اور "یضطجعون" میں جمع کی ضمیر ہے، جو اہل عرب اور قریش کی طرف پھرتی ہے، اور وہ دو "یعنی (محمد صلی اللہ علیہ وسلم اور حضرت خدیجہؓ) کی طرف نہیں پھرتی، انھوں نے بجائے عربی کے شاید انگریزی قاعدہ کے مطابق جمع کی ضمیر تثنیہ کی طرف پھیر کر ایک ایسی بات کہی، جو علمائے یورپ کے فضل و کمال کے دامن پر ہمیشہ داغ رہے گا،

ع قیاس کن زگلستان من بہار مرا،

افسوس کہ معارف کے مختصر صفحات اس سے زیادہ بحث کی گنجائش نہیں رکھتے، اس کے لئے سیرت کی

پانچویں جلد کا جو خاص اسی موضوع پر ہے، ناظرین کو مطالعہ کرنا چاہئے۔

۱۹۲۶ء
معداً ماہ جنوری

پھر واقفی

امام زہری پر الزام،

پروفیسر گوگیم (درہم یونیورسٹی) انگلینڈ

کا

خط بنام ایڈیٹر اسلامک ریویو و وکنگ

جناب من!

میں اسلامک ریویو کا باقاعدہ اور مستقل پڑھنے والا ہوں، فاضل سید سلیمان صاحب ندوی کے مضمون سے جو واقفی پر شائع ہوا ہے، مجھے نہایت دلچسپی ہوئی، کیا میں یہ درخواست کر سکتا ہوں، کہ آپ میرے اس خط کو مزید آگاہی کے لئے شائع کر دیں، جو حسب ذیل سوالات پر مشتمل ہے،

اول وہ کیا اصول ہے جس کی بنا پر واقفی کی صداقت رد کی جاتی ہے، مہربانی کر کے مجھے یہ کہنے دیجئے کہ میں مذہبی گردہوں کے اس حق کے خلاف لڑنا نہیں چاہتا کہ وہ ان تحریروں کو جو میرے نزدیک لائق قبول نہ ہوں مستند ماننے سے انکار کر دیں، بلکہ میں وہ اصول جاننا چاہتا ہوں جو کسی مصنف کے رد و قبول پر حاوی ہے، میں یقیناً جرح و تعدیل کے عظیم الشان لٹریچر اور منادہ وغیرہ کے مسائل سے واقف ہوں، لیکن واقفی ایک مورخ تھا، دینیات کا مصنف (تھیالوجین) نہ تھا، اور یہ بھی یاد رکھنا چاہئے، کہ وہ نیک اور ولی نما بخاری کی موت سے پچاس سال پہلے وفات پا چکا تھا،

یہ بھی آپ کے خیال سے دور نہ رہا ہو گا، کہ سند میں جو واقفی کی نسبت عمدہ راہیں ظاہر کرتی ہیں، وہ ان کے جو اس کی تفتیش کرتی ہیں، ایک نسل مقدم ہیں

پھر آپ کے فاضل مضمون نگار نے لکھا ہے، کہ "ہم کو واقفی کو معتبر ثابت کرنے کے لئے ایک ایشاپر داز، ایک جغرافیہ دان، یا ایک مورخ کی شہادت منزل تک نہیں پہنچا سکتی ہے، مگر سوال یہ ہے کہ کیوں نہیں پہنچا سکتی ہے؟"

اور ہم کیوں ابتداء اسلام کے ممتاز مصنفوں، جغرافیہ دانوں اور مورخوں کے فیصلوں کو اس عبارت کے ساتھ
چھوڑ دیں، کیا واقعی کی تصنیف اسی طرح ان اشخاص کو اپنی رائے زنی کے لئے دعوت نہیں دیتی، اور کیا ان کا

فیصلہ صرف مذہبی علماء (تھیالوجسٹس) کی رایوں سے ہو گا،

یہ نہ سمجھئے کہ میں یہ سوال صرف مناظرہ کے لئے کر رہا ہوں، بلکہ زیادہ تر میں یہ سوالات اپنی زیر تالیف کتاب
روایات اسلام کے چوتھے باب کے متعلق معلومات تلاش کرنے کے لئے کر رہا ہوں، میرے خیال میں ابو حاتم کا واقعی
کی نسبت بری رائے بظاہر کہ نادہ حقیقت موضوع سے خارج ہے، پھر ابراہیم حربی نے واقعی کے طرز تحریر یعنی
ہر واقعہ کی الگ الگ سند کے بغیر روایت کی مدافعت کی ہے، یہ ایسا طرز تحریر ہے، جو یاد رہے کہ واقعی کی وفات
کی ایک نسل بعد تک کم وقت نہ تھا، کیونکہ زہری اور ابن اسحاق ان دونوں نے بھی ایسا ہی کیا ہے، آپ کے فاضل
مضمون نگار نے یہ جواب دیا ہے کہ "زہری اور ابن اسحاق کی سطح واقعی سے بلند تر ہے، لیکن کیا میں یہ پوچھ سکتا ہوں
کہ کیوں؟ میں جانتا ہوں کہ علمائے مذہب (تھیالوجسٹس) کی نظر میں ان کی زیادہ وقعت ہے، لیکن مغازی میں
ان کی وقعت کیوں زیادہ ہے؟ کیا یہ فراموش کر دیا گیا ہے کہ زہری نے خود اقرار کیا ہے، کہ انھوں نے دباؤ سے
مجبور ہو کر تھوٹی حدیثیں بنائی ہیں، -

اکس ہنا علیہ، ہو کلا الامس ۱۶، اس پر ہم کو ان بادشاہوں نے مجبور کیا،

پھر بہت سے مصنفین نے صحیحین کی حدیثیں بھی رد کر دی ہیں، اور نیز یہ کہ بخاری کے راویوں میں سے ایک
ابو ہریرہ بھی ہیں، جو روایت کرتے ہیں، کہ چاند پھٹ گیا تھا، (شق القمر) اس بنا پر کوئی اس خیال سے باز
نہیں رہ سکتا، کہ کوئی قوی سبب اس کا نہیں ہے، کہ واقعی کو بخاری کے فیصلہ کی بنا پر رد کر دیا جائے،
اسلام کے ایک سچے طالب علم ہونے کی حیثیت سے میں نہایت مشکور ہوں گا، کہ اگر سید صاحب یا کوئی
دوسرا فاضل مجھ کو وہ اصول بتائے، جس کی بنا پر کسی ابتدائی مسلمان کی شہادت قبول یا رد کر دی گئی ہے،

آپ میرے ساتھ اتفاق کریں گے کہ جب کسی شخص کے خود معاصرین اس کو اعلیٰ تسلیم کریں، تو یہ شکل مناسب ہو گا کہ بعد کی
نسل کے علمائے مذہب (تھیالوجسٹس) کی بلا دلیل راویوں کی بنا پر اس کو بھوٹا کہہ کر بدنام کیا جائے۔

آپ کا مخلص، الفزڈ گویم، پروفیسر عربی، وریم یونیورسٹی،
انگلینڈ،

الجواب

از

سید سلیمان ندوی

پروفیسر موصوف کے ان سوالات کو پڑھ کر سب سے پہلے اس بات کی خوشی ہوتی ہے، کہ ہمارے ناظرین مستشرقین کی علمی تحقیق کا دائرہ روز بروز وسیع ہوتا جاتا ہے، ایک زمانہ تھا کہ سیرت نبوی پر لکھنے کے لئے تنہا ابوالفدا ایک ماخذ ان کے سامنے تھا، اس کے بعد واقفی اور پھر ابن سعد اور پھر ابن اسحاق کی باری آئی یہاں تک کہ پروفیسر مارگولیوٹھ نے اس کا سب سے بڑا ماخذ حدیث کو قرار دیا، اور خصوصاً ابن حنبل کی ضخیم جلدوں کو، لیکن ابھی تک اس کی کسر تھی، کہ انھوں نے کسی واقعہ کی تنقید میں اصول روایت سے کام نہیں لیا، مگر کیا پروفیسر گوگیم کے ان سوالات سے یہ خوشخبری نہیں معلوم ہوتی، کہ وہ اب ہمارے ان اصول و ضوابط کو سمجھنا چاہتے ہیں جن پر اسلام کی ابتدائی روایتوں کی تنقید کی اصلی بنیاد قائم ہے،

دنیا میں صرف مسلمان ہی وہ قوم ہے جس نے واقعات دروایات کی تنقید و تصحیح کے لئے اصول و ضوابط قائم کئے، اور اس سلسلہ میں اصول حدیث، اسما، الرجال، علم الجرح والتعديل، اختلاف الحدیث اور اسناد وغیرہ متعدد فنون کی بنیاد ڈالی، اسی کے ساتھ روایت کے اصول اور نقد کے قواعد بنائے، اور ان پر صدہا کتابیں لکھیں، اور وہ ہماری مشرقی درسگاہوں کے نصاب تعلیم کا ایک جز ہیں، اور محض عربی زبان کی ادبی واقفیت ان مشکلات کی گہرائی نہیں کر سکتی۔

مسلمانوں میں اس فن کے رو سے واقعات کی تنقید دو پہلوؤں سے کی جاتی ہے، جن میں سے ایک اصول روایت اور دوسرا اصول روایت ہے، روایت کے مختصر اصول یہ ہیں، کہ شروع سے آخر تک واقعہ کے ناقل اور راوی معتبر اور ثقہ ہوں، پہلا راوی یا خود واقعہ کے وقت موجود اور اس کا عینی شاہد ہو، یا کسی شریک واقعہ اور عینی شاہد سے اس نے خود سنا ہو، یا اس کے متعلق یہ تجربہ سے ثابت ہو کہ وہ ہمیشہ عینی شاہدوں سے سن ہی کر اس قسم کی روایتیں کیا کرتا ہے، پھر یہ کہ ہر راوی یہ اقرار کرے کہ اس نے خود دوسرے راوی یعنی اپنے پیشرو راوی سے یہ سنا ہے یا یہ ثابت ہو کہ وہ اس سے عمر میں کم سے کم ایک دن بھی ملا ہے، یا یہ کہ وہ دونوں کم از کم ایک زمانہ

میں موجود تھے، اور ایک کی دوسرے سے سماعت ممکن ہے، اول سے اخیر تک سند کی کڑی متصل اور ملی ہو کہیں سے ٹوٹی نہ ہو، یعنی بیچ کاراوی کوئی نامعلوم شخص نہ ہو،

درایت کے مختصر اصول یہ ہیں کہ جو واقعہ بیان کیا جاتا ہے، وہ دیگر مستند تاریخی بیانات کے مخالف تو نہیں ہے، کسی دوسرے صحیح تر سند سے اس کے خلاف کوئی ایسی شہادت تو موجود نہیں ہے، جو اس کی تکذیب کرتی ہو، راوی سے مطلب سمجھنے میں کوئی غلطی تو نہیں ہوئی ہے، راوی نے کوئی ادھوری بات تو نقل نہیں کی ہے، اسلام کے مسلمہ، متیقنہ اور معروف اصول کے خلاف تو نہیں ہے؛

یہ اس فن کی مختصر دفعات ہیں جن پر اسلام کی ابتدائی تاریخ و احکام کی نقل و روایت کی بنیاد قائم ہے؛ اسلام کے ابتدائی مصنفین نے خواہ علمائے حدیث ہوں، علمائے معازی ہوں، یا علمائے تاریخ ہوں، انہی اصول کی پیروی جہاں تک زیادہ کی ہے، وہیں تک ان کی تصنیفات امت کے نزدیک زیادہ قابل قبول ہوتی ہیں، اسی بنا پر امام بخاریؒ کی جامع صحیح کا، پھر امام مسلم نیشاپوری کی کتاب کا، پھر علی الترتیب اسی طرح حدیث کی دوسری کتابوں کا درجہ ہے،

امام بخاریؒ نے اپنی کتاب میں کوئی ایسی روایت من کتاب میں نقل نہیں کی ہے جس میں ہر ایک راوی نے دوسرے راوی سے اپنی ملاقات اور سماعت کا اقرار نہیں کیا ہے، امام مسلمؒ نے ایسے راویوں کی روایتیں بھی قبول کر لی ہیں، جن کی باہمی ملاقات اور سماعت کا ثبوت کوئی نہ ہو، مگر اثبات ہو کہ وہ دونوں ایک عہد اور ایک زمانہ میں موجود تھے، اس بنا پر ایک منصف مزاج یہ یقین کرے گا، کہ روایات اور وقائع کے تمام فقرے میں صحیح بخاری سے بڑھ کر کوئی کتاب نہیں، اور اسی سے یہ بھی معلوم ہوگا، کہ صحیح مسلم کا درجہ صحیح بخاری کے بعد کیوں قرار دیا گیا ہے، دوسری کتابوں کے مصنفین نے اپنا اصول یہ قرار دیا ہے، کہ وہ ہر اس واقعہ کو قبول کرتے ہیں، جس کی نسبت علماء کا فیصلہ ہے کہ وہ موضوع، بھوٹا اور بتایا ہوا نہیں ہے، اور ہر اس راوی کو قبول کیا ہے، جس کو علماء نے بھوٹا، کاذب اور دروع گو نہیں کہا ہے، نیچے درجہ کے مصنفین نے اس اصول کو بھی برقرار نہیں رکھا ہے، بلکہ ہر بھوٹی سچی روایت کو قبول کر کے اپنی کتاب میں بھر دیا ہے، اس لئے اسی ترتیب سے ان کی کتابوں کے بھی اہل فن نے درجہ مقرر کر دیئے ہیں۔

جو کتابیں منجھڑی اور سیرۃ پر لکھی گئی ہیں، ان میں ان اصولوں کا عموماً بہت کم لحاظ رکھا گیا ہے، تاہم ان اصولوں کی پابندی اور خود مصنفین کی ذاتی حیثیت کی بنا پر منجھڑی کی کتابوں میں سب سے اول امام زہری کی منجھڑی کو جگہ دی گئی تھی، اور اس کی عدم موجودگی میں ان کے شاگردوں میں سے موسیٰ بن عقبہ کی منجھڑی کا رتبہ ہے، اور اس کے بعد ان کے ہم درس محمد بن اسحاق کا درجہ ہے، اور واقدی کے لئے اس دربار میں وہی جگہ رکھی گئی ہے، جو اس کے ہم رتبہ کسی حدیث کی کتاب کے مصنف کا پایہ محدثین میں ہے،

پروفیسر صاحب کے خط سے معلوم ہوتا ہے کہ وہ علمائے اسلام کی جماعتی یا فن و ارتقا سے نا آشنا ہیں، اور یقیناً کسی بیرونی قوم کے افراد کو دوسری قوم کے مذہب، علوم اور زبانوں کی اصطلاحات کا سمجھنا اس بنا پر مشکل ہوتا ہے، کہ وہ بچپن سے اس ماحول سے باہر پلے ہیں، اور ان کی واقفیت کا ذریعہ محض کتابیں ہیں، اور ان چیزوں کے پوری طور سے سمجھنے میں اس قوم کی زبان کی محض ادبی واقفیت پوری نہیں ثابت ہوتی، اس لئے لامحالہ وہ شخص دوسری قوم کی اصطلاحات، خیالات اور ماحول کو اپنی قومی اصطلاحات، خیالات اور ماحول کے مطابق کر کے سمجھتا ہے، ہمارے پروفیسر صاحب نے اپنے خط میں دو قسم کے علماء کے نام لئے ہیں، ایک کو وہ تھیا لوجسٹس یعنی علمائے الہیات اور دوسرے کو مورخین اور اصحاب منجھڑی کہتے ہیں لیکن اسلام میں یہ کوئی تقسیم نہیں ہے، اور ہمارے یہاں علمائے الہیات، عام علماء سے کوئی الگ نہیں ہیں، یہاں پر علماء کی تقسیم تھیا لوجی (الہیات) کی بنا پر نہیں ہے، بلکہ روایت کی بنا پر ہے، اس لئے وہ تمام اشخاص جو کسی قسم کی نقل و روایت کرتے ہیں، ایک جنس میں داخل ہیں، اور ان کا نام "علمائے نقل" ہے، اور دوسرے "علمائے عقل" ہیں جن کا یہاں کوئی تعلق نہیں، علمائے نقل یعنی وہ تمام اشخاص جو کسی حکم یا واقعہ کو نقل و روایت کرتے ہیں، ان کے اس حکم و واقعہ کی بنیاد کی بنا پر مختلف نام ہیں، مثلاً وہ اشخاص جو آنحضرت صلی اللہ علیہ وسلم اور عہد اول کے ہر قسم کے احکام و واقعات کی نقل و روایت کی خدمات انجام دیں، وہ محدث کہلاتے ہیں، اور جو صرف آنحضرت صلی اللہ علیہ وسلم کے سوانح ذاتی اور واقعات و اخلاق کا ذکر کریں، وہ اصحاب سیرۃ ہیں، اور جو آپ کے صرف اخلاق و عادات کو نقل کریں، وہ اصحاب شمائل ہیں، اور جو صرف غزوات، اور ان کے متعلقات کو بیان کریں، وہ اصحاب المغازی ہیں، بہر حال محدث یا صاحب سیرت، یا صاحب شمائل، یا صاحب المغازی، یہ کُل کے کُل کو متعلقہ مفہومین کی حیثیت سے

انگ انگ ناموں سے موسوم ہیں، لیکن روایت کی حیثیت سے ان سب کا ایک ہی درجہ ہے یعنی یہ سب اصحابِ روایت اور علمائے نقل ہیں، اور تمام اصحابِ روایت اور علمائے نقل ایک ہی ترازو کے پلہ میں تولے جائیں گے۔

اس بنا پر، جو شخص بھی اسلامی روایات کا کوئی ٹکڑا بھی کسی سے نقل کر کے بیان کرے گا، خواہ وہ دینی احکام و فرائض سے متعلق ہو، خواہ پیغمبرِ اسلام علیہ السلام کی ذاتِ گرامی سے منسوب ہو، خواہ وہ غزوات اور لڑائیوں کے بارہ میں ہو، خواہ وہ آپ کے اخلاق و عادات سے تعلق رکھتا ہو، اس کے لئے اس بات کے ثبوت کی ضرورت ہے، کہ وہ حقیقت یہ ایسا ہی ہے، عقلِ انسانی میں کھلی نسلوں یا غائب اشخاص کو اس حکم یا واقعہ کا علم صرف روایت ہی کے ذریعہ ہو سکتا ہے، اور ایک انسان کے ہاتھ میں یہی ایک ذریعہ ایک سے دوسرے تک بات کے پہنچانے کا ہے، اور تمام دنیا کے وقائع اور حوادث کے علم کا دارِ صرف تاریخ پر ہے،

اسلامی اور غیر اسلامی روایات میں فن کی حیثیت سے یہی سب سے بڑا اور ممتاز فرق ہے، کہ غیر مسلم قوموں نے اپنے انبیاء اور ہادیوں کے اقوال اور افعال کی روایتوں کی چابچ اور پڑتال کے متعلق کوئی اصول بدون نہیں کیا ہے، اور مسلمانوں نے اس کے لئے بہت سے اصول مدون اور منضبط کئے ہیں، اور اسی معیار پر غلط اور صحیح سچی اور جھوٹی روایت کو وہ پرکھتے ہیں، مثلاً ہمارے عیسائی بھائیوں کے یہاں، ان چار مشہور انجیلوں کے علاوہ اور بہت سی انجیلیں ہیں، مگر انھوں نے چار کو مسلم مان کر بقیہ کو جعلی اور ناقابلِ تسلیم قرار دیا ہے، مگر ہمیں وہ اصول نہیں معلوم جن کی بنا پر اس جھوٹ اور سچ، صحیح اور جعلی میں فرق کیا جاسکے، لیکن مسلمانوں کے پاس ان کے جانچنے کیلئے وہ فن ہے، جس کا نام اصول ہے، اور جس کی متعدد شاخیں ہیں،

آج تنقیدی تاریخ کے فن نے یورپ میں بے انتہا ترقی کی ہے، اور ابنِ خلدون کے بنیادی فلسفہٴ تاریخ نے یورپ جا کر عظیم الشان برگ و بار پیدا کیا ہے، اور اس امر پر بڑا زور صرف کیا جاتا ہے، کہ اس تاریخ کا فلاں واقعہ فطرت، مقتضائے عہد اور اس زمانہ کے ماحول کے لحاظ سے ممکن بھی ہے، یا نہیں، غرض روایت کے نقطہٴ نظر سے کوئی پہلو جدید یورپ کے نقاد مورخین کی محققانہ نگاہ سے اوٹ نہیں ہونے پاتا، لیکن یہ پہلو کہ اس واقعہ کو کس نے دیکھا، کس سے سنا، ہم تک کس واسطہ سے پہنچا، کبھی معرضِ بحث میں نہیں آتا، آج یورپین محققین اور عدالتوں نے حوادث اور واقعات میں شہادت کی حیثیت کو جو اہمیت دی ہے، وہ مخفی نہیں ہے، اور شاہدوں اور

گو اہوں کی وقت، پوزیشن، اخلاق، عینی شہادت اور سچائی کو ہر طرح سے جانچنے کی انتہائی کوششیں کی جاتی ہیں پھر یہ کیا ظلم ہے، کہ موجودہ واقعات کی تحقیق کے سلسلہ میں تو شاہدوں اور گواہوں کے متعلق یہ احتیاط برتی جائے اور گذشتہ واقعات کے قبول و رد میں اس کے بالمقابل شہادت کے تمام اصول کو بالائے طاق رکھ دیا جائے، اور سچے اور بھولے میں کوئی فرق نہ کی جائے، نہ اس کی تلاش اور جستجو کی جائے،

حدیث و روایت بھی دنیا کے ہزاروں علوم و فنون میں سے ایک فن ہے، ہر علم و فن کی طرف جو لوگ منسوب ہیں یا جو کسی علم و فن کی آگاہی اور واقفیت کے مدعی ہیں، ہر شخص جانتا ہے کہ ان کا سب درجہ برابر نہیں ہوتا، بہت سے ان میں محض فن کے آشنا اور اس علم کے محض ابجد خوان اور حرف شناس ہوتے ہیں، دوسروں کی حالت ان سے بہتر ہوتی ہے، بعض کا درجہ بہت بلند ہوتا ہے، اور کچھ ایسے باکمال بھی ہوتے ہیں، جو اس علم یا فن کے محقق، اس کو ترقی دینے والے، اس کے تمام حقائق اور اسرار کے کامل ماہر ہوتے ہیں، اس کا فیصلہ کہ اس کو اس علم یا فن میں نقص یا کمال کا کون سا درجہ حاصل ہے، اس علم و فن کے متعلق اس کے کارنامے اس کے ہم عصر و ہم پیشہ فضلاء کی رائیں اور اس زمانہ کے قبول عام کی نگاہیں اس کو نمایاں کر دیتی ہیں، اور بالآخر ان کو اس علم و فن کا معیاری درجہ اور رتبہ حاصل ہو جاتا ہے، ہر عہد اور ہر زمانہ میں علم و فن کی ہر شاخ میں اس کی ہزاروں مثالیں گزر چکی ہیں، اور گذر رہی ہیں، گذشتہ اور موجودہ علماء اور مصنفین کے اعتبار، استناد اور صحت نقل کا پیمانہ اسی معیار پر قائم ہے،

یہی اصول اسلامی روایت کے حاملین اور ابتدائی مسلمان مصنفین کے فرق مراتب اور امتیازات میں قائم ہے، جس کی بنا پر مالک، بخاری، مسلم، ترمذی، ابوداؤد، نسائی، ابن حنبل، ابن ماجہ، ابن اسحاق، داؤدی، ابن سعد، ابن ہشام، طبری، دلمی، کلبی وغیرہ ابتدائی مسلمان مصنفین کی کتابوں میں مراتب اور درجات ہیں، ہر علم و فن کے مسائل کے متعلق اس کے جاننے والوں اور محققوں ہی کی رائے معتبر ہو سکتی ہے، ایک عالم لغت کی رائے، کیمسٹری کے کسی مسئلہ کی نسبت یا ایک جغرافیہ دان کی رائے طب کے متعلق، ایک ادیب کی رائے مابعد الطبیعیات کے بارہ میں یا ایک محدث کی رائے ہیئت کے کسی مسئلہ کے فیصلہ میں بالکل بے سود ہے، مسلمان علماء اور حکماء میں ابوالقاسم حریری سے ریاضیات کی نسبت اور موسیٰ خوارزمی سے مقامات کی نسبت سوال بے کار ہوگا

بوعلی سینا سے حدیث کی تحقیق اور امام بخاری سے طبیعات کے مسائل حل نہیں کئے جاسکتے، اس لئے یہ کھلی ہوئی بات ہے، کہ حدیث اور روایت نبوی کی تحقیق میں ایک انظارِ دازہ جغرافیہ دان اور مجاہداتِ نويس کی رائے کیوں معتبر نہیں، جس طرح گین کا پچام نیوٹن سے نہیں لیا جاسکتا، اسی طرح ابن جریر کا کام یا قوت سے نہیں لیا جاسکتا اور نہ یا قوت کا کام لیا جاسکتا، اس لئے یہ کنا باکل سچ ہے کہ ہم کو واقعی کو معتبر ثابت کرنے کے لئے ایک انظارِ دازہ جغرافیہ دان اور ایک مورخ (یا قوت) مورخ نہیں سوانح نگار تھا، کی شہادت منزل تک نہیں پہنچا سکتی،۔

اس کے فیصلہ کے بارہ میں یہ کہنا صحیح نہیں ہے کہ تھیالوجین (عالم الہیات) اور غیر تھیالوجین کے تعصب کی دیوار حائل ہے، بلکہ فن کی واقفیت اور تحقیق کی دیوار حائل ہے، کسی شہر کی جائے وقوع، اور اس کے نام کی صحت کے بارے میں ابن خردادزہ، مقدسی، مسودی، اور سی اور یا قوت جغرافیہ دانوں اسلام کی جو رائے ہوگی، اس کے مقابلہ میں امام بخاری، امام مسلم، امام احمد بن حنبل، خطابی اور ابن جریر کی رائے قابل تسلیم نہ ہوگی، یہ بالکل ایک کھلا ہوا مسئلہ ہے، اس لئے آپ کی یہ تیرت کہ ہم کیوں ابتدائے اسلام کے ممتاز مصنفوں، جغرافیہ دانوں اور مورخوں کے فیصلوں کو اس عجلت کے ساتھ چھوڑ دیں، کیا واقعی کی تصنیف اسی طرح ان اشخاص کو اپنی رائے زنی کے لئے دعوت نہیں دیتی، اور کیا اس کا فیصلہ صرف مذہبی علماء (تھیالوجین) کی رائوں سے ہوگا، و در ہو جائے گی،

اب میں آپ کے اس سوال پر آتا ہوں کہ "وہ کیا اصول ہے جس کی بنا پر واقعی کی صداقت رو کی جاتی ہے اور وہ اصول عرض کرنا چاہتا ہوں جو کسی مصنف کے رد و قبول پر حاوی ہے، پہلے گذر چکا ہے کہ ہر علم و فن کے فنکار اور محققین کے کارنامے معاصرانہ شہادتیں، اس علم و فن کے ساتھ اس کا شوق و شوق اور کاوش و تحقیق ان کے مرتبہ اور درجہ کو متعین کر دیتی ہے، اور ایک نا اشنائے فن عطائی مدعی محض عالم، فاضل اور محقق کامل کے متفادات و درجوں کی تعیین کر دیتی ہے، یہی حال سلسلہ روایت اور اسناد کے واقفوں، عالموں اور محققوں کے رہتوں اور درجوں کی تعیین اور تشخیص کا ہے، امام بخاری کے سامنے بند ادیبان روایات کے دس متفرق سلسلے باہم الٹ پھیر کر امتحاناً پیش کئے جاتے ہیں، وہ بہ ترتیب ان سلسلوں کو اپنی اپنی جگہ رکھ کر پیش کر دیتے ہیں، اور علماء کا مجمع انکی حیرت انگیز یادداشت اور حافظہ کو دیکھ کر دنگ رہ جاتا ہے، اس بنا پر اس فن میں امام بخاری کا جو درجہ ہوگا،

وہ اس واقعہ کی روایت کی پوری سند بھی نہیں معلوم،
 اول نفس مصنفین کو لیجئے، فضل و کمال، دیانت و تقویٰ، حفظ و یادداشت، فہم و استنباط کے لحاظ سے ان میں
 بہت کچھ فرق ہوتا ہے، پھر آپ کو معلوم ہے کہ کم از کم ایک دو نسل تک اسلامی روایات کا بڑا حصہ زبانی کتاب کے
 سبقوں کی طرح رٹ کر یاد کیا جاتا تھا، اس لئے راویوں کی قوت حافظہ کا امتحان بھی ضروری تھا،
 اب اسلامی فنِ روایت کے اصول کی بنا پر کسی مصنف کی کتاب میں کسی واقعہ کے مستند طور سے درج ہونے
 اور اس کے معتبر ہونے کے لئے ضروری ہے، کہ

- ۱۔ مصنف خود معتبر ثقہ، دیانت دار، اور صادق القول، اور اپنی روایتوں کے تمام سلسلوں سے واقف
 ہو، اور اپنے راویوں کے انتخاب میں اس نے پوری کوشش کی ہو، اور کامیابی حاصل کی ہو،
- ۲۔ اس کی ہر روایت کا سلسلہ سند ہو،
- ۳۔ اس کی روایت کا ابتدائی راوی واقعہ کا عینی شاہد ہو، یا کسی عینی شاہد سے اس کے سننے کا کافی
 ثبوت ہو،

- ۴۔ واقعہ کے شاہد عینی سے لے کر مصنف تک ہر دور کے راوی کی کڑی موجود ہو،
- ۵۔ ہر دور کے راوی کی نسبت یہ بھی معلوم ہو کہ وہ ثقہ، معتبر اور صادق ہو،
- ۶۔ ہر دور کے راوی کی نسبت ثابت ہو کہ اس نے اپنے پیشرو سے سنا ہے اور یا کم از کم دونوں ایک زمانہ
 میں موجود تھے،

یہ چند اصول ہیں جو ایک ایسے مختصر منہج کی چند سطروں میں بیان کئے جاسکتے ہیں، اس معیار پر ہم بخاری
 اور واقعی کی روایتوں کو جانچتے ہیں، تو معلوم ہوتا ہے، کہ بخاری کے تمام معاصرین بالاتفاق اس کو ثقہ، معتبر، صادق
 محدثین اور روایت کے اشخاص اور رجال کا سب سے بڑا پرکھنے والا کہتے ہیں، اور دوسرے کے اکثر معاصرین اس کو تھوٹا
 کاذب اور دروغ گو اور روایت کے اشخاص و رجال سے اس کو نا بلند محض کہتے ہیں، نتیجہ ظاہر ہے،
 اب ان دونوں کے راویوں کا حال ہم دیکھتے ہیں، تو پاتے ہیں کہ بخاری اپنی ہر روایت کے شروع سے اخیر
 تک راویوں کے نام بنام گناتے ہیں، اور ان میں سے اس کے ہر دور کا راوی اپنے زمانہ کا مشہور و معروف محدثین،

راست باز اور معتبر تھا۔ دوسری طرف واقفوں کے یہاں سرے سے یہی معلوم نہیں کہ اس نے واقعہ کو کس سے سنا، اس نے کس سے کہا، اور اس کا شاہد یعنی کون تھا؟ اس لئے ایسی حالت میں ہر منصف مزاج، روایت کے دونوں مصنفوں کے بیانات کے رد و قبولی کا باآسانی فیصلہ کر سکتا ہے،

واقفوں نے اگر کہیں کہیں ایک دور راویوں کے نام لکھے بھی ہیں، تو وہ غیر مشہور، نامعتبر یا بچھول ہیں، اور بخاری کا ہر راوی اپنی جگہ پر معاصرین میں مسلم البشوت اور اہل فن کے نزدیک مستند رہا ہے، پھر نفس واقعہ اور اس کی تفصیلات کو دیکھتے ہیں، تو ثابت ہوتا ہے کہ بخاری کے بیان کی تصدیق دوسری معاصر و مماثل روایتوں کی تائید سے بھی ہوتی ہے، اور واقفوں کے خاص بیان کی تائید کسی معاصر سے نہیں ملتی، اس قسم کی متعدد مثالیں جب دو مصنفوں میں ملیں گی، تو ضرور ایک کو مستند اور دوسرے کو غیر مستند قرار دیا جائے گا، یہ اصول ہے جس کی بنا پر ایک مصنف کو قبول اور دوسرے کو رد کیا جاتا ہے،

جس طرح دوسرے علوم و فنون کے ممتاز و مستند محققین ہر زمانہ میں ہوتے رہے ہیں، اسی طرح اسلامی علم و روایت کے ممتاز و مستند محققین بھی ہر دور میں گذرتے رہے ہیں جن کا تہذیب، جن کی ثقافت، جن کا علم و فضل خود ان کے کارناموں، علمی کاوشوں، ان کی زندگیوں کے سوانح اور ان کے معاصرین کی شہادتوں سے ثابت ہے، اور جنہوں نے اپنی پوری زندگی اور زندگی کا ہر لمحہ روایتوں کی تحقیق، راویوں کی چھان بین، رجال کی تلاش و تفتیش میں بسر کیا، اور ان کے عہد کے انسانوں نے ان کے تہذیب، تحقیق اور فضل و کمال پر بھروسہ کیا، ان کی تحقیقات اور بیانات اس عہد کے راویوں کے متعلق معیار قرار پائے،

اور چونکہ مختلف اشخاص کے متعلق ان کے مختلف واقف کاروں کے تجربے کبھی کبھی مختلف بھی ہوتے ہیں، اس لئے راویوں کے متعلق مختلف رائے بھی ہیں، ان راویوں کی صحت کا معیار خود ان اصحابِ رائے کا فضل و کمال ہے، اور یہ اختلافِ رائے خود علمِ اسماء الرجال کی صداقت کی دلیل ہے، اس سے ظاہر ہوتا ہے کہ یہ واقعی مختلف اشخاص کے ذاتی تجربوں پر قائم ہے، اگر ان میں بجائے اختلاف کے یکسانی ہوتی، تو اول تو یہ اشخاص کے متعلق نقد و تجربہ کی غیر فطری مثال ہوگی، دوسرے اس سے شبہ پیدا ہو سکتا تھا، کہ یہ ایک جعلی، بناوٹی اور متفقہ جھوٹ ہے، اس بنا پر کسی راوی کے متعلق اگر مختلف ناقدین کی مختلف رائے ہوں، تو ان راویوں میں سے کسی ایک پہلو کی ترجیح کیلئے

حسب ذیل اصول ہیں۔

- ۱۔ معاصر ناقدین کی اکثریت کدھر ہے؟
 - ۲۔ مختلف رتبوں کے ناقدوں میں سے اعلیٰ درجہ کے مستند ناقدین کس طرف ہیں،
 - ۳۔ عام ناقدین کی اکثریت کس طرف مائل ہے؟
- کسی راوی کے متعلق متاخر عہد کے غیر معاصر ناقد جب اپنی رائے دیتے ہیں تو اس کی بنیاد حسب ذیل چیزوں پر ہوتی ہے۔

۱۔ راوی کی موجودہ روایات کے ذخیرہ کی نوعیت کیا ہے، اور زیادہ تر اس میں معروف یا منکر کس قسم کی باتیں ملتی ہیں؟

۲۔ دوسرے مستند لوگوں کے بیانات سے اس کا بیان کہاں تک موافق یا مخالف ہے؟

۳۔ اس مختلف فیہ راوی کے معاصر فضلاء کی رائیں اس کے متعلق کیا ہیں، اور اگر وہ مختلف ہیں، تو ان میں

مشہور و معروف ناقدین کدھر ہیں، یا ان کی کثیر تعداد کس جانب ہے،

۴۔ متاخر ناقد نے گو خود اس راوی کو نہیں چاچا، مگر اس کے متعلق اس نے اپنے شیوخ کی زبان سے سنا جو اس

راوی کے معاصر تھے،

اس تفصیل سے واضح ہو گا کہ واقفی کے متعلق پچاس برس بعد امام بخاری کیونکر اپنی رائے ظاہر کر سکتے ہیں،

واقفی کے متعلق ابو حاتم رازی کی رائے موضوع سے خارج ہے، ابو حاتم کا منشا یہ ہے، کہ واقفی کے ہم عصر

محدثین اور فضلاء روایت نے دیکھا، کہ واقفی مدینہ کے نامعلوم اور غیر معروف راوی جن کے حالات سے

واقفیت نہیں، ان سے روایت کیا کرتا ہے۔ اور ایسی روایتیں کرتا ہے، جو منکر ہیں، یعنی کسی ثقہ اور معتبر راوی کے

بیان سے ان کی تائید و تصدیق نہیں ہوتی، اور نہ جن کو ہم جانتے ہیں، اب ایسی حالت میں یہ اشتباہ ہو سکتا تھا، کہ

ممکن ہے کہ یہ منکر اور غیر مستند روایتیں خود واقفی نے گھڑ لی ہوں اور دوسرے غیر معروف شیوخ کی طرف ان کو

منسوب کر دیا ہو، یا یہ کہ تھوٹی روایتیں انہی غیر معروف شیوخ کی ساختہ ہوں، اور واقفی نادانگی میں ان کو

لے کر بیان کیا کرتا ہے، شک کے ان دونوں پہلوؤں میں سے ایک کی نشیمن واقفی کے ہم عصر فضلاء نے اس طرح

کی کہ انھوں نے دیکھا کہ وہ معروف و مشہور اساتذہ جو اس قسم کی منکر روایتیں ہرگز نہیں کرتے، اور نہ انھوں نے کی، واقدی ان سے بھی اس قسم کی روایتیں علانیہ ان کی طرف نسبت کر کے کیا کرتا ہے، اس سے معلوم ہو گیا، کہ ان لغو و مہمل اور غیر مصدق روایتوں کے گھڑنے کا کارخانہ خود اسی کے گھر میں قائم تھا، کیا یہ موضوع بحث سے خارج رائے ہے،

ابراہیم حربی جھٹوں نے واقدی کی حمایت کی ہے، اور کہا ہے، کہ

مفصل سند کے بغیر روایت کرنا اگر جرم ہے، تو امام زہری اور محمد بن اسحاق بھی اس سے بری نہیں؛
میں نے اپنے گذشتہ مضمون میں اس کے دو جواب دیئے ہیں،

۱۔ زہری اور ابن اسحاق واقدی سے صحت زیادہ بلند ہیں، اس لئے ان کی بلاسند بات بھی واقدی کی بے سند بات سے زیادہ وسیع ہے، کہ واقدی کا جملہ سازبوجو ثابت تھا، اور وہ دونوں اس الزام سے قطعاً بری ہیں، اور خصوصاً زہری تو امام الامم ہیں، اور ابن اسحاق کو ان سے بہت کم رتبہ ہے، تاہم واقدی سے ان کا پایہ بلند ہے،
۲۔ زہری اور ابن اسحاق نے ایسی بے سند بات کبھی نہیں کہی، البتہ کہیں کہیں مختلف سندوں کو ایک جگہ ملا کر روایت کی ہے، بقیہ ہر جگہ انھوں نے اپنی ہر بات اور روایت کی الگ الگ سندیں ذکر کی ہیں، اور واقدی نے یہ کیا ہے، کہ ایک جگہ کتاب کے آغاز میں سو پچاس آدمیوں کے نام اکٹھا کر کے باقی پوری کتاب بلاسند ایک کہانی اور ایک فقہ کی طرح سادی ہے، اس لئے ان میں عظیم الشان فرق ہے،

علاوہ ازیں اگر زہری اور ابن اسحاق نے واقدی ہی کی طرح کوئی بے سند روایت کر دی ہے تو اس تو اس کا درجہ بھی واقدی ہی کی روایت کے قریب قریب ہو گا، گو زہری اور واقدی کے ذاتی امتیاز اور فضل و کمال کا جو فرق ہے، وہ اب بھی محسوس ہو گا، اور یہی وجہ ہے کہ منازی کی کتابوں کا درجہ احادیث کی کتابوں سے فروتر ہے واقدی ہی کی منازی کی تخصیص نہیں، منازی کی ہر کتاب احادیث کی کتاب کے مقابلہ میں کم رتبہ ہے،

پھر آپ میری نسبت کہتے ہیں کہ آپ کے مضمون نگار نے یہ جواب دیا ہے کہ زہری اور ابن اسحاق کی سطح واقدی سے بلند ہے، لیکن کیا میں یہ پوچھ سکتا ہوں کہ کیوں "آپ یقیناً پوچھ سکتے ہیں، اس کا نسیب و فراز اس لئے ہے، کہ امام زہری کا کوئی جھوٹ ثابت نہیں ہوا، محمد بن اسحاق بھی اس الزام سے بری رہے ہیں، گو ان پر بے احتیاطی کے

اور الزامات ثابت ہوں، اور واقدی کی نسبت ان کے معاصرین کا بار بار کا یہ تجربہ ہے کہ وہ جھوٹی گھڑی کے ادبے احتیاطی سے روایت کیا کرتا تھا، زہری ہیثے راویوں سے اپنی روایتیں کرتے ہیں، جو اپنے عہد کے مشہور و معروف و ثقہ تھے، محمد بن اسحاق ان سے کم درجہ کے اور واقدی بالکل غیر معروف اور مجہول لوگوں سے روایتیں کرتا ہے، اور اس اصول کی بنا پر کہ ہر علم و فن کے داقت کاروں اور ماہروں کے تفاوت مدارج کی نسبت ہر زمانہ کے علماء فیصلہ کیا کرتے ہیں، زہری اور ابن اسحاق اور واقدی کی سطح کی بلندی اور پستی کا فیصلہ بھی انہی نے کیا ہے۔ تاہم سند کے لحاظ سے زہری کی بھی ہر قسم کی روایتیں یکساں نہیں ہیں، اور ان کی بے سند روایت بھی مستند روایت کے مقابلہ میں چھوڑ دی جائے گی، یا کم سمجھی جائے گی،

آپ کہتے ہیں کہ ”میں جانتا ہوں کہ علمائے مذہب (تحفیا لوجہیں) میں ان کی زہری اور ابن اسحاق کی وقت زیادہ ہے، لیکن مغازی میں ان کی وقت کیوں زیادہ ہے،“ اول عرض یہ ہے کہ زہری تو بلاشبہ ہر صنف روایت میں اعتبار و استناد کے بلند ترین درجہ پر ہیں، مگر ابن اسحاق کا یہ حال نہیں ہے، وہ صرف مغازی میں مقبول ہیں، احکام میں دوسرے معتبر لوگوں کے مقابلہ میں ان کی کوئی وقت نہیں ہے، بہر حال آپ کے اس سوال کہ ”مغازی میں زہری اور ابن اسحاق کی وقت واقدی سے کیوں زیادہ ہے،“ کے متعلق کسی مرتبہ عرض کر چکا ہوں کہ اسلامی اصول روایت میں مغازی اور غیر مغازی کا کوئی فرق نہیں ہے، ہر وہ شخص جو آنحضرت صلی اللہ علیہ وسلم کے متعلق کوئی بات نقل کرتا ہے، اس کو اسی مقررہ اصول پر جانچا جائے گا، خواہ وہ لڑائیوں کا حال ہو، یا اخلاق کا بیان ہو، یا کسی مذہبی حکم کا اظہار ہو، گو یہ سچ ہے کہ محدثین نے عملاً جانچ پڑتال کی وہ سختی اور شدت مغازی اور فضائل کے باب میں اتنی نہیں کی ہے، جتنی احکام کے باب میں کی ہے، اور اس کا انھوں نے علانیہ اقرار کیا ہے، اسی کا یہ نتیجہ ہے، کہ مغازی اور فضائل میں کثرت سے لوگوں نے فضول اور لغو روایتیں شامل کر دی ہیں، اور فن کے نا آشناؤں میں وہ مقبول اور عوام میں دل پسند ہیں،

واقدی کی مدافعت میں تین باتیں کہی گئی ہیں،

۱۔ واقدی کی وفات سے ایک نسل بعد کا طریقہ روایت یا طرز تحریر (یعنی حذف اسناد یا خلط اسناد کا

طریقہ) قابل اعتراض نہ تھا، -

۲۔ امام زہری اور ابن اسحاق نے بھی ایسا ہی کیا ہے، پھر وہ کیوں واقفی کے مقابلہ میں معتبر اور مقبول ہیں؟
 ۳۔ امام بخاری پر بھی لوگوں نے جرحیں کی ہیں، پھر وہ کیوں غیر معتبر نہیں، اور ان کو اس کے بعد کیا حق رہتا ہے؟
 کہ واقفی پر مؤثر ضعیف ہوں،

گو میں اپنے سابقہ بیانات میں ضمناً ان سوالات کا جواب دے چکا ہوں، مگر براہ راست بھی دیدینا
 چاہتا ہوں،

۱۔ یہ صحیح نہیں ہے کہ واقفی کی ایک نسل بعد تک یہ طرزِ تحریر قابلِ اعتراض نہ تھا، جن لوگوں نے اس پر
 اعتراض کیا ہے، وہ اس کے معاصر ہی تھے، اس سے ثابت ہوا کہ خود اس کے عہد میں یہ طرزِ ناپسندیدہ تھا، زہری اور
 ابن اسحاق کے طرزِ عمل سے اس پر استدلال کرنا صحیح نہیں ہے، جیسا کہ پہلے کہا جا چکا ہے، اور آگے پھر لکھتا ہوں،
 ۲۔ زہری نے کہیں کہیں ساری روایتوں میں دس پانچ جگہ ایسا کیا ہے، ابن اسحاق نے اس سے زیادہ
 ایسا کیا ہے لیکن واقفی نے پوری کی پوری کتاب اس طرز پر لکھ ڈالی ہے، اس لئے اگر زہری اور ابن اسحاق کی
 صرف چند روایتیں جو اس طرز پر ہیں، قابلِ اعتراض ہیں، تو واقفی کی پوری کی پوری کتاب قابلِ اعتراض ہے، واقفی
 نے جہاں جہاں سندیں لکھی ہیں، ان کو کہیں ایک جگہ بھی اصل اخیر شاید یعنی تک پہنچانے کی کوشش نہیں کی ہے یہاں تک
 کہ زہری کی روایتوں کا بھی اس نے یہی حال کیا ہے،

زہری باوجودیکہ امام الائمہ اور تمام محدثین کے شیخِ اعظم ہیں، تاہم ان کی مرفوع متصل روایتوں کا ہر مرتبہ ہے،
 وہ ان کے مراسیل اور بلاغات کا نہیں ہے، اور وہ بھی اسی طرح کم وقعت ہیں جس طرح دوسروں کی غیر مرفوع اور
 غیر متصل روایتیں صرف متناقض ہو گا کہ چونکہ زہری بذاتِ خود معتبر ہیں، اور واقفی تھوٹا، کاذب اور جعل سازی،
 اس لئے زہری کی بے سند روایت کا اعتبار واقفی کی بے سند روایت سے زیادہ ہو گا، اور یہ وہی فرق ہے، جو
 ایک صادق البیان مورخ اور ایک عامی گپ ہانکنے والے مصنف میں تمام دنیا کرتی ہے،

۳۔ امام بخاری پر دارقطنی وغیرہ نے بیشک اعتراضات کئے ہیں، لیکن وہ اعتراضات صرف فضل و کمال کی
 نمائش کے لئے محض اصطلاحی اور لفظی (ٹکنیکل) ہیں، واقعی نہیں ہیں، اسی لئے وہ اعتراضات علماء کے نزدیک ناقابلِ
 قبول ٹھہرے، اور ابن حجر نے مقدمہ میں ان میں سے ایک ایک اعتراض کو رد کر دیا ہے، علاوہ ازیں کسی نے

یہ جرات نہیں کی ہے کہ واقدی کی طرح بخاری کو کھوٹا اور دروغ گو کہے، زیادہ سے زیادہ یہ کہ بخاری کے چند راویوں کی معتبری اور نامعتبری پر بعض لوگوں کو اعتراضات ہیں، اس کا نتیجہ یہی نکلتے گا کہ ان معتزنین کے نزدیک بخاری کی وہ روایتیں قابل اعتراض ٹھہریں گی مگر اس سے یہ الزام نہیں آئے گا، کہ بخاری کی پچھ ہزار روایتیں دفعہ معیار سے گرجائیں، برخلاف واقدی کے کہ اس کی ہر غیر مصدق روایت پایہ اعتبار سے ساقط اور نامعتبر ہے،

بخاری کو ضعیف ثابت کرنے کے لئے آپ نے لکھا ہے کہ اس کے راویوں میں سے ایک ابو ہریرہ ہیں، جنہوں نے شق القمر جیسا واقعہ نقل کیا ہے، یہ طرز استدلال تو صحیح نہیں، ورنہ دنیا کے ہر مذہب کا مجموعہ روایت ناقابل تسلیم ہو جائے گا "خواہ وہ نبوت کے ستارہ کا طلوع ہو، یا کسی کی موت کے وقت دنیا جہان کا تین دن تک اندھیرا ہو جانا، ہو، اور اس کے علاوہ سیکڑوں، ہزاروں معجزات ہیں، چاند کا پھٹنا، یا پانی پر چلنا عقلاً ممکن ہے یا نہیں، اور روٹی اور پھل کے چند ٹکڑے سیکڑوں انسانوں کو بیک وقت سیر کر سکتے ہیں یا نہیں؟ اس کی بحث کا یہ موقع نہیں، میں نے اپنی سیرت نبویؐ کی تیسری جلد میں اس پر پوزی بحث کی ہے، اور ہیوم کے فلسفہ (معجزات) سے متفق ہوں، کہ معجزات ممکن ہیں بشرطیکہ ان کا ثبوت قطعی شہادت سے ہو سکے، لیکن بحث اس موقع کے لئے موزوں نہیں ہے، بہر حال آپ بھی ہم سے متفق ہونگے، کسی راوی کے سچے یا جھوٹے ہونے کا یہ معیار نہیں، کہ اس نے کسی معجزہ کی روایت کی ہے یا نہیں کی ہے، کہ اس کے وقوع اور عدم وقوع اور امکان اور عدم امکان میں ہم سب متفق نہیں ہیں۔

اب میں آگے بڑھ کر یہ دعویٰ کرتا ہوں، کہ ابو ہریرہ نے شق القمر کی روایت قطعاً نہیں کی ہے، اور نہ بخاری میں ان کی یہ روایت مذکور ہے، شق قمر کے راوی صحابہ میں عبد اللہ بن مسعود، عبد اللہ بن عباس، عبد اللہ بن عمر، انس بن مالک، جبر بن مطعم، علی بن ابی طالب اور حذیفہ بن یمان وغیرہ ہیں، ابو ہریرہ اس واقعہ کے تقریباً آٹھ برس بعد مسلمان ہو کر اپنے وطن یمن سے مدینہ آئے ہیں، اس بارہ میں ان کا کوئی بیان بخاری میں قطعاً نہیں ہے، اور نہ کسی دوسری کتاب میں میری نظر سے گذرا ہے۔

اس الزام کی بھی کوئی حقیقت نہیں ہے کہ امام زہری نے خود اقرار کیا ہے، کہ انہوں نے دباؤ سے مجبور ہو کر جھوٹی حدیثیں بنائی ہیں، اور میں یہ کہنے کی ہمت نہیں پاتا، کہ انگلینڈ کی ایک بڑی یونیورسٹی کا عربی پروفیسر ایک مولیٰ عربی عبارت کے سمجھنے میں قصداً غلطی کرتا ہے، یا وہ اضطراراً غلطی پر مجبور ہے، خوش قسمتی سے اس نے وہ عبارت بھی نقل

کر دی ہے جس کے معنی اس نے یہ سمجھے ہیں کہ زہری نے خود اعتراف کیا ہے کہ انھوں نے بادشاہوں کے دباؤ سے بھونی
حدیثیں بنائی ہیں، اصل عبارت یہ ہے:-

اکر ہنا علیہ ہولاء الامراء بادشاہوں نے ہم کو اس پر مجبور کیا،

اب فوراً سوال ہوتا ہے کہ کس امر پر مجبور کیا؟ اس کا مشارق الیہ اس منقول عبارت میں موجود نہیں۔ اس نے جہاں
سے یہ عبارت بالانقل کی گئی ہے وہیں سے اس کا بقیہ ٹکڑا بھی نقل کر کے فقرہ کو مکمل کیا جائے،

عن عبد الرزاق عن معمر عن الزہری قال کنا نکرہ کتاب العلم حتی
اکر ہنا علیہ ہولاء الامراء
عبد الرزاق معمر سے اور زہری سے روایت کرتے ہیں
کہ زہری کہتے ہیں کہ ہم لوگ علم (حدیث) کو لکھنا پسند
کرتے تھے، یہاں تک کہ ہم کو بادشاہوں نے یعنی
خلفائے بنو امیہ ہمیں لکھنے پر مجبور کیا، اور اب ہم
یہ سمجھتے ہیں کہ کوئی مسلمان اب اس کو منع نہ کرے،
(المسلمین، ص ۱۳۵)

یہی عبارت مختصر جامع بیان العلم لابن عبد البر ص ۳۶، مصر، نقیذ العلم ابن جوزی اور تہذیب التہذیب وغیرہ
میں ہے، اس کا تعلق اس مسئلہ سے ہے کہ بعض علماء حدیث کے لکھنے سے منع کرتے تھے، اور وہ شدت اس سے پرہیز کرتے تھے
مگر سلاطین بنو امیہ نے فرمایش کر کے محدثین کو مجبور کر دیا کہ وہ احادیث کو اوراق میں لکھیں، اور ان کے تحریری مجموعے
ترتیب دیں، اور آخر امام زہری کو بھی اس کی مصلحت معلوم ہوئی، اور انھوں نے اس کی تعمیل کی، چنانچہ ان کے ترتیب
دئے ہوئے احادیث کے مجموعے ولید کے خزانہ سے اس کے قتل کے بعد برآمد ہوئے، (ابن سعد ۲ - ۱۰۱ - ۱۳۶) بخاری
کہاں زہری کا یہ اقرار کہ انھوں نے سلاطین کی فرمایش سے احادیث کے مجموعے مرتب کئے، اور کہاں یہ اقرار کہ
سلاطین کے مجبور کرنے سے انھوں نے حدیثیں وضع کیں اور گھڑیں، اللہ اکبر!

ع - بین تفاوت رہ از کجاست تا کجا

فاضل پر و فیسر کا یہ کہنا کہ وہ سندیں جو واقعی کی نسبت عمدہ رائیں ظاہر کرتی ہیں، وہ ان سے جو اس کی تنقیص
کرتی ہیں، ایک نسل مقدم ہیں، تحقیق پر مبنی نہیں، بلکہ فقط واقعی کے ساتھ حسن ظن پر مبنی ہے، واقعی کے موافقین اور
مخالفین دونوں میں اس کے ہم عصر اور اس کے بعد کے لوگ داخل ہیں، مزید ثبوت کے لئے ذیل میں دونوں کی ولادت

اور وفات کی تاریخیں لکھی جاتی ہیں، چونکہ واقفی کے موافقین اس کے مخالفین کے مقابلہ میں کم درجہ کے لوگ ہیں اس لئے ان میں اکثر کی ولادت کی تاریخیں کم از کم مجھ کو نہ مل سکیں،

۱۔ محمد بن عمر الواقفی

۱۳۰ھ ۲۰۶ھ

۱۔ موافقین واقفی،

سال وفات	سال ولادت	نام
۱۸۶ھ		۱۔ عبدالعزیز بن محمد در اوردی
۲۰۶ھ	۱۱۶ھ (شاید)	۲۔ یزید بن ہارون
۲۲۲ھ	۱۵۶ھ	۳۔ ابو عبید قاسم بن سلام
۲۲۷ھ	۱۵۶ھ	۴۔ مصعب بن عبداللہ الزبیری
۲۳۲ھ	.	۵۔ محمد بن عبداللہ بن میسر
۲۳۶ھ	.	۶۔ محمد بن اسحاق مسیبی
۲۳۶ھ	.	۷۔ عباس بن عمری
۲۴۲ھ	.	۸۔ یعقوب بن شیبہ
۲۶۰ھ	.	۹۔ محمد بن اسحاق الصغانی
۲۸۰ھ	.	۱۰۔ ابراہیم الحرلی

۲۔ مخالفین واقفی

۲۰۴ھ	۱۵۰ھ	۱۔ امام شافعی
۲۳۳ھ	۱۵۸ھ	۲۔ یحییٰ بن معین
۲۳۱ھ	۱۴۰ھ	۳۔ احمد بن حنبل
۲۳۱ھ	۱۴۱ھ	۴۔ علی بن المدینی

سال وفات	سال ولادت	نام
۲۳۸ھ	۱۶۱ھ	۵ - اسحاق بن راہویہ
۲۵۴ھ	۱۶۶ھ	۶ - محمد بن بشر بن ہند اور
۲۶۶ھ	۱۹۵ھ	۷ - ابو حاتم رازی
۲۵۶ھ	۱۹۴ھ	۸ - امام بخاری
۲۵۶ھ	.	۹ - جوز طانی (ابو یوسف بن یوسف)
۲۶۴ھ	۲۰۰ھ	۱۰ - ابو زر محمد رازی
۲۶۵ھ	۲۰۲ھ	۱۱ - ابو داؤد سجستانی
۳۰۳ھ	۲۱۵ھ	۱۲ - امام نسائی
۳۱۰ھ	۲۲۴ھ	۱۳ - ابو بشر دولابی
۳۶۵ھ	۲۶۶ھ	۱۴ - ابن عدی
۳۸۵ھ	۳۰۶ھ	۱۵ - دارقطنی

امام بخاری کی وفات کا واقعہ کی وفات کے پچاس برس بعد واقع ہونا، ان دونوں کی معاشرت کی نفی کی کوئی دلیل نہیں، معاشرت کا حساب دونوں کی زندگیوں کے کم و بیش ایک ساتھ ہونے سے لگایا جاتا ہے۔ نہ موت سے، واقعہ کی وفات ۲۰۶ھ میں وفات پائی، اور امام بخاری ۱۹۴ھ میں پیدا ہوئے، اس لئے وہ اس وقت چودہ برس کے طالب علم تھے، اور واقعہ کے ذاتی طور سے ملنے والے اور جاننے والے تمام درسگاہوں میں موجود تھے، امام بخاری نے اپنی کتاب تاریخ صحیح میں جو کچھ لکھا ہے، اس کا یہی مطلب ہے، انھوں نے واقعہ کی متعلق لکھا ہے۔ (ص ۲۶۸، ارد آباد) ترکہ یعنی لوگوں نے اس کو چھوڑ دیا ہے، یہ ظاہر ہے، کہ یہ وہی لوگ ہو سکتے ہیں جو امام بخاری سے پہلے کے تھے، یا ان کے زمانہ میں تھے، پہلی صورت میں یہ چھوڑنے والے خود واقعہ کی معاشرین ہوں گے، اور دوسری صورت میں کچھ معاشرین گے اور کچھ معاشرین سے سننے والے ہوں گے، اس سے ثابت ہوا کہ بخاری کے مرنے سے واقعہ کی پچاس برس پہلے مر جانا، بخاری کی واقعہ سے عدم واقفیت کی دلیل نہیں ہو سکتی، خصوصاً جب کہ یہ معلوم ہو گا کہ وہ بچپن سے تحصیل علم میں مصروف

ہو گئے تھے۔ اور واقدی کی وفات کے دو برس بعد ہی وہ عرب جانے کے لئے عراق پہنچ چکے تھے۔
 بہر حال موافقیین کی ولادت کی تاریخیں چونکہ کمتر معلوم ہیں، اس لئے واقدی المتولدہ ۱۳۰ھ المتوفی ۲۰۷ھ
 کے معاصرین کا حال پورے یقین سے نہیں معلوم ہو سکتا، تاہم مخالفین کی تاریخوں کی نظر سامنے رکھ کر یہ کہا جا سکتا ہے
 کہ ۱۵۰ھ تک جن نے وفات پائی ہے، اس نے واقدی کا زمانہ پایا ہے۔ اس لحاظ سے موافقیین میں سے نمبر نمک
 یعنی عباس عنبری تک اس کے معاصرین میں ہیں، اور تین متاخرین ہیں،

مخالفین میں امام شافعی المتولدہ ۱۵۰ھ یحییٰ بن معین المتولدہ ۱۵۸ھ، احمد بن حنبل المتولدہ ۱۶۰ھ علی بن
 المدینی المتولدہ ۱۶۱ھ، اسحاق بن راہویہ المتولدہ ۱۶۱ھ، بندار المتولدہ ۱۶۶ھ، ابو حلیب القدری المتولدہ ۱۶۷ھ
 جو اس لئے مجموعہ ہے اور اس کا زمانہ پایا ہے، اور کم از کم ستاون برس سے ۴۰ برس تک اس سے ان کی معاشرت قائم
 رہی ہے، واقدی کی وفات کے وقت امام بخاری کی عمر چودہ برس کی تھی، جیسا کہ ابھی کہا گیا، ابو حاتم رازی کی عمر
 اس وقت تیرہ برس، اور ابو زرہ رازی کی عمر آٹھ برس تھی، اور اس وقت واقدی کا چہر چادر س کے ان حلقوں میں
 کافی موجود ہو گا جن میں جا کر وہ بیٹھے، بقیہ اشخاص کی رائیں ذاتی تجربہ پر نہیں، بلکہ واقدی کے مجموعوں اور اپنے
 ان شیوخ کی آرا پر مبنی ہیں، جنہوں نے واقدی کو خود دیکھا تھا، یا واقدی کے دیکھنے والوں کو دیکھا تھا، البتہ ابو بشر
 ودلابی، ابن عدی، اور دارقطنی کی رائیں اس کے متعلق اس کے معاصر جمہور علماء، اور بعد کے اکابر کے اختتامی فیصلہ
 پر مبنی ہیں، اس لئے واقدی کے معاملہ میں یہ اصول صحیح ہو گا، کہ جب کسی شخص کے خود معاصرین اس کو اعلیٰ مندرجہ پر
 تو یہ مشکل مناسب ہو گا، کہ بعد کی نسل کے تھیولوجیوں کی بنا پر اس کو جمہوراً کہا جائے۔
 واقدی کے مخالفین اور موافقیین کی تزییحی ترازو کا فیصلہ دو اور پانگ سے بھی ہو سکتا ہے، ایک ان کے
 فضل و کمال، جمہور اہل عصر میں ان کے اعتبار و استناد اور ان کی شہرت اور عزت کی بنا پر، چنانچہ آپ خود فیصلہ
 کر سکتے ہیں، کہ بحیثیت ایک سچے طالب علم اسلام کے ان دو جماعتوں میں سے آپ سب سے زیادہ کس سے وقت ہیں،
 اور اسلامی تشریح میں کس کے نام کو اہمیت، اور کس کی رائے کو وقت حاصل ہے، امام شافعی، امام بخاری، علی بن
 مدینی، ابن حنبل، ابن معین اور ابن راہویہ کو یاد، اور دی، زبیری، سہبی، ابن زید بن ہارون اور عنبری کو۔

دوسرا تہجمی معیار یہ ہے کہ واقدی کا ابتدائی زمانہ گومدینہ میں گذرا، لیکن اس کی عمر کا بڑا حصہ بغداد میں

سرمو اور وہیں اس کو شہرت حاصل ہوئی، اس بنا پر ان ائمہ کی رائے کو ترجیح حاصل ہے جو بغداد اور عراق میں
 عموماً سکونت رکھتے تھے، یا اکثر آتے جاتے تھے، اس حیثیت سے ان دونوں جماعتوں کا یہ حال ہے کہ در اوروی مدینہ میں
 رہے، ۱۹۶ھ میں وفات پائی اور بغداد آکر واقفی میں جو خاص انقلاب ہوا، اور جوان کی موت سے کم از کم
 ۲۲ برس بعد تک رہا، اس کی واقفیت سے وہ قطعاً محروم رہے، اس لئے ان کی رائے واقفی کی صرف مدنی زندگی
 تک محدود ہے، بقیہ میں ایک زہری البتہ بغدادی رہتے تھے، ابن زہیر کو ذمہ میں اور یزید بن ہارون واسط میں رہتے
 تھے، مگر مخالفین کو دیکھو کہ ان میں بیشتر اصحاب یا بغدادی ہیں رہتے تھے یا بہت دنوں تک مدینہ اور بغداد دونوں
 میں رہے تھے، چنانچہ احمد بن حنبل اور یحییٰ بن معین خاص بغداد کے تھے، علی بن مدینی مدینہ اور بصرہ میں تھے، بغداد
 بصرہ اور بغداد میں سکونت رکھتے تھے، اسحاق بن راہویہ عراق ہی میں سکونت پذیر تھے، امام شافعی مدینہ میں رہے
 اور بغداد بھی آتے رہے، نتیجہ صاف ظاہر ہے۔

(معارف جنوری ۱۹۲۶ء)

رومن کیتھولک تاریخ کی چند من گھڑت کہانیاں

بنگال سنتے ہیں کہ مسلمانوں کا صوبہ ہے۔ مگر وہاں کی تعلیم گاہوں سے وقتاً فوقتاً مسلمان اور تاریخ اسلام کے متعلق ایسی ہنگامہ خیز اطلاعیں آتی ہیں کہ ہم کو یہ سوچنا پڑتا ہے کہ واقعی بنگال میں مسلمانوں کی کوئی قوت ہے بھی یا نہیں۔

ابھی اکبر کی دین الہی والی کتاب کا ہنگامہ فرو نہیں ہوا تھا کہ معلوم ہوا کہ کلکتہ کے ایک مشنری کالج (سینٹ زیویر کالج) کے ہائی اسکول سکشن میں ایک کتاب "کیتھولک پریچ ہسٹری" طالب علموں کو پڑھانی جاتی ہے جس میں ایک باب اسلام کے تحت خلافت ہے، کتاب مذکورہ کے اس باب کا خلاصہ میں نے پڑھا، تعجب ہوا کہ یہ ایک ایسی کتاب ہے، جو مذہبی رواداری ہی کے خلاف نہیں، بلکہ محکم اور واقفیت کے بھی خلاف ہے، عیسائیوں نے ہمیشہ مسلمانوں کو یہ لعنہ دیا ہے کہ انھوں نے تلوار کے زور سے اپنے مذہب کو پھیلا یا ہے، یہ واقعہ صحیح ہو یا غلط، مگر بہر حال انھوں نے جھوٹ اور فریب سے اپنے مذہب کو کبھی نہ پھیلا یا، جیسا کہ اس زمانہ کی مشنریوں کی تبلیغی کوششوں میں نظر آتا ہے، اس کتاب کے اس باب کا حاصل بھی یہی ہے کہ مسلمانوں نے اسلام کو بزور شمشیر پھیلا یا ہے، ممکن ہے بعض صورتوں میں یہ واقعہ صحیح ہو، جس طرح جرمنی کے باب میں یہ واقعہ صحیح ہے کہ وہاں عیسائیت تلوار کی نوک سے پھیلائی گئی ہے،

اس باب میں پیغمبر اسلام علیہ السلام اور خلفاء کے بھی مختصر واقعات ہیں، دنیا اس کتاب کے مصنف کی اس تحقیق کو سن کر حیران رہ جائے گی، کہ محمد رسول اللہ صلی اللہ علیہ وسلم کی والدہ ماجدہ سیودیہ تھیں، حضرت آمنہ بنت وہب کو جو قریش کی سیدہ تھیں، یہودی نسل یا مذہب سے بتانا ایک ایسا جھوٹ ہے جس کی مثال مشکل سے مل سکے گی۔

۲۔ اس کتاب کا یہ بیان کہ حضور انور صلی اللہ علیہ وسلم نے اپنی عمر کے تیسویں سال میں نبوت کا دعویٰ کیا،

ہشتری جمالت کا آئینہ ہے، دنیا جانتا ہے، کہ حضور کی نبوت اس کے دس برس بعد کا واقعہ ہے، جب عمر شریف چالیس سال کی تھی اور شباب کا عہد اپنے اختتام کو پہنچ چکا تھا۔

۲. آپ کی ولادت کا سال ۵۸۰ء بتا کر ہجرت کا سال ۶۲۲ء بتانا بھی تاریخ کا خون کرنا ہے، اس کے معنی یہ ہیں کہ ہجرت کا واقعہ آپ کی عمر کے باسیسویں سال پیش آیا، حالانکہ آپ کی عمر اس واقعہ کے وقت باتفاق عام تریس سال تھی، کیونکہ چالیسویں سال آپ کو نبوت ملی، اور اس کے بعد تیرہ سال مکہ میں رہ کر، قریش کے ہر قسم کے ظلم و ستم سے تباہ و تاراج ہو کر ہجرت فرمائی، اور اس کتاب کے بیان سے یہ معلوم ہوتا ہے، کہ نبوت ملنے کے بعد جب بت پرستی کے خلاف آپ نے وعظ و شریعت کیا، تو بت پرست قریشیوں کے غیظ و غضب کو دیکھ کر آپ فوراً اپنے ساتھیوں کے ساتھ مدینہ چل دیئے، حالانکہ یہ بالکل غلط ہے۔

۳. مصنف کا یہ بیان بھی حقیقی ہے، کہ قرآن پاک، آنحضرت صلی اللہ علیہ وسلم کی وفات کے بعد جمع کیا گیا، کوئی کتاب جس کی سطریں کجا اور، پانچ مرتب نہ ہوں، یہ پڑھنے میں آسکتی ہے، اور نہ اس کی تلاوت کی جاسکتی ہے، حالانکہ ہر ایک کو معلوم ہے کہ قرآن پاک کا ہر حصہ اس وقت بھی ہر مسلمان نماز میں پڑھتا تھا، اور ہر روز اس کی تلاوت کرتا تھا، ہاں یہ صحیح ہے کہ کاغذ پر اس کی تمام آیتیں اور سورتیں یکجا ترتیب کے ساتھ بشکل کتاب حضرت ابو بکرؓ کے عہد میں لکھی گئیں۔

د. اس کتاب کا بیان ہے کہ جب آپ سے درخواست کی جاتی تھی، کہ آپ کو مافوق الفطرت نشانات اپنے دعویٰ کی تائید میں پیش کریں، تو آپ جواب دیتے کہ مجھے اللہ تعالیٰ نے معجزات دکھانے کے لئے نہیں بھیجا ہے، بلکہ دعوت دینے اور لڑنے کے لئے بھیجا ہے، اس بیان کی صداقت کے لئے مصنف نے قرآن کی سورہ ۱۳، آیت ۱۶ کا حوالہ دیا ہے، میرا چیلنج ہے کہ اس معنی کی کوئی آیت قرآن پاک میں نہیں ہے، قرآن کی تیرہویں سورہ رعد ہے، اور اس کی جس تیرہویں آیت کا حوالہ دیا گیا ہے، وہ شاید حسب ذیل ہے۔

وَيَقُولُ الَّذِينَ كَفَرُوا لَوْلَا نُزِّلَ عَلَيْهِ آيَةٌ مِنْ رَبِّهِ إِنَّمَا

اور کافر کہتے ہیں، کہ اس پر اس کے پروردگار کی طرف سے کوئی نشانی کیوں نہیں اتری (اے محمد) آپ تو

نے ولادت کی صحیح تاریخ اپریل ۵۸۰ء ہے، ہجرت کی ستمبر ۶۲۲ء ہے، "س"

اَنْتَ مُنْذِرٌ وَّلٰكِنِّ قَوْمٌ مُّٰرِكُونَ
 خبردار کرنے والے ہیں، اور ہر قوم کے لئے ایک رہنما ہے۔
 اس آیت میں کوئی لفظ ایسا نہیں، جو معجزہ دکھانے کے واقعہ کو ظاہر کرے اور یہ کہے کہ آپ لڑنے کو بھیجے گئے
 ہیں، خیال ہوتا ہے کہ شاید قرآن پاک کے کسی ترجمہ میں منذر کا خبردار اور ہیشیار کرنے والے کے بجائے ڈرانے والا یاد
 سنانے والا کیا گیا ہے، اور اس سے لڑنے کا مفہوم حاصل کیا گیا ہے، ایسے لوگوں کی اطلاع کے لئے یہ بتا دینا ضروری
 ہے کہ منذر عربی زبان میں وقت سے پہلے آنے والی مصیبت کو بیان کر کے اس سے بچنے کی تدبیر کے لئے تیار کرنے والے
 کو کہتے ہیں جیسے ڈاکٹر کسی مریض کو دیکھ کر آئندہ خطرات سے اس کو ہیشیار اور متنبہ کرے، کہ اگر اپنی حالت کی درستی
 کے لئے کوشش نہ کرے، تو تم کو فلاں فلاں بیماریاں لاحق ہو جائیں گی، اس انداز کو جنگ اور لڑائی سے کوئی تعلق
 نہیں، یہ تینہ اس عذاب الہی کے مقابلہ میں ہے، جو دوسری دنیا میں اسلام کے پیغام کے زمانے اور اس پر عمل نہ کرنے سے
 پیش آنے والا ہے، قرآن کی بہت سی آیتوں میں یہ لفظ آیا ہے، اور ان ہی معنوں میں آیا ہے، جیسے سورہ زمر میں ہے،
 فرشتے قیامت میں کہیں گے،

اَلْمٰیۤا تِكُمْ مَّرْسَلٌۭ مِنْكُمْۙ بَيِّنٰتٌ
 کیا تمہارے پاس تمہارے میں سے رسول تم کو تمہارے
 پر دور و گار کے حکم کو پڑھ کر سنانے اور اہل تمہارے
 دن کی ملاقات سے ڈرانے والے اور ہیشیار کرنے
 لِقَاءِ يَوْمِكُمْ هٰذَا،
 نہیں آئے
 (نہم - ۸)

کیا قیامت کا میدان لڑائی کا میدان ہے، دوسری جگہ ہے:
 اِنَّمَا اَنْتَ مُنْذِرٌ مَّنۢ بَيِّنٰتًا هٰذَا،
 آپ اس کو ڈر سنانے والے ہیں، جو قیامت سے
 ڈرتا ہے،
 (نازعات - ۲)

دیکھئے اس میں ٹھیک وہی لفظ منذر ہے، جو پہلی آیت میں ہے،
 سورہ ناس میں ہے،

وَسَوَّآءٌ عَلَيْهِمْ ءَاۤءُنَّا تَمَمٌۭ اَمۡ لَمۡ
 اور برابر ہے ان کے لئے ان کو ہیشیار کرنا نہ کہ وہ
 تَنْذِيْرُهُمْ لَا يُؤْمِنُوْنَ اِنَّمَا تُنذِرُ
 ایمان نہیں لائیں گے، تم اسی کو ہیشیار کر سکتے ہو،

مَنْ اتَّخَذَ الذِّكْرَ خَشْيَ الرَّحْمَنِ الْعَلِيِّ
جو نصیحت کی پیروی کرتا، اور بن دیکھے رمت والے

فَبَشِّرْهُ بِمَغْفِرَةِ اللَّهِ وَأَجْرٍ كَرِيمٍ
خدا سے ڈرتا ہے، تو اس کو گنہگاروں کی معاف اور

نیک مزدوری کی خوشخبری دینا ہے۔ (حیونہ - ۱)

کیا یہ اللہ کے دیکھے ہوئے ہے، اور کیا اسی کو اعلان جنگ ہے، جو نصیحت کو ماننا ہے اللہ تعالیٰ سے ڈرتا ہے۔

یہ کیا حقیقت کا بیان ہے۔

قرآن کہتا ہے۔

وَأَنْ مِّنْ أُمَّةٍ إِلَّا خَلَا فِيهَا نَذِيرٌ
اور (دنیا کی) کوئی قوم ایسی نہیں جس میں ایک

ڈر سنانے والا نہیں آیا۔ (فاطر - ۳)

کیا ہر قوم میں آنے والا اور ہتھیار کرنے والا پیغمبر ہے، جو قوموں کو ان کے اعمال بد کی پاداش سے ہتھیار اور باخبر کر کے ان کے دل میں اللہ تعالیٰ کا خوف پیدا کرتا ہے، یا وہ جنگ کا الٹی میٹم دینے والا ہوتا ہے، ایک اور آیت ہے،

إِنَّمَا أَنْتَ مُنذِرٌ مَّن يَخْشَاهَا،
اے پیغمبر! تم اس کو جو قیامت سے ڈرتا ہو، ہتھیار

کرنے والے ہو۔ (مائدہ - ۲)

یہاں صاف تصریح ہے کہ عربی میں لفظ انذار کا مفہوم ہتھیار و باخبر کرنا اور عمل بد کی پاداش سے متنبہ کرنا ہے، نہ کہ ڈرانی اور جنگ جوئی

اب یہ کہتا ہے کہ اس آیت میں بے شبہ عجائب و غرائب اور خوارق عادت کے مانگنے والے کو خوارق اور معجزات کے بجائے اصلاح کی تعلیم و ہدایت کی صداقت میں غور و فکر کرنے کی دعوت دی گئی ہے، اور عجائب پرستی کے عایمان جذبے کے بجائے عقل و خرد کو کام میں لانے کی طرف متوجہ کیا گیا ہے، مگر اس سے اس کا انکار نہیں نکلتا، کہ محمد رسول اللہ صلی اللہ علیہ وسلم نے ہمیشہ معجزات دکھانے سے انکار کیا ہے، قرآن خود معجزہ ہے، اور اس میں متعدد معجزوں کا بیان مذکور ہے جن میں ایک شق القمر کا معجزہ بھی ہے، جو سورہ قمر میں ہے، اسی طرح بدر اور خندق کے معجزوں اور روم کی فتح کی پیشین گوئی کا ذکر بھی ہے۔

اس آیت میں معجزوں کے دکھانے سے جو پہلو تہی ظاہر کی گئی ہے، اس کے وہی معنی ہیں، جو حضرت مسیح علیہ السلام

کے اُن فقروں کے ہیں، جن میں معجزوں کے دکھانے سے انہوں نے انکار کیا ہے، اور کہا ہے کہ "اس قوم کو یونسؑ کے معجزہ کے سوا اب کوئی اور معجزہ نہیں دکھایا جائے گا، (تفصیل منظور ہو تو میری کتاب سیرۃ النبی کی تیسری جلد میں اس کو پڑھیں)۔

اتفاق سے انجیل کا ایک نسخہ اس وقت مل گیا ہے، اس سے یہ دو درس بالفعل نقل کر دیئے جاتے ہیں،
 "اے استاد ہم تجھ سے ایک نشان دیکھنا چاہتے ہیں، اس نے جواب دے کر ان سے کہا، اس زمانہ کے برے اور
 زناکار لوگ نشان چاہتے ہیں، مگر یوناہ نبی کے نشان کے سوا کوئی اور نشان ان کو نہ دیا جائے گا۔

(متی ۱۲-۱۳)

مرقس میں ہے :-

پھر فریسی نکل کر اس سے بحث کرنے لگے، اور آزمانے کے لئے اس سے کوئی نشانی طلب کیا، اس نے اپنی روح
 میں آہ کھینچ کر کہا، اس زمانہ کے لوگ کیوں نشان طلب کرتے ہیں، میں تم سے سچ کہتا ہوں کہ اس زمانہ کے
 لوگوں کو کوئی نشان دیا جائے گا، اور وہ ان کو پھوڑ کر پھرتی میں بیٹھ گیا، (۸-۱۱)

اس انجیل میں جو حضرت عیسیٰ علیہ السلام کے معجزوں سے بھری ہوئی ہے، آزمائشی اور فرمائشی معجزوں کے جواب
 میں انکار کا ہونا، اس بات کا ثبوت ہے کہ انبیاء علیہم السلام سے تا یسعی معجزے کو بکثرت ہوتے ہیں، مگر متحدی معجزہ
 کے دکھانے سے وہ انکار کرتے ہیں، کہ قانونِ الٰہی کے مطابق ایسے معجزوں کے ظہور کے بعد نافرمان امت کی ہلاکت
 یقینی ہے، اس لئے وقت مقرر سے پہلے یہ فرمائش پوری نہیں کی جاسکتی، اٹال دی جاتی ہے، کیا عیسائی حضرت عیسیٰ علیہ السلام
 کے اس انکار کی توجیہ اس سے بہتر کر سکتے ہیں۔

کہا گیا ہے کہ محمد صلی اللہ علیہ وسلم کے مذہب میں آخرت کو نہ مادی شکل میں پیش کیا گیا ہے، اور اس کے روحانی
 تجل سے خالی ہے، یہ بھی معترض کی بے خبری ہے، اول تو یہ عرض ہے، کہ کیا انجیل میں قیامت کے بعد جنت میں اپنے ساتھیوں
 کے پہلو میں افسردہ انگور خواہ وہ شربت ہو، یا شراب پینے کا ذکر نہیں، (متی ۲۶-۲۹)

اور کیا دوزخ کی آگ کا منظر انجیل میں جا بجا نہیں دکھایا گیا ہے، (لوقا ۱۲-۱۶، ۲۲-۲۳، ۲۴-۲۳)

لے یہ مضمون بحالت سفر لکھا گیا ہے۔

تفصیل منثور ہو تو میری کتاب سیرۃ نبوی کی پڑھنی جلد میں دوزخ اور جنت کا بیان پڑھیں، اس میں بائبل کے اکثر حوالے لکھے ہیں جن کو روشن خیال عیسائی پھیلاتے ہیں، جہنم کے عذاب کا ذکر (متی ۲۳-۲۴) میں ہے۔

فریسی یہودی جو قیامت کو مانتے تھے، وہ جنت و دوزخ کو سراسر مادی اور عیسائی اس کو سراسر روحانی و شوقی کی سی زندگی بتاتے ہیں، اسلام میں جنت و دوزخ کے تصور میں مادی و روحانی دونوں منظروں کی جامعیت ہے۔ بہشت باغ و بہار بھی ہوگی، اور اللہ تعالیٰ کی رضا اور خوشنودی اور دیدار کے روح پرور جمال کا نظارہ گاہ بھی جیسا کہ قرآن کتاب ہے۔

وَرِضْوَانٌ مِّنَ اللّٰهِ اَكْبَرُ اور اللہ کی خوشنودی آخرت کی سب نعمتوں سے

(توبہ - ۹) بڑا کرم ہے۔

تفصیل میری مذکورہ بالا کتاب کی چوتھی جلد میں ہے۔

زیر اعراض باب کا آخری حصہ اس بیان میں ہے کہ اسلام کی اشاعت صرف تلوار کے زور سے ہوئی ہے۔ یہ بالکل ٹھیک ہے، انہی معنوں میں جن معنوں میں آج بھی عیسائی یورپ، اپنی عیسائی تہذیب کی اشاعت توپ و تفنگ اور ہوائی جہازوں اور ٹینکوں کے ذریعہ سے کر رہا ہے جس کے زیر سایہ عیسائی سامان عیش و مسرت اور مشنری صلح پسندوں کا غول ملکوں میں داخل ہوتا ہے، اور ان پڑھ جھگلیوں کو بے خبری کی حالت میں عیسائی بناتا ہے، افریقہ کے نگر و اگر عیسائیت کے بجائے اسلام کو قبول کرتے ہیں، تو اس سے ہمارے عیسائی دوستوں کو فکر مند ہونے کی کیا بات ہے،

اسلام کی تلوار ابی سینا میں کبھی نہیں چمکی، پھر وہاں مسلمانوں کی تعداد کہاں سے آئی، جزائر، ملایا و سیام میں کبھی اسلام نے کوئی لشکر نہیں بھیجا، پھر یہ کروڑوں مسلمان ان جزیروں میں کہاں سے آباد ہو گئے، فلپائن اور مدگاسکر وغیرہ جزیروں میں اسلام کس کشور کشا جلاو کے خوف کا نتیجہ ہے، چین میں مسلمانوں کی حکومت کبھی نہیں ہوئی، پھر وہاں کروڑوں مسلمان کس تلوار کے زور سے مسلمان بنائے گئے، ہندوستان میں مسلمانوں کی تعداد ان کی حکومت کے ختم ہونے کے بعد بھی تین چار کروڑ سے زیادہ تھی، جیسا کہ پہلی مردم شماری میں درج ہے، مگر سو برس کے عرصہ میں ان کا بے تلوار کے دست کروڑ کے قریب ہو جانا کس مادی ہیبت کا نتیجہ ہے، پھر آج یورپ کے مختلف

ملگوں اور گوشوں میں اسلام کی نموداری جب کہ اس کی ہر تلوار زنگ آلود ہو چکی ہے، کس اعجاز کا کرشمہ ہے افریقہ کے ریگستان کے ہر ٹکڑے میں آج عیسائیت تلوار کے زور سے قائم ہے، تاہم روحانی مفتوحوں کی بڑی تعداد عیسائیت کے بجائے اسلام کے آغوش میں آتی ہے، کیونکہ اسلام افریقہ کو ایمان کی تازگی کے ساتھ حکومت کی آزادی بھی بخشتا ہے، لیکن عیسائیت تیلیٹ کی بت پرستی کے ساتھ یورپ کا غلام بناتی ہے،

رومن کیتھولک چرچ کی تاریخ میں یہ بھی لکھا تھا، کہ رومن کیتھولک چرچ انسانوں کو پوپوں کا معتقد بنایا کرتا تھا، اسلام نے آکر انسانوں کو صرف ایک خدا کا معتقد بنایا، محمد صلی اللہ علیہ وسلم سے پہلے یہودیوں نے حضرت مریم صدیقہ پر جو اخلاقی تہمت اور حضرت عیسیٰ علیہ السلام پر جو الزامات لگائے تھے، اسلام ہی ہے جس نے ان معصوموں کی عصمت کی گواہی دے کر، کروڑوں بندگانِ خدا کے دلوں میں ان کی سچائی اور صداقت کا سکہ بٹھایا، اور عیسائیوں نے ان کو انسانوں کے بجائے جو دیوتا کی شکل عطا کی تھی، اس کو مٹا کر مقدس انسانوں اور محبوب بندگانِ الہی کی صورت میں جلوہ گر کیا،

مصنف کو محمد صلی اللہ علیہ وسلم کے تیغ زن سپاہیوں سے بڑی شراکت ہے، لیکن کارلائل کی زبان میں اس نے جو چہہ دکھائیں گے ان تیغ زن سپاہیوں کو تنہا کس تلوار کے زور سے مسلمان بنایا، ایسے تیغ زن سپاہیوں اور بہادروں کو جن میں سے کسی نے ایران کا تخت الٹ دیا، کسی نے قیصر سے مصر و شام اور شمالی افریقہ کا علاقہ چھین لیا، اور کسی نے خراسان و ترکستان کی سرزمینوں کو روند ڈالا،

مشرکوں نے اسلام کے خلاف جو یہ خیال پھیلا رکھا ہے، کہ وہ کوئی نیا مذہب نہیں بلکہ وہ صرف عیسوی اور یہودی مذہب کا مجموعہ ہے، کوئی نیا اعتراض نہیں، یہ تو پیغمبر اسلام کے عہد میں بھی کفار نے کہا تھا، لیکن یہ معلوم ہونا چاہئے، کہ بجائے خود اسلام کا دعویٰ بھی یہی ہے، کہ یہ کوئی نئی چیز نہیں، بلکہ آدم علیہ السلام سے لے کر حضرت عیسیٰ علیہ السلام تک جو کچھ انبیاء علیہم السلام سے کہا گیا تھا، اور جس کو ان کے پیروؤں نے بھلا دیا تھا، اسلام کے ذریعہ سے وہی پیغام پھر دنیا میں بھیجا گیا جس طرح حضرت عیسیٰ علیہ السلام نے اپنے معترضوں سے یہ کہا تھا، کہ میں تورات کے قانون کو مٹانے کے لئے نہیں، بلکہ اس کو پورا کرنے کے لئے آیا ہوں، اور جب تک دنیا قائم ہے، تورات کا ایک نقطہ نہیں آتا، اسی طرح قرآن کا دعویٰ ہے کہ وہ تورات اور انجیل کا مصدق ہے،

مصدقاً لما بین یدیه، (بقرہ ۱۳) اگلی کتابوں کو سچا بتانے والا۔

اسلام کا عقیدہ یہ ہے کہ دین الہی ایک ہی ہے، جو آدم علیہ السلام سے محمد رسول اللہ صلی اللہ علیہ وسلم تک یکساں پیشروں کے ذریعہ پہنچا جاتا رہا، اور قرآن پاک میں جو کچھ ہے وہی اگلی کتابوں میں بھی تھا، چنانچہ وہ اپنی نسبت آپ گواہی دیتا ہے، تورات اور انجیل کے ذکر کے بعد ہے۔

وَقَدْ فَخَّرْنَا بِكَ الْكِتَابَ بِالْحَقِّ مُصَدِّقًا
لِّمَا فِيهِ مِنَ الْكِتَابِ وَمَعِيْنَا عَلَيْهِ
اور ہم نے تیری طرف قرآن اتارا جن کے ساتھ جو
اپنے سے پہلے کی کتابوں کی تصدیق کرتا ہے، اور ان
کتابوں پر ہمیں ہے

(مائدہ - ۷)

لفظ سہمن کا ترجمہ محافظ، مشکل اور جامع بھی کیا گیا ہے۔

سورہ شمر میں ہے :-

وَإِنَّهُ لَفِي زُبُرِ الْأَوَّلِينَ،
اور یہ مضمون (جو قرآن میں ہے) انگوں کی کتابوں
میں رکھی ہے،

ایک سورہ میں ہے :-

إِنَّ هَذَا لَفِي الصُّحُفِ الْأُولَىٰ صُحُفِ إِبْرَاهِيمَ
وَمُوسَىٰ. (اعلیٰ - ۲)

یہ مضمون اگلے صحیفوں میں ہے اور ابراہیم اور موسیٰ
کی کتابوں میں۔

سورہ شوریٰ میں ہے :-

شَرَعَ لَكُمْ مِنَ الدِّينِ مَا وَصَّىٰ بِهِ نُوحًا
وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ
وَمُوسَىٰ وَعِيسَىٰ. (شوریٰ - ۲)

اللہ نے تمہارے لئے وہی دین مقرر کیا جس کا اس
نوح کو حکم دیا تھا، اور جس کو ہم نے تمہارے پاس وحی
کیا، اور جس کا ہم نے ابراہیم اور عیسیٰ کو حکم دیا تھا،

اب جس بات کا قرآن خود دعویٰ کر رہا ہو اور جو اس کے منفقہ اور متحدہ صداقت کی دلیل ہے، اس کو
اعتراض کے موقع پر پیش کرنا کہاں تک صحیح ہے، اسلام کا عقیدہ یہی ہے کہ تمام انبیاء ایک ہی دعوت، ایک ہی تعلیم
اور ایک ہی شریعت لے کر آئے، مگر ان کے بتوں نے اس کو کھو دیا، اور بگاڑ دیا، اب وہی چیز قرآن کے قالب میں اتاری
بار آئی ہے، اب اس کی حفاظت کی ذمہ داری خود اللہ تعالیٰ نے اپنے اوپر لی ہے، "وانما لحافظون"۔

اب جہاں تک عقائد حقہ تعلیمات صحیحہ اور انبیاء کے صحیح واقعات و قصص کا تعلق ہے، قرآن پاک اور تورات اور انجیل کی یکسانی باکلی کھلی بات ہے لیکن جہاں ان کتابوں کی تحریفیات اور انسانی آمیزشوں کا تعلق ہے، قرآن سب سے الگ اور ان سب میں ممتاز ہے، تثلیث کا عقیدہ اور ان عقائد کے ذکر سے جن کو پالوس نے دین عیسوی میں شامل کیا ہے، قرآن پاک بری ہے، اسی طرح انبیاء علیہم السلام کے قصوں کے ان عناصر کی جو تورات میں بری طرح آج مذکور ہیں، قرآن نے علانیہ تردید کی ہے، اور انبیاء علیہم السلام کی عصمت کو دنیا میں دوبارہ ظاہر کیا ہے، اگر قرآن پاک موجودہ انجیل اور موجودہ تورات کا مجموعہ ہوتا، تو یہ امتیاز کیوں نظر آتا،

مقصود یہ ہے کہ خدا، انبیاء، قیامت، جزا و سزا اور قصص انبیاء کی حد تک قرآن اور دیگر آسمانی کتابوں کا اتحاد، قرآن پاک کی صداقت کی دلیل ہے، نہ کہ بطلان کی، کہ یہ سب چشمے ایک ہی ربانی سرچشمہ سے نکلتے ہیں، اور اگر مقصود یہ ہے کہ اگلی کتابوں کی کوئی بات پچھلی کتاب میں دہرائی نہ جائے، تو اس نقص سے عیسائیوں کی موجودہ انجیل بھی خالی نہیں، وہ بھی یہودی کتب اسفار کے اقوال کی تکرار سے معمور ہے، حضرت عیسیٰ کا آخری فقرہ ایلی ایلی ما سقتنی، (مرقس ۱۵-۳۳، متی ۲۷-۳۶) زبور ۲۲ میں مذکور ہے، اور حضرت داؤد کی دعا کا ٹکڑا ہے، خدا کے باپ اور حضرت عیسیٰ کے بیٹے ہونے کا دعویٰ بھی زبور ۱-۷ کی نقل ہے، جس میں حضرت داؤد نے خدا کو مجازاً باپ اور اپنے کو بیٹا کہا ہے، انجیل کی بہت سی خوبصورت تمثیلیں بھی عہد قدیم کے صحیفوں میں ملتی ہیں، اور ان کے علاوہ مصری اور یونانی مہنظاوحی بلکہ بودھ تک کے فقرے بھی موجودہ انجیل کے نسخوں میں مذکور ہیں، مصر کے ایک فاضل نے تطبیق بین الادیانہ الوثنیہ والادیانہ المسیحیہ میں ان سب کو پوری تفصیل سے جمع کر دیا

(معارف ماہ اگست ۱۹۴۵ء)

ہے،

اساطیر الاولین

یورپ جس طرح علم کا مخزن ہے، وہ ہبل کا بھی مرکز ہے، جس ذرہ سے اس کو اپنے ادعا میں کچھ بھی فائدہ کی توقع ہوتی ہے، اس کو وہ پتھر کی چٹان نظر آتا ہے، اور جس پتھر کی چٹان سے اس کے شیشہ ادعا کو ذرہ بھی ٹھیس لگنے کا خطرہ ہوتا ہے، وہ اس کو ذرہ سے بھی کم نظر آتا ہے، اس کے نزدیک صحت واقعہ کا معیار دلائل کا ضعف و قوت نہیں ہے، بلکہ یہ ہے کہ اس واقعہ کی تسلیم و انکار سے اس پر یا اس کے حریف پر کیا فوائد اور نقصانات مرتب ہوں گے،

سر ولیم میور کو سابع القرآن (سورہ نزل آف قرآن) کا انگریزی میں ترجمہ کرتے ہوئے اس شہادت سے ایک خوشی محسوس ہوتی ہے، کہ قرآن مختلف ادیان و مذاہب کے خیالات و اعتقادات کا مجموعہ ہے، لیکن اس واقعہ کو اگر ہم یوں دہراتے ہیں، کہ اوقات مختلفہ میں دنیا کے ہر گوشہ میں خدا کا ایک مناد اور داعی آیا، **وَإِنْ مِنْ أُمَّةٍ إِلَّا خَلَا فِيهَا نَذِيرٌ**، اور قرآن ان تمام منادیوں اور دعوتوں کا مجموعہ **وَإِنَّهُ لَفِي زُبُرِ الْأَوَّلِينَ**، تو ہم فحشہ کہتے ہیں کہ یو۔ پین نصرانی کا سرخ و سپید چہرہ زرد پڑ جاتا ہے کہیں اس چٹان سے اس کے نازک شیشہ اعتقاد کو ٹھیس نہ لگ جائے۔

مشہور مورخ گبن نے ایک موقع پر لکھا تھا:

”محمد کا مذہب شک و شبہ سے پاک ہے، اور قرآن خدا کی وحدانیت پر ایک شاندار شہادت ہے، پیغمبر مکہ نے بتوں کی، آدمیوں کی، ستاروں کی، اور ستیاریوں کی پرستش اس دہلی سے رو کر دی، کہ جہلوع ہوگا، وہ غروب ہوگا، اور جو پیدا ہوگا وہ مرے گا، اور جو مادہ

ہوگا، وہ فانی ہوگا..... عقل کے اصولِ اول یعنی توحید کی تائید میں محمد کی آواز بلند ہوئی اور اس کے پیرومراکش سے ہندوستان تک موقدین کے لقب سے ممتاز ہیں، اور بت پرستی کا خوف اب محمد کے پیروں سے بالکل دور ہے۔“ (خلاصہ)

ہمارے ایک نصرانی دوست اولیفنٹ سمیٹن ایم، اے (Olephant Smeaton M.A) جنہوں نے تاریخِ زوالِ روم کی تصحیح و تحشیہ کی تکلیف اٹھائی ہے، حقیقت و صداقت کے اس چرچا کو دیکھ کر کانپ اٹھے، اور چاہا کہ اس اساسِ محکم اور بنیادِ غیر متزلزل کو آلاتِ جہل و افتراء سے مہدم کریں، وَآتِیْ لَہُمْ اَلتَّائِدَاتُ مِنْ مَّکَانَیْ بِعَیْدٍ۔

ہمارے یورپین نصرانی محقق گبن کے ان منصفانہ الفاظ سے بے تاب ہو کر اس موقع پر حسب ذیل حاشیہ لکھتا ہے:

”گبن کا بیان محمدِ صلعم، کے نظامِ مذہب اور اس کی جدت کی نسبت نہایت مہربانہ ہے حالانکہ محمدِ صلعم نے تو سادگی سے ایک نظام میں ان امور کو جمع کر دیا، جو اس کے چاروں طرف دماغوں میں پھیلے ہوئے تھے، قریش خود محمدِ صلعم کو الزام دیتے تھے، کہ ان کی تمام تعلیمات ایک کتاب سے ماخوذ ہیں، جس کا نام ”اساطیر الاولین“ ہے، جس کا چند مقامات میں قرآن میں بھی ذکر آیا ہے اور جس سے معلوم ہوتا ہے کہ وہ مشرکوں کے واقعات پر مشتمل ہے۔“

اس غریب نصرانی کو کیا معلوم کہ اس کے قلم سے جو حرف نکل رہا ہے، وہ جہل و نامعلومی

کا ایک دفتر ہے،

قرآن میں بے شک لفظ ”اساطیر الاولین“ متعدد مقامات پر آیا ہے، لیکن تم کو کس نے بتایا کہ یہ ایک کتاب کا نام ہے؟ اگر یہ استدلال صحیح ہے، کہ قرآن میں کسی لفظ کا متعدد بار استعمال اس بات کی دلیل ہے کہ وہ کسی قدیم کتاب کا نام ہے، تو خود لفظ اسلام، رسول اللہ اور صلوة کو کسی قدیم کتاب کا نام کیوں نہیں قرار دیتے، کہ لفظ اساطیر سے زیادہ تو یہ الفاظ قرآن میں بار بار آئے ہیں،

۱۳ تاریخِ زوالِ روم جلد ۵ ص ۲۳۶

اساطیر الاولین کی لفظی تشریح | "اساطیر الاولین" دو لفظوں سے مرکب ہے، اساطیر اور اولین، اساطیر اسطور کی جمع ہے، جس کے معنی داستان اور قفقہ کے ہیں، اولین، اول کی جمع ہے جس کے معنی گذشتہ پہلے اور اگلے کے ہیں، دونوں لفظوں کے مرکب معنی ہیں، اگلوں کے قصے، پہلوں کی کہانیاں، گذشتہ اقوام و اشخاص کی داستانیں،

قال الراغب ماسطر الاولون	امام راغب اصفہانی اساطیر کے معنی لکھتے ہیں
فی الكتاب من القصص والاحادیث	پہلوں نے کتابوں میں جو قصے کہانیاں لکھیں
قال الجوهري الاساطير الا باطل	امام لغت جوہری کہتا ہے، اساطیر کے معنی
الترهات قال السدي اساجيع	بیسودہ اور خرافات باتیں "سدی کہتا ہے کہ
اولين، قال ابن عباس احاديث	اس کے معنی "اگلوں کی کہانیاں" ہیں، ابن عباس
الاولين وقال قتادة كذب	فرماتے ہیں "اگلوں کی باتیں" اور قتادہ کہتے
الاولين و باطلهم،	ہیں کہ اگلوں کے جھوٹ اور کذب "اس کے
	معنی ہیں،

اور تعجب ہے کہ اسطور جو اساطیر کا وہ ہے کوئی ایسا لفظ نہیں، جس سے ایک یورپین محقق ناسٹ نامہ کیا اس نے اسی لفظ کو انہی معانی کے ساتھ لاطینی اور جرمن میں ہسٹوری (History) اور انگریزی میں ہسٹری اور اسٹوری (story) کی صورت میں نہیں پڑھا ہے، اور اگر پڑھا ہے اور یقیناً پڑھا ہے، تو کیا تعصب و عداوت ہے کہ قرآن کے اس لفظ کو اس معنی میں نہیں لیتے، اساطیر الاولین کی | انسان کی فطرت یہ ہے، کہ واقعات ماضیہ کی تاریخ، اقوام فانیہ کی سرگذشت معنوی تشریح | اور اشخاص گذشتہ کی داستان زندگی سے نہایت دلچسپی لیتا ہے، اور اس سے عبرت نصیحت حاصل کرنا ہے، یہی سبب ہے کہ دنیا میں جس کثرت سے تاریخ اقوام اور سرگذشت اشخاص کی کتابیں پڑھی جاتی ہیں، کسی دوسرے علم و فن کی کتابیں نہیں پڑھی جاتی ہیں، اسی بنا پر قرآن مجید میں بغیر اعتبار و اعتبار نہایت کثرت سے اقوام ماضیہ کے اخبار تاریخی، اشخاص گذشتہ کے واقعات زندگی اور ممالک

کے حالات بقا و فنا بیان ہوتے ہیں، کفار و ملحدین جو چشم بصیرت اور گوش اعتبار سے محروم تھے، کہتے تھے کہ قرآن میں قصص پاریسہ اور افسانہ ماے کتہ کے سوا اور کیا دھرا ہے؟ قیامت، معاد، اور حالات ماورائے مادہ کو بعید از عقل سمجھ کر ان کو "داستان کمن" کے نام سے تعبیر کرتے تھے، چنانچہ یہ ترتیب قرآن سے پہلی آیت جس میں اساطیر الاولین کا لفظ ہے، سورہ انعام کی آیت ہے، جسکی شان نزول میں مذکور ہے

قال ابن عباس حضر عند رسول

الله صلى الله عليه وسلم ابو سفيان والوليد

بن المغيره والنضر ابن الحارث

وعقبه وعقبه وشيبه وابناء

ربيعه واميه وابي ابناء

خلف والحارث بن عمرو

الى حديث الرسول صلى الله عليه وسلم

فقالوا للنضر ما يقول محمد

فقال لا ادري ما يقول لكني ارا

يهرث شفتيه ويتكلم باساطير الاولاد

كالذي كنت احد تكلم به من

اخبار القرون الاولى قال

ابوسفيان اني لا اري بعض ما

يقول حقا فقال ابو جهل كلا

فانزل الله تعالى تلك الآيه.

آیت نازل ہوئی،

خود ان آیات پر غور کرنا چاہیے جن میں یہ الفاظ آئے ہیں،

اساطیر الاولین کے مواقع | قرآن مجید میں یہ لفظ نو جگہ آیا ہے، لیکن ہر جگہ ان معانی کے سوا جو ہم نے سنا

ابن عباس فرماتے ہیں، (شدید ترین کفار مکہ)

ابوسفيان، وليد، نضر، عقبه، عقبه شيبه

اميه، ابی اور حارث آنحضرت صلی اللہ

علیہ وسلم کے پاس آئے، اور آپ کا کلام

سنا، لوگوں نے نصر سے پوچھا، کہ محمد کیا

کہتا ہے، اس نے جواب دیا، کہ یہ تو میں

نہیں جانتا، کہ وہ کیا کہتا ہے، لیکن

میں سمجھتا ہوں کہ وہ لب ہلاتا ہے

اور انگوں کے قصے کہتا ہے، جس

طرح میں تم کو گذشتوں کے قصے

بیان کیا کرتا تھا، ابوسفيان نے کہا

کہ محمد جو کہتا ہے، اس میں سے بعض باتیں

تو سچی معلوم ہوتی ہیں، ابو جس نے کہا

"ہرگز نہیں" اس واقعہ پر یہ

کے ہیں، کوئی اور معنی نہیں بن سکتے، چہ جائیکہ کسی کتاب کے نام کی طرف اشارہ ہو۔ ہم ان تمام آیتوں کو نقل کرتے ہیں:

۱۱، کافر کہتے ہیں، کہ یہ (قرآن)، تو صرف

انگلوں کی کہانی ہے،

۱۲، جب ان کو بہار ہی آیتیں پڑھ کر سنائی

جاتی ہیں، تو کہتے ہیں، ہم سن چکے، اگر ہم چاہتے

تو ہم بھی ایسا کہہ سکتے، یہ تو صرف

انگلوں کی کہانی ہے،

۱۳، ان منافقین سے جب پوچھا جاتا ہے

کہ تمہارے خدا نے کیا نازل کیا، تو کہتے

ہیں، وہی انگلوں کی کہانیاں،

۱۴، حیرت سے کہتے ہیں کہ کیا جب ہم

مر جائیں گے، اور مر کر صرف مٹی اور ہڈی

رہ جائیں گے، تو کیا ہم پھر اٹھائے جائیں گے

یہ تو ہم سے اور اس سے پہلے ہمارے

بزرگوں سے بھی کہا گیا تھا، یہ کچھ نہیں،

یہ خیالات تو صرف پرانے لوگوں کی قصہ

کہانی کی باتیں ہیں،

۱۵، کافر کہتے ہیں، کہ یہ قرآن اختراعی

خدا کی طرف سے نہیں، محمدؐ نے خود گڑھا

اور کچھ دوسرے لوگوں نے اس کو بدودئی

۱۱، يَقُولُ الَّذِينَ كَفَرُوا هَذَا

هَذَا إِلَّا اساطيرُ الاولين

۱۲، وَإِذْ اتُّتِلَ عَلَيْهِمْ آيَاتُنَا قَالُوا

قَدْ سَمِعْنَا لَوْ نَشَاءُ لَقُلْنَا مِثْلَ هَذَا

إِنْ هَذَا إِلَّا اساطيرُ الاولين

۱۳، وَإِذَا قِيلَ لَهُمْ مَاذَا أُنزِلَ

رَبُّكُمْ قَالُوا أَآيَاتُ الْاُولَئِينَ

۱۴، قَالُوا إِذَا جِئْنَا بِكُرْسِيِّ رَبِّنَا

عِظَامًا إِنَّا لَنَبْعَثُ ثَمَنًا لَقَدْ وَعَدْنَا لَكُم

وَأَبَاءَكُمْ هَذَا مِنْ قَبْلُ إِن هَذَا

إِلَّا اساطيرُ الاولين

۱۵، قَالَ الَّذِينَ كَفَرُوا هَذَا

إِلَّا نَسْتَأْذِنُكَ أَفَلَا كَايِدُهُ وَاعَانُهُ عَلَيْهِ

قَوْلُ الْاَخْرَافِ وَقَالُوا اساطيرُ الاولين

اور وہ یہ بھی کہتے ہیں، کہ یہ تو پہلوں کی کہانی ہے، جسکو محمدؐ نے لکھا یا ہے، اور صبح و شام اسکو پڑھ کر سنایا جاتا ہے،

(۶)، کافر کہتے ہیں کہ کیا جب ہم اور ہمارے اسلاف ٹٹی ہو جائیں گے، ہم پھر قبر سے نکالے جائیں گے؟ یہ تو ہم سے اور ہم سے پہلوں سے یہی وعدے کیے گئے تھے، کچھ نہیں یہ تو صرف انکلوں کی کہانی ہے،

(۷)، جس کا فریٹے نے اپنے مسلمان ابا پ کو جھڑک کر کہا کیا تم دونوں اس کا مجھ سے وعدہ کرتے ہو کہ قبر سے اٹھایا جاؤں گا، مجھ سے پہلے کتنی تو میں گزر گئیں، (اور ان کا نشان بھی نہیں)، اس کے ماں باپ اس کو خدا کا واسطہ دے کر کہا کہ اے بد بخت اپنا لانا خدا کا وعدہ سچا ہے، بیٹا کہتا ہے کہ یہ صرف پرانے لوگوں کی کہانی ہے، یہی وہ لوگ

میں جن پر خدا کا عذاب واجب ہو چکا،
(۸)، تو ان کی اطاعت نہ کر جو ذلیل ہیں، اور قصیں بہت لکھا کرتے ہیں، جو عیب جو ادب نماز میں، جو اس لیے کہ صاحب فرزند وال ہیں نیکی سے لوگوں کو رو دکتے ہیں، جو حد سے متجاوز

اَلْكِتَابَ فِيهِ تَمَنَّى عَلَيْهِ بَعْضُهُمْ
وَأَصْلَاهُ

(الفرقان -)

(۶) وَقَالَ الَّذِينَ كَفَرُوا إِذَا كُنَّا
تُرَابًا وَآبَاءَنَا إِنَّا لَمُخْرَجُونَ لَقَدْ
وَعَدْنَا هَذَا نَحْنُ وَآبَاءُنَا مِن قَبْلُ
إِن هَذَا إِلَّا آسَاطِيرُ الْأَوَّلِينَ

(۷) وَالَّذِي قَالَ لِيُؤْتِيهِ أَفِي
تَكْمَلًا أَتَعِدَا نَبِيٌّ أَنْ أُخْرِجَ وَقَدْ خَلَيْتُ
الْمُرُونَ مِنْ قَبْلِي وَهِيَ السَّيِّئَاتِ
اللَّهُ وَيُنَادِي آمِنٌ إِنَّ وَعْدَ اللَّهِ
حَقٌّ فَيَقُولُ مَا هَذَا إِلَّا آسَاطِيرُ
الْأَوَّلِينَ أُولَئِكَ الَّذِينَ جَعَلْنَا
عَلَيْهِمُ الْقَوْلَ

(سورة الاحقاف - ۱۸-۱۷)

(۸) وَكَانَ يُطْعَمُ كُلَّ جَلْفٍ مِّمِينَ هَبَاءَ
مَشَاءٍ بِمِيمٍ، تَمَاعٍ لِلْخَيْرِ مُمَدِّ
أَشِيمٍ مُثَلِّ بِعَدِّ ذَلِكَ زَيْمٍ إِنْ
كَانَ ذَا مَالٍ وَبَيْنَ إِذَا سَأَلِي

ایاتنا قال اساطیر الاولین

ہیں، جو گنہگار ہیں، اور جو بد نما و بد اصل
ہیں، ان کو جب ہماری آیتیں پڑھ کر سنائی
جاتی ہیں، تو (بے پروائی سے) کہتے ہیں کہ یہ انکوں
کی کہانیاں ہیں،

(ن - ۱۵ - ۱۰)

﴿۹﴾ وَمَا يُكذِّبُ بِهِ إِلَّا كُلُّ مُعْتَدٍ
آثِمٍ إِذَا شَاءَ عَلَيْهِ أَيَاتُنَا قَالَ
أَسَاطِيرُ الْأَوَّلِينَ

﴿۹﴾ قرآن کی تکذیب وہی کرتے ہیں جو ظالم
اور گنہگار ہیں، ان کو جب ہماری آیتیں
پڑھ کر سنائی جاتی ہیں، تو کہتے ہیں، کہ انکوں
کی کہانیاں ہیں،

(سورة المطففين - ۱۲ - ۱۳)

غلامہ | قرآن مجید کی ان آیات کہ یہ سے وفاق ظاہر ہوتا ہے، کہ اساطیر کسی کتاب دینی کا نام نہیں
ہے، جس سے قرآن مانوڑ ہو، بلکہ کفار کا اس سے مقصود کہیں تو یہ ہے کہ اس میں قصے اور کہانیوں کے
سوا اور کچھ نہیں، اور کہیں یہ مقصود ہے کہ قیامت، معاد اور حیات ما بعد الموت کچھ معقول بات نہیں
صرف انکوں کی بیوردہ کہانی ہے، جس پر پرانے لوگ اپنی سو تو فی سے یقین رکھتے تھے،
بد قسمتی دیکھو کہ یہ بعینہ وہی اعتقاد فاسد ہے، جو کبھی کفار کا تھا، اور آج ان مسلمان تفریحین
کا ہے، جو قیامت کے دن پر یقین نہیں رکھتے، جو خدا کے ظہور و جلال کے منکر ہیں، جو اعمال کے مواخذہ
سے بے پروا ہیں، مرنے والو! کیا موت تمہیں کبھی نہ آئے گی، ہاں! ایک بار آئے گی، جس کے بعد تم
کو زندہ چھوڑ کر پھر بھی نہ آئے گی،

جو قیامت کے منکر ہیں، وہ یقیناً نقصان
اٹھائیں گے جب ناگماں وہ گھڑی آجائیں گی
تو حسرت سے کہیں گے، اس گھڑی کی نسبت
ہماری حسرت اعتقادی پر افسوس
(خاموش! کہ اب افسوس و حسرت کا وقت نہیں)

تَدْنَسِرَ الَّذِينَ كَذَّبُوا لِقَاءَ
اللَّهِ حَتَّىٰ إِذَا جَاءَهُمُ السَّاعَةُ
بَغْتَةً قَالُوا يَا حَسْرَتَنَا عَلَىٰ مَا
فَرَطْنَا فِيهَا وَهُمْ يَحْمِلُونَ
أَذْرَهُمْ عَلَىٰ أَنفُسِهِمْ الْأَسَاءَ

مَا يَزِيدُونَ وَمَا الْحَيَاةُ الدُّنْيَا
 إِلَّا لَعِبٌ وَلَهْوٌ، فَلَا تَنَالُوا الْآخِرَةَ
 خَيْرًا لِلَّذِينَ يَتَّقُونَ أَفَلَا تَعْقِلُونَ۔
 آج ان کی پشت گناہ کے بوجھ سے گراں ہے،
 کیا برا بوجھ ہے، مغرورو! تم جس دنیا کی زندگی
 پر مغرور ہو، اس میں لہو و لعب کے سوا اور
 کیا دھرا ہے، دارِ آخرت نیک لوگوں کیلئے
 بہترین محلِ اقامت ہے، نادانوں! کیا نہیں سمجھ سکتے
 (سورۃ الانعام - ۲۲-۲۱)

(الہلال کلکتہ، ۵ اپریل ۱۹۱۴ء)

بِسْمِ اللّٰهِ الرَّحْمٰنِ الرَّحِیْمِ (بِسْمِ اللّٰهِ الرَّحْمٰنِ الرَّحِیْمِ)

اسلام اور مستشرقین

جلد پنجم

مترجم

سید صباح الدین عبدالرحمن

شہلی اکیڈمی، اعظم گڑھ (۲۷۶۰۰۱)

297.471
۱34 ع
91470